



आनन्दाश्रमसंस्कृतग्रन्थावलिः ।

अध्याय ४२ ।

श्रीमत्सायणाचार्यविरचितभाष्यसमेता

कृष्णयजुर्वेदीयतैत्तिरीयसंहिता ।

तत्र षष्ठसप्तमाष्टकद्वयरूपोऽष्टमो भागः (८) ।

एतत्पुस्तकं

वे. शा. सं. रा. काशीनाथशास्त्री आगाशे, इत्येतैः संशोधितम् ।

तच्च

राधबहादुर इत्युपपदधारिभिः

‘ गंगाधर बापूराव काळे ’

इत्येतैः

पुण्यारूपपत्तने

श्रीमन् ‘ महादेव चिमणाजी आपटे ’

इत्यभिधेयमहाभागप्रतिष्ठापिते

आनन्दाश्रममुद्रणालये

१८९४-



आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

शालिवाहनशकाब्दाः १८७३ ।

ख्रिस्ताब्दाः १९५१ ।

(अत्र १६ प्रविकारा राजशासनानुसारेण स्वायत्तीकृताः) ।

मूल्यं रूपकपदकम् (६) ।

CENTRAL

LIB

Acc. N. 1898. 1900

Date. 25. 8. 54

Sa 2v22/kas Aga T cur Aga

(कृष्णयजुर्वेदीयतैत्तिरीयसंहितायां षष्ठोऽष्टकः) ।

(तत्र प्रथमप्रपाठके प्रथमोऽनुवाकः) ।

हरिः ॐ ।

*प्राचीनव०शं करोति देवमनुष्या दिशो व्यम-
जन्त प्राचीं देवा दक्षिणा पितरः प्रतीचीं मनुष्या
उदीची० रुद्रा यत्प्राचीनव०शं करोति देवलोकमेव
तद्यजमान उपावर्तते परि श्रयत्यन्तर्हितां हि देव-
लोको मनुष्यलोकाच्चास्माल्लोकास्त्वेतव्यमिवेत्याहुः
को हि तद्वेद यद्यमुष्मिँल्लोकेऽस्ति वा न वेति
दिक्ष्वंतीकाशां करोति (१) उभयोर्लोकयोरभि-
जित्यै केशश्मश्रु वपते नखानि नि छिन्तते मृता
वा एषा त्वग्मेध्या यत्केशश्मश्रु मृतामेव त्वच-
ममेध्यामपहत्य यज्ञियो भूत्वा मेधमुपैत्यङ्गिरसः
सुवर्गं लोकं यन्तोऽप्सु दीक्षातपसी प्रोवशयन्नप्सु
स्नाति साक्षादेव दीक्षातपसी अथ रुन्धे तीर्थे
स्नाति तीर्थे हि ते तां प्रोवशयन्तीर्थे स्नाति (२)
तीर्थमेव समानानां भवत्यप्येऽश्नात्यन्तरत एव
मेध्या भवति वारांसा दीक्षयति सौम्यं वै क्षौमं
देवतया सोममेष देवतामुपैति यो दीक्षति सोमस्य
तनूरसि तनवं मे पाहीत्याहुः स्वामेव देवतामुपै-

* एतत्पाण्डव्याख्यानं भाष्यकृता प्रथमपाण्डव्याख्यानेन सहैव कृतमिति तत्तत्रैव
द्रष्टव्यम् । तत्रैतदनुवाकस्य भाष्यम् १९५ पृष्ठे द्रष्टव्यम् ।

(क्षुरकभादिसंस्कृतस्य प्राग्वंशप्रवेशाभिधानम्) २

त्यथो आशिषमेवैतामा शास्तेऽभेस्तृपाधानं
 वायोवातिपानं पितृणां नीविरोषधीनां प्रघातः
 (३) आदित्यानां प्राचीनतानो विश्वेषां
 देवानामोतुर्नक्षत्राणामतीकाशास्तद्वा एतत्सर्वदे-
 वत्यं यद्वासो यद्वाससा दीक्षयति सर्वाभिरेवेनं
 देवताभिर्दीक्षयति बहिःप्राणो वै मनुष्यस्तस्या-
 शनं प्राणोऽश्नाति सप्राण एव दीक्षत आशितो
 भवति यावानेवास्य प्राणस्तेन सह मेधमुपैति
 घृतं देवानां मस्तु पितृणां निष्पक्वं मनुष्याणां
 तद्वै (४) एतत्सर्वदेवत्यं यन्नवनीतं यन्नवनीतेना-
 भ्यङ्क्ते सर्वा एव देवताः प्रीणाति प्रच्युतो वा
 एषोऽस्माल्लोकादगतो देवलोकं यो दीक्षितोऽ-
 न्तरेव नवनीतं तस्मान्नवनीतेनाभ्यङ्क्तेऽनुलोमं
 यजुषा व्यावृत्त्या इन्द्रो वृत्रमहन्तस्य कनीनिका
 पराऽपतत्तदाञ्जनमभवद्यदाङ्क्ते चक्षुरेव भ्रातृ-
 व्यस्य वृङ्क्ते दक्षिणं पूर्वमाऽङ्क्ते (५) सव्य-
 *हि पूर्वं मनुष्या आञ्जते न नि धावन्ते नीव हि
 मनुष्या धावन्ते पञ्च कृत्व आऽङ्क्ते पञ्चाक्षरा
 पङ्क्तिः पाङ्क्तो यज्ञो यज्ञमेवाव रुन्धे परि-
 मितमाऽङ्क्ते परिमित* हि मनुष्या आञ्जते
 सतूलयाऽऽङ्क्तेऽपतूलया हि मनुष्या आञ्जते
 व्यावृत्त्यै यदपतूलयाऽऽञ्जीत वज्रं इव स्यात्सतू-
 लयाऽङ्क्ते भिन्नत्वार्यं (६) इन्द्रो वृत्रमह-
 न्तसोऽप्योऽभ्यङ्गियत तासां यन्मेध्यं यज्ञिय*

(क्षुरकर्मादिसंस्कृतस्य प्राग्वंशप्रवेशाभिधानम्)

सदेवमासीत्तदपोदकामत्ते दुर्भा अभवन्यदर्मपु-
 ज्जोलैः पवयति या एव मेध्या यज्ञियाः सदेवा
 आपस्ताभिरेवैनं पवयति द्वाभ्यां पवयत्यहोरात्रा-
 भ्यामैवैनं पवयति त्रिभिः पवयति त्रय इमे
 लोका एभिरेवैनं लोकैः पवयति पञ्चभिः (७)
 पवयति पञ्चाक्षरा पङ्क्तिः पाङ्क्तौ यज्ञो यज्ञा-
 यैवैनं पवयति षड्भिः पवयति षड्वा ऋतवं ऋतु-
 भिरेवैनं पवयति सप्तभिः पवयति सप्त छन्दांसि
 छन्दोभिरेवैनं पवयति नवभिः पवयति नव वै
 पुरुषे प्राणाः सप्राणमेवैनं पवयत्येकविंशत्या
 पवयति दश हस्त्या अङ्गुलयो दश पदा
 आत्मैकविंशो यावानेव पुरुषस्तमपरिवर्गम्
 (८) पवयति चित्पतिस्त्वा पुनात्वित्याह
 मनो वै चित्पतिर्मनसैवैनं पवयति वाक्पतिस्त्वा
 पुनात्वित्याह वाचैवैनं पवयति देवस्त्वा सविता
 पुनात्वित्याह सवितृप्रभूत एवैनं पवयति तस्य ते
 पवित्रपते पवित्रेण यस्मै कं पुने तच्छक्रेयमित्या
 हाऽऽशिषमेवैतामा शास्ते (९) ॥

(अतीकाशान्करोत्येवैशयन्तीर्थे स्नाति प्रघातो मनुष्याणां तद्वा आङ्ग्वेदे
 मित्रत्वाय पञ्चभिरपरिवर्गपष्टार्चत्वारिंशच्च ॥ १ ॥)

इति छण्णयजुर्वेदीयतैत्तिरीयसंहितायां षष्ठाष्टके प्रथम-
 प्रपाठके प्रथमोऽनुवाकः ॥ १ ॥

(अथ षष्ठादके प्रथमप्रपाठके द्वितीयोऽनुवाकः) ।

यावन्तो वै देवा यज्ञायापुनत त एवामभ्यम्भ
 एवं विद्वान्यज्ञाय पुनीते भवत्येव बहिः पवायि-
 त्वाऽन्तः प्र पादयति मनुष्यलोक एवैनं पवायित्वा
 पुनं देवलोकं प्र णयत्यदीक्षित एकयाऽऽहुत्येत्याहुः
 स्रुवेण चतस्रो जुहोति दीक्षितत्वाय स्रुचा पञ्चमीं
 पञ्चाक्षरा पङ्क्तिः पाङ्क्तो यज्ञो यज्ञमेवाव रुन्ध
 आकूत्यै प्रयुजेऽग्नये (१) स्वाहेत्याहाऽऽकूत्या हि
 पुरुषो यज्ञमभि प्रयुङ्क्ते यजेयेति मेधायै मन-
 सेऽग्नये स्वाहेत्याह मेधया हि मनसा पुरुषो
 यज्ञमभिगच्छति सरस्वत्यै पूणेऽग्नये स्वाहे-
 त्याह वाग्वै सरस्वती पृथिवी पूषा वाचैव
 पृथिव्या यज्ञं प्र युङ्क्त आपो देवीर्वृहतीर्विश्वशंभु ।
 इत्याह या वै वर्ण्यास्ताः (२) आपो देवीर्वृहती-
 विश्वशंभुवो यदेतद्यजुर्न ब्रूयाद्विव्या आपोऽशान्ता
 इमं लोकमा गच्छेयुरापो देवीर्वृहतीर्विश्वशंभुव इत्या-
 हास्मा एवैनां लोकाय शमयति तस्माच्छान्ता इमं
 लोकमा गच्छन्ति द्यावापृथिवी इत्याह द्यावापृथि-
 व्योर्हि यज्ञ उर्वन्तरिक्षमित्याहान्तरिक्षे हि यज्ञो
 बृहस्पतिर्नो हविषा वृधातु (३) इत्याह ब्रह्म वै
 देवानां बृहस्पतिर्ब्रह्मणैवासमै यज्ञमव रुन्धे यद्ब्रूया-
 द्विधेरिति यज्ञस्थाणुमृच्छेद्ब्रूधात्वित्याह यज्ञस्थाणुमेव
 परि वृणाक्ति प्रजापतिर्यज्ञमसृजत सोऽस्मात्सृष्टः परा-

(दीक्षाहुत्यभिधानम्)

ह्येतस प्र यजुरवलीनात्प्र साम तमृगुदयच्छयहगुदय
 च्छत्तदौद्ग्रहणस्यौद्ग्रहणत्वमुचा (४) जुहोति यज्ञ-
 स्योद्यत्या अनुष्टुप्छन्दसामुदयच्छदित्याहुस्तस्मादनु-
 ष्टुभा जुहोति यज्ञस्योद्यत्यै द्वादश वात्सबन्धान्युद-
 यच्छन्नित्याहुस्तस्माद्द्वादशभिर्वात्सबन्धविदो दीक्ष-
 यन्ति सा वा एषर्गनुष्टुग्वागनुष्टुग्यदेतयर्चा दीक्ष-
 यति वाचैवैनं सर्वया दीक्षयति विश्वे देवस्य नेतु-
 रित्याह सावित्र्यैतेन मर्तो वृणीत सख्यम् (५) इत्याह
 पितृदेवत्यैतेन विश्वे राय इषुध्यसीत्याह वैश्वदेव्यैतेन
 धुम्रं वृणीत पुष्यस इत्याह पौष्ण्यैतेन सा वा एष-
 कर्षीर्वदेवत्या यदेतयर्चा दीक्षयति सर्वाभिरेवैनं देवता-
 भिर्दीक्षयति सप्ताक्षरं प्रथमं पदमष्टाक्षराणि त्रीणि
 यानि त्रीणि तान्यष्टावुपयन्ति यानि चत्वारि
 तान्यष्टौ यदष्टाक्षरा तेन (६) गायत्री यदेकादशा-
 क्षरा तेन त्रिष्टुग्यद्वादशाक्षरा तेन जगती सा
 वा एषकर्षीणां छन्दांसि यदेतयर्चा दीक्षयति
 सर्वाभिरेवैनं छन्दोभिर्दीक्षयति सप्ताक्षरं प्रथमं पदं
 सप्तपदा शक्वरी पशवः शक्वरी पशूनेवाव रुन्ध
 एकस्मादक्षरादनाप्तं प्रथमं पदं तस्माद्यद्वाचोऽनाप्तं
 तन्मनुष्या उप जीवन्ति पुण्या जुहोति पूर्णं इव
 हि प्रजापतिः प्रजापतेराप्त्यै न्यूनया जुहोति न्यू-
 नाद्धि प्रजापतिः प्रजा असृजत प्रजानां सृष्ट्यै (७) ॥

(अग्नये ता वृधात्वृचा सख्यं तेन

जुहोति पञ्चदश च) ॥ २ ॥

(कृष्णाजिनादिभिर्दक्षिणकरणामिधानम्)

इति कृष्णयजुर्वेदीयतैत्तिरीयसंहितायां षष्ठाष्टके
प्रथमप्रपाठके द्वितीयोऽनुवाकः ॥ २ ॥

(अथ षष्ठाष्टके प्रथमप्रपाठके तृतीयोऽनुवाकः) ।

ऋ॒क्स॒मि वै दे॒वेभ्यो॑ य॒ज्ञाया॑ऽतिष्ठ॒माने॒ कृष्णो॑
रूपं॒ कृत्वा॑ऽप॒कम्या॑तिष्ठतां॒ तेऽम॑न्यन्त॒ यं वा इ॒मे
उ॒पाव॑त्स्यन्तः॒ स इ॒दं भवि॑ष्यतीति॒ ते उ॒पा॒मन्त्र॑यन्त
ते अ॒होरा॒त्रयो॑र्महि॒मानं॑म॒पनि॑धाय॒ दे॒वानु॑पावर्त॑-
तामेष॒ वा ऋ॒चो व॑र्णो॒ यच्छु॑क्लं॒ कृष्णाजि॑नस्यैष
साम्नो॒ यत्कृष्ण॑मृ॒क्साम॑योः शिल्पे॒ स्थ इत्या॑ह-
क॒सामि॑ ए॒वाव॑ रुन्ध एषः (१) वा अ॒हो व॑र्णो
यच्छु॑क्लं॒ कृष्णाजि॑नस्यैष रात्रि॒या यत्कृष्णं॑ यदे-
वैन॑योस्तत्र॒ न्यक्तं॑ तदे॒वाव॑ रुन्धे कृष्णाजि॒नेन॑
दीक्ष॑यति ब्रह्म॒णो वा ए॒तद्रूपं॑ यत्कृष्णाजि॒नं ब्रह्म॑-
णैवैनं॑ दीक्ष॑यतीमां धि॒यः शिक्ष॑माणस्य दे॒वेत्या॑ह
यथा॒यजुरे॑वैतद्ब॒र्भो वा ए॒ष यद्दी॑क्षित॒ उल्बं॑ वा॒सः
प्रो॒र्णते॒ तस्मात् (२) ग॒र्भाः प्रावृ॑ता
जा॒यन्ते॒ न पु॒रा सोम॑स्य॒ क्रया॑दपो॒र्ण्वीति॒ यत्पु॒रा
सोम॑स्य॒ क्रया॑दपो॒र्ण्वीति॒ ग॒र्भाः प्र॒जानां॑ प॒रापा॑-
तु॒काः स्युः क्री॑ते सोमेऽपो॒र्ण्वीति॒ जा॒यन्त ए॒व तदथो॑
यथा॒ वसी॑या॒सं प्रत्य॑पो॒र्ण्वीति॒ तादृ॑गे॒व तदङ्गि॑रसः
सुव॑र्गं लो॒कं यन्त॑ ऊ॒र्जं व्य॑भजन्त॒ ततो॑ यद॒त्य-
शि॑ष्यत॒ ते श॒रा अ॑भव॒न्नूग॑वै॒ श॒रा यच्छ॑र॒मयी॑
(३) मे॒खला॑ भव॒त्यूर्ज॑मे॒वाव॑ रुन्धे म॒ध्यतः॑ सं

(कृष्णाजिनादिभिर्दीक्षाकरणाभिधानम्)

नह्यति मध्यत एवास्मा ऊर्जा दधाति तस्मान्म-
 ध्यत ऊर्जा भुञ्जत ऊर्ध्वं वै पुरुषस्य नाभ्यै मेध्य-
 मवाचीनममेध्यं यन्मध्यतः संनह्यति मेध्यं चै-
 वास्यामेध्यं च व्यावर्तयतीन्द्रो वृत्राय वज्रं प्राह-
 रत्स त्रेधा व्यभवत्स्फ्यस्तृतीयं रथस्तृतीयं यूप-
 स्तृतीयम् (४) यैऽन्तः शरा अशीर्यन्त ते शरा
 अभवन्तच्छराणां शरत्वं वज्रो वै शराः क्षुत्सुलु
 वै मनुष्यस्य भ्रातृव्यो यच्छरमयी मेखला भवति
 वज्रेणैव साक्षात्क्षुधं भ्रातृव्यं मध्यतोऽर्पं हते त्रिव-
 द्रवति त्रिवृद्वै प्राणस्त्रिवृतमेव प्राणं मध्यतो यज-
 माने दधाति पृथ्वी भवति रज्जनां व्यावर्त्त्यै
 मेखलाया यजमानं दक्षियति योक्त्रेण पत्नीं
 मिथुनत्वाय (५) यज्ञो दक्षिणामभ्यध्यायत्ताः
 समभवत्तदिन्द्रोऽचायत्सोऽमन्यत यो वा इतो
 जनिष्यते स इदं भविष्यतीति तां प्राविशत्तस्या
 इन्द्र एवाजायत सोऽमन्यत यो वै मदितोऽर्परो
 जनिष्यते स इदं भविष्यतीति तस्या अनुमृश्य
 योनिमाऽच्छिनत्सा सुतवशाऽभवत्तत्सुतवशायै
 जन्म (६) तां हस्ते न्यवेष्टयत तां मुग्गेषु
 न्यदधात्सा कृष्णविषाणाऽभवादिन्द्रस्य योनिरसि
 मा मां हिंसीरिति कृष्णविषाणां प्र यच्छति
 सयोनिमेव यज्ञं करोति सयोनिं दक्षिणाः
 सयोनिमिन्द्रः सयोनित्वाय कृष्यै त्वां सुस-
 स्थाया इत्याह तस्मादकृष्टपच्या ओषधयः पच्यन्ते

(दण्डादानादिकरणपूर्वकनियमानुष्ठानविधिः)

मुपिप्लाम्यस्त्वौषधीभ्य इत्याह तस्मादोषधयः
 फलं गृह्णन्ति यद्धस्तेन (७) कण्डूयेत पाम-
 नंभारुकाः प्रजाः स्युर्यत्स्मर्येत नम्रंभारुकाः कृष्ण-
 विषाणयां कण्डूयेतऽपिगृह्य स्मर्यते प्रजानां गोपी-
 थाय न पुरा दक्षिणाभ्यो नेतोः कृष्णविषाणामव-
 चूतेद्यत्पुरा दक्षिणाभ्यो नेतोः कृष्णविषाणामव-
 चूतेद्योनिः प्रजानां परापारुका स्यान्नीतासु दक्षि-
 णासु चात्वाले कृष्णविषाणां प्रास्यति योनिर्वै
 यज्ञस्य चात्वालं योनिः कृष्णविषाणा योनाविव
 योनिं दधाति यज्ञस्य सयोनित्वाय (८) ॥

(रुन्ध एष तस्माच्छरमयी यूपस्तृतीयं मिथुनत्वाय
 जन्म हस्तेनाष्टाचत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-
 प्रपाठके तृतीयोऽनुवाकः ॥ ३ ॥

(अथ षष्ठाष्टके प्रथमप्रपाठके चतुर्थोऽनुवाकः ।)

वाग्वै देवेभ्योऽपाक्रामद्यज्ञायातिष्ठमाना सा वन-
 स्पतीन्प्राविशत्सैषा वाग्वनस्पतिषु वदति या इन्दुभौ
 या तूणवे या वीणायां यदीक्षितदण्डं प्रयच्छति
 वाचमेवाव रुन्ध औदुम्बरो भवत्यूगर्वा उदुम्बर
 ऊर्जमेवाव रुन्धे मुखेन संमितो भवति मुखत
 एवास्मा ऊर्जं दधाति तस्मान्मुखत ऊर्जा भुञ्जते
 (१) क्रीते सोमे मैत्रावरुणाय दण्डं प्र यच्छति
 मैत्रावरुणो हि पुरस्ताद्वत्विग्भ्यो वाचं विभजति

(दण्डादानादिकरणपूर्वकनियमनुष्ठानविधिः)

तामृविजो यजमाने प्रति स्थापयन्ति स्वाहा यज्ञं
मनसेत्याह मनसा हि पुरुषो यज्ञमभिगच्छति स्वाहा
द्यावापृथिवीभ्यामित्याह द्यावापृथिवीर्ह यज्ञः स्वा-
होरोरन्तरिक्षादित्याहन्तरिक्षं हि यज्ञः स्वाहा यज्ञं
वातादा रंभ इत्याहायम् (२) वाच यः पवते स
यज्ञस्तमेव भाशादा रंभते मुष्टी करोति वाचं य-
च्छति यज्ञस्य धृत्या अदीक्षिष्टाय ब्राक्ष्ण इति
त्रिरुपाश्वहा देवेभ्य एवैनं प्राऽऽह त्रिरुचैरुभयेभ्य
एवैनं देवमनुष्येभ्यः प्राऽऽह न पुरा नक्षत्रेभ्यो वाचं
वि सृजेद्यत्परा नक्षत्रेभ्यो वा चं विसृजेद्यज्ञं विच्छि-
न्यात् (३) उदितेषु नक्षत्रेषु व्रतं छणुतेति वाचं वि
सृजति यज्ञव्रतो वै दीक्षितो यज्ञमेवाभि वाचं वि
सृजति यदि विसृजेद्वैष्णवमृचमनु ब्रूयाद्यज्ञो वै
विष्णुर्यज्ञेनैव यज्ञः संतनोति दैवी धियं मनामह
इत्याह यज्ञमेव तन्म्रदयति सुपारा नो असद्वश
इत्याह व्युष्टिमेवाव रुन्धे (४) ब्रह्मवादिनो वदन्ति
होतव्यं दीक्षितस्य गृहाद्द् न होतव्या इमिति
हविर्वै दीक्षितो यज्जुहुयाद्यजमानस्यावदाय जुहुया-
द्यन्न जुहुयाद्यज्ञपरुरन्तरियाद्ये देवा मनोजाता मनो-
युज इत्याह प्राणा वै देवा मनोजाता मनोयुजस्ते-
ष्वेव परोक्षं जुहोति तन्नेवं हुतं नेवाहुतस्वपन्तं वै
दीक्षितः रक्षाशंसि जिघासन्त्याग्निः (५) खलु वै
रक्षोहाऽमे त्वसु जागृहि वयसु मन्दिषीमहीत्या-

(दण्डादानादिकरणपूर्वकनियमानुष्ठानविधिः)

हाग्निमेवाधिपां कृत्वा स्वपिति रक्षसामपहत्या अत्र-
 त्यभिं वा एष करोति यो दीक्षितः स्वपिति त्वमग्ने
 व्रतपा असीत्याहाग्निर्वै देवानां व्रतपतिः स एवैनं
 व्रतमा लभ्यति देव आ मर्त्येष्वेत्याह देवः (३)
 ह्येष सन्मर्त्येषु त्वं यज्ञेष्विड्य इत्याहैतं हि यज्ञे
 ष्विडितेऽप वै दीक्षितात्सुपुष इन्द्रियं देवताः काम-
 न्ति विश्वे देवा अभि मामाऽववृत्रास्त्रित्याहेन्द्रियेणै-
 वैनं देवताभिः सं नयति यदेतद्यजुर्न ब्रूयाद्यावत् एव
 पशूनभि दीक्षित तावन्तोऽस्य पशवः स्यु रास्वेयत्
 (७) सोमाऽऽभ्यो भरेत्याहापरिमितानेव पशूनव
 रुन्धे चन्द्रमसि मम भोगाय भवेत्याह यथादे-
 वतमेवैनाः प्रति गृह्णाति वायवे त्वा वरुणाय त्वेति
 यदेवमेता नानुदिशेदयथादेवतं दक्षिणा गमयदा
 देवताभ्यो वृश्च्येत यदेवमेता अनुदिशति यथादेव-
 तमेव दक्षिणा गमयति न देवताभ्य आ(८)वृश्च्य-
 ते देवीरापो अपां नपादित्याह यद्वो मेध्यं यज्ञियं
 सदेवं तद्वो माऽव क्रमिषमिति वावैतदाहाच्छिन्नं
 तन्तुं पृथिव्या अनु गेषमित्याह सेतुमेव कृत्वाऽ-
 त्येति (९) ॥

(भुञ्जतेऽयं छिन्ध्याद्रुन्धेऽग्निराह देव इयं देवताभ्य आ वयस्त्रिंशच्च) ।

इति कृष्णयजुर्वेदीयतौत्तिरियसंहितायां षष्ठाष्टके

प्रथमप्रपाठके चतुर्थोऽनुवाकः ॥ ४ ॥

(प्रायणीयाविधानम्)

अथ षष्ठाष्टके प्रथमप्रपाठके पञ्चमोऽनुवाकः ।

दे॒वा वै दे॒व॒य॒ज॒न॒म॒व्य॒व॒सा॒य दि॒शो न प्रा॒जा॒न॒-
 न्ते॑ ऽन्यो॒न्यमु॒पा॒धा॒व॒न्त्व॒या प्र जा॒ना॒म त्व॒येति॑
 ते॒ऽदि॒त्याः॑ स॒म॒ध्रिय॑न्त॒ त्व॒या प्र जा॒ना॒मेति॑ साऽब्र॒-
 वी॒द्वरै॑ वृ॒णै प्र॒त्प्रा॒यणा॑ ए॒व वो य॒ज्ञा म॑दु॒द॒य॒ना
 अ॒स॒न्निति॑ तस्मा॑दा॒दि॒त्यः प्रा॒य॒णीयो॑ य॒ज्ञाना॑मा॒-
 दि॒त्य उ॑द॒य॒नीयः॑ प॒ञ्च दे॒वता॑ य॒जति॑ प॒ञ्च दि॒शो
 दि॒शां प्र॒ज्ञा॒त्यै (१) अथो॒ पञ्चा॑क्ष॒रा प॒शुक्तिः॑
 पा॒ङ्क्तो॑ य॒ज्ञो य॒ज्ञमे॒वाव॑ रु॒न्धे प॒थ्याः॑ स्व॒स्तिमं॑-
 य॒ज॒न्प्रा॒चीमे॒व त॒या दि॒शं प्रा॒जा॒न॒न्न॒ग्निना॑ दक्षि॒णा
 सो॒मेन॑ प्र॒तीची॑ः स॒वि॒त्रोदी॑चीम॒दि॒त्योर्ध्वा॑ प॒थ्याः॑
 स्व॒स्तिं य॑जति प्रा॒चीमे॒व त॒या दि॒शं प्र॒जा॒नाति॑
 प॒थ्याः॑ स्व॒स्तिमि॒ष्ट्वाऽग्नि॑षोमौ य॒जति॑ च॒क्षुषी॑ वा
 ए॒ते य॒ज्ञस्य॑ यद॒ग्नि॑षोमौ ताभ्या॑मे॒वानु॑ पश्यति
 (२) अ॒ग्नि॑षोमा॒वि॒ष्ट्वा स॒वि॒तारं॑ य॒जति॑ स॒वि॒त॒प्र॒-
 सूत॑ ए॒वानु॑ पश्यति स॒वि॒तारं॑मि॒ष्ट्वाऽदि॑तिं य॒जती॑यं
 वा अ॒दि॒तिर॒स्यामे॒व प्र॑ति॒ष्ठा॒यानु॑ पश्यत्यदि॑तिमि॒ष्ट्वा
 मा॒रु॒तीमृ॑च॒मन्वा॑ह म॒रुतो॑ वै दे॒वानां॑ वि॒शो दे॒व॒-
 वि॒शं स्व॒लु वै क॑ल्प॒मानं॑ म॒नुष्या॑वि॒शमनु॑ कल्पते
 यन्मा॒रु॒तीमृ॑च॒मन्वा॑ह वि॒शां क॑लृ॒प्त्यै ब्र॒ह्म॒वादि॒नो
 व॒दन्ति॑ प्र॒याज॑व॒दन॒नूया॑जं प्रा॒य॒णीयं॑ का॒र्यम॑नूया॒-
 ज॒वत् (३) अ॒प्र॒याज॑मु॒द॒य॒नीय॑मि॒तिमे॒ वै प्र॑या॒जा
 अ॒मी अ॑नूया॒जाः सै॒व सा य॒ज्ञस्य॑ संत॑तिस्तत्त॒था
 न का॒र्यमा॑त्मा वै प्र॒या॒जाः प्र॒जाऽनू॑या॒जा यत्प्र॑-

(अरुण्या सोमक्रयाभिधानम्)

याजानन्तरियादात्मानमन्तरियाद्यदनूयाजानन्त-
 रियात्प्रजामन्तरियाद्यतः खलु वै यज्ञस्य वित-
 तस्य न क्रियते तदनु यज्ञः परा भवति यज्ञं
 पराभवन्तं यजमानोऽनु (४) परा भवति
 प्रयाजवदेवानूयाजवत्प्रायणीयं कार्यं प्रयाजवद-
 नूयाजवदुदयनीयं नाऽऽत्मानमन्तरेति न प्रजां न
 यज्ञः पराभवति न यजमानः प्रायणीयस्य
 निष्कास उदयनीयमभि निर्वपति सैव सा यज्ञस्य
 संततिर्याः प्रायणीयस्य याज्या यत्ता उदयनीयस्य-
 याज्याः कुर्यात्पराङ्मुं लोकमा रोहेत्प्रमार्युकः
 स्याद्याः प्रायणीयस्य पुरोनुवाक्यास्ता उदयनी-
 यस्य याज्याः करोत्यस्मिन्नेव लोके प्रति
 तिष्ठति (५) ॥

(प्रज्ञातिवै पश्यत्यनूयाजवद्यजमानोऽनु पुरोनुवाक्यास्ता अष्टौ च ।)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-
 प्रपाठके पञ्चमोऽनुवाकः ॥ ५ ॥

(अथ षष्ठाष्टके प्रथमप्रपाठके षष्ठोऽनुवाकः) ।

कद्रूश्च वै सुपर्णी चाऽऽत्मरूपयोरस्पधेता सा
 कद्रूः सुपर्णीमजस्ताऽब्रवीत्तृतीयस्यायितो दिवि
 सोमस्तमा हर तेनाऽऽत्मानं निष्क्रीणीष्वतियं वै
 कद्रूसौ सुपर्णी छन्दार्शसि सोपर्णेयाः साऽब्रवीद-
 स्मै वै पितरौ पुत्राव्विभृतस्तृतीयस्यामितो दिवि सो-
 मस्तमा हर तेनाऽऽत्मानं निष्क्रीणीष्व (१) इति

(अरुणया सोमक्रयाभिधानम्)

मा क॒दूर॑वो॒च॒दिति॑ जग॒त्युद॑प॒तच्च॑तुर्दशाक्षरा सती
 साऽप्रा॒प्य न्य॑वर्तत तस्यै द्वे अ॒क्षरं॑ अमीयेता॒ः सा
 प॒शुभि॑श्च दी॒क्षया॒ चाऽग॑च्छत्तस्माज्जगती छन्द॑सां
 प॒शव्य॑तमा तस्मात्पशुमन्तं दी॒क्षोप॑ नमति त्रि॒ष्टुगुद॑-
 प॒तत्त्रयो॑दशाक्षरा सती साऽप्रा॒प्य न्य॑वर्तत तस्यै द्वे
 अ॒क्षरं॑ अमीयेता॒ः सा दक्षि॑णाभिश्च (२) तप॑सा
 चाऽग॑च्छत्तस्मात्त्रि॒ष्टुभो॑ लो॒के मा॒ध्यंदि॑ने सव॑ने
 दक्षि॑णा नीयन्त ए॒तत्खलु॑ वाव तप॑ इत्याहु॒र्यः स्वं
 द॒दातीति॑ गाय॒त्र्युद॑प॒तच्च॑त॒रक्ष॑रा सत्य॑जया ज्योति॑षा
 तम॑स्या अ॒जाऽभ्य॑रुन्ध तद॒जाया॑ अज॒त्वः सा सोमं॑
 चाऽह॑रच्च॒त्वारि॑ चाक्षराणि साऽष्टाक्ष॑रा सम॑प-
 यत ब्रह्म॑वादिनो वदन्ति (३) कस्मात्स॒त्याद्रा॑यत्री
 कनि॑ष्ठा छन्द॑सा॒ः सती॑ यज्ञ॒मुखं॑ परी॒यायेति॑ यदे॒-
 वादः सोम॑माऽह॑रत्तस्माद्यज्ञ॒मुखं॑ पर्ये॒त्तस्मात्तेज॑स्वि-
 नीत॑मा प॒द्भ्यां द्वे सव॑ने स॒मगृ॑ह्णान्मुखेनैकं यन्मु-
 खेन स॒मगृ॑ह्णात्तद॒धय॑त्तस्माद्द्वे सव॑ने शुक्र॑वती प्रा-
 तःसव॑नं च मा॒ध्यंदि॑नं च तस्मात्तृतीयसव॑नं क्र॒जी-
 षमा॑भि शु॒ण्वन्ति॑ धी॒तमि॑व हि मन्य॑न्ते (४) आ॒शि-
 र॒मव॑ नयति सशुक्र॑त्वायाथो सं भ॑रत्येवैनत्त॒ः सो-
 म॑माहि॒यमाणं॑ गन्ध॒र्वो वि॒श्वाव॑सुः पर्य॑मुष्णात्स
 तिस्रो॑ रात्रीः परि॑म॒षितोऽव॑सत्तस्मात्तिस्रो॑ रात्रीः
 क्री॒तः सोमो॑ वसति ते दे॒वा अ॑ब्रुवन्स्त्रीका॒मा वै
 गन्ध॒र्वाः स्त्रिया॑ निष्क्री॒णामेति॑ ते वाच॒ः स्त्रिय॑मे-
 क॒हाय॑नीं कृ॒त्वा तया॑ निर॑क्रीणन्त्सा रोहि॑द्रूपं

(अरुणया सोमकयप्रकाराभिधानम्)

कृत्वा गन्धर्वेभ्यः (५) अपक्रम्यतिष्ठत्तद्रोहितो
जन्म ते देवा अंब्रुवन्नप युष्मदक्रमीन्नास्मानुपाव-
र्तते वि ह्वयामहा इति ब्रह्म गन्धर्वा अवदन्नगाय-
न्देवाः सा देवान्गार्यत उपावर्तत तस्माद्वायन्तं
स्त्रियः कामयन्ते कामुका एनं स्त्रियो भवन्ति य
एवं वेदाथो य एवं विद्वानपि जन्येषु भवति तेभ्य
एव ददत्युत यद्बहुर्तयाः (६) भवन्त्येकहायन्या
क्रीणाति वाचैवेनं सर्वया क्रीणाति तस्मादेक-
हायना मनुष्या वाचं वदन्त्यकूटयाऽकर्णयाऽका-
णयाऽश्लोणयाऽसप्तशफया क्रीणाति सर्वयैवेनं
क्रीणाति यच्छ्वेतया क्रीणीयाद्दुश्चर्मा यजमानः
स्याद्यत्कृष्णयाऽनुस्तरणी स्यात्प्रमायुको यजमानः
स्याद्यद्द्विरूपया वात्रध्वनी स्यात्स वाऽन्यं जिनी-
यात्तं वाऽन्यो जिनीयादरुणया पिङ्गाक्ष्या क्रीणा-
त्येतद्वै सोमस्य रूपं स्वयैवेनं देवतया क्री-
णाति (७) ॥

(निष्क्रीणीष्व दक्षिणामिथ्य वदन्ति मन्यन्ते गन्धर्वेभ्यो बहुर्तयाः
पिङ्गाक्ष्या दश च) ।

इति कृष्णयजुर्वेदीयतेत्तिरीयसंहितायां षष्ठाष्टके प्रथम-
प्रपाठके षष्ठोऽनुवाकः ॥ ६ ॥

(अथ षष्ठाष्टके प्रथमप्रपाठके सप्तमोऽनुवाकः) ।

तद्विरण्यमभवत्तस्माद्भ्यो हिरण्यं पुनन्ति ब्रह्म-
वादिनो वदन्ति कस्मात्सत्यादनस्थिकेन प्रजाः

(अरुणया सोमकयप्रकाराभिधानम्)

प्रवीयन्तेऽस्थन्वतीर्जायन्त इति यद्विरण्यं घृतेऽव-
 धाय जुहोति तस्मादनस्थिकेन प्रजाः प्रवीयन्तेऽ-
 स्थन्वतीर्जायन्त एतद्वा अग्नेः प्रियं धाम यदघृतं
 तेजो हिरण्यमियं ते शुक्र तनूरिदं वर्च इत्याह
 सतेजसमेवैनं सतेनं (१) करोत्यथो सं भर-
 त्येवैनं यदवद्धमवद्धयाद्भर्माः प्रजानां परापातुंकाः
 स्युर्वद्धमव दधाति गर्भाणां धृत्यै निष्टक्यै बध्नाति
 प्रजानां प्रजननाय वाग्वा एषा यत्सोमकयणी
 जूरसीत्याह यद्धि मनसा जवते तद्वाचा वदति
 धृता मनसेत्याह मनसा हि वाग्धृता जुष्टा
 विष्णव इत्याह (२) यज्ञो वै विष्णुर्यज्ञायैवैनं
 जुष्टां करोति तस्यास्ते सत्यसंवसः प्रसव इत्याह
 सवितृप्रसूतामेव वाचमव रुन्धे काण्डेकाण्डे वै
 क्रियमाणे यज्ञं रक्षांसि जिघांसन्त्येषे खलु
 वा अरक्षोहतः पन्था योऽग्रेष्व सूर्यस्य च सूर्यस्य
 चक्षुराऽरुहमग्रेरक्षणः कनीनिकामित्याह य एवा-
 रक्षोहतः पन्थास्तं समारोहति (३) वाग्वा
 एषा यत्सोमकयणी चिदासि मनाऽसीत्याह
 शास्त्येवैनमेतत्तस्माच्छिष्टाः प्रजा जायन्ते चिद-
 सीत्याह यद्धि मनसा चेतयते तद्वाचा वदति
 मनाऽसीत्याह यद्धि मनसाऽभिगच्छति तत्करोति
 धीरसीत्याह यद्धि मनसा ध्यारयति तद्वाचा
 (४) वदति दक्षिणाऽसीत्याह दक्षिणा ह्येषा
 यज्ञियाऽसीत्याह यज्ञियामेवैनं करोति क्षत्रि-

(अरुणया सोमक्रयप्रकाराभिधानम्)

याऽसीत्याह क्षत्रिया ह्येषाऽदितिरस्युभयतः शिष्णी
 त्याह यदेवाऽऽदित्यः प्रायणीयो यज्ञानामादित्य
 उदयनीयस्तस्मादेवमाह यद्वद्धा स्यादयता
 स्याद्यत्पादिवद्धाऽनुस्तरणी स्यात्प्रमायुको यज-
 मानः स्यात् (५) यत्कर्णगृहीता वार्त्रघ्नी स्यात्स
 वाऽन्यं जिनीयात्तं वाऽन्यो जिनीयान्मित्रस्त्वा
 पदि बध्नात्वित्याह मित्रो वै शिवो देवानां तेनै-
 वेनां पदि बध्नाति पूषाऽध्वनः पात्वित्याहेयं वै
 पूषेमामेवास्या अधिपामकः समष्ट्या इन्द्रायाध्य-
 क्षायेत्याहेन्द्रमेवास्या अध्यक्षं करोति (६)
 अनु त्वा माता मन्यतामनु पितेत्याहानुमतयैवै-
 नया क्रीणाति सा देवि देवमच्छेहीत्याह देवी
 ह्येषा देवः सोम इन्द्राय सोममित्याहेन्द्राय हि
 सोमं आहियते यदेतद्यजुर्न ब्रूयात्पराच्येव सो-
 मक्रयणीयाद्रुद्रस्त्वाऽऽ वर्तयत्वित्याह रुद्रो वै
 क्रूरः (७) देवानां तमेवास्यै परस्ताद्धात्यावृष्यै
 क्रूरमिव वा एतत्करोति यद्रुद्रस्य कीर्तयति
 मित्रस्य पथेत्याह शान्त्यै वाचा वा एष वि
 क्रीणीते यः सोमक्रयण्या स्वस्ति सोमसखा पुन-
 रेहि सह रथेत्याह वाचैव विक्रीय पुनरात्मन्वाचं
 धत्तेऽनपदासुकाऽस्य वाग्भवति य एवं वेद (८)

(सतनुं विष्णव इत्याह समारोहति ध्यायति तद्वाचा

यजमानः स्यात्करोति क्रूरं वेद) ।

इति कृष्णयजुर्वेदीयतैत्तिरीयसंहिताया षष्ठाष्टके

प्रथमप्रपाठके सप्तमोऽनुवाकः ॥ ७ ॥

(पदसंग्रहणाभिधानम्)

(अथ षष्ठाष्टके प्रथमप्रपाठकेऽष्टमोऽनुवाकः) ।

षट्पदान्यनुनिष्क्रामति षडहं वाङ्मनाति वद-
त्युत संवत्सरस्यायने यावत्येव वाक्तामव रुन्धे स-
प्तमे पदे जुहोति सप्तपदा शक्करी पशवः शक्करी
पशूनेवाव रुन्धे सप्त ग्राम्याः पशवः सप्ताऽऽरण्याः
सप्त छन्दाः स्युभयस्यावरुद्ध्यै वस्व्यसि रुद्राऽसी-
त्याह रूपमेवास्या एतन्महिमानम् (१) व्याचष्टे
बृहस्पतिस्त्वा सुमे रण्वत्वित्याह ब्रह्म वै देवानां
बृहस्पतिर्ब्रह्मणैवास्मै पशूनव रुन्धे रुद्रो वसुभिरा-
चिकेत्वित्याहाऽऽवृत्त्यै पृथिव्यास्त्वा मूर्धन्नाजिघर्षि
देवयजन इत्याह पृथिव्या ह्येष मूर्धा यदेवयजनमि-
डायाः पद इत्याहेडायै ह्येतत्पदं यत्सोमक्रयण्यै घृत-
वति स्वाहा (२) इत्याह यदेवास्यै पदाद्घृतमपीडयत
तस्मादेवमाह यदध्वर्युरेनन्नावाहुतिं जुहुयादन्धोऽ-
ध्वर्युः स्याद्रक्षाः सति यज्ञः हन्युर्हिरण्यमुपास्य जुहो-
त्यन्निवत्येव जुहोति नान्धोऽध्वर्युर्भवति न यज्ञः
रक्षाः सति घ्नन्ति काण्डेकाण्डे वै क्रियमाणे यज्ञः
रक्षाः सति जिघाः सन्ति परिलिखितः रक्षः परिलि-
खिता अरातय इत्याह रक्षसामपहत्यै (३) इदमहः
रक्षसो ग्रीवा अपि कृन्तामि योऽस्मान्द्वेष्टि यं च
यं द्विष्म इत्याह द्वौ वाव पुरुषौ यं चैव द्वेष्टि य-
ध्वैनं द्वेष्टि तयोरेवानन्तरायं ग्रीवाः कृन्तति पशवो
वै सोमक्रयण्यै पदं यावत्सूतः सं वपति पशूनेवाव
रुन्धेऽस्मे राय इति सं वपत्यात्मानमेवाध्वर्युः (४)

पशुभ्यो नान्तरैति त्वे राय इति यजमानाय प्र य-
च्छति यजमान एव रायि दधाति तांते राय इति
पत्निया अर्धो वा एष आत्मनो यत्पत्नी यथा गृहं
निधत्ते तादृगेव तत्त्वष्टीमती ते सपेयेत्याह त्वष्टा वै
पशूनां मिथुनानां रूपकद्रूपमेव पशुषु दधात्य-
स्मै वै लोकाय गार्हपत्य आधीयतेऽमुष्मा आह-
वनीयो यद्गार्हपत्य उपवपेदस्मिँल्लोके पशुमान्त्स्या-
द्यदाहवनीयेऽमुष्मिँल्लोके पशुमान्त्स्यादुभयोरुप-
वपत्युभयोरेवैनं लोकयोः पशुमन्तं करोति (५) ॥

(महिमानः स्वाहाऽपहत्या अध्वर्युर्धीयते

चतुर्विंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके
प्रथमप्रपाठकेऽष्टमोऽनुवाकः ॥ ८ ॥

(अथ षष्ठाष्टके प्रथमप्रपाठके नवमोऽनुवाकः) ।

ब्रह्मवादिनो वदन्ति विचित्यः सोमा ३ न
विचित्या ३ इति सोमो वा ओषधीनां राजा
तस्मिन्मन्त्रादपन्नं असितमेवास्य तद्यद्विचिनुयाद्य-
थाऽऽस्यादग्रसितं निष्विदति तादृगेव तद्यन्न विचि-
नुयाद्यथाऽक्षन्नापन्नं विधायति तादृगेव तत्क्षोधु-
कोऽध्वर्युः स्यात्क्षोधुको यजमानः सोमविक्रयि-
न्त्सोमः शोधयेत्येव ब्रूयाद्यदीतरम् (१) यदी-
तरमभयेनैव सोमविक्रयिणमर्पयति तस्मात्सोम-
विक्रयी क्षोधुकोऽरूणो ह स्माऽऽहौषवेशिः सोम-

(सोमोन्मानाभिधानम्)

कथं एवाहं तृतीयसवनमव रुन्धे इति पशूनां
चर्ममिमीते पशूनेवाव रुन्धे पशवो हि तृतीयः
सर्वं यं कामयेतापशुः स्यादित्युक्षतस्तस्य मितो-
तर्क्षं वा अपशुभ्यमपशुरेव भवति यं कामयेत
पशुमान्त्स्यात् (२) इति लोमतस्तस्य मिमीते-
तद्वै पशूनां रूपं रूपेणैवास्मै पशूनव रुन्धे
पशुमानेव भवत्यपामन्ते क्रीणाति सरसमेवैनं
क्रीणात्यमात्योऽमीत्याहामैवैनं कुरुते शुक्रस्ते ग्रह-
इत्याह शुक्रो ह्यस्य ग्रहो न साऽच्छ याति महि-
मानमेवास्याच्छ यात्यनंसा (३) अच्छ याति
तस्मादनोवाहं समे जीवं यत्र खलु वा एतः
शीर्ष्णां हरन्ति तस्माच्छोषंहायं गिरौ जीवंमामि-
त्यं देवसंवितारमित्यतिच्छन्दसचां मिमीतेऽति-
च्छन्दा वै सर्वाणि छन्दांसि सर्वेभिरेवैनं छन्दो-
भिर्मिमीते वर्म वा एषा छन्दसां यदतिच्छन्दा
यदतिच्छन्दसचां मिमीते वर्मेवैनं समानानां
करोत्येकैकयोत्सर्गम् (४) मिमीतेऽयातयाम्नि-
यायातयाम्नियैवैनं मिमीते तस्मान्नानावीर्या अङ्गु-
लयः सर्वास्विङ्गुष्ठमुप नि गृह्णाति तस्मात्समा-
वद्दीर्योन्याभिर्ङ्गुलिभिस्तस्मात्सर्वा अनु सं चरति
यत्सह सर्वाभिर्मिमीत सः श्लिष्टा अङ्गुलयो
जायेरन्नेकैकयोत्सर्गं मिमीते तस्माद्विभक्ता जायन्ते
पञ्च कृत्वो यजुषा मिमीते पञ्चाक्षरा पङ्क्तिः
पाङ्क्तो यज्ञो यज्ञमेवाव रुन्धे पञ्च कृत्वस्तूष्णीम्

(अन्यैः सोमकयामिवानम्)

(५) दश सं पद्यन्ते दशाक्षरा विराडञ्जं विराड्-
 विराजैवाञ्जाद्यमव रुन्धे यद्यजुषा मिमीते भूतमे-
 वाव रुन्धे यत्तुष्णीं भविष्यद्यद्वै तावानिव सोमः
 स्याद्यावन्तं मिमीते यजमानस्यैव स्यान्नापि सदः
 स्यानां प्रजाभ्यस्त्वित्युप समूहति सदस्यानेवान्वा-
 भजति वाससोप नहति सर्वदेवत्यं वै (६) वासः
 सर्वाभिरेवैनं देवताभिः समर्धयति पशवो वै सोमः
 प्राणाय त्वेत्युप नहति प्राणमेव पशुषु दधाति
 व्यानाय त्वेत्यनु शृन्थति व्यानमेव पशुषु दधाति
 तस्मात्स्वपन्तं प्राणा न जहति (७) ॥

(इतरं पशुमान्त्स्याद्यात्यनसोत्सर्गं तुष्णीं १

सर्वदेवत्यं वै त्रयस्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके नवमोऽनुवाकः ॥ ९ ॥

(अथ षष्ठाष्टके प्रथमप्रपाठके दशमोऽनुवाकः) ।

यत्कलया ते शफेन ते क्रीणानीति पणेतगो-
 अर्धं सोमं कुर्यादगोअर्धं यजमानमगोअर्धमध्वर्यु
 गोस्तु महिमानं नावं तिरेदूवां ते क्रीणानीत्येव
 ब्रूयादोअर्धमेव सोमं करोति गोअर्धं यजमानं
 गोअर्धमध्वर्यु न गोर्महिमानमव तिरत्यजया
 क्रीणाति सतपसमेवैनं क्रीणाति हिरण्येन क्रीणाति
 सशूकमेव (१) एनं क्रीणाति धेन्वा क्रीणाति सा-
 शिरमेवैनं क्रीणात्यृषमेण क्रीणाति सेन्द्रमेवैनं

(अन्यैः सोमक्रयाभिधानम्)

क्रीणात्यनडुहा क्रीणाति वह्निवा अनडुहान्वह्निनैव
 वह्नि यज्ञस्य क्रीणाति मिथुनाभ्यां क्रीणाति मिथु-
 नस्यावरुद्ध्यै वाससा क्रीणाति सर्वदेवत्यं वै वासः
 सवाभ्य एवैनं देवताभ्यः क्रीणाति दश सं पद्यन्ते
 दशाक्षरा विराडञ्जं विराडाविराजैवान्नाद्यमव रुन्धे
 (२) तर्पसस्तनूरसि प्रजापतेर्वर्ण इत्याह पशुभ्यं
 एव तदध्वर्युर्नि हनंत आत्मनोऽनावस्काय गच्छ-
 ति श्रियं प्र पशूनाप्नोति य एवं वेद शुक्रं ते शु-
 क्रेण क्रीणामीत्याह यथायजुरेवैतद्देवा वै येन हि-
 रण्येन सोममक्रीणन्तदभीषहा पुनराऽददत् को हि
 तेजसा विक्रेष्यत इति येन हिरण्येन (३) सोमं
 करीणीयात्तदभीषहा पुनरा ददीत तेज एवाऽऽत्म-
 न्धत्तेऽस्मे ज्योतिः सोमविकरयिणि तम इत्याह
 ज्योतिरेव यजमाने दधाति तमसा सोमविकरयि-
 णमर्पयति यदनुपग्रथ्य हन्यादन्दशूकास्ताः
 समाः सर्पाः स्युरिदमहः सर्पाणां दन्दशूकानां
 ग्रीवा उप ग्रथ्णामीत्याहादन्दशूकास्ताः समाः
 सर्पा भवन्ति तमसा सोमविकरयिणं विध्यति स्वान
 (४) भ्राजेत्याहैते वा अमुष्मिल्लोके सोममरक्षन्ते-
 भ्योऽधि सोममाऽहरन्त्यदेतेभ्यः सोमकरयणाञ्चानु-
 दिशेदकरीतोऽस्य सोमः स्यान्नास्यैतेऽमुष्मिल्लोके
 सामः रक्षेयुर्यदेतेभ्यः सोमकरयणाननुदिशति

(क्रीतसोमस्य शकटेन नयनाभिधानम्)

क्रीतोऽस्य सोमो भवत्येतेऽस्यामुष्मिँल्लोके सोमः

रक्षन्ति (५)

(सशुकमेव रुन्ध इति येन हिरण्येन स्वान

चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके

प्रथमप्रपाठके दशमोऽनुवाकः ॥ १० ॥

(अथ षष्ठाष्टके प्रथमप्रपाठक एकादशोऽनुवाकः) ।

वारुणो वै क्रीतः सोम उपनद्धो मित्रो न एहि
 सुमित्रधा इत्याह श न्त्या इन्द्रस्योरुमा विश दक्षि-
 णमित्याह देवा वै यः सोममक्रीणन्तमिन्द्रस्योरौ
 दक्षिण आऽसादयन्नेष खलु वा एतर्हीन्द्रा यो
 यजते तस्मादेवमाहोदायुषा स्वायुषेत्याह देवता
 एवान्वारभ्योत् (१) तिष्ठत्यर्वन्तरिक्षमन्विहीत्या-
 हान्तरिक्षदेवतयो १ ह्येतर्हि सोमोऽदित्याः सदोऽ-
 स्यदित्याः सद आ सादित्याह यथायजुरेवैतद्वि वा
 एनमेतदर्धयति यद्वारुणः सन्तं मैत्रं करोति वारु-
 ण्यर्चाऽऽसादयति स्वयैवैनं देवतया समर्धयति
 वासंसा पर्यान्हति सर्वदेवतयं वै वासः सर्वाभि-
 रेव (२) एनं देवताभिः समर्धयत्यथो रक्षसा-
 मपहत्यै वनेषु व्यन्तरिक्षं ततानेत्याह वनेषु हि
 व्यन्तरिक्षं ततान वाजमर्वात्स्वित्याह वाजः ह्यर्वत्सु
 पयो अग्नियास्वित्याह पयो ह्यग्नियासु हत्सु क्रतु-
 मित्याह हत्सु हि क्रतुं वरुणो विश्वमिमित्याह

(क्रीतसोमस्य शकटेन नयनाभिधानम्)

वरुणो हि विश्वमिन्द्रं दिवि सूर्यम् (३) इत्याह
 दिवि हि सूर्यः सोममद्रावित्याह आवाणो वा
 अद्रयस्तेषु वा एष सोमं दधाति यो यजते तस्मा-
 देवमाहोदु त्यं जातवेदसमिति सौर्यर्चा कृष्णाजिनं
 प्रत्यानहति रक्षसामपहत्या उस्त्रावेतं धूर्पाहा-
 वित्याह यथायजुरेवेतत्प्र च्यवस्व भुवस्पत इत्याह
 भूतानां हि (४) एष पतिर्विश्वानामि धामा-
 नीत्याह विश्वानि ह्ये १ षोऽभि धामानि प्रच्यवते
 मा त्वा परिपरी विददित्याह यदेवादः सोममा-
 ह्रियमाणं गन्धर्वो विश्वावसुः पर्यमुष्णात्तस्मादे-
 वमाहापरिमोषाय यजमानस्य स्वस्त्ययन्यसीत्याह
 यजमानस्यैवैष यज्ञस्यान्वारम्भोऽनवच्छिद्ये वरु-
 णो वा एष यजमानमभ्यैति यत् (५) क्रीतः सोम
 उपनद्धो नमो मित्रस्य वरुणस्य चक्षस इत्याह
 शान्त्या आ सोमं वहन्त्यग्निना प्रति तिष्ठते तौ
 संभवन्तौ यजमानमभि संभवतः परा खलु वावैष
 मेधायाऽऽत्मानमारभ्य चरति यो दीक्षितो यद-
 ग्नीषोमीयं पशुमालभते आत्मनिष्करण एवास्य स
 तस्मात्तस्य नाऽऽशं पुरुषनिष्करण इव ह्यथो
 खल्वाहुरग्नीषोमाभ्यां वा इन्द्रो वृत्रमहञ्जति
 यदग्नीषोमीयं पशुमालभते वार्त्रघ्न एवास्य स
 तस्माद्वाशं वारुण्यर्चा परि चरति स्वयैवेन
 देवतया परि चरति (६) ॥

(आतिथ्येष्ट्यभिधानम्)

(अन्वारभ्योत्सर्वाभिरेव सूर्यं भूतानां
 होति यदाहुः सप्तविंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठक एकादशोऽनुवाकः ॥ ११ ॥

प्राचीनव॑शं याव॑न्त क॒कस॑मि वै वा॒ग्वै दे॒वेभ्यो॑ दे॒वा वै दे॒वय॑जनं क॒द्रुश्च
 तद्वि॑रण्यः षट्प॒दार्नि ब्र॑ह्मवा॒दिना॑ वि॒चित्यो॑ यत्क॒लया॑ ते वा॒रुणो॑ वै क्री॒तः
 सोम॑ एका॒दश ॥ ११ ॥

प्रा॒चीनव॑शं स्वा॒हेत्या॑ह येऽन्तः श॒रा हो॑ष संत॒पसा
 च यत्कर्ण॑गृही॒तेति॑ लो॒मतो वा॑रुणः
 षट्स॑प्ततिः ॥ ७६ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमः प्रपाठकः ॥ १ ॥

(अथ षष्ठाष्टके द्वितीयः प्रपाठकः) ।

(तत्र प्रथमोऽनुवाकः) ।

हरिः ॐ ।

यदु॒भो वि॒मुच्या॑ऽऽति॒थ्यं गृ॑ह्णीयाद्य॒ज्ञं वि॒च्छि-
 न्याद्य॒दुभा॑ववि॒मुच्य॑ यथाऽऽना॒गता॑याऽऽति॒थ्यं क्रि॒यते
 तादृ॒गेव तद्वि॒मुक्तो॑ऽन्योऽन॒ड्वान्भ॒वत्य॑वि॒मुक्तो॑ऽ-
 न्योऽथाऽऽति॒थ्यं गृ॑ह्णाति य॒ज्ञस्य॑ संत॒त्यै प॒त्न्य-
 न्वा॒रभ॑ते प॒त्नी हि पा॑रीण॒ह्यस्ये॑शे प॒त्न्यैवा॒नम॑तं

(आतिथ्येष्ट्यभिधानम्)

निर्वपति यद्वै पत्नी यज्ञस्य करोति मिथुनं तदथो
 पत्न्या एव (१) एष यज्ञस्याऽवारम्भोऽनव-
 च्छित्यै यावद्भिवै राजाऽनुचरैरागच्छति सर्वेभ्यो
 वै तेभ्य आतिथ्यं क्रियते छन्दांसि खलु वै
 सोमस्य राज्ञोऽनुचराण्यग्नेरातिथ्यमसि विष्णवे
 त्वेत्याह गायत्रिया एवैतेन करोति सोमस्याऽऽति-
 थ्यमसि विष्णवे त्वेत्याह त्रिष्टुभं एवैतेन करोत्य-
 तिथेरातिथ्यमसि विष्णवे त्वेत्याह जगत्स्यै (२)
 एवैतेन करोत्यग्नये त्वा रायस्पोषदाब्ने विष्णवे
 त्वेत्याहानुष्टुभं एवैतेन करोति श्येनाय त्वा सोम-
 भृते विष्णवे त्वेत्याह गायत्रिया एवैतेन करोति
 पञ्च कृत्वौ गृह्णाति पञ्चाक्षरा पङ्क्तिः पाङ्क्तौ यज्ञो
 यज्ञमेवाव रुन्धे ब्रह्मवादिनो वदन्ति कस्मात्सत्या-
 द्वायत्रिया उभयत आतिथ्यस्य क्रियते इति यदे-
 वादः सोममा (३) अहरत्तस्माद्वायत्रिया उभ-
 यत आतिथ्यस्य क्रियते पुरस्ताच्चोपरिष्ठाच्च
 शिरो वा एतद्यज्ञस्य यदातिथ्यं नवकपालः पुरो-
 ङाशो भवति तस्मान्नवधा शिरो विष्णूतं नवकपालः
 पुरोङाशो भवति ते त्रयस्त्रिकपालास्त्रिवृता स्तोमेन
 संमितास्तेजस्त्रिवृत्तेज एव यज्ञस्य शीर्षन्दधाति नव-
 कपालः पुरोङाशो भवति ते त्रयस्त्रिकपालास्त्रिवृता
 प्राणेन संमितास्त्रिवृद्वै (४) प्राणस्त्रिवृतमेव प्राणमभि-
 पूर्वं यज्ञस्य शीर्षन्दधाति प्रजापतेर्वा एतानि प-

क्षमाणि यदश्ववल्ला ऐक्षवी तिरश्ची यदाश्ववालः
 प्रस्तरो भवत्यैक्षवी तिरश्ची प्रजापतेरेव तच्चक्षुः
 संभरति देवा वै या आहुतीरजुहवुस्ता असुरा
 निष्कावमादन्ते देवाः कार्णर्मयमपश्यन्कर्मण्यो वै
 कर्मनेन कुर्वीतिति ते कार्णर्मयमान्परिधीन् (५)
 अकुर्वन्त तैर्धै ते रक्षाःस्यपाध्नन्त यत्कार्णर्मयमाः
 परिवयो भवेन्ति रक्षसामपहत्यै सः स्पर्शयति
 रक्षसामनश्ववचाराय न पुरस्तात्परि दधात्यादित्यो
 ह्यवोद्यन्पुरस्तात्क्ष्माःस्यपहन्त्युध्वै समिधावा दधात्यु-
 परिष्ठादेव रक्षाःस्यप हन्ति यजुषाऽन्यां तूष्णीमन्यां
 मिथुनत्वाय द्वे आ दधाति द्विपाञ्चजमानः प्रति-
 ष्ठित्यै ब्रह्मवादिनो वदन्ति (६) अग्निश्च वा एतौ
 सोमश्च क्वा सोमायाऽऽतिथ्यं क्रियते नाम्नय इति
 यद्भावाग्निं मथित्वा प्रहरति तेमैवाग्नेयं आतिथ्यं
 क्रियतेऽथो खल्वाहुरग्निः सर्षो देवता इति यद्व-
 त्तिरासप्राग्निं मन्थति हव्यायैवाऽऽसन्नाय सर्षो
 देवता मनयति (७) ॥

(पत्न्या एव जमेत्या आ त्रिवृद्धै परिधीन्वदन्त्ये-

कचत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके द्वितीय-

प्रपाठके प्रथमोऽनुवाकः ॥ १ ॥

(तानूनपत्रेष्ट्यभिधानम्)

(अथ षष्ठाष्टके द्वितीयपपाठके द्वितीयोऽनुवाकः) ।

देवा॒सुराः संय॑त्ता आ॒सन्ते॒ देवा॒ मिथो॒ विप्रि॒या
 आ॒सन्ते॒ १ ऽन्यो॑ऽन्यस्मै ज्येष्ठ॒यायाति॑ष्ठमा॒नाः
 पञ्च॒धा व्य॑क्रामन्न॒भिर्वसु॑भिः सोमो॑ रु॒द्रेरिन्द्रो॑ मरु॒-
 द्विर्वरु॑ण आ॒दित्यै॒बृह॒स्पति॑र्वि॒श्वेदे॒वैस्तै॑ऽमन्य॒न्तासु॑-
 रेभ्यो॒ वा इदं॑ भ्रातृ॒व्येभ्यो॑ र॒क्ष्यामो॑ यन्मिथो
 विप्रि॒याः स्मो या न॑ इ॒माः प्रि॒यास्तनु॑वस्ताः स॒म-
 व॑द्यामहे ताभ्यः स नि॒र्क्रच्छा॑मः (१) नः प्रथ॒मो
 १ ऽन्यो॑ऽन्यस्मै दु॒ह्यादिति॑ तस्माद्यः स॒तानून॑प॒त्रिणां
 प्रथ॒मो दु॒ह्यति॑ स आ॒र्तिमा॑च्छति यत्तानून॑प॒त्रं
 संम॑वद्यति भ्रातृ॒व्याभि॑भूत्यै भव॒त्यात्म॑ना॒ परा॑ऽस्य
 भ्रातृ॒व्यो भव॑ति पञ्च कृ॒त्वोऽव॑द्यति पञ्च॒धा हि
 ते तत्सं॑वाद्यन्ताथो पञ्चाक्ष॒रा प॒ङ्क्तिः पाङ्क्तो॑
 यज्ञो॒ यज्ञमे॒वाव॑ रुन्ध आप॑तये त्वा गृ॒ह्णामीत्या॑ह
 प्रा॒णो वै (२) आप॑तिः प्रा॒णमे॒व प्री॑णाति परि॒-
 प॑तय इत्या॑ह मनो॒ वै परि॑पति॒र्मन॑ ए॒व प्री॑णाति
 तनु॑प॒त्र इत्या॑ह व॒नुवो॒ हि ते ताः सं॑वाद्यन्त
 शा॒क्रायेत्या॑ह श॒क्त्यै हि ते ताः सं॑वाद्यन्त
 श॒कम॒न्नोजि॑ष्ठायेत्या॒हौजि॑ष्ठं हि ते तदा॒त्मनः॑ स॒म-
 वा॑द्यन्ताना॒धृष्ट॑मस्यनाधृ॒ष्यमि॒त्याहा॒नाधृष्टं॑ ह्येतद॒-
 नाधृ॑ष्यं दे॒वाना॑मो॒जः (३) इत्या॑ह दे॒वाना॑
 ह्येतदो॒जोऽभि॑शस्ति॒पा अन॑भि॒शस्ते॒न्यमि॒त्याहा॒भि-
 श॑स्ति॒पा ह्येतद॑भि॒शस्ते॒न्यमनु॑ मे वृ॒क्षां दी॒क्षा-

पतिर्मन्यतामित्याह यथायजुरेवैतद्धृतं वै देवा
 वर्जं कृत्वा सोममग्नन्नन्तिकमिव खलु वा अस्यै-
 तच्चरन्ति यत्तानूनप्रेषणं प्रचरन्त्यश्शुरश्शुस्ते देव
 सोमाऽऽप्यायतामित्याह यत् (४) एवास्यापु-
 दायते यन्मीयते तदेवास्यैतेनाऽऽप्याययत्या तुभ्य-
 मिन्द्रः प्यायतामा त्वमिन्द्राय प्यायस्वेत्याहोभा-
 वेवेन्द्रं च सोमं चाऽऽप्याययत्या प्यायय सस्ती-
 न्तस्य मेधयेत्याहृत्विजो वा अस्य सखायस्ता-
 नेवाऽऽप्याययति स्वस्ति ते देव सोम सुत्याम-
 शिय (५) इत्याहाऽऽशिषमेवैतामा शास्ते प्र
 वा एतेऽस्माल्लोकाच्छयवन्ते ये सोममाप्याययन्त्य-
 न्तरिक्षदेवत्यो हि सोम आप्यायित एष्टा रायः
 प्रेषे भगायेत्याह द्यावापृथिवीभ्यामेव नमस्कृत्या-
 स्मिल्लोके प्रतितिष्ठन्ति देवासुराः संयत्ता आसन्ते
 देवा बिभ्यतोऽग्निं प्राविशन्तस्मादाहुरग्निः सर्वा
 देवता इति ते (६) अग्निमेव वरूथं कृत्वाऽसु-
 रानभ्यभवन्नग्निमिव खलु वा एष प्र विशति
 योऽवान्तरदीक्षामुपैति भातृव्याभिभूत्यै भवत्या-
 त्मना पराऽस्य भ्रातृव्यो भवत्यात्मानमेव दीक्षया
 पाति प्रजामवान्तरदीक्षया संतरां मेखलाः समा-
 यच्छते प्रजा ह्यात्मनोऽन्तरतरा तसब्रतो भवति
 मदन्तीभिर्माजयते निर्हीभिः शीतेन वार्यति
 समिद्ध्यै या ते अग्ने रुद्रिया तनूरित्याह स्वयैवै-
 नद्देवतया व्रतयति सयोनित्वाय शान्त्यै (७) ॥

(उपसद्धोमाभिधानम्)

(यो वा ओज आह यदर्शीयेति तैऽग्न एकादश च) ।

इति ऋणयजुर्वेदीयतैत्तिरीयसंहितायां षष्ठाष्टके
द्वितीयप्रपाठके द्वितीयोऽनुवाकः ॥ २ ॥

अथ षष्ठाष्टके द्वितीयप्रपाठके तृतीयोऽनुवाकः ।

तेषामसुराणां तिस्रः पुरं आसन्नयस्मय्यवमाऽथ
रजताऽथ हरिणी ता देवा जेतुं नाशक्नुवन्ता उपस-
देवाजिगीषन्तस्मादाहुयश्चैवं वेद यश्च नोपसदा वै
महापुरं जयन्तीति त इषु० समस्कुर्वतामिमनिके०
सोम० शल्यं विष्णुं तेजनं तैऽब्रुवन्क इमामसिष्यतीति
(१) रुद्र इत्यब्रुवन्रुद्रो वै कुरुः सोऽस्यत्विति
सोऽब्रवीद्वरं वृणा अहमेव पशूनामधिपतिरसानीति
तस्माद्रुद्रः पशूनामधिपतिस्ता० रुद्रोऽवासृजत्स तिस्रः
पुरो भित्त्वैभ्यो लोकेभ्योऽसुरान्प्राणदत्त यदुपसदं
उपसद्यन्ते भ्रातृव्यपराणुत्थै नान्यामाहुतिं पुरस्ताज्जु-
हुयाद्यदन्यामाहुतिं पुरस्ताज्जुहुयात्(२) अन्यन्मुखं
कुर्यात्स्रवेणाऽऽधारमा धारयति यज्ञस्य प्रज्ञात्यै
पराङ्गतिकम्य जुहोति पराच एवैभ्यो लोकेभ्यो यज-
मानो भ्रातृव्यान्प्र णुदते पुनरत्याक्रम्योपसदं जुहोति
प्रणुद्यैवैभ्यो लोकेभ्यो भ्रातृव्याजित्वा भ्रातृव्यलोक-
मभ्यारोहति देवा वै याः प्रातरुपसदं उपासीदन्न-
हस्ताभिरसुरान्प्राणदन्त याः साय० रात्रियै ताभि-
यन्त्सायंप्रातरुपसदः(३) उपसद्यन्तैऽहोरात्राभ्यामेव
तद्यजमानो भ्रातृव्यान्प्र णुदते याः प्रातर्याज्याः

स्युस्ताः सायं पुरोनुवाक्याः कुर्यादयातयामत्वाय
 तिन्न उपसद उपैति त्रय इमे लोका इमानेव लोका-
 न्प्रीणाति षट्सं पद्यन्ते षड्वा ऋतव ऋतूनेव प्री-
 णाति द्वादशाहीने सोम उपैति द्वादश मासाः
 संवत्सरः संवत्सरमेव प्रीणाति चतुर्विंशतिः सम
 (४) पद्यन्ते चतुर्विंशतिरर्धमासा अर्धमासानेव
 प्रीणात्याराग्रामवान्तरदीक्षामुपेयाद्यः कामयेता-
 स्मिन्मे लोकेऽधुंकं स्यादित्येकमग्रेऽथ द्वावथ
 त्रीनथ चतुरं एषा वा आराग्राऽवान्तरदीक्षाऽ-
 स्मिन्नेवास्मै लोकेऽधुंकं भवति परोवरीयसीमवा-
 न्तरदीक्षामुपेयाद्यः कामयेतामुष्मिन्मे लोकेऽ-
 धुंकं स्यादिति चतुरोऽग्रेऽथ त्रीनथ द्वावथैकमेषा
 वै परोवरीयस्यवान्तरदीक्षाऽमुष्मिन्नेवास्मै लोकेऽ-
 धुंकं भवति (५) ॥

(असिष्यतीति जुहुयात्सायंप्रातरुपसदश्चतुर्विंशतिः

सं चतुरोऽग्रे षोडश ष) ।

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके तृतीयोऽनुवाकः ॥ ३ ॥

(अथ षष्ठाष्टके द्वितीयप्रपाठके चतुर्थोऽनुवाकः) ।

सुवर्गं वा एते लोकं यन्ति य उपसद उपयन्ति
 तेषां य उन्नयते हीयत एव स नोदनेषीति सूत्री
 यमिव यो वै स्वार्थेतां यताऽश्रान्तो हीयत उत स
 निष्ठचार्य सह वसति तस्मात्सकृदुन्नीय नापरमुन्न-

(वेद्यभिधानम्)

येत दध्नोन्नयेतैतद्वै पशूनां रूपं रूपेणैव पशून्व
रुन्धे (१) यज्ञो देवेभ्यो निलायत विष्णु रूपं
कृत्वा स पृथिवीं प्राविशत्तं देवा हस्तान्त्संरभ्यै-
च्छन्तमिन्द्रं उपर्युपर्यत्यक्रामत्सोऽब्रवीत्को माऽय-
मुपर्युपर्यत्यक्रमीदित्यहं दुर्गे हन्तेत्यथ कस्त्वमित्यहं
दुर्गादाहर्तेति सोऽब्रवीद्दुर्गे वै हन्ताऽवोचथा वरा-
होऽयं वाममोषः (२) सप्तानां गिरीणां परस्ताद्वि-
वेद्यमसुराणां विभर्ति तं जहि यदि दुर्गे हन्ताऽ-
सीति स दर्भपुञ्जालमद्रुहं सप्त गिरीन्भित्त्वा तमह-
न्त्सोऽब्रवीद्दुर्गाद्वा आहर्ताऽवोचथा एतमा हरेति
तमेभ्यो यज्ञ एव यज्ञमाऽहंरथत्तद्वि-
त्तं वेद्यमसुराणा-
मविन्दन्त तदेकं वेद्यं वेदित्वमसुराणाम् (३) वा इय-
मशं आसीद्यावदासीनः परापश्यति तार्वहेवानां ते
देवा अब्रुवन्नस्त्वेव नोऽस्यामपीति किंद्वा दा-
स्याम इति यावद्विद्यं सलावुकी त्रिः परिक्रामति
तार्वन्नो दत्तेति स इन्द्रः सल वुकी रूपं कृत्वेमां
त्रिः सर्वतः पर्यक्रामत्तदिमामविन्दन्त यदिमामवि-
न्दन्त तद्वेद्यं वेदित्वम् (४) सा वा इयं सर्वैव वेदि-
रियति शक्ष्यामीति त्वा अवमार्य यजन्ते त्रिंश-
त्पदानि पश्चात्तिरश्चीं भवति षट्त्रिंशत्प्राची चतु-
र्विंशतिः पुरस्तात्तिरश्ची दशदश सं पद्यन्ते दशा-
क्षरा विराडन्नं विराडविराजैवात्रायमव रुन्ध उ-
द्धन्ति यदेवास्यां अमेध्यं तदप हन्त्यद्धन्ति तस्मा-
दोषधयः परा भवन्ति बहिः स्तृणाति तस्मादोष-

(व्रतनिरूपणम्)

अथः पुनरा भवन्त्युत्तरं बहिर्ष उत्तरबहिः स्तृणा-
ति प्रजा वै बहिर्यजमान उत्तरबहिर्यजमानमेवा-
यंजमानादुत्तरं करोति तस्माद्यजमानोऽयंजमाना-
दुत्तरः (५)

(रुन्धे वाममोषो वेदित्वमसुराणां वेदित्वं
भवन्ति पञ्चविंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके द्वितीय-
प्रपाठके चतुर्थोऽनुवाकः ॥ ४ ॥

(अथ षष्ठाष्टके द्वितीयप्रपाठके पञ्चमोऽनुवाकः) ।

यद्वा अनीशानो भारमादत्ते वि वै स लिङ्गते
यद्वादश साह्नस्योपसदः स्युस्तिस्त्रोऽहीनस्य य-
ज्ञस्य विलोम क्रियेत तिस्र एव साह्नस्योपसदो
द्वादशाहीनस्य यज्ञस्य सवोर्यत्वायायो सलोम
क्रियते वत्सस्यैकः स्तनो भागी हि सोऽथैकः
स्तनं व्रतमुपैत्यथ द्वावथ त्रीनथ चतुर एतद्वै (१)
क्षुरपवि नाम व्रतं येन प्र जातान्भ्रातृव्यानुदते
प्रतिं जनिष्यमाणानथो कनीयसैव भूय उपैत्रि
चतुरोऽग्रे स्तनान्ब्रतमुपैत्यथ त्रीनथ द्वावथैकमे-
तद्वै सुजघनं नाम व्रतं तपस्यः सुवर्ग्यमथो प्रैव
जायते प्रजया पशुभिर्यवागू राजन्यस्य व्रतं कुरेव
वै यवागूः कूरुर इव (२) राजन्यो वज्रस्य रूपः
सभृद्ध्या आमिक्षा वैश्यस्य पाकयज्ञस्य रूपं
पृष्ट्यै पयो ब्राह्मणस्य तेजो वै ब्राह्मणस्त्रेजः पय-

(व्रतनिरूपणम्)

स्तेजसैव तेजः परं आत्मन्धत्तेऽथो परंसा वै गर्भो
वर्धन्ते गर्भं इव खलु वा एष यद्दीक्षितो यदस्य
पर्यो व्रतं भवत्यात्मानमेव तद्वर्धयति त्रिव्रतो वै
मनुरासीद्विव्रता असुरा एकव्रताः (३) देवाः
प्रातर्मध्यंदिने सायं तन्मनोव्रतमासीत्पाकयज्ञस्य
रूपं पृथ्यै प्रातश्च सायं चासुराणां निर्मध्यं क्षुधो
रूपं ततस्ते पराऽभवन्मध्यंदिने मध्यरात्रे देवानां
ततस्तेऽभवन्सुवर्गं लोकभायन्यदस्य मध्यंदिने
मध्यरात्रे व्रतं भवति मध्यतो वा अर्धेन भुञ्जते
मध्यत एव तदूर्जं धत्ते भ्रातृव्याभिभृत्यै भवत्यात्मना
(४) पराऽस्य भ्रातृव्यो भवति गर्भो वा एष
यद्दीक्षितो योनिर्दीक्षितविमितं यद्दीक्षितो दीक्षित-
विमितात्प्रवसेद्यथा योनेर्गर्भः स्कन्दति तादृगेव
तच्च प्रवस्तव्यमात्मनो गोपीथायैष वै व्याघ्रः
कुलगोपो यदभिस्तस्माद्यद्दीक्षितः प्रवसेत्स एन-
मीश्वरोऽनुत्थाय हन्तोर्न प्रवस्तव्यमात्मनो गुप्त्यै
दक्षिणतः शय एतद्वै यजमानस्याऽऽयतनं स्व
एवाऽऽयतने शयेऽग्निमभ्यावृत्य शये देवता एव
यज्ञमभ्यावृत्य शये ॥ ५ ॥

(एतद्वै कुर इवैकव्रता आत्मना यजमानस्य त्रयोदश च) ।

इति कृष्णयजुर्वेदीयतैत्तिरीयसंहितायां षष्ठाष्टके द्वितीय-

प्रपाठके पञ्चमोऽनुवाकः ॥ ५ ॥

(काम्ययागभूम्यभिधानम्)

(अथ षष्ठाष्टके द्वितीयप्रपाठके षष्ठोऽनुवाकः) ।

पुरोहविषि देवयजने याजयेद्यं कामयेतोपैन-
मुत्तरो यज्ञो नमेदभि सुवर्गं लोकं जयेदित्येतद्वै
पुरोहविदेवयजनं यस्य होता प्रातरनुवाकमनुब्रु-
वन्नग्निमप आदित्यमभि विपश्यत्युपैनमुत्तरो यज्ञो
नमत्यभि सुवर्गं लोकं जयत्याप्ते देवयजने याज-
येद्भातृव्यवन्तं पन्थीं वाऽधिस्पर्शयेत्कर्तृं वा याव-
ज्जानंसे यातवै (१) न रथायैतद्वा आप्तं देव-
यजनमाप्नोत्येव भ्रातृव्यं नैनं भ्रातृव्य आप्नोत्येको-
न्नते देवयजने याजयेत्पशुकाममेकोन्नताद्वै देवय-
जनादङ्गिरसः पशूनंसृजन्तान्तरा संदोहविधाने
उन्नतः स्यादितद्वा एकोन्नतं देवयजनं पशुमानेव
भवाति व्युन्नते देवयजने याजयेत्सुवर्गकामं व्युन्न-
ताद्वै देवयजनादङ्गिरसः सुवर्गं लोकमायन्नन्त-
राऽऽहवनीयं च हविधानं च (२) उन्नतः स्याद-
न्तरा हविधानं च सदश्चान्तरा सदश्च गार्हपत्यं
चेतद्वै व्युन्नतं देवयजनं सुवर्गमेव लोकमेति प्रति-
ष्ठिते देवयजने याजयेत्प्रतिष्ठाकाममेतद्वै प्रतिष्ठितं
देवयजनं यत्सर्वतः समं प्रत्येव तिष्ठति यत्रान्याअन्या
ओषधयो व्यतिषक्ताः स्युस्तद्याजयेत्पशुकाममेतद्वै
पशुनाः रूपं रूपेणैवास्मै पशुन् (३) अव-
रुन्धे पशुमानेव भवाति निर्ऋतिगृहीते देवयजने
याजयेद्यं कामयेत निर्ऋत्याऽस्य यज्ञं ग्राहयेयमि-
त्येतद्वै निर्ऋतिगृहीतं देवयजनं यत्सदृश्यं सत्या

(उत्तरवेदिनिरूपणम्)

ऋक्षं निऋत्यैवास्य यज्ञं ग्राहयति व्यावृत्ते देवयजने
 याजयेद्वावृत्कामं यं पात्रे वा तल्पे वा मीमांस-
 सेरन्प्राचीनमाहवनीयात्प्रवणं स्यात्प्रतीचीनं गार्हि-
 पत्यादेतद्वै व्यावृत्तं देवयजनं वि प्राप्मना भ्रातृ-
 व्येणाऽऽ वर्तते नैनं पात्रे न तल्पे मीमांसन्ते
 कार्यं देवयजने याजयेद्भूतिकामं कार्यो वै पुरुषो
 भवत्येव (४) ॥

(यातवै हविर्धानं च पशूनाप्मनाऽष्टादश च) ।

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके षष्ठोऽनुवाकः ॥ ६ ॥

(अथ षष्ठाष्टके द्वितीयप्रपाठके सप्तमोऽनुवाकः) ।

तेभ्य उत्तरवेदिः सि ही रूपं कृत्वोभयानन्त-
 राऽपक्रम्यातिष्ठत्ते देवा अमन्यन्त यतरान्वा इयमु-
 पावत्स्यति त इदं भविष्यन्तीति तामुपामन्त्रयन्त
 साऽब्रवीद्वरं वृणै सर्वांन्मया कामान्व्यश्रवथ पूर्वा
 तु माऽमेराहुतिरश्रवता इति तस्मादुत्तरवेदिं पूर्वा-
 मग्नेव्याधारयन्ति वारैवृतं ह्यस्यै शम्यया परि-
 मिमीते (१) मात्रैवास्यै साऽथो युक्तेनैव युक्त-
 मव रुन्धे वित्तायनी मेऽसीत्याह वित्ता ह्येनानाव-
 त्तिक्तायनी मेऽसीत्याह तित्कान्हेनानावदवतान्मा
 नाथितमित्याह नाथितान्हेनानावदवतान्मा व्यथि-
 तमित्याह व्यथितान्हेनानावद्विदेरग्निर्नभो नाम
 (२) अग्ने अङ्गिर इति त्रिहरेति य एवैषु लोके-

(व्याख्यानविधिः)

ष्वमयस्तानेवाव रुन्धे तुष्णीं चतुर्थं हस्त्यनि-
 रुक्तमेवाव रुन्धे सिंहीरांसि महिषीरसोत्याह
 सिंहीर्ह्येषा रूपं कृत्वोभयानन्तराऽपक्रम्यातिष्ठ-
 दुरु प्रथमस्वोरु ते यज्ञपतिः प्रथतामित्याह यजमा-
 नमेव प्रजयां पशुभिः प्रथयति ध्रुवा (३)
 असीति सः हन्ति धृत्यै देवेभ्यः शुन्धस्व देवेभ्यः
 शुभस्वेत्यव चोक्षति प्र च किरति शुद्ध्या
 इन्द्रघोषस्त्वा वसुभिः पुरस्तात्पात्वित्याह दिग्भ्य
 एवैनां प्रोक्षति देवाःश्चेदुत्तरवेदिरुपाववर्तीहैव वि-
 जयामहा इत्यसुरा वज्रमुद्यत्य देवानभ्यायन्त
 तानिन्द्रघोषो वसुभिः पुरस्तादप (४) अनुदत्त
 मनोजवाः पितृभिर्दक्षिणतः प्रचेता रुद्रैः पश्चा-
 द्विश्वकर्माऽऽदित्यैरुत्तरतो यदेवमुत्तरवेदिं प्रोक्षति
 दिग्भ्य एव तद्यजमानो भ्रातृव्यान्प्र णुदत्त इन्द्रो
 यतीन्तसालावृकेभ्यः प्रायच्छत्तान्दक्षिणत उत्तर-
 वेद्या आदन्यत्प्रोक्षणीनामुच्छिष्येत तदक्षिणत
 उत्तरवेद्यै नि नयेद्यदेव तत्र कूरं तत्तेन शमयति
 यं द्विष्यात्तं ध्यायेच्छुचैवैनमर्पयति (५) ॥

मिमिति नाम ध्रुवाऽप शुचा त्रीणि च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके सप्तमोऽनुवाकः ॥ ७ ॥

(अथ षष्ठाष्टके द्वितीयप्रपाठकेऽष्टमोऽनुवाकः) ।

सोत्तरवेदिरब्रवीत्सर्वान्मया कामान्व्यश्रवयेति

(व्याघारणविधिः)

ते देवा अकामयन्तासुरान्भ्रातृव्यानाभि भवेमेति
 तैऽजुहवुः सि॒ःहीर॑सि सपत्नसाही स्वाहेति तेऽसु-
 रान्भ्रातृव्यानभ्यभवन्तेऽसुरान्भ्रातृव्यानभिभूयाका-
 मयन्त प्रजां विन्देमहीति तैऽजुहवुः सि॒ःहीर॑सि
 सुप्रजावनिः स्वाहेति ते प्रजामविन्दन्त ते प्रजां
 विन्त्वा (१) अकामयन्त पशून्विन्देमहीति
 तैऽजुहवुः सि॒ःहीर॑सि रायस्पोषवनिः स्वाहेति ते
 पशून्विन्दन्त ते पशून्विन्त्वाऽकामयन्त प्रतिष्ठां
 विन्देमहीति तैऽजुहवुः सि॒ःहीर॑स्यादित्यवनिः स्वा-
 हेति त इमां प्रतिष्ठामविन्दन्त त इमां प्रतिष्ठां
 विन्त्वाऽकामयन्त देवतां आशिष उपेयामेति
 तैऽजुहवुः सि॒ःहीर॑स्या वह देवान्देवयते (२)
 यजमानाय स्वाहेति ते देवता आशिष उपाऽऽय-
 न्पञ्च कृत्वो व्याघारयति पञ्चाक्षरा पङ्क्तिः
 पाङ्क्तो यज्ञो यज्ञमेवाव रुन्धेऽक्षणया व्याघारयति
 तस्मादक्षणया पशवोऽङ्गानि प्र हरन्ति प्रतिष्ठित्यै
 भूतेभ्यस्त्वेति मुचमुद्गृह्णाति य एव देवा भूता-
 स्तेषां तद्भागधेयं तानेव तेन प्रीणाति पौतुद्रवान्प-
 रिधीन्परि दधात्येषाम् (३) लोकानां विधृत्या
 अग्नेस्त्रयो ज्यायांसो भ्रातर आसन्ते देवेभ्यो
 हव्यं वहन्तः प्रामीयन्त सोऽग्निरविभेदित्यं वाव
 स्य आर्तिमाऽरिष्यतीति स निलायत स यां वन-
 स्पतिष्ववसत्तां पूतुद्रौ यामोषधीषु तां सुगन्धि-
 तेजने यां पशुषु तां पेतृस्यान्तरा गृहे तं देवताः

(व्याघारणविधिः)

प्रेषमैच्छन्तमन्वविन्दन्तमब्रुवन् (४) उप न आ
 वर्तस्व हव्यं नो वहेति सोऽब्रवीद्वरं वृणौ यदेव
 गृहीतस्याहुतस्य बहिःपरिधिस्कन्दात्तन्मे भ्रातॄणां
 भागधेयमसदितितस्माद्यद्गृहीतस्याहुतस्य बहिः-
 परिधिस्कन्दति तेषां तद्भागधेयं तानेव तेन
 प्रीणाति सोऽमन्यतास्थन्वन्तो मे पूर्वं भ्रातरः
 प्रामेषतास्थानिं शातया इति स यानि (५)
 अस्थान्यशातयत तत्पूतुद्रवभवद्यन्माऽसमुपमृतं
 तद्गुल्गुलु यदेतान्तसंभारान्तसं भरत्यग्निमेव तत्सं
 भरत्यग्निमेव तत्सं भरत्यग्नेः पुरीषमसीत्याहग्नेर्ह्येत-
 त्पुरीषं यत्संभारा अथो खल्वाहुरेते वावैनं
 ते भ्रातरः परि शेरे यत्पौतुद्रवाः परिधय
 इति (६) ॥

(विच्चा देवयत एषामब्रुवन्यानि

चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ षष्ठाष्टके द्वितीयप्रपाठके नवमोऽनुवाकः) ।

बद्धमव स्यति वरुणपाशादेवैनं मुञ्चति प्र
 णेनेक्ति मेध्ये एवैनं करोति सावित्रियर्चा हुत्वा
 हविधाने प्र वर्तयति सवितृप्रसूत एवैने प्र वर्तयति
 वरुणो वा एष दुर्वागुभयतो बद्धो यदक्षः स यदु-
 त्सर्जेद्यजमानस्य गृहानभ्युत्सर्जेत्सुवाग्देव दुर्याः
 आ वदेत्याह गृहा वै दुर्याः शान्त्यै पत्नी (१)

(व्याख्यानविधिः)

उपानक्ति पत्नी हि सर्वस्य मित्रं मित्रत्वाय यद्वै
 पत्नी यज्ञस्य करोति मिथुनं तदथो पत्निया
 एवैष यज्ञस्यान्वारम्भोऽनवच्छिद्यै वर्त्मना वा
 अन्वित्य यज्ञं रक्षांसि जिघांसन्ति वैष्णवी-
 भ्यामृग्भ्यां वर्त्मनोर्जुहोति यज्ञो वै विष्णुर्यज्ञादेव
 रक्षांस्यपं हन्ति यदध्वर्युरनमावाहुतिं जुहुयाद-
 न्धोऽध्वर्युः स्याद्रक्षांसि यज्ञं हन्युः (२)
 हिरण्यमुपास्य जुहोत्यग्निवत्येव जुहोति नान्धोऽ-
 ध्वर्युर्भवति न यज्ञं रक्षांसि घ्नन्ति प्राची
 प्रेतमध्वरं कल्पयन्ती इत्याह सुवर्गमेवैनं लोकं
 गमयत्यत्र रमेथां वर्ष्मन्पृथिव्या इत्याह वर्ष्म
 ह्येतत्पृथिव्या यद्वैवयजनं शिरो वा एतद्यज्ञस्य
 यद्वैविधानं दिवो वा विष्णवुत वा पृथिव्याः
 (३) इत्याशीर्षदयर्चा दक्षिणस्य हविर्धानस्य
 मेथीं नि हन्ति शीर्षत एव यज्ञस्य यजमान
 आशिषोऽव रुन्धे दण्डो वा औपरस्तुतीयस्य
 हविर्धानस्य वषट्कारेणाक्षमच्छिनद्यत्तृतीयं छदि-
 हंविर्धानं योरुदाह्रियते तृतीयस्य हविर्धानस्याव-
 रुद्ध्यै शिरो वा एतद्यज्ञस्य यद्वैविधानं विष्णो
 रराट्मसि विष्णोः पृष्ठमसीत्याह तस्मादेतावद्धा
 शिरो विष्णूतं विष्णोः स्यूरसि विष्णोर्ध्रुवमसी-
 त्याह वैष्णवः हि देवतया हविर्धानं यं प्रथमं
 ग्रन्थिं ग्रन्थनीयाद्यत्तं न विस्त्रंसयेदमेहेनाध्वर्युः
 प्र मीयेत तस्मात्स विस्त्रस्यः (४) ॥

(पत्नीं हन्युर्वा पृथिव्या विष्युतं विष्णोः

षट्शतित्वम् ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके नवमोऽनुवाकः ॥ ९ ॥

(अथ षष्ठाष्टके द्वितीयप्रपाठके दशमोऽनुवाकः ।)

देवस्य त्वा सवितुः प्रसव इत्याभिरमा दत्ते
प्रसूत्या अश्विनोर्बाहुभ्यामित्याह्वाश्विनौ हि देवा-
नामध्वर्यु आस्तां पूष्णो हस्ताभ्यामित्याह यत्यै
वज्र इव वा एषा यदाभिरभिरसि नारिरसीत्याह
शान्त्यै काण्डेकाण्डे वै क्रियमाणे यज्ञ रक्षा
सि जिघांसन्ति परिलिखित रक्षः परिलि-
खिता अरातय इत्याह रक्षसामपहत्यै (१)
इदमह रक्षसो ग्रीवा अपि कृन्तामि योऽस्मान्द्वेष्टि
यं च वयं द्विष्म इत्याह द्वौ वाव पुरुषौ यं चैव
द्वेष्टि यश्चैनं द्वेष्टि तयोरेवानन्तरायं ग्रीवाः कृन्तति
दिवे त्वाऽन्तरिक्षाय त्वा पृथिव्यै त्वेत्याहैभ्य
एवैनं लोकेभ्यः प्रोक्षति परस्तादर्वाचीं प्रोक्षति
तस्मात् (२) परस्तादर्वाचीं मनुष्या ऊर्जमुप
जीवन्ति कुरमिव वा एतत्करोति यत्स्वनत्यपोऽव
नयति शान्त्यै यवमतीरव नयत्यूर्गवै यव ऊर्गुदुम्बर
ऊर्जैर्बोर्ज समर्धयति यजमानेन संभितौदुम्बरी
भवाति यावानेव यजमानस्तावतीमेवास्मिन्नूर्ज
दधति पितृणां सदनमसीति बहिरव स्तृणाति

(सदेमिधानम्)

पितृदेवत्यम् (३) ह्येतद्यन्निखातं यद्ग्रहिर्न-
वस्तीर्य मिनुयात्पितृदेवत्या निखाता स्याद्ग्रहिर्-
वस्तीर्य मिनोत्यस्यामेवैनां मिनोत्यथो स्वारुह-
मेवैनां करोत्युद्विवः स्तभानाऽन्तरिक्षं पृणेत्याहिषां
लोकानां विधृत्यै द्युतानस्त्वा मारुतो भिनोत्वित्याह
द्युतानो ह स्म वै मारुतो देवानामौदुम्बरीं
मिनोति तेनैव (४) एनां भिनोति ब्रह्मवर्नि-
त्वा क्षत्रवनिमित्याह यथायजुरेवैतद्द्युतेन द्यावापृ-
थिवी आ पृणेत्यामित्यौदुम्बरीं जुहोति द्यावापृ-
थिवी एव रसेनानक्त्यान्तमन्ववस्त्रावयत्यान्तमेव
यजमानं तेजसाऽनक्त्यैन्द्रमसीति छदिरधि नि
दधात्यैन्द्रः हि देवतया सदा विश्वजनस्य छाये-
त्याह विश्वजनस्य ह्येषा छाया यत्सदा नवच्छदि
(५) तेजस्कामस्य मिनुयाच्चिवृता स्तोमेन
संमितं तेजस्त्रिवृत्तेजस्यैव भवत्येकादशछदीन्द्रिय-
कामस्यैकादशाक्षरा त्रिष्टुगिन्द्रियं त्रिष्टुगिन्द्रि-
याव्यैव भवति पञ्चदशछदि भ्रातृव्यवतः पञ्चदशो
वज्रो भ्रातृव्याभिभूत्यै सप्तदशछदि प्रजाकामस्य
सप्तदशः प्रजापतिः प्रजापतेराप्त्या एकविंशति-
छदि प्रतिष्ठाकामस्यैकविंशः स्तोमानां प्रतिष्ठा
प्रतिष्ठित्या उदरं वै सद ऊर्गुदुम्बरो मध्यत औदु-
म्बरीं मिनोति मध्यत एव प्रजानामूर्जं दधाति त-
स्मात् (६) मध्यत ऊर्जा भुञ्जते यजमानलोके

(उपरवामिधानम्)

वै दक्षिणानि छदीर्षि भ्रातृव्यलोक उत्तराणि
 दक्षिणान्युत्तराणि करोति यजमानमेवायजमाना-
 दुत्तरं करोति तस्माद्यजमानोऽयजमानादुत्तरोऽन्त-
 र्वर्तान्करोति व्यावृत्त्यै तस्मादरण्यं प्रजा उप जी-
 वन्ति परि त्वा गिर्वणो गिर इत्याह यथायजुरेवै-
 तदिन्द्रस्य सूरसीन्द्रस्य ध्रुवमसीत्याहैन्द्रः हि
 देवतया सदो यं प्रथमं ग्रन्थिं ग्रन्थीयद्यत्तं न
 विस्रजेत्सयेदमेहेनाध्वर्युः प्र मीयेत तस्मात्स वि-
 स्रस्यः (७) ॥

(अपहत्यै तस्मात्पिबृहेवत्यं तेनैव नवछदि

तस्मात्सदः पञ्चदश च) ।

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके दशमोऽनुवाकः ॥ १० ॥

(अथ षष्ठाष्टके द्वितीयप्रपाठके एकादशोऽनुवाकः ।)

शिरो वा एतद्यज्ञस्य यद्धैविर्धानं प्राणा उप-
 रवा हविर्धानं स्वायन्ते तस्माच्छीर्षन्प्राणा अध-
 स्तास्वायन्ते तस्माद्धस्ताच्छीर्ष्णः प्राणा रक्षो-
 हणो बलगहनो वैष्णवान्स्वनामीत्याह वैष्णवा हि
 देवतयोपरवा अमुरा वै निर्यन्तो देवानां प्राणेषु
 बलगान्नचस्वन्तान्वाहुमात्रेऽन्वविन्दन्तस्माद्वाहुमा-
 त्राः स्वायन्त इदमहं तं बलगमुद्वपामि (१) यं
 नः समानो यमसमानो निचस्वानेत्याह द्वौ वाव
 पुरुषौ यश्चैव समानो यश्वासमानो यमेवास्मै तौ

(उपरवाभिधानम्)

वल्गं निखनंतस्तमेवोद्वपति संतृणत्ति तस्मात्सं-
 तृण्णा अन्तरतः प्राणा न सं भिनत्ति तस्मादसं-
 भिन्नाः प्राणा अपोऽव नयति तस्मादाद्रा अन्तरतः
 प्राणा यवमतीरव नयति (२) ऊर्ग्वै यवः प्राणा
 उपरवाः प्राणेष्वेवोर्ज दधाति बहिरव स्तृणाति
 तस्माद्धोमशा अन्तरतः प्राणा आज्येन व्याधा-
 रयति तेजो वा आज्यं प्राणा उपरवाः प्राणेष्वेव
 तेजो दधाति हनु वा एते यज्ञस्य यदधिषवणे न
 सं तृणत्त्यसंतृण्णे हि हनु अथो खलु दीर्घमोमे
 संतृये धृत्यै शिरो वा एतद्यज्ञस्य यद्विधानिम्
 (३) प्राणा उपरवा हनू अधिषवणे जिह्वा चर्म
 ग्रावाणो दन्ता मुखमाहवनीयो नाभिकोत्तरवे-
 दिरुदरः सदा यदा खलु वै जिह्वया दर्त्स्वाधि
 खादत्यथ मुखं गच्छति यदा मुखं गच्छत्यथो-
 दरं गच्छति तस्माद्विधानि चर्मज्ञधि ग्रावभिर-
 भिषुत्याऽऽहवनीये हुत्वा प्रत्यञ्चः परेत्य सदासि
 भक्षयन्ति यो वै विराजो यज्ञमुखं दोहं वेदं दुह
 एवेनामियं वै विरादतस्यै त्वक्चर्मोर्वोऽधिषवणे
 स्तना उपरवा ग्रावाणो वत्सा ऋत्विजो दुहन्ति
 सोमः पयो य एवं वेदं दुह एवेनाम् (४) ॥

(वषामि यवमतीरव नयति हविर्धानमेव

त्रयोविंशतिश्च) ।

इति कृष्णयजुर्वेदीयतैत्तिरीयसंहितायां पष्ठाष्टके
 द्वितीयप्रपाठक एकादशोऽनुवाकः ॥ ११ ॥

(विष्णिग्याभिधानम्)

यतुभौ देवासुरा मिथस्तेषां सुवर्गे यद्वा अनीशानः पुरोहविषि तेभ्य उत्त-
रवेदिः सोत्तरवेदिर्बद्धं देवस्याभिः शिरो वा एकादश ॥ ११ ॥

यदुभावित्याह देवानां यज्ञो देवेभ्यो न रथाय यजमानाय
परस्तार्दर्वाचीं नवपञ्चाशत् ॥ ५९ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयः प्रपाठकः ॥ २ ॥

(अथ षष्ठाष्टके तृतीयः प्रपाठकः) ।

(तत्र प्रथमोऽनुवाकः) ।

हरिः ॐ ।

चात्वालाद्विष्णिग्यानुप वपति योनिर्वै यज्ञस्य
चात्वालं यज्ञस्य सयोनित्वाय देवा वै यज्ञं परा-
ऽजयन्त तमाग्नीध्रात्पुनरपाजयन्नेतद्वै यज्ञस्यापरा-
जितं यदाग्नीध्रं यदाग्नीध्राद्विष्णिग्यान्विह्राति यदेव
यज्ञस्यापराजितं तत एवैनं पुनस्तनुते पराजि-
त्येव खलु वा एते यन्ति ये बहिष्पवमानः
सर्पन्ति बहिष्पवमाने स्तुते (१) आहाग्नीदिग्नी-
न्वि हर बर्हिः स्तृणाहि पुरोडाशा अलं कुर्विति
यज्ञमेवापजित्य पुनस्तन्वाना यन्त्यङ्गरैर्द्वै सर्वने
वि हरति शलाकाभिस्तृतीयः सशुक्रत्वायाथो सं
भरत्येवैनद्विष्णिग्या वा अमुष्मिल्लोके सोममरक्षन्ते-
भ्योऽधि सोममाऽहरन्तमन्ववायन्तं पर्यविशन्य एवं

(धिष्णिग्याभिधानम्)

वेदं विदन्ते (२) परिवेष्टारं ते सोमपीथेन
 व्यार्ध्यन्ते ते देवेषु सोमपीथमैच्छन्त तान्देवा अब्रु-
 वन्द्देवे नामनी कुरुध्वमथ प्र वाऽऽप्स्यथ न
 वेत्यम्रयो वा अथ धिष्णिग्यास्तस्माद्द्विनामा ब्राह्म-
 णोऽध्वकस्तेषां ये नेदिष्ठं पर्यविशन्ते सोमपीथं
 प्राऽऽप्नुवन्नाहवनीयं आग्नीध्रियो होत्रीयो माजाली-
 यस्तस्मात्तेषु जुह्वत्यतिहाय वर्षदकरोति वि हि
 (३) एते सोमपीथेनाऽऽर्ध्यन्ते देवा वै याः प्राची-
 राहुतीरजुह्वर्ये पुरस्तादसुरा आसन्ताऽस्ताभिः
 प्राणुदन्त याः प्रतीचीर्ये पश्वादसुरा आसन्ताऽस्ता-
 भिरपानुदन्त प्राचीरन्या आहुतयो हूयन्ते प्रत्यङ्ङा-
 सीनो धिष्णिग्यान्व्याधारयति पश्चाच्चैव पुरस्ताच्च
 यजमानो भ्रातृव्यान्प्राणुदते तस्मात्पराचीः प्रजाः
 प्र वीयन्ते प्रतीचीः (४) जायन्ते प्राणा वा
 एते यद्धिष्णिग्या यदध्वर्युः प्रत्यङ्ङधिष्णिग्या नति-
 सेपेत्प्राणान्तं कर्षेत्प्रभायुकः स्यान्नाभिर्वा एषा
 यज्ञस्य यद्धोतोर्ध्वः खिलु वै नाभ्यै प्राणोऽवाङ्ङपानो
 यदध्वर्युः प्रत्यङ्ङहोतारमतिसेपेदपाने प्राणं दध्यात्प्र-
 भायुकः स्यान्नाध्वर्युरूपं गायेद्वाग्वीर्यो वा अध्वर्यु-
 र्यदध्वर्युरूपगायेदुद्गात्रे (५) वाचः सं प्र यच्छे-
 दुपदासुकाऽस्य वाक्स्याद्ब्रह्मवादिनो वदन्ति नासः-
 स्थिते सोमेऽध्वर्युः प्रत्यङ्ङसदोऽर्तीयादथ कथा
 दाक्षिणानि होतुमेति यामो हि स तेषां कस्मा

(अग्नीषोमप्रणयनाभिधानम्)

अहं देवा यामं वाऽयामं वाऽनुं ज्ञास्मन्तीत्युत्तरे-
 णाऽऽग्नीध्रं परित्यं जुहोति दाक्षिणानि न प्राणा-
 न्तसं कर्षति न्यन्ये धिष्णिंया उप्यन्ते नान्ये यान्नि-
 वपति तेन तान्प्रीणाति यान्न निवपति यदनुदि-
 शति तेन तान् (६) ॥

(स्तुते विन्दते हि वीयन्ते प्रतीचीरुद्वाव
 उप्यन्ते चतुर्दश च) ।

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठके प्रथमोऽनुवाकः ॥ १ ॥

अथ षष्ठाष्टके तृतीयप्रपाठके द्वितीयोऽनुवाकः) ।

सुवर्गाय वा एतानि लोकाय हूयन्ते यद्वैसर्ज-
 नानि द्वाभ्यां गार्हपत्ये जुहोति द्विपाद्यजमानः प्रति-
 ष्ठित्या आग्नीध्रे जुहोत्यन्तरिक्ष एवाऽऽक्रमत आह-
 वनीये जुहोति सुवर्गमेवैनं लोकं गमयति देवान्वै
 सुवर्गं लोकं यतो रक्षाःस्यजिघाःसन्ते सोमेन
 राज्ञा रक्षाःस्यपहत्याप्तमात्मानं कृत्वा सुवर्गं
 लोकमायन् रक्षसामनुपलाभायाऽऽत्तः सोमो भव-
 त्यथ (१) वैसर्जनानि जुहोति रक्षसामपहत्यै त्व-
 सोम तनूकृद्भ्य इत्याह तनूकृद्भ्येष द्वेषोभ्योऽन्यकृ-
 तेभ्य इत्याहान्यकृतानि हि रक्षाःस्युरु यन्ताऽसि
 वरुथमित्याहोरु णस्कृधीति वावैतदाह जुषाणो
 अप्तुराज्यस्य वेत्वित्याहाप्तुमेव यजमानं कृत्वा
 सुवर्गं लोकं गमयति रक्षसामनुपलाभायाऽऽ

(अग्नीषोमप्रणयनाभिधानम्)

सोमं ददते (२) आ ग्राव्ण आ वायव्यान्या
द्रोणकलशमुत्पत्नीमा नयन्त्यन्वनांसि प्र वर्त-
यन्ति यावदेवास्यास्ति तेन सह सुवर्गं लोकमेति
नयंवत्यर्चाऽऽग्नीध्रे जहोति सुवर्गस्थं लोकस्या-
भिनीत्यै ग्राव्णो वायव्यानि द्रोणकलशमाग्नीध्र
उप वासयति वि ह्येनं तैर्गृह्णते यत्सहोपवासयेदपु-
वायेत सौम्यर्चा प्र पादयति स्वया (३) एवैनं
देवतया प्र पादयत्यर्दित्याः सदोऽस्यार्दित्याः सद
आ सीदेत्याह यथायजुरेनैतद्यजमानो वा एतस्य
पुरा गोप्ता भवत्येष वो देव सवितः सोम इत्याह
सवितृप्रसूत एवैनं देवताभ्यः सं प्र यच्छत्येतत्त्व
सोम देवो देवानुपांगा इत्याह देवो ह्येष सन् (४)
देवानुपैतीदमहं मनुष्या मनुष्यानित्याह मनुष्यो
ह्येष सन्मनुष्यानुपैति यदेतद्यजर्न ब्रूयादप्रजा अप-
शुर्यजमानः स्यात्सह प्रजया सह रायस्पोषेणेत्याह
प्रजयैव पशुभिः सहेमं लोकमुपावर्तते नमो देवेभ्य
इत्याह नमस्कारो हि देवानां स्वधा पितृभ्य
इत्याह स्वधाकारो हि (५) पितृणामिदमहं निर्व-
रुणस्य पाशादित्याह वरुणपाशादेव निर्मुच्यतेऽग्ने
व्रतपत आत्मनः पूर्वा तनूरादेयेत्याहुः को हि
तद्वेद यद्वसीयान्स्वे वशे भूते पुनर्वा ददाति न
वेति ग्रावाणो वै सोमस्य राज्ञो मलिम्लसेना य
एवं विद्वान्ग्राव्ण आग्नीध्र उपवासयति नैनं मलि-
म्लसेना विन्दति (६) ॥

(यूपस्रण्डनाभिधानम्)

(अथ ददते स्वया सन्त्स्वधाकारो हि विन्दति) ।

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके द्वितीयोऽनुवाकः ॥ २ ॥

(अथ षष्ठाष्टके तृतीयप्रपाठके तृतीयोऽनुवाकः) ।

वैष्णव्यर्चा हुत्वा यूपमच्छैति वैष्णवो वै
 दवतया यूपः स्वयैवैनं देवतयाऽच्छैत्यत्यन्यानगां
 नान्यानुपागामित्याहाति ह्यन्यानेति नान्यानुपै-
 त्यर्वाकत्वा परैरविदं परोऽर्वरैरित्याहावाग्ध्येनं परै-
 र्विन्दति परोऽर्वरैस्तं त्वा जुषे (१) वैष्णवं देवय-
 ज्याया इत्याह देवयज्यायै ह्येनं जुषते देवस्त्वा
 सविता मध्वाऽनक्तित्याह तेजसैवैनमनक्तयोषधे
 त्रायस्वैनं स्वाधिते भैनं हिंसीरित्याह वज्रो वै
 स्वाधितिः शान्त्यै स्वाधितेर्वक्षस्य बिभ्यतः प्रथमेन
 शकलेन सह तेजः परां पतति यः प्रथमः शकलः
 परापतेत्तमप्या हरेत्सतेजसम् (२) एवैनमा हर्ततीमे
 वै लोका यूपोत्प्रयतो बिभ्यति दिवमग्रेण मा
 लेखीरन्तरिक्षं मध्येन मा हिंसीरित्याहैभ्य
 एवैनं लोकेभ्यः शमयति वनस्पते शतवल्शो वि
 रोहेत्यावश्वमे जुहोति तस्मादावश्वनाद्वृक्षाणां भू-
 यांस उत्तिष्ठन्ति सहस्रवल्शा वि वयं रुहेमे-
 त्याहाऽऽशिषमेवैतामा शास्तेऽनक्षसङ्गम् (३) वृश्चे-
 दक्षसङ्गं वृश्चेदध्वं यजमानस्य प्रमायुकं
 स्याद्यं कामयेताप्रतिष्ठितः स्यादित्यारोहं तस्मै

वर्षा ०३ अनु ३] कृष्णयजुर्वेदीयतौत्तिरीयसंहिता ।

(यूपसंघटनाभिधानम्)

वृश्चेदेष्ट वै वनस्पतीनामप्रतिष्ठितोऽप्रतिष्ठित एव
 भवति यं कामयेतापशुः स्यादित्यर्पणं तस्मै
 शुक्लाग्रं वृश्चेदेष्ट वै वनस्पतीनामपशुव्योऽपशुरेव
 भवति यं कामयेत पशुमान्स्यादिति बहुपर्णं तस्मै
 बहुशाखं वृश्चेदेष्ट वै (४) वनस्पतीनां पशुव्यः
 पशुमानेव भवति प्रतिष्ठितं वृश्चेत्प्रतिष्ठाकामस्यैष्ट वै
 वनस्पतीनां प्रतिष्ठितो यः समे भूम्यै स्वाधोने रूढः
 प्रत्येव तिष्ठति यः प्रत्यङ्मुपनतस्तं वृश्चेत्स हि मेध-
 मभ्युपनतः पश्चारत्निं तस्मै वृश्चेद्यं कामयेतोर्पनमु-
 त्तरो यज्ञो नमेदिति पश्चाक्षरा पङ्क्तिः पाङ्क्तौ
 यज्ञ उपैनमुत्तरो यज्ञः (५) नमति षडरत्निं प्रति-
 ष्ठाकामस्य षड्वा ऋतव ऋतुष्वेव प्रति तिष्ठति
 सप्तारत्निं पशुकामस्य सप्तपदा शक्वरी पशवः
 शक्वरी पशुनेवाव रुन्धे नवारत्निं तेजस्कामस्य
 त्रिवृता स्तोमैर्न संभितं तेजस्त्रिवृत्तेजुस्त्वैव भवत्ये-
 कादशारत्निमिन्द्रियकामस्यैकादशाक्षरा त्रिष्टुगि-
 न्द्रियं त्रिष्टुगिन्द्रियाव्येव भवति पञ्चदशारत्निं
 भ्रातृव्यवतः पञ्चदशो वज्रो भ्रातृव्याभिभूत्यै सप्त-
 दशारत्निं प्रजाकामस्य सप्तदशः प्रजापतिः प्रजा-
 पतेरपत्या एकविंशत्यरत्निं प्रतिष्ठाकामस्यैक-
 विंशः स्तोमानां प्रतिष्ठा प्रतिष्ठित्या अष्टाश्रिर्म-
 वत्युष्टाक्षरा गायत्री तेजो गायत्री गायत्री यज्ञ-
 मुखं तेजसैव गायत्रिया यज्ञमुखेन संभितः (६) ॥

(जुषे सतेनसप्तमक्षसङ्गं बहुधास्त्वं वृधेदेव वै यज्ञः
उपैनमुत्तरो यज्ञः आप्त्या एकान्नविशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके तृतीय-
प्रपाठके तृतीयोऽनुवाकः ॥ ३ ॥

(अथ षष्ठाष्टके तृतीयप्रपाठके चतुर्थोऽनुवाकः) ।

पृथिव्यै त्वाऽन्तरिक्षाय त्वा दिवे त्वेत्याहैभ्य
एवैनं लोकेभ्यः प्रोक्षति परांश्च प्रोक्षति पराङ्गि-
हि सुवर्गो लोकः कूरमिव वा एतत्करोति यत्स्वन-
त्यपोऽव नयति शान्त्यै यवमतीरव नयत्यूर्गवै यवो
यजमानेन यूपः संमितो यावानेव यजमानस्तावती-
मेवास्मिन्नूर्जं दधाति (१) पितृणां सदनमसीति
बहिरिव स्तृणति पितृदेवत्यां स ह्येतद्यन्निस्वातं
यद्बहिरनवस्तीर्य मिनुयात्पितृदेवत्यो निस्वातः
स्याद्बहिरवस्तीर्य मिनोत्यस्यामेवैनं मिनोति यूप-
शकलमवास्पति सतेजसमेवैनं मिनोति देवस्त्वा
सविता मध्वाऽनकित्वत्याह तेजसेवैनमनक्ति सुपि-
प्पलाभ्यस्त्वौषधीभ्य इति चपास्त्रं प्रति (२)
मुञ्चति तस्माच्छीयते औषधयः फलं गृह्णन्त्यनक्ति
तेजो वा आण्यं यजमानेनाग्निष्ठाऽग्निः संमिता
यदग्निष्ठाग्निमनक्ति यजमानमेव तेजसाऽनक्त्वा-
न्तमनकरयान्तमेव यजमानं तेजसाऽनक्ति सर्वतः
परि मृशत्यपरिवर्गमेवास्मिन्तेजो दद्यात्पुष्टिश्च
स्तमानाऽन्तरिक्षं पृणेत्यादिषां लोकाणां विपुल्ये

(यूपस्थामनाभिधानम्)

वैष्णव्यर्चा (३) कल्पयति वैष्णवो वै देवतया
 यूपः स्वयं वै देवतया कल्पयति द्वाभ्यां कल्पयति
 द्विषाद्यजमानः प्रतिष्ठित्ये यं कामयेत तेजसैनं
 देवताभिरिन्द्रियेण व्यर्धयेयमित्यभिष्टां तस्याश्रि-
 माहवनीयादित्यं चेत्यं वाऽति नावयेत्तेजसैवेन
 देवताभिरिन्द्रियेण व्यर्धयति यं कामयेत तेजसैनं
 देवताभिरिन्द्रियेण समर्थयेयमिति (४) अभिष्टां
 तस्याभिमाहवनीयेन सं मितुयात्तेजसैवेन देव-
 ताभिरिन्द्रियेण समर्थयति ब्रह्मवर्जिं स्वा क्षत्र-
 वणिमित्याह यथायजुश्चैतत्परि व्ययत्यूर्ध्वं रशना
 यजमानेन यूपः संमितो यजमानमेवोर्जां सम-
 र्थयति नाभिद्वे परि व्ययति नाभिद्वम् एवास्मा
 उर्जां दधाति तस्मात्नाभिद्वम् उर्जां भुञ्जते यं
 कामयेतोर्जनम् (५) व्यर्धयेयमित्यूर्ध्वा वा तस्या-
 वाचीं वाऽश्वेदुर्जैवेन व्यर्धयति यदि कामयेत
 वपुः पञ्चः स्यादित्यवाचीमधोहेतृष्टिमेव नि-
 र्यच्छति यदि कामयेतावपुः स्यादित्यूर्ध्वामुदहे-
 तृष्टिमेवोर्जाच्छति पितृणां निखातं मनुष्याणामूर्ध्वं
 निखातादा रशनाया ओषधीनां रशना विश्वे-
 षाम् (६) देवानामूर्ध्वं रशनाया आ चषालादि-
 न्नस्य चषालं साध्यानामर्तिरिक्तं स वा एष
 सर्वदेवयो ययूषो ययूपं मिनोति सर्वा एव देवताः
 प्रीयन्ते यजेन वै देवाः सुवर्गं लोकमाप्नुतेऽमन्यन्त

(अग्निमन्थनाभिधानम्)

मनुष्या नोऽन्वाभविष्यन्तीति ते यूपेन योपयित्वा
 सुवर्गं लोकमायन्तमृषयो यूपेनैवानु प्राजानन्तद्यु-
 पस्य यूपत्वम् (७) यद्यूपं मिनोति सुवर्गस्य
 लोकस्य प्रज्ञात्यै पुरस्तान्मिनोति पुरस्ताद्धि यज्ञस्य
 प्रज्ञायते प्रज्ञातः हि तद्यदतिपन्न आहुरिदं कार्य-
 मासीदिति साध्या वै देवा यज्ञमत्यमन्यन्त तान्यज्ञो
 नास्पृशत्तान्यद्यज्ञस्यातिरिक्तमासीत्तदस्पृशदतिरिक्तं
 वा एतद्यज्ञस्य यदग्नाध्वनिं मथित्वा प्रहरत्यतिरिक्त-
 मेतत् (८) यूपस्य यदूर्ध्वं चषालात्तेषां तद्भा-
 गधेयं तानेव तेन प्रीणाति देवा वै सःस्थिते सोमे
 प्र सुचोऽहरन्प्र यूपं तेऽमन्यन्त यज्ञवेशसं वा इदं
 कुर्म इति ते प्रस्तरः सुचां निष्कयणमपश्यन्त्स्वहं
 यूपस्य सःस्थिते सोमे प्र प्रस्तरः हरति जुहोति
 स्वरुमयज्ञवेशसाय (९) ॥

(दधाति प्रत्युचा समर्धयेयमित्युजैनं

विश्वेषां यूपत्वमतिरिक्तमेतद्वि-

चत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके तृतीय-
 प्रपाठके चतुर्थोऽनुवाकः ॥ ४ ॥

(अथ षष्ठाष्टके तृतीयप्रपाठके पञ्चमोऽनुवाकः) ।

साध्या वै देवा अस्मिल्लोक आसन्नान्यत्किंचन
 मिषत्तैऽग्निमेवाग्नये मधायाऽलभन्त न ह्यन्यदा-
 लभ्यमविन्दन्ततो वा इमाः प्रजाः प्राजायन्त

(अग्निमन्थनाभिधानम्)

यदग्नावग्निं मथित्वा प्रहरति प्रजानां प्रजननाय रुद्रो
 वा एष यदग्निर्यजमानः पशुर्यत्पशुमालभ्याग्निं
 मन्थेद्द्रुद्राय यजमानम् (१) अपि दध्यात्प्रमायुकः
 स्यादथो खल्वाहुरग्निः सर्वा देवता हविरेतद्यत्पशु-
 रिति यत्पशुमालभ्याग्निं मन्थति हव्यायैवाऽऽस-
 न्नाय सर्वा देवता जनयत्युपाकृत्यैव मन्थ्यस्तन्ने-
 वाऽऽलब्धं नेवानालब्धमग्नेर्जनित्रमसीत्याहाग्नेर्ह्ये-
 तज्जनित्रं वृषणौ स्थ इत्याह वृषणौ (२) ह्येता-
 वुर्वश्यस्यायुरसीत्याह मिथुनत्वाय घृतेनाक्ते वृषणं
 दधात्यामित्याह वृषणं ह्येते दधाते ये अग्निं
 गायत्रं छन्दोऽनु प्र जायस्वेत्याह छन्दोभिरेवैनं प्र
 जनयत्यग्नये मन्थ्यमानायानु ब्रूहीत्याह सावित्री-
 मृचमन्वाह सवितृप्रसूत एवैनं मन्थति जातायानु
 ब्रूहि (३) प्रहियमाणायानु ब्रूहीत्याह काण्डेकाण्ड
 एवैनं क्रियमाणे समर्धयति गायत्रीः सर्वा अन्वाह
 गायत्रछन्दा वा अग्निः स्वेनैवैनं छन्दसा समर्ध-
 यत्यग्निः पुरा भवत्यग्निं मथित्वा प्र हरति तौ
 संभवन्तौ यजमानमाभि सं भवतो भवतं नः
 समनसावित्याह शान्त्यै प्रहृत्य जुहोति जातायै-
 वास्मा अन्नमपि दधात्याज्येन जुहोत्येतद्वा अग्नेः
 प्रियं धाम यदाज्यं प्रियेणैवैनं धाम्ना समर्धयत्यथो
 तेजसा (४) ॥

(यजमानमाह वृषणौ जातायानु ब्रूह्य-

ष्टादश च) ।

(पशुनियोजनम्)

इति ऋण्यचुर्वेदीयैर्निरिषसंहितायां षष्ठाष्टके
तृतीयप्रपाठके पञ्चमोऽनुवाकः ॥ ५ ॥

(अथ षष्ठाष्टके तृतीयप्रपाठके षष्ठोऽनुवाकः ।)

इषे त्वेति ब॒र्हि॒रा द॑त्त इच्छ॒त इ॒व ह्येष॒ यो
यज॑त उप॒वीर॑सीत्या॒होप॒ ह्ये॒नाना॑क॒रोत्यु॒पो दे॒वान्दे॒-
वी॒र्वि॒शः प्रा॒गुरि॒त्याह॑ दे॒वी ह्ये॒ता वि॒शः स॒ती दे॒वानु॑प॒-
य॒न्ति व॒ह्नीरु॑शिज इत्या॒ह त्वि॒जो वै व॒ह्न्य उ॒शिज॑स्त॒-
स्म॒दे॒वमा॒ह बृ॒हस्प॑ते धा॒रया॒ वसु॑नीति (१)
आ॒ह ब्र॒ह्म वै दे॒वानां॑ बृ॒हस्प॑ति॒ब्र॒ह्मणै॒वास्मै॑ प॒शून्व॑-
रु॒न्ध्रे ह॒व्या ते॒ स्वद॑न्ता॒मित्या॑ह स्व॒दय॑त्ये॒वैना॒न्दे॒व
त्व॒र्ध्वसु॑ र॒ण्वेत्या॑ह त्व॒ष्टा वै प॑शूनां मि॒थुना॑नां
रूप॒रुद्र॑पमे॒व प॒शुषु॑ दधाति रे॒वती॒ रम॑ध्व॒मित्या॑ह
प॒शवो॑ वै रे॒वतीः प॒शूने॒वास्मै॑ रमयति दे॒वस्य॑ त्वा
स॒वितुः प्र॑स॒व इति॑ (२) र॒शना॑मा द॑त्ते प्र॒सूत्या॑
अ॒श्विनो॑वा॒हभ्या॑मित्या॒हाश्वि॑नौ हि दे॒वानां॑ म॒ध्वयू॑
आ॒स्तां पु॒ष्णो ह॑स्त॒भ्यामित्या॑ह य॒त्यां ऋ॒तस्य॑
त्वा दे॒वहा॒विः पा॒शेना॑ऽऽर॒भ इत्या॑ह स॒त्यं वा ऋ॒त
स॒त्येनै॒वैन॑मृते॒नाऽऽ र॑भतेऽक्ष॒णया॒ परि॑ हरति व॒ध्य
हि प्र॒त्यश्च॑ प्र॒तिमु॒ञ्चन्ति॒ व्यावृ॑त्त्यै ध॒र्मा मानु॑षा॒निति॒
नि यु॑ना॒क्ते धृ॒त्या अ॒दभ्यः॑ (३) त्वो॒षधी॑भ्यः
प्रो॒क्षामी॒त्याहा॑भ्यो ह्येष ओ॒षधी॑भ्यः सं॒भ॒वति॒
यत्प॒शुर॒पां पे॒रुर॑सीत्या॒हैष ह्य॑पां प्रा॒ता यो मे॒धा-
याऽऽ र॒भ्यते॒ स्वात्तं॑ चि॒त्सदे॒व ह॒व्यमा॑पो दे॒वीः

(सामिधेन्याद्यभिधानम्)

स्वदत्तैनमित्याह स्वदयत्येवैनमुपरिष्ठात्प्रोक्षत्युपरि-
ष्ठादेवैनं मेध्यं करोति पाययत्यन्तरत एवैनं मेध्यं
करोत्यथस्तादुपोक्षति सर्वत एवैनं मेध्यं करोति
(४) ॥

(वसूनीति प्रसव इत्यद्भ्योऽन्तरत
एवैनं दशं च) ।

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके षष्ठोऽनुवाकः ॥ ६ ॥

(अथ षष्ठाष्टके तृतीयप्रपाठके सप्तमोऽनुवाकः) ।

अग्निना वै होत्रा देवा असुरानभ्यभवन्नभ्ये
समिध्यमानायानुं ब्रूहीत्याह भ्रातृव्याभिभूत्यै
सप्तदश सामिधेनीरन्वाह सप्तदशः प्रजापतिः
प्रजापतिराप्त्यै सप्तदशान्वाह द्वादश मासाः
पञ्चतवः स संवत्सरः संवत्सरं प्रजा अनु प्र जा-
यन्ते प्रजानां प्रजननाय देवा वै सामिधेनीरनूच्य
यज्ञं नान्वपश्यन्तः प्रजापतिस्तूष्णीमाधारम् (१)
आऽध्वारस्यत्ततो वै देवा यज्ञमन्वपश्यन्तूष्णी-
माधारम् आधारयति यज्ञस्यानुख्यात्या असुरेषु वै
यज्ञ आसीत्तं देवास्तूष्णीं होमेनावृजत यस्तूष्णी-
माधारमाधारयति भ्रातृव्यस्यैव तद्यज्ञं वृद्धे परि-
धीन्तसं मांष्टिं पुनात्येवैनान्त्रिभिः सं मांष्टिं व्या-
वृद्धि यज्ञोऽथो रक्षसामपहृत्यै द्वादश सं पद्यन्ते
द्वादश(२)मासाः संवत्सरः संवत्सरमेव प्रीणात्यथो

संवत्सरमेवास्मा उप दधाति सुवर्गस्य लोकस्य
 समष्ट्यै शिरो वा एतद्यज्ञस्य यदाधारोऽग्निः
 सर्वा देवता यदाधारमाधारयति शीर्षत एव
 यज्ञस्य यजमानः सर्वा देवता अवं रुन्धे शिरो वा
 एतद्यज्ञस्य यदाधार आत्मा पशुराधारमाधार्य पशुः
 समनक्त्यात्मन्नेव यज्ञस्य (३) शिरः प्रति
 दधाति सं ते प्राणो वायुना गच्छतामित्याह
 वायुदेवत्यो वै प्राणो वायुवेवास्य प्राणं जुहोति
 सं यज्ञत्रैरङ्गानि सं यज्ञपतिराशिषेत्याह यज्ञपति-
 मेवास्याऽऽशिषं गमयति विश्वरूपो वै त्वाष्ट्र उप-
 रिष्ठात्पशुमभ्यवभीत्तस्मादुपरिष्ठात्पशोर्नवि द्यन्ति
 यदुपरिष्ठात्पशुः समनक्ति मेध्यमेव (४) एनं
 करोत्यृत्विजो वृणीते छन्दाःस्येव वृणीते सप्त
 वृणीते सप्त ग्राम्याः पशवः सप्ताऽऽरण्याः सप्त
 छन्दाःस्युभयस्यावरुद्ध्या एकादश प्रयाजान्यजति
 दश वै पशोः प्राणा आत्मैकादशो यावानेव
 पशुस्तं प्र यजति वपामेकः परि शय आत्मैवाऽऽ-
 त्मानं परि शये वज्रो वै स्वधितिर्वज्रो यूपशकलो
 घृतं खलु वै देवा वज्रं कृत्वा सोममन्नघृतेनाक्तौ
 पशुं त्रायेथामित्याह वज्रैणैवेनं वशं कृत्वाऽऽ-
 लभते (५) ॥

(आधारं पद्यन्ते द्वादशाऽऽत्मन्नेव यज्ञस्य)

(मेध्यमेव खलु वा अष्टादश च)

(पशुहिंसनाभिधानम्)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके सप्तमोऽनुवाकः ॥ ७ ॥

(अथ षष्ठाष्टके तृतीयप्रपाठकेऽष्टमोऽनुवाकः) ।

पर्याग्निं करोति सर्वहुतमेवैनं करोत्यस्कन्दाया-
स्कन्त्रं ॥ हि तद्यदधुतस्य स्कन्दति त्रिः पर्याग्निं क-
रोति त्र्यावृद्धिं यज्ञोऽथो रक्षसामपहत्यै ब्रह्मवादिनो
वदन्त्यन्वारभ्यः पशून्निन्वारभ्या ३ इति मृत्यवे
वा एष नीयते यत्पशुस्तं यदन्वारभेत प्रमार्यको
यजमानः स्यादथो खल्वाहुः सुवर्गाय वा एष
लोकार्यं नीयते यत् (१) पशुरिति यज्ञान्वारभेत
सुवर्गाल्लोकाद्यजमानो ह्येत वपाश्रपणीभ्याम-
न्वारभेत तन्नेवान्वारब्धं नेवानन्वारब्धमुप प्रेष्य
होतृहव्या देवेभ्य इत्याहेषितं ॥ हि कर्म क्रियते
रेवतीर्यज्ञपतिं प्रियधाऽऽ विंशतेत्याह यथायजुरेवैत-
द्गग्निना पुरस्तदिति रक्षसामपहत्यै पृथिव्याः संपृचः
पाहीति बर्हिः (२) उपास्यत्यस्कन्दायास्कन्त्रं ॥ हि
तद्यद्बर्हिषि स्कन्दत्यथो बर्हिषदमेवैनं करोति पराङ्मा
वर्ततेऽध्वर्युः पशोः संज्ञप्यमानात्पशुभ्य एव तन्नि
हन्त आत्मनोऽनावस्काय गच्छति श्रियं प्रपशूना-
मोति य एवं वेद पश्वाल्लोका वा एषा प्राच्युदानी-
यते यत्पत्नी नमस्त आतानेत्याहाऽऽदित्यस्य वै
रश्मयः (३) आतानास्तेभ्य एव नमस्करोत्यनर्वा
प्रेहत्याह भ्रातृभ्यो वा अर्वा भ्रातृभ्यापनुत्त्यै घृतस्य

(वपाहोमाभिधानम्)

कुल्यामनु सह प्रजया सह रायस्पोषेयेत्याहाऽऽ-
शिषमेवैतामा शास्त आपो देवीः शुद्धायुव इत्या-
ह यथायजुरेवैतत् (४) ॥

(लोकार्थं नीषते यद्वर्ही रश्मयः

समाविंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके तृतीय-
प्रपाठकेऽष्टमोऽनुवाकः ॥ ८ ॥

(अथ षष्ठ्यष्टके तृतीयप्रपाठके नवमोऽनुवाकः) ।

पशोर्वा आलब्धस्य प्राणाच्छृगच्छति वाक्कु
आ प्यायतां प्राणस्त आ प्यायतामित्याह प्राणेभ्यं
एवास्य शुचं शमयानि सा प्राणेभ्योऽधि पृथिवी
शुक्लं विंशति शमहोभ्यामिति नि नयत्यहोरात्रा-
भ्यामेव पृथिव्यै शुचं शमयत्योषधे त्रायस्वेन
स्वधिते मैत्रं हि सीरित्याह वज्रो वै स्वधितिः
(१) शान्त्यै पार्श्वत आ च्छन्ति मध्यतो हि
मनुष्या आ च्छन्ति तिरश्चीनमा च्छन्त्यनूची-
नं हि मनुष्या आ च्छन्ति व्यावृत्त्यै रक्षसां
भागोऽसीति स्थविमतो बहिरकत्वाऽपास्यत्पस्नैव
रक्षांसि विरवदयत इदमहं रक्षोऽधमं तमो
नयामि योऽस्मान्द्वेष्टि यं च वयं द्विष्म इत्याह द्वौ
वाव पुरुषौ यं चैव (२) द्वेष्टि यस्मै न द्वेष्टि तस्मा-
न्नावेधमं तमो वयसीधे त्वेति वपामुत्तिदतीच्छत

(वपाहिमामिधानम्)

इव ह्येष यो यजते यद्वपुतुन्याद्वद्वोऽस्व पशुन्धातुकः
स्याद्यजोपतुन्यादयता स्यादन्ययोपतुणस्यन्यया न
धृत्यै धृतेन द्यावापृथिवी प्रोषवांथामित्याह द्यावापृ-
थिवी एव रसेनानकस्यच्छिन्नः (३) रायः सुवीर
इत्याह यथायजुरेवैतत्कुरमिव वा एतत्करोति यद्व-
पामुत्तिदत्युर्वन्तरिक्षमन्विहीत्याह शान्त्यै प्र वा
एषोऽस्माल्लोकाच्छयवते यः पशुं मृत्यवे नीयमान-
मन्वारमते वपाश्रपणी पुनरन्वारमतेऽस्मिन्नेव लोके
प्रति तिष्ठत्यग्निना पुरस्तादेति रक्षसामपहत्या अथो
देवता एव हव्येन (४) अन्वेति नान्तममङ्गा-
रमति हरेद्यदन्तममङ्गारमतिहरेद्देवता अति मन्येत
वायो वीहिं स्तोकानामित्याह तस्माद्विमक्ताः स्तोका
अवं पद्यन्तेऽग्रं वा एतत्पशूनां यद्वपाऽग्रमोषधीनां
बहिरग्रेणैवाग्रं समर्धयत्ययो ओषधीष्वेव पशु-
न्प्रति धापयति स्वाहाकृतीभ्यः प्रेप्येत्याह (५)
यज्ञस्य समिष्ट्यै प्राणापानौ वा एतौ पशूनां यत्पृ-
षदाज्यमात्मा वपा पृषदाज्यमभिधार्य वपामभि-
धारयत्यात्मन्नेव पशूनां प्राणापानौ दधाति स्वाहो-
ध्वनमसं मारुतं गच्छतामित्याहो ध्वनमा ह स्म वै
मारुतो देवानां वपाश्रपणी प्र हरति तेनैवैने प्र
हरति विषूची प्र हरति तस्माद्विष्वञ्चौ प्राणा-
पानौ (६)॥

(अवदानाभिधानम्)

(स्वधितिश्चैवाच्छिन्नो हव्येनेष्येत्याह षट्चत्वारिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके नवमोऽनुवाकः ॥ ९ ॥

(अथ षष्ठाष्टके तृतीयप्रपाठके दशमोऽनुवाकः) ।

पशुमालभ्य पुरोडाशं निर्वपति समेधमेवैनमा
लभते वपया प्रचर्य पुरोडाशेन न चरत्युग्वै
पुरोडाश ऊर्जमेव पशूनां मध्यतो दधात्यथो
पशोरेव छिद्रमपि दधाति पृषदाज्यस्योपहत्य त्रिः
पृच्छति शृतश्हवी ३ः शमितरिति त्रिषत्या हि देवा
योऽशृतश्शृतमाह स एनसा प्राणापानौ वा एतौ
पशूनाम् (१) यत्पृषदाज्यं पशोः खलु वा
आलब्धस्य हृदयमात्माऽभि समेति यत्पृषदाज्येन
हृदयमभिधारयत्यात्मज्ञेव पशूनां प्राणापानौ दधाति
पशूना वै देवाः सुवर्गं लोकमायन्तेऽमन्यन्त मनु-
ष्या नोऽन्वाभविष्यन्तीति तस्य शिरच्छित्त्वा मेधं
प्राक्षारयन्तस् प्रक्षोऽभवत्तत्प्रक्षस्य प्रक्षत्वं यत्प्लक्ष-
शाखोत्तरबाहिर्भवति समेधस्यैव (२) पशोरव द्यति
पशुं वै द्वियमाणं रक्षास्यनु सचन्तेऽन्तरा यूपं
चाऽऽहवनीयं च हरति रक्षसामपहत्यै पशोर्वा
आलब्धस्य मनोऽप क्रामति मनोतायै हविषोऽव-
दीयमानस्यानु ब्रूहीत्याह मन एवास्याव रुन्ध ए-
कादशावदानान्यव द्यति दश वै पशोः प्राणा
आत्मैकादशो यावानेव पशुस्तस्याव (३) द्यति

(अवदानाभिधानम्)

हृदयस्याग्नेऽव द्यत्यथ जिह्वाया अथ वक्षसो यद्वै
हृदयेनाभिगच्छति तज्जिह्वया वदति यज्जिह्वया
वदति तदुरसोऽधि निर्वदत्येतद्वै पशोर्यथापूर्वं
यस्यैवमवदाय यथाकाममुत्तरेषामवद्याति यथापूर्वं
मेवास्य पशोरवत्तं भवति मध्यतो गुदस्याव द्यति
मध्यतो हि प्राण उत्तमस्याव द्यति (४) उत्तमो
हि प्राणो यदीतरं यदीतरमुभयमेवाजाभि जायमा-
नो वै ब्राह्मणास्त्रिभिर्ऋणवा जायते ब्रह्मचर्येण ऋषि-
भ्यो यज्ञेन देवेभ्यः प्रजया पितृभ्य एष वा अनुणो
यः पुत्री यज्वा ब्रह्मचारिवासी तदवदानैरेवाव दय-
ते तदवदानानामवदानत्वं देवासुराः संयत्ता आस-
न्ते देवा अग्निमन्त्रुवन्त्वया वीरेणासुरानभि भवामे-
ति (५) सोऽब्रवीद्वरं वृणै पशोरुद्धारमुद्धरा इति स
एतमुद्धारमुदहरत दोः पूर्वार्धस्य गुदं मध्यतः
श्रोणिं जघनार्धस्य ततो देवा अभवन्पराऽसुरा
यत्त्र्यङ्गानां सम्प्रवद्याति भ्रातृव्याभिभूत्यै भवत्या-
त्मना पराऽस्य भ्रातृव्यो भवत्यक्षण्याऽव द्यति
तस्मादक्षण्या पशवोऽङ्गानि प्र हरन्ति प्रतिष्ठित्यै
(६) ॥

(एतौ पशूनां सम्प्रेषस्यैव तस्यावोत्तमस्याव

द्यतीति पञ्चवत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चाष्टके
तृतीयप्रपाठके दशमोऽनुवाकः ॥ १० ॥

(अथ पञ्चाङ्गके तृतीयप्रपाठक एकादशोऽनुवाकः ।

मेदसा जुचौ प्रोणीति मेदोरूपा वै पशवो
 रूपमेव पशुषु दधाति युषज्वधाय प्रोणीति रसो
 वा एष पशूनां यद्य रसमेव पशुषु दधाति पार्श्वेन
 वसाहोमं प्रयौति मध्यं वा एतत्पशूनां यत्पार्श्वं
 रसं एष पशूनां यद्वसा यत्पार्श्वेन वसाहोमं प्रयौति
 मध्यत एव पशूनां रसं दधाति अन्ति (१) वा
 एतत्पशुं यत्संज्ञपयन्त्यैन्द्रः खलु वै देवतया प्राण
 ऐन्द्रोऽपान ऐन्द्रः प्राणो अङ्गेअङ्गे नि देध्यादि-
 त्याह प्राणापानावेव पशुषु दधाति देव त्वष्टभूरि
 ते स रसमेत्वित्याह त्वाष्ट्रा हि देवतया पशवो विषु-
 रूपा यत्सलक्षमाणो भवथेत्याह विषुरूपा ह्येते सन्तः
 सलक्षमाण एतर्हि भवन्ति देवत्रा यन्तम् (२)
 अवसे सखायोऽनु त्वा माता पितरो मदन्वित्या-
 हानुमतमेवैनं मात्रा पित्रा सुवर्गं लोकं गमयत्य-
 धर्चं वसाहोमं जुहोत्यसौ वा अधर्चं इयमधर्च इमे
 एव रसेनानक्ति दिशो जुहोति दिश एव रसेनान-
 कत्यथो दिग्भ्य एवोर्जं रसमव रुन्धे प्राणापानौ
 वा एतौ पशूनां यत्पृषदाज्यं वानस्पत्याः खलु (३)
 वे देवतया पशवो यत्पृषदाज्यस्योपहृत्याऽऽह वन-
 स्पतयेऽनु ब्रूहि वनस्पतये प्रेष्येति प्राणापानावेव
 पशुषु दधात्यन्यस्यान्यस्य समवत्तं समवद्यति
 तस्माज्जानारूपाः पशवो यूष्णोप सिञ्चति रसो वा
 एष पशूनां यद्य रसमेव पशुषु दधाद्बीडामृषं ह्रयते

(अनुयाजकथनम्)

पशवो वा इडां पशूनेवोप ह्वयते चतुरुप ह्वयते
(४) चतुष्पादो हि पशवो यं कामयेतापशुः स्यादि-
त्यमेदस्कं तस्मा अद् दध्वान्मेदोरूपा वै पशवो
रूपेणैवैनं पशूभ्यो निर्भजत्यपशुरेव भवति यं काम-
येत पशुमान्स्यादिति मेदस्वत्तस्मा आ दध्वान्मे-
दोरूपा वै पशवो रूपेणैवास्मै पशून्वं रुन्धे पशुमा-
नेव भवति प्रजापतिर्यज्ञमसृजत स आज्यम् (५)
पुरस्तादसृजत फलं मध्यतः पृषदाज्यं पश्चात्तस्मा-
दाज्येन प्रयाजा इज्यन्ते पशूनां मध्यतः पृषदाज्ये-
नानूयाजास्तस्मादेतन्मिश्रमिव पश्चात्सृष्ट* होकाद-
शानूयाजान्यजति दश वै पशोः प्राणा आत्मैका-
दशो यावानेव पशुस्तमनु यजति घ्नन्ति वा एतत्पशुं
यत्संज्ञपर्यन्ति प्राणापानौ खलु वा एतौ पशूनां
यत्पृषदाज्यं यत्पृषदाज्येनानूयाजान्यजति प्राणापा-
नावेव पशुर्ष दधाति (६) ॥

(घ्नन्ति यन्तं खलु चतुरुप ह्वयत आज्यं यत्पृ-

षदाज्येन षट् च) ।

इति कृष्णयजुर्वेदीयतैत्तिरीयसंहितायां षष्ठादिके

तृतीयप्रपाठक एकादशोऽनुवाकः ॥ ११ ॥

वात्सलास्तुवर्गाय वैसर्जनानि वैष्णव्यां पूषेभ्यै साध्या इने सेत्वग्निना
पर्वणि पशोः पशुमालभ्य मेदता सुचावेकादश ॥ ११ ॥

वात्सलादेवानुपैति मुञ्चति महिषमाप्नाप पर्वणि पशुमा-

लभ्य चतुष्पादो द्विषष्टिः ॥ ६२ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके

तृतीयः प्रपाठकः ॥ ३ ॥

(अथ षष्ठाष्टके चतुर्थः प्रपाठकः)

(तत्र प्रथमोऽनुवाकः) ।

हरिः ॐ ।

यज्ञेन वै प्रजापतिः प्रजा असृजत ता उपयजामि-
रेवासृजत यदुपयज उपयजति प्रजा एव तद्यज-
मानः सृजते जघनाधादिव द्याति जघनाधाद्धि प्रजाः
प्रजायन्ते स्थविमतोऽव द्याति स्थविमतो हि प्रजाः
प्रजायन्तेऽसंभिन्दन्नव द्याति प्राणानामसंभेदाय न
पर्यावर्तयति यत्पर्यावर्तयेद्ददावर्तः प्रजा ग्राहुकः
स्थात्समुद्रं गच्छ स्वाहेत्याह रेतः (१) एव
तदधात्यन्तरिक्षं गच्छ स्वाहेत्याहान्तरिक्षेणैवास्मै
प्रजाः प्र जनयत्यन्तरिक्षं ह्यनु प्रजाः प्रजायन्ते
देवः सवितारं गच्छ स्वाहेत्याह सवितुप्रसूत ए-
वास्मै प्रजाः प्र जनयत्यहोरात्रे गच्छ स्वाहेत्याह-
हाहोरात्राभ्यभिवास्मै प्रजाः प्र जनयत्यहोरात्रे ह्यनु
प्रजाः प्रजायन्ते मित्रावरुणौ गच्छ स्वाहा (२)
इत्याह प्रजास्वेव प्रजातासु प्राणापानौ दधाति
सोमं गच्छ स्वाहेत्याह सौम्या हि देवतया प्रजा
यज्ञं गच्छ स्वाहेत्याह प्रजा एव यज्ञियाः करोति
छन्दांसि गच्छ स्वाहेत्याह पशवो वै छन्दांसि

(वसतीविर्यभिधानम्)

प॒शूने॒वाव॑ रु॒न्धे द्या॒वापृ॒थि॒वी ग॑च्छ॒ स्वाहे॒त्याह॑
 प्र॒जा ए॒व प्र॒जा॒ता द्या॒वापृ॒थि॒वीभ्या॑मु॒भय॑तः॒ परि॑
 गृ॒ह्णाति॑ न॒मः (३) दि॒व्यं ग॑च्छ॒ स्वाहे॒त्याह॑
 प्र॒जाभ्य॑ ए॒व प्र॒जा॒ताभ्यो॑ वृ॒ष्टिं नि॒यच्छ॑त्या॒ग्निं वै-
 श्वा॒न॒रं ग॑च्छ॒ स्वाहे॒त्याह॑ प्र॒जा ए॒व प्र॒जा॒ता
 अ॒स्यां प्र॒ति॑ ष्ठा॒पय॑ति प्रा॒णानां॑ वा ए॒षोऽव॑ द्याति
 योऽव॑ द्याति गु॒दस्य॑ म॒नो मे॒ हा॒दि य॑च्छे॒त्याह॑
 प्रा॒णाने॒व यथा॑स्थानमु॒प॑ ह॒यते॑ प॒शोर्वा॑ आल॒ब्धस्य॑
 हृ॒दय॑ः शु॒गृच्छ॑ति सा हृ॒दय॑शूलम् (४) अ॒भि
 स॒मेति॑ यत्पृ॒थिव्या॑ः हृ॒दय॑शूलमु॒द्वास॑येत्पृ॒थि॒वीः
 शु॒चाऽर्प॑येद्यद॒प्स्वपः॑ शु॒चाऽर्प॑येच्छु॒ष्कस्य॑ चाऽऽ-
 द्र॒स्यं च॑ सं॒धावु॒द्वास॑येत्पृ॒थिव्या॑ः शान्त्यै॒ यं द्वि॒ष्यात्तं॑
 द्या॒येच्छु॑चै॒वैन॑म॒र्पय॑ति (५) ॥

(रेतो॑ मि॒त्रावरु॑णो गच्छ॒ स्वाहा॑ नमो॑

हृ॒दय॑शूलं द्वा॒विंश॑च्च) ।

इति ऋणयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके प्रथमोऽनुवाकः ॥ १ ॥

(अथ षष्ठाष्टके चतुर्थप्रपाठके द्वितीयोऽनुवाकः) ।

दे॒वा वै य॒ज्ञमा॒ग्नीध्रे॑ व्य॒भज॑न्त॒ ततो॑ यद॒त्य-
 शि॒ष्यत॑ तद॒ब्रुव॑न्वस॒तु नु न॑ इ॒दमि॑ति॒ तद्व॑सती-
 वरी॑णां वसतीव॒रित्वं॑ तस्मिन्प्रा॒तर्न॑ स॒म॒शक्नु॑वन्त-
 द॒प्सु प्रा॒वैश॑यन्ता वसतीवरी॑रभवन्वसतीवरी॑र्गृह्णाति

यज्ञो वै वसतीवरीर्यज्ञमेवाऽऽरभ्य गृहीत्वोप वसति
 यस्यागृहीता अभि निम्नोचेदनारब्धोऽस्य यज्ञः
 स्यात् (१) यज्ञं विच्छिन्द्याज्ज्योतिष्या वा गृही-
 याद्विरण्यं वाऽवधाय सशृङ्गाणामेव गृह्णाति यो
 वा ब्राह्मणो बहुयज्जी तस्य कुम्भ्यानां गृह्णीयात्स
 हि गृहीतवसतीवरीको वसतीवरीगृह्णाति पशवो वै
 वसतीवरीः पशून्वाऽऽरभ्य गृहीत्वोप वसति यद-
 न्वीपं तिष्ठन्गृह्णीयान्निर्माणिका अस्मात्पशवः स्युः
 प्रतीपं तिष्ठन्गृह्णाति प्रतिरुध्यैवास्मै पशून्गृह्णा-
 तीन्द्रः (२) वृत्रमहन्तसो ऽपोऽभ्यग्नियत तासां
 यन्मेध्यं यज्ञियं सदेवमासीत्तदत्यमुच्यत ता वह-
 न्तीरभवन्वहन्तीनां गृह्णाति या एव मेध्या यज्ञियाः
 सदेवा आपस्तासामेव गृह्णाति नान्तमा वहन्ती-
 रतीयाद्यदन्तमा वहन्तीरतीयायज्ञमति मन्येत न
 स्थावराणां गृह्णीयाद्वरुणगृहीता वै स्थावरा
 यत्स्थावराणां गृह्णियात् (३) वरुणेनास्य यज्ञं
 ग्राहयेद्यद्वै दिवा भवत्यपो रात्रिः प्र विंशति
 तस्मात्ताम्रा आपो दिवा ददृशे यन्नक्तं भवत्यपोऽहः
 प्र विंशति तस्माच्चन्द्रा आपो नक्तं ददृशे छायायै
 चाऽऽतपतश्च संधौ गृह्णात्यहोरात्रयोरेवास्मै वर्णं
 गृह्णाति हविष्मतीरिमा आप इत्याह हविष्कृता-
 नामेव गृह्णाति हविष्मा अस्तु (४) सूर्य इत्याह
 सशृङ्गाणामेव गृह्णात्यनुष्टुभा गृह्णाति वाग्वा
 अनुष्टुग्वाचैवैनाः सर्वथा गृह्णाति चतुष्पदयर्चा

(सोमोपावहरणकथनम्)

गृह्णाति त्रिः सादयति सम सं पद्यन्ते मत्तपदा
शक्करी पशवः शक्करी पशूनेवाव रुन्धेऽस्मै वै
लोकाय गार्हपत्य आ धीयतेऽमुष्मा आहवनीयो
यद्गार्हपत्य उपसादयेदस्मिँल्लोके पशुमान्तस्याद्यदा-
हवनीयेऽमुष्मिन् (५) लोके पशुमान्तस्यादुभ-
योरुप सादयत्युभयो रेवैनं लोकयोः पशुमन्तं
करोति सर्वतः परि हरति रक्षसामपहत्या इन्द्राग्नि-
योर्भागधेयीः स्थेत्याह यथायजुरेवैतदाग्नीध्र उप
वासयत्येतद्वै यज्ञस्यापराजितं यदाग्नीध्रं यदेव
यज्ञस्यापराजितं तदेवैना उप वासयति यतः
खलु वै यज्ञस्य विततस्य न क्रियते तदनु यज्ञः
रक्षाःस्य चरन्ति यद्वहन्तीनां गृह्णाति क्रियमा-
णमेव तद्यज्ञस्य शये रक्षसामनन्ववचाराय न ह्येता
ईलयन्त्या तृतीयसवनात्परि शेरे यज्ञस्य
संतत्यै (६)

(स्यादिन्द्रो गृह्णायादस्त्वमुष्मिन्क्रियते

षड्विंशतिश्च ।

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके द्वितीयोऽनुवाकः ॥ २ ॥

(अथ षष्ठाष्टके चतुर्थप्रपाठके तृतीयोऽनुवाकः) ।

ब्रह्मवादिनो वदन्ति स त्वा अध्वर्युः स्याद्यः
सोममुपावहरन्तसर्वाभ्यो देवताभ्य उपावहरेदिति हृदे
त्वेत्याह मनुष्येभ्य एवैतेन करोति मनसे त्वेत्याह

पितृभ्य एवैतेन करोति दिवे त्वा सूर्याय त्वेत्याह
 देवेभ्य एवैतेन करोत्येतावतीवै देवतास्ताभ्य एवैन
 सर्वाभ्य उपावहरति पुरा वाचः (१) प्रवदितोः
 प्रातरनुवाकमुपाकरोति यावत्येव वाक्तामव रुन्धेऽ-
 पोऽग्नेऽभिव्याहरति यज्ञो वा आपो यज्ञमेवाभि
 वाचं वि सृजति सर्वाणि छन्दाः स्यन्वाह पशवो वै
 छन्दांसि पशूनेवाव रुन्धे गायत्रिया तेजस्कामस्य
 परि दध्यान्निष्ठुर्भेन्द्रियकामस्य जगत्या पशुकामस्या-
 नुष्ठुर्भा प्रतिष्ठाकामस्य पङ्क्त्या यज्ञकामस्य विरा-
 जाऽन्नकामस्य शृणोत्वग्निः समिधा हवम् (२)
 म इत्याह सवितृप्रसूत एव देवताभ्यो निवेद्यापोऽच्छै-
 त्यप इष्य होतरित्याहिषितं हि कर्म क्रियते मैत्रा-
 वरुणस्य चमसाध्वर्यवा द्रवेत्याह मित्रावरुणौ वा
 अपां नेतारौ ताभ्यामेवैना अच्छैति देविरापो अपां
 नपादित्याहाऽऽहुत्यैवैना निष्क्रीय गृह्णात्यथो हवि-
 ष्कृतानामेवाभिष्टतानां गृह्णाति (३) कार्ष्णि-
 रसी-
 त्याह शर्मलमेवाऽऽसामपे प्लावयति समुद्रस्य
 वोऽक्षित्या उन्नय इत्याह तस्मादद्यमानाः पीयमाना
 आपो न क्षीयन्ते योनिर्वै यज्ञस्य चात्वालं यज्ञो
 वसतिवरीर्होतृचमसं च मैत्रावरुणचमसं च स-
 स्पर्श्य वसतीवरीर्व्यानयति यज्ञस्य सयोनित्वा-
 याथो स्वादेवैना योनेः प्र जनयत्यध्वर्योऽवेरपाऽ
 इत्याहोतेर्मनञ्जमुतेमाः पश्येति वावैतदाह यद्य-
 मिष्टोमो जुहोति यद्युक्थ्यः परिधौ नि मांष्टि

(सोमोन्मानकथनम्)

यद्यतिरात्रो यजुर्वदन्प्र पद्यते यज्ञकृतुनां व्यावृत्तये

(४) ॥

(वाचो हवममिधृतानां गृह्णात्युत पञ्चविंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके तृतीयोऽनुवाकः ॥ ३ ॥

(अथ षष्ठाष्टके चतुर्थप्रपाठके चतुर्थोऽनुवाकः) ।

देवस्य त्वा सवितुः प्रसव इति अर्वाणामा दत्ते
प्रसूत्या अश्विनोर्बाहुभ्यामित्याहाश्विनौ हि देवाना-
मध्वर्यु आस्तां पूष्णो हस्ताभ्यामित्याह यतै प-
शवो वै सोमो व्यान उपां शुसव्नो यदुपां शुस-
वनममि मिमीते व्यानमेव पशुषु दधातीन्द्राय
त्वेन्द्राय त्वेति मिमीत इन्द्राय हि सोम आहियते
पञ्च कृत्वो यज्ञषा मिमीते (१) पञ्चाक्षरा पङ्क्तिः
पाङ्क्तौ यज्ञो यज्ञमेवाव रुन्धे पञ्च कृत्वस्तूष्णीं
दश सं पद्यन्ते दशाक्षरा विराडन्नं विराड्विराजै-
वाच्चाद्यमव रुन्धे श्वात्राः स्थं वृत्रतुर इत्याहैष वा
अपां सोमपीथो य एवं वेद नाप्स्वातिमाच्छति
यत्ते सोम दिवि ज्योतिरित्याहैभ्य एवैनम् (२)
लोकेभ्यः सं भरति सोमो वै राजा दिशोऽभ्य-
ध्यायत्स दिशोऽनु प्राविशत्प्रागपागुदगधरागित्याह
दिग्भ्य एवैनं सं भरत्यथो दिश एवास्मा अव
रुन्धेऽम्ब नि ष्वरेत्याह कामुका एनं स्त्रियो भ-
वन्ति य एवं वेद यत्ते सोमादाभ्यं नाम जागृवीति

(उपांशुग्रहकथनम्)

(३) आ॒है॒व वै सोम॑स्य सोम॑पी॒थो य एवं वेद॑
 न सौ॒म्यामा॒र्तिमा॑च्छंति॒ घ्नन्ति॒ वा ए॒तत्सोमं॑ यद॒-
 भिषु॑ण्वन्त्य॒ऋ॒णपं॑ गृह्णाति॒ त्राय॑त ए॒वैनं॑ प्रा॒णा
 वा अ॒ऋ॒शवः॑ प॒शवः॑ सोमोऽ॒ऋ॒ण्पुन॑रपि॒ सृज॑ति
 प्रा॒णाने॒व प॒शुषु॑ दधाति॒ द्वौद्वा॒वपि॑ सृजति॒ तस्मा॒-
 द्द्वौद्वा॑ प्रा॒णाः (४)

(यजुषा मिमीत एनं जागृवीति

चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके चतुर्थोऽनुवाकः ॥ ४ ॥

(अथ षष्ठाष्टके चतुर्थप्रपाठके पञ्चमोऽनुवाकः) ।

प्रा॒णो वा ए॒ष यदु॑पा॒ऋ॒ग्यदु॑पा॒ऋ॒श्वग्रा॒ ग्रहा॑
 गृह्यन्ते॑ प्रा॒णमे॒वानु॑ प्र यन्त्य॒रु॒णो ह स्मा॑ऽऽहौप॑वेशिः
 प्रा॒तःसर्व॑न ए॒वाहं॑ य॒ज्ञः स॒ऋ॒स्थाप॑यामि तेन॒ ततः॑
 स॒ऋ॒स्थिते॑न च॒रामि॑त्यष्टौ कृ॒त्वोऽग्ने॑ऽभि षु॒णोत्य॑ष्टा-
 क्ष॒रा गा॑यत्री गा॒यत्रं॑ प्रा॒तःसर्व॑नं प्रा॒तःसर्व॑नमे॒व
 तेना॑ऽऽप्नोत्येका॑दश॒ कृ॒त्वो द्वि॒तीयमे॑का॑दशाक्ष॒रा
 त्रि॒ष्टुप्त्रै॒ष्टुभं॑ मा॒ध्यंदि॑नं (१) सर्व॑नं मा॒ध्यंदि॑नमे॒व
 सर्व॑नं तेना॑ऽऽप्नोति द्वा॑दश॒ कृ॒त्वस्तु॑तीयं द्वा॑दशाक्ष॒रा
 ज॒गती॑ जा॒गतं॑ तृ॒तीयसर्व॑नं तृ॒तीयसर्व॑नमे॒व तेना॑-
 ऽऽप्नोत्ये॒ताः ह वा॒व स य॒ज्ञस्य॑ स॒ऋ॒स्थिति॑मुवा॒चा-
 स्क॑न्दायास्क॒न्नं हि॑ तद्य॒ज्ञस्य॑ स॒ऋ॒स्थित॑स्य

(उपांशुग्रहकथनम्)

स्कन्दत्यथो खल्वाहुर्गायत्री वाव प्रातःसवने
 नातिवाद इत्यनतिवादुक एनं भ्रातृभ्यो भवति य
 एवं वेद तस्मादष्टावष्टौ (२) कृत्वोऽभिषुत्य
 ब्रह्मवादिनो वदन्ति पवित्रवन्तोऽन्ये ग्रहा
 गृह्यन्ते किंपवित्र उपांशुरिति वाक्पवित्र इति
 ब्रूयाद्वाचस्पतये पवस्व वाजिन्तियाह वाचैवैनं
 पवयति वृष्णो अंशुभ्यामित्याह वृष्णो ह्येतावंशु
 यौ सोमस्य गर्भस्तिपूत इत्याह गर्भस्तिना
 ह्येनं पवयति देवो देवानां पवित्रमसीत्याह
 देवो ह्येषः (३) सन्देवानां पवित्रं येषां भागोऽस्ति
 तेभ्यस्त्वेत्याह येषां ह्येष भागस्तेभ्य एनं
 गृह्णाति स्वांकृतोऽसीत्याह प्राणमेव स्वमंकृत
 मधुमतीन इषस्कृधीत्याह सर्वमेवास्मा इदं
 स्वदयति विश्वेभ्यस्त्वेन्द्रियेभ्यो दिव्येभ्यः पार्थि-
 वेभ्य इत्याहोभयेष्वेव देवमनुष्येषु प्राणान्दधाति
 मनस्त्वा (४) अष्टवित्याह मनं एवाश्नुत
 उर्वन्तरिक्षमन्विहीत्याहान्तरिक्षदेवत्यो हि प्राणः
 स्वाहा त्वा सुभवः सूर्यायेत्याह प्राणा वै स्वभ-
 वसो देवास्तेष्वेव परोक्षं जुहोति देवेभ्यस्त्वा
 मरीचिपेभ्य इत्याहाऽऽदित्यस्य वै रश्मयो देवा
 मरीचिपास्तेषां तद्भागधेयं तानेव तेन प्रीणाति
 यदि कामयेत वषट्कः पञ्चन्यः (५) स्यादिति नीचा
 हस्तेन नि मृज्याद्बुद्धिमेव नि यच्छन्नि यदि

(अन्तर्यामिग्रहकथनम्)

कामयेतावपुङ्कः स्यादित्युत्तानेन नि मृज्याद्वृष्टि-
मेवोद्यच्छति यद्यभिचरेंदमुं जह्यथ त्वा होष्यामीति
ब्रूयादाहुतिमेवैनं प्रेप्सन्हन्ति यदि दूरे स्यादा त-
मितोस्तिष्ठेत्प्राणमेवास्यानुगत्य हन्ति यद्यभिचरें-
दमुष्य (६) त्वा प्राणे सादयामीति सादयेदसञ्जो
वै प्राणः प्राणमेवास्य सादयति षडभिरंशुभिः
पवयति षड्वा ऋतवं ऋतुभिरेवैनं पवयति त्रिः
पवयति त्रयं इमे लोका एभिरेवैनं लोकैः
पवयति ब्रह्मवादिनो वदन्ति कस्मात्सत्यात्रयः
पशूनां हस्तादाना इति यन्निरुपांशुं हस्तेन
विगृह्णाति तस्मात्रयः पशूनां हस्तादानाः पुरुषो
हस्ती मर्कटः (७) ॥

(माध्यंदिनमष्टावष्टावेष मनस्वा पर्जन्योऽमुष्य पुरुषो द्वे च) ।

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके पञ्चमोऽनुवाकः ॥ ५ ॥

(अथ षष्ठाष्टके चतुर्थप्रपाठके षष्ठोऽनुवाकः) ।

देवा वै यद्यज्ञेऽकुर्वन्त तदसुरा अकुर्वन्त ते देवा
उपांशौ यज्ञं स स्थाप्यमपश्यन्तमुपांशौ सम-
स्थापयन्तेऽसुरा वज्रमुद्यत्य देवानभ्यायन्त ते देवा
विभ्यन्त इन्द्रमुपाधावन्तानिन्द्रोऽन्तर्यामिणान्तरधत्त
तदन्तर्यामस्यान्तर्यामित्वं यदन्तर्यामो गृह्यते भ्रातृ-
व्यानेव तद्यजमानोऽन्तर्धत्तेऽन्तस्ते (१) दधामि
द्यावापृथिवी अन्तरुर्वन्तारिक्षमित्यहोभिरेव लोकैर्य-

(ऐन्द्रवायवग्रहकथनम्)

ज॒मानो॒ भ्रातृ॒व्यान्तर्ध॒त्ते ते दे॒वा अ॒मन्य॒न्तेन्द्रो॒
वा इ॒दम॒भूद्यद्व॒यं स्म इति॒ तैऽब्रुव॒न्मघ॒व॒ज॒नु न
आ भ॒जेति॒ स॒जोषा॑ दे॒वैर॒वरैः परै॒श्चेत्य॑ब्रवी॒द्ये चैव
दे॒वाः परे॒ ये चा॒वरे॒ तानु॒भया॑न् (२) अ॒न्वाभ॑-
उत्स॒जोषा॑ दे॒वैर॒वरैः परै॒श्चेत्या॑ह॒ ये चैव दे॒वाः परे
ये चा॒वरे॒ तानु॒भया॑न्वा॒भज॑त्यन्तर्या॒मे म॒घव॑न्मा-
द॒यस्वेत्या॑ह॒ यज्ञा॑दे॒व यज॑मानं॒ नान्तरै॑त्युप॒याम॑गृ-
हीतोऽसीत्या॑हा॒पान॑स्य॒ धृत्यै॒ यदु॒भाव॑पवि॒त्रौ गु॒ह्ये-
या॒तां प्रा॒णम॑पा॒नोऽनु॒ न्यृच्छे॑त्प्र॒मायु॑कः स्यात्पवि-
त्र॒वानन्तर्या॑मो गृह्यते (३) प्रा॒णापा॒नयो॒र्विधृत्यै॒
प्रा॒णापा॒नौ वा ए॒तौ यदु॑पा॒श्वन्तर्या॑मौ व्या॒न
उ॒पा॒श्वस॑र्व॒नो यं का॒मये॑त प्र॒मायु॑कः स्यादित्य-
सं॒स्पृष्टौ तस्य॑ सादयेद्वा॒नाने॒नैवा॒स्य प्रा॒णापा॒नौ वि
च्छि॑न्न॒त्ति ता॒जक॑प्र मी॒यते॒ यं का॒मये॑त सर्व॒मायु॑-
रि॒यादि॑ति सं॒स्पृष्टौ तस्य॑ सादयेद्वा॒नाने॒नैवा॒स्य
प्रा॒णापा॒नौ सं ते॒नोति॒ सर्व॒मायु॑रेति (४) ॥

(त उभयान्गृह्यते चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठोऽष्टके
चतुर्थप्रपाठके षष्ठोऽनुवाकः ॥ ६ ॥

(अथ षष्ठोऽष्टके चतुर्थप्रपाठके सप्तमोऽनुवाकः) ।

वा॒ग्वा ए॒षा यदै॑न्द्रवा॒यवो॒ यदै॑न्द्रवा॒यवा॒ग्रा
ग्र॒हा गु॒ह्यन्ते॒ वाच॑मे॒वानु॒ प्र य॑न्ति वा॒युं दे॒वा
अ॒ब्रुव॑न्सोमं॒ राजा॑नं॒ हना॑मेति॒ सोऽब्र॑वी॒द्वरं॑ वृ॒णै

(ऐन्द्रवायवग्रहकथनम्)

मदग्रा एव वो अहां गृह्यान्ता इति तस्मादैन्द्रवा-
यवाग्रा अहां गृह्यन्ते तमंघ्नत्सोऽपूयत्तं देवा नोपा-
धृष्णवन्ते वायुमंघ्रवन्निमं नः स्वदय (१) इति
सोऽब्रवीद्वरं वृणौ मद्देवत्यान्येव वः पात्राण्युच्यन्ता
इति तस्मान्नानादेवत्यानि सन्ति वायव्यान्युच्यन्ते
तमेभ्यो वायुरेवास्वदयत्तस्माद्यत्पूर्यति तत्प्रवाते वि-
पजन्ति वायुर्हि तस्य पवयिता स्वदयिता तस्य
विग्रहणं नाविन्दन्त्साऽदितिरब्रवीद्वरं वृणा अथ
मया वि गृह्णीध्वं मद्देवत्या एव वः सोमाः (२)
सन्ना असन्नित्युपयामगृहीतोऽसीत्याहादितिदे-
त्यास्तेन यानि हि दारुमयाणि पात्राण्यस्यैतानि
योनेः संभूतानि यानि मृन्मयानि साक्षात्तान्यस्यै
तस्मादेवमाह वाग्वै पराच्यव्याकृताऽवदत्ते देवा
इन्द्रमंघ्रवन्निमां नो वाचं व्याकुर्विति सोऽब्रवीद्वरं
वृणौ मह्यं चैवैष वायवे च सह गृह्याता इति तस्मा-
दैन्द्रवायवः सह गृह्यते तामिन्द्रो मध्यतोऽवक्रम्य
व्याकरोत्तस्मादियं व्याकृता वागुच्यते तस्मात्सकृ-
दिन्द्राय मध्यतो गृह्यते द्विवायवे द्वौ हि स वरा-
ववृणीत (३) ।

(स्वदय सोमाः सहाष्टाविंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके सप्तमोऽनुवाकः ॥ ७ ॥

(मैत्रावरुणग्रहकथनम्)

अथ षष्ठाष्टके चतुर्थप्रपाठकेऽष्टमोऽनुवाकः ।

मित्रं देवा अंब्रवन्त्सोमं राजानं हनामेति
 सोऽब्रवीन्नाहं सर्वस्य वा अहं मित्रमस्मीति तम-
 ब्रुवन् हनामैवेति सोऽब्रवीद्वरं वृणै पर्यसैव मे सोमं
 श्रीणञ्जिति तस्मान्मैत्रावरुणं पर्यसा श्रीणन्ति त-
 स्मात्पशवोऽपांक्रामन्मित्रः सन्क्रूरमकरिति क्रूर-
 मिव खलु वा एषः (१) करोति यः सोमेन य-
 जते तस्मात्पशवोऽपं क्रामन्ति यन्मैत्रावरुणं पर्य-
 सा श्रीणाति पशुभिरेव तन्मित्रं समर्धयति पशु-
 भिर्यजमानं पुरा खलु वावैवं मित्रोऽवेदप मत्क्रूरं
 चक्रुषः पशवः क्रमिष्यन्तीति तस्मादेवमवृणीत
 वरुणं देवा अंब्रवन्त्वयाऽशुभुवा सोमं राजानं
 हनामेति सोऽब्रवीद्वरं वृणै महीं च (२) एवैष
 मित्राय च सह गृह्याता इति तस्मान्मैत्रावरुणः
 सह गृह्यते तस्माद्राज्ञा राजानमशुभुवां घ्नन्ति
 वैश्येन वैश्यं शूद्रेण शूद्रं न वा इदं दिवा न
 नक्तमासीदव्यावृत्तं ते देवा मित्रावरुणावब्रुवन्निदं
 नो वि वासयतमिति तावब्रूतां वरं वृणावह्ना एकं
 एवाऽऽवत्पूर्वो ग्रहो गृह्याता इति तस्मादैन्द्रवायवः
 पूर्वां मैत्रावरुणाद्गृह्यते प्राणापानौ ह्येतौ यदुपा-
 श्वन्तर्यामौ मित्रौऽहरजनयद्वरुणो रात्रिं ततो वा
 इदं व्यौच्छद्यन्मैत्रावरुणो गृह्यते व्यष्ट्यै (३) ॥

(एष चैन्द्रवायवो द्वाविंशतिश्च)

इति कृष्णयज्ञर्वेदीयतैत्तिरीयसंहितायां षष्ठाष्टके
चतुर्थप्रपाठकेऽष्टमोऽनुवाकः ॥ ८ ॥

(अथ षष्ठाष्टके चतुर्थप्रपाठके नवमोऽनुवाकः)

यज्ञस्य शिरोऽच्छिद्यत ते देवा अश्विनावब्रुव-
न्भिषजौ वै स्थ इदं यज्ञस्य शिरः प्रति धत्तमिति
तावब्रूतां वरं वृणावहै ग्रह एव नावत्रापि गृह्यता-
मिति ताभ्यामेतमाश्विनमगृह्णन्ततो वै तौ यज्ञस्य
शिरः प्रत्यधत्तां यदाश्विनो गृह्यते यज्ञस्य निष्कृत्यै
तौ देवा अब्रुवन्नपूतौ वा इमौ मनुष्यचरौ (१)
भिषजाविति तस्माद्ब्राह्मणेन भेषजं न कार्यमपूतो
ह्ये १ षोऽमेध्यो यो भिषक्तौ बहिष्पवमानेन पव-
यित्वा ताभ्यामेतमाश्विनमगृह्णन्तस्माद्बहिष्पमाने
स्तुत आश्विनो गृह्यते तस्मादेवं विदुषा बहिष्प-
वमान उपसद्यः पवित्रं वै बहिष्पवमान आत्मान-
मेव पवयते तयोस्त्रेधा भेषज्यं वि न्यदधुरमौ तृती-
यमप्सु तृतीयं ब्राह्मणे तृतीयं तस्मादुदपात्रम् (२)
उपनिधाय ब्राह्मणं दक्षिणतो निषाय भेषजं कुर्या-
द्यावदेव भेषजं तेन करोति समधुकमस्य कृतं
भवति ब्रह्मवादिनो वदन्ति कस्मात्सत्यादेकपात्रा
द्विदेवत्या गृह्यन्ते द्विपात्रा हूयन्त इति यदेकपात्रा
गृह्यन्ते तस्मादेकोऽन्तरतः प्राणो द्विपात्रा हूयन्ते
तस्माद्द्वौद्वौ बहिष्ठाप्राणाः प्राणा वा एते यद्विदे-
वत्याः पशव इडा यदिडां पूर्वा द्विदेवत्येभ्य उप-

(ह्यक्रामान्धिमहकथनम्)

ह्वयेत (३) पञ्चभिः प्राणान्स्तद्व्यति प्रमायुकः
स्याद्विदेवत्यान्भक्षयित्वेडाभुपं ह्वयेत प्राणानेवाऽऽ-
त्मन्धित्वा पञ्चनुपं ह्वयेत वाग्वा ऐन्द्रवायवश्चक्षुर्मै-
त्रावरुणः श्रोत्रमाश्विनः पुरस्तादैन्द्रवायवं भक्ष-
क्षति तस्मात्पुरस्ताद्वाचा वदति पुस्तान्मैत्रावरुणं
तस्मात्पुरस्ताच्चक्षुषा पश्यति सर्वतः परिहारमा-
श्विनं तस्मात्सर्वतः श्रोत्रेण शृणोति प्राणा वा
एते यद्विदेवत्याः (४) अरिक्तानि पात्राणि
सादयति तस्मादरिक्ता अन्तरतः प्राणा यतः खलु
वै यज्ञस्य विततस्य न क्रियते तदनु यज्ञं रक्षा-
स्यैव चरन्ति यदरिक्तानि पात्राणि सादयति
क्रियमाणमेव तद्यज्ञस्य शये रक्षसामनन्ववचाराय
दक्षिणस्य हविर्धानस्योत्तरस्यां वर्तन्यां सादयति
वाच्यैव वाचं दधात्या तृतीयसवनात्परि शेरे
यज्ञस्य संतत्यै (५) ॥

(मनुष्यचरावुदपात्रमुपह्वयेत द्विदेवत्याः

षट्चत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके नवमोऽनुवाकः ॥ ९ ॥

(अथ षष्ठाष्टके चतुर्थप्रपाठके दशमोऽनुवाकः) ।

बृहस्पतिर्देवानां पुरोहित आसीच्छण्डामर्काव-
सुराणां ब्रह्मण्वन्तो देवा आसन्ब्रह्मण्वन्तोऽसुरास्तै-
१ ऽन्योऽन्यं नाशंकुवन्नभिर्भवितुं ते देवाः शण्डा-

मर्कावुपामन्त्रयन्त तावन्सूतां वरं वृणावहे ग्रहा-
 वेव नावत्रापि गृह्येतामिति ताभ्यामेतौ शुक्रामन्थि-
 नावगृह्णन्ततो देवा अभवन्पराऽसुरा यस्यैवं विदुषः
 शुक्रामन्थिनौ गृह्येते भवत्यात्मना परा (१)
 अस्य भ्रातृव्यो भवति तौ देवा अपनुद्याऽऽत्मन
 इन्द्रायाजुहवुरपनुत्तौ शण्डामर्कौ सहामुनेति ब्रू-
 याद्यं द्विष्याद्यमेव द्वेष्टि तेनैनौ सहाप नुदते स
 प्रथमः संकृतिर्विश्वकर्मेत्यवैनावात्मन इन्द्रायाजु-
 हवुरिन्द्रो ह्येतानि रूपाणि करिकरदचरदसौ वा
 आदित्यः शुक्रश्चन्द्रमा मन्थ्यपिगृह्य प्राञ्चौ निः
 (२) करामतस्तस्मात्प्राञ्चौ यन्तौ न पश्यन्ति
 प्रत्यञ्चावावृत्य जुहुतस्तस्मात्प्रत्यञ्चौ यन्तौ पश्यन्ति
 चक्षुषी वा एते यज्ञस्य यच्छुकरामन्थिनौ नासि-
 कोत्तरवेदिरभितः परिक्रम्य जुहुतस्तस्मादभितो
 नासिकां चक्षुषी तस्मान्नासिकया चक्षुषी विधृते
 सर्वतः परि करामतो रक्षसामपहत्यै देवा वै याः
 प्राचीराहुंतीरजुहवुर्ये पुरस्तादसुरा आसन्ताऽस्ता-
 भिः प्र (३) अनुदन्त याः प्रतीचीर्ये पश्चादसुरा
 आसन्ताऽस्ताभिरपानुदन्त प्राचीरन्या आहुतयो
 हूयन्त प्रत्यञ्चौ शुकरामन्थिनौ पश्चाच्चेव पुरस्ताच्च
 यजमानो भ्रातृव्यान्प्र णुदते तस्मात्परांचीः प्रजाः
 प्र वीयन्ते प्रतीचीर्जायन्ते शुकरामन्थिनौ वा अनु
 प्रजाः प्र जायन्तेऽजीश्वाऽऽद्याश्च सुवीराः प्रजाः

(आग्रयणग्रहकथनम्)

प्र॒ज॒न॒य॒न्प॒री॒हि शु॒क्रः शु॒क्र॒शो॒चिषा (४)
सु॒प्र॒जाः प्र॒जाः प्र॒ज॒न॒य॒न्प॒री॒हि म॒न्थी म॒न्थि॒शो॒-
चि॒षेत्या॒हैता वै सु॒वीरा या अ॒त्रीरे॒ताः सु॒प्र॒जा
या आ॒द्या य एवं वेदा॒ज्यस्य प्र॒जा जा॒यते ना॒-
ऽऽद्या प्र॒जाप॑तेरक्षय॒श्वय॒त्तप॒राऽप॒त॒त्तद्वि॒क॒ङ्क॒तं
प्रावि॑श॒त्तद्वि॒क॒ङ्क॒ते ना॒र॒मत॒ तद्य॒वं प्रावि॑श॒त्तद्य॒वेऽ-
र॒मत॒ तद्य॒वस्य (५) य॒वत्वं यद्वैक॑ङ्क॒तं म॒न्थि॒-
पात्रं भ॒वति स॒क्तुभिः श्री॒णाति॑ प्र॒जाप॑तेरेव तच्चक्षुः
सं भ॑रति ब्रह्मवादिनो वदन्ति कस्मात्सत्या-
न्म॒न्थिपा॒त्रं स॒दो नाश्नु॑त इत्यार्त॒पात्रं॑ हीति
ब्रूया॒द्यद॑श्नु॒वीता॒न्धोऽध्व॒र्युः स्यादा॒र्तिमा॑र्छेत्तस्मान्ना-
श्नु॑ते (६) ॥

(आत्मना परा निष्प्र शुक्रशोचिषा यवस्य सप्तविंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके दशमोऽनुवाकः ॥ १० ॥

(अथ षष्ठाष्टके चतुर्थप्रपाठके एकादशोऽनुवाकः) ।

दे॒वा वै य॒यज्ञेऽकु॑र्वन्त॒ तदसु॑रा अकुर्वन्त॒ ते दे॒वा
आ॒ग्रय॑णा॒ग्रान्ग्र॑हानपश्यन्तान॒गृह्ण॑न्त॒ ततो॑ वै तेऽग्रं
प॒र्यायि॑न्यस्यै॒वं वि॒दुष॑ आ॒ग्रय॑णा॒ग्रा ग्र॑हा गृह्यन्तेऽग्र-
मे॒व स॒मा॒ना॒नां प॑र्येति रु॒णव॑त्यर्चा आ॒तृव्य॑वती
गृह्णी॒याद्भ्रातृ॑व्यस्यै॒व रु॒क्त्वाऽग्रं॑ स॒मा॒ना॒नां प॑र्येति
ये दे॒वा दि॒व्येका॑दश॒ स्थेत्या॑ह (१) ए॒ताव॑ती॒र्वै
दे॒वता॑स्ताभ्य॒ एवैनं॑ सर्वा॒भ्यो गृह्णा॑त्येष॒ ते योनि॑-

(आग्रयणग्रहकथनम्)

विश्वेभ्यस्त्वा देवेभ्य इत्याह वैश्वदेवो ह्येष देवतया
 वाग्वै देवेभ्योऽपाक्रामयज्ञायातिष्ठमाना ते देवा
 वाच्यपक्रान्तायां तूष्णीं ग्रहानगृह्णत साऽमन्यत
 वागन्तर्यान्ति वै मेति साऽऽग्रयणं प्रत्याऽगच्छत्तदा-
 ग्रयणस्याऽऽग्रयणत्वम् (२) तस्मादाग्रयणे वाग्वि
 सृज्यते यत्तूष्णीं पूर्वे ग्रहा गृह्यन्ते यथा त्सारीयन्ति
 म आस्व इयति नाप रात्स्यामीत्युपावसृजत्येवमेव
 तदध्वर्युराग्रयणं गृहीत्वा यज्ञमारभ्य वाचं वि
 सृजते त्रिहिं करोत्युद्गातृनेव तद्वृणीते प्रजापतिर्वा
 एष यदाग्रयणो यदाग्रयणं गृहीत्वा हिं करोति
 प्रजापतिरेव (३) तत्प्रजा अभि जिघ्रति तस्माद्वृत्सं
 जातं गौरभि जिघ्रत्यात्मा वा एष यज्ञस्य यदा-
 ग्रयणः सर्वनेसवनेऽभि गृह्णात्यात्मन्नेव यज्ञः सं
 तनोत्युपरिष्ठादा नयति रेत एव तदध्यात्यधस्तादुप
 गृह्णाति प्रजनयत्येव तद्वृक्षवादिनो वदन्ति कस्मा-
 त्सत्याद्वायत्री कनिष्ठा छन्दसाः सती सर्वाणि
 सर्वनानि वहतीत्येष वै गायत्रियै वत्सो यदाग्रय-
 णस्तमेव तदभिनिवर्तः सर्वाणि सर्वनानि वहति
 तस्माद्वृत्समपाकृतं गौरभि नि वर्तते (४) ॥

(आहाऽऽग्रयणत्वं प्रजापतिरेवेति विशतिश्च)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठक एकादशोऽमुक्तः ॥ ११ ॥

(उक्थ्यग्रहकथनम्)

यज्ञेन ता उपयद्भिर्देवा वै यज्ञमाग्निध्रे ब्रह्मवादिनः स त्वै देवस्य आवाणं
 प्राणो वा उपाश्चग्र्वा देवा वा उपाश्चौ वाग्वै मित्रं यज्ञस्य शिरो बृहस्पतिर्दे-
 वा वा आग्रयणाग्रानेकादश ॥ ११ ॥

यज्ञेन लोके पशुमान्त्स्यात्सर्वनं माध्यंदिनं वाग्वा अरिक्तानि
 तत्प्रजा एकपञ्चाशत् ॥ ५१ ॥

हरिः ॐ ।

इति ऋणयजुर्वेदीयतैत्तिरीयसंहितायां षष्ठाष्टके
 चतुर्थः प्रपाठकः ॥ ४ ॥

(अथ षष्ठाष्टके पञ्चमः प्रपाठकः) ।

(तत्र प्रथमोऽनुवाकः ।

हरिः ॐ ।

इन्द्रो वृत्राय वज्रमुदयच्छत्स वृत्रो वज्रादुद्यता-
 दविभेत्सोऽब्रवीन्मा मे प्र हारस्ति वा इदं मयि
 वीर्यं तत्ते प्र दास्यामीति तस्मा उक्थ्यं प्रायच्छ-
 त्स्मै द्वितीयमुदयच्छत्सोऽब्रवीन्मा मे प्र हारस्ति
 वा इदं मयि वीर्यं तत्ते प्र दास्यामीति (१) तस्मा
 उक्थ्यमेव प्रायच्छत्स्मै तृतीयमुदयच्छत्तं विष्णुर-
 न्वतिष्ठत जहीति सोऽब्रवीन्मा मे प्र हारस्ति वा
 इदं मयि वीर्यं तत्ते प्र दास्यामीति तस्मा उक्थ्य-
 मेव प्रायच्छत्तं निर्मायं भूतमहन्यज्ञो हि तस्य
 मायाऽऽसीद्यदुक्थ्यो गृह्यते इन्द्रियमेव (२)
 तद्वीर्यं यजमानो भ्रातृव्यस्य वृद्धक्त इन्द्राय त्वा

(ध्रुवग्रहकथनम्)

बृहद्देते वयस्वत इत्याहेन्द्राय हि स तं प्रायच्छ-
 तस्मै त्वा विष्णवे त्वेत्याह यदेव विष्णुरन्वातिष्ठत
 जहीति तस्माद्विष्णमन्वामजति त्रिर्निर्गहणाति त्रिर्हि
 स तं तस्मै प्रायच्छदेष ते योनिः पुनर्हविरसीत्याह
 पुनः पुनः (३) ह्यस्मान्निर्गहणाति चक्षुर्वा एत-
 यज्ञस्य यदुक्थ्यस्तस्मादुक्थ्यं हुतं सोमा
 अन्वायन्ति तस्मादात्मा चक्षुरन्वेति तस्मादेकं यन्तं
 बहवोऽनु यन्ति तस्मादेको बहूनां भद्रो भवति
 तस्मादेको बह्वीर्जाया विन्दते यदि कामयेताध्वर्यु-
 रात्मानं यज्ञयज्ञसेनाप्येयमित्यन्तराऽऽहवनीयं च
 हविर्धानं च तिष्ठन्नव नयेत् (४) आत्मानमेव
 यज्ञयज्ञसेनाप्यति यदि कामयेत यजमानं यज्ञ-
 यज्ञसेनाप्येयमित्यन्तरा सदोहविर्धाने तिष्ठन्नव नये-
 यजमानमेव यज्ञयज्ञसेनाप्यति यदि कामयेत
 सदस्यान्यज्ञयज्ञसेनाप्येयमिति सद आलभ्याव
 नयेत्सदस्यानेव यज्ञयज्ञसेनाप्यति (५) ॥

इतीन्द्रियमेव पुनःपुनर्नयेन्नयस्त्रिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके प्रथमोऽनुवाकः ॥ १ ॥

(अथ षष्ठाष्टके पञ्चमप्रपाठके द्वितीयोऽनुवाकः) ।

आयुर्वा एतयज्ञस्य यद्भूव उत्तमो ग्रहाणां
 गृह्यते तस्मादायुः प्राणानामुत्तमं मूर्धानं दिवो

(ऋतुग्रहकथनम्)

अ॒र॒तिं पृ॒थि॒व्या इ॒त्याह मूर्धा॒नं॒भै॒वेन॑* स॒मा॒ना॒नी
क॒रोति॑ वै॒श्वान॒रमु॒ताय॑ जा॒तम॒ग्निमि॒त्याह वै॒श्वा॒
न॒र* हि दे॒वत॒याऽऽयु॑रु॒भय॑तो॒वैश्वान॑रो गृह्यते त॒
स्मादु॒भय॑तः प्रा॒णा अध॑स्ताच्चो॒परि॑ष्ठाच्चार्धि॒
नोऽन्ये॑ ग्राहा गृह्यन्तेऽर्धी ध्रु॒वस्त॑स्मात् (१)

अ॒र्ध्य॒वाङ्प्रा॒णोऽन्येषां॑ प्रा॒णाना॒मुपो॑तेऽन्ये ग्राहाः
सा॒द्यन्तेऽनु॑पो॒ते ध्रु॒वस्मा॑द॒स्थना॑ऽन्याः प्र॒जाः प्रा॑ति॒
तिष्ठ॑न्ति मा॒सेना॒न्या अ॒सुरा॒ वा उ॑त्तरतः पृथि॒वीं
प॒र्याचि॑कीर्षन्तां दे॒वा ध्रु॒वेणा॑ह॒न्तध्रु॑वस्य
ध्रु॒वत्वं यद्ध्रु॑व उ॒त्तर॑तः सा॒द्यते॒ धृत्या॑ आ॒युर्वा
ए॒तद्य॑ज्ञस्य यद्ध्रु॒व आ॒त्मा होता॑ यद्धो॒तृच॑म॒से
ध्रु॒वम॑व॒नय॑त्या॒त्मन्ने॒व य॑ज्ञस्य (२) आ॒युर्द॑धाति
पु॒रस्ता॑दु॒क्त्यस्या॑व॒नीय॑ इत्याहुः पु॒रस्ता॑द॒ध्यायु॑षो
भु॒ङ्क्ते म॑ध्यतो॒ऽवनी॑य इत्याहुर्म॑ध्यमे॒न ह्यायु॑षो
भु॒ङ्क्त उ॑त्तरार्धेऽव॒नीय॑ इत्याहुरु॒त्तमे॒न ह्यायु॑षो
भु॒ङ्क्ते वै॒श्वदे॒व्यामृ॒चि श॒स्यमा॑ना॒याम॑व॒ नय॑ति
वै॒श्वदे॒व्यो वै प्र॒जाः प्र॒जास्वे॒वाऽऽयु॑र्द॑धाति (३) ॥

(अ॒र्धी ध्रु॒वस्त॑स्मादे॒व य॑ज्ञस्यैका॒क्षच॑त्वारि॒ंशच्च॑) ।

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके द्वितीयोऽनुवाकः ॥ २ ॥

(अथ षष्ठाष्टके पञ्चमप्रपाठके तृतीयोऽनुवाकः) ।

य॒ज्ञेन॒ वै दे॒वाः सु॒वर्गं॒ लो॒कमा॑य॒न्तेऽम॑न्यन्त
मनु॒ष्या नोऽन्वा॑भवि॒ष्यन्ती॑ति ते स॒ंवत्स॑रेण योष-

यित्वा सुवर्गं लोकमायन्तमृषय ऋतुग्रहैरेवानु
 प्राजानन्यदंतुग्रहा गृह्यन्ते सुवर्गस्य लोकस्य
 प्रज्ञात्यै द्वादश गृह्यन्ते द्वादश मासाः संवत्सरः
 संवत्सरस्य प्रज्ञात्यै सह प्रथमौ गृह्येते सहोत्तमौ
 तस्माद्द्वौद्वावृतू उभवतोमुखमृतुपात्रं भवति कः
 (१) हि तद्वेद यतं ऋतूनां मुखमृतुना प्रेष्येति
 षट्कृत्वं आह षड्वा ऋतवं ऋतूनेव प्रीणात्युतुभि-
 रिति चतुश्चतुष्पद एव पञ्चप्रीणाति द्विः पुनर्ऋतु-
 नाऽऽह द्विपद एव प्रीणात्युतुना प्रेष्येति षट्कृत्वं
 आहर्तुभिरिति चतुस्तस्माच्चतुष्पादः पञ्च ऋतूनाप
 जीवन्ति द्विः (२) पुनर्ऋतुनाऽऽह तस्माद्विपादश्च-
 तुष्पदः पञ्चानप जीवन्त्युतुना प्रेष्येति षट्कृत्वं आ-
 हर्तुभिरिति चतुर्द्विः पुनर्ऋतुनाऽऽहाऽऽक्रमणमेव
 तत्सेतुं यजमानः कुरुते सुवर्गस्य लोकस्य समं-
 ष्ट्यै नान्योऽन्यमनु प्रपद्येत यदन्योऽन्यमनुप्रपद्येत-
 तुर्ऋतुमनु प्र पद्येतर्तवो मोहुकाः स्युः (३) प्र-
 सिद्धमेवाध्वर्युर्दक्षिणेन प्र पद्यते प्रसिद्धं प्रति-
 प्रस्थातोत्तरेण तस्मादादित्यः षण्मासो दक्षिणेनैति
 षडुत्तरेणोपयामगृहीतोऽसि सः सप्तोऽस्यः सहस्पत्याय
 त्वेत्याहास्ति त्रयोदशो मास इत्याहुस्तमेव तत्प्री-
 णाति (४) ॥

(को जीवन्ति द्विः स्युश्चतुस्त्रिंशच्च) ।

(मरुत्वतीयमाहेन्द्रग्रहकथनम्)

इति ऋणयजुर्वेदीयतैत्तिरीयसंहितायां षष्ठाष्टके
पञ्चमप्रपाठके तृतीयोऽनुवाकः ॥ ३ ॥

(अथ षष्ठाष्टके पञ्चमप्रपाठके चतुर्थोऽनुवाकः)

सुवर्गाय वा एते लोकाय गृह्यन्ते यद्वतुग्रहा
ज्योतिरिन्द्राग्नी यदैन्द्राग्रमृतुपात्रेण गृह्णाति
ज्योतिरेवास्मा उपरिष्ठादधाति सुवर्गस्य लोकस्या-
नुरूपात्था ओजोभृतौ वा एतौ देवानां यदिन्द्राग्नी
यदैन्द्राग्रो गृह्यत ओज एवाव रुन्धे वैश्वदेवः
शुक्रपात्रेण गृह्णाति वैश्वदेव्यो वै प्रजा असावा-
दित्यः शुक्रो यदैश्वदेवः शुक्रपात्रेण गृह्णाति
तस्मादसावादित्यः (१) सर्वाः प्रजाः प्रत्यङ्मुदन्ति
तस्मात्सर्वे एव मन्यन्ते मां प्रत्युदगादिति वैश्वदेवः
शुक्रपात्रेण गृह्णाति वैश्वदेव्यो वै प्रजास्तेजः
शुक्रो यदैश्वदेवः शुक्रपात्रेण गृह्णाति प्रजा-
स्वेव तेजो दधाति (२) ॥

(तस्मादसावादित्यास्त्रिःशच्च) ।

इति ऋणयजुर्वेदीयतैत्तिरीयसंहितायां षष्ठाष्टके
पञ्चमप्रपाठके चतुर्थोऽनुवाकः ॥ ४ ॥

(अथ षष्ठाष्टके पञ्चमप्रपाठके पञ्चमोऽनुवाकः) ।

इन्द्रो मरुद्भिः साविद्येन माध्यंदिने सर्वने वृत्र-
महन्मन्माध्यंदिने सर्वने मरुत्वतीया गृह्यन्ते
वार्त्रेणा एव ते यजमानस्य गृह्यन्ते तस्य वृत्रं

जधनुषं ऋतवोऽमुह्यन्तस् ऋतुपात्रेण मरुत्वतीयानगृ-
हणात्ततो वै स ऋतून्प्राजानाद्यदृत्तुपात्रेण मरुत्व-
तीया गृह्यन्तं ऋतूनां प्रज्ञात्यै वज्रं वा एतं यज-
मानो भ्रातृव्याय प्र हरति यन्मरुत्वतीया उदेव
प्रथमेन (१) यच्छति प्र हरति द्वितीयेन
स्पृणुते तृतीयेनाऽऽयुधं वा एतद्यजमानः स
स्फुरते यन्मरुत्वतीया धनुरेव प्रथमो ज्या द्वितीय
इषुस्तृतीयः प्रत्येव प्रथमेन धत्ते वि सृजति द्विती-
येन विध्यति तृतीयेनेन्द्रो वृत्रं हत्वा परां परावर्त-
मगच्छदपाराधमिति मन्यमानः स हरितोऽभवत्स
एतान्मरुत्वतीयानात्मस्पर्णानपश्यत्तानंगृहीत(२)
प्राणमेव प्रथमेनास्पृणुतापानं द्वितीयेनाऽऽत्मानं
तृतीयेनाऽऽत्मस्पर्णा वा एते यजमानस्य गृह्यन्ते
यन्मरुत्वतीयाः प्राणमेव प्रथमेन स्पृणुतेऽपानं
द्वितीयेनाऽऽत्मानं तृतीयेनेन्द्रो वृत्रमहन्तं देवा
अब्रुवन्महान्वा अयमभूद्यो वृत्रमवधीदिति तन्म-
हेन्द्रस्य महेन्द्रत्वं स एतं माहेन्द्रमुद्धारमुदहरत
वृत्रं हत्वाऽन्यासु देवतास्वाधि यन्माहेन्द्रो गृह्यत
उद्धारमेव तं यजमान उद्धरतेऽन्यासु प्रजास्वाधि
शुक्रपात्रेण गृह्णाति यजमानदेवत्यो वै माहेन्द्र-
स्तेजः शुक्रो यन्माहेन्द्रं शुक्रपात्रेण गृह्णाति
यजमान एव तेजो दधाति (३) ॥

(प्रथमेनांगृहीत देवतास्वाधिविशतिश्च) ।

(आदित्यग्रहकथनम्)

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके पञ्चमोऽनुवाकः ॥ ५ ॥

(अथ षष्ठाष्टके पञ्चमप्रपाठके षष्ठोऽनुवाकः) ।

आदितिः पुत्रकामा साध्येभ्यो देवेभ्यो ब्रह्मौदन-
मपचत्तस्या उच्छेषणमददुस्तत्प्राश्नात्सा रेतोऽधत्त
तस्यै चत्वार आदित्या अजायन्त सा द्वितीयमप-
चत्साऽमन्यतोच्छेषणान्म इमेऽज्ञत यदग्रे प्राशि-
ष्यामीतो मे वसीयांसो जनिष्यन्त इति साऽग्रे
प्राश्नात्सा रेतोऽधत्त तस्यै व्यृद्धमाण्डमजायत
साऽऽदित्येभ्य एव (१) तृतीयमपचद्भोगाय म
इदं श्रान्तमस्त्विति तेऽब्रुवन्वरं वृणामहे योऽतो
जायाता अस्माकं स एकोऽसद्योऽस्य प्रजायामृ-
ध्याता अस्माकं भोगाय भवादिति ततो विवस्वा-
नादित्योऽजायत तस्य वा इयं प्रजा यन्मनुष्या-
स्तास्वेक एवर्धो यो यजते स देवानां भोगाय
भवति देवा वै यज्ञात् (२) रुद्रमन्तरायन्तस
आदित्यानन्वाक्रमत ते द्विदेवत्यान्प्रापयन्त तान्न
प्रति प्रायच्छन्तस्मादपि वध्यं प्रपन्नं न प्रति प्र
यच्छन्ति तस्माद्विदेवत्येभ्य आदित्यो निर्गृह्यते
यदुच्छेषणादजायन्त तस्मादुच्छेषणादगृह्यते ति-
सृभिर्ऋग्भिर्गृह्णाति माता पिता पुत्रस्तदेव तन्मिथु-
नमुल्वं गर्भो जरायु तदेव तत् (३) मिथुनं
पशवो वा एते यदादित्य उर्गदधि दध्ना मध्यतः

(सावित्रवैश्वदेवग्रहकथनम्)

श्रीणात्पूजमेव पशूनां मध्यतो दधाति शृता-
 इक्येन मेध्यत्वाय तस्मादामा पक्वं दुहे पशवो वा
 एते यदादित्यः परिश्रित्य गृह्णाति प्रतिरुध्यैवास्मै
 पशून्गृह्णाति पशवो वा एते यदादित्य एष रुद्रो
 यदग्निः परिश्रित्य गृह्णाति रुद्रादेव पशून्तर्दधाति
 (४) एष वै विवस्वानादित्यो यदुपाङ्गुसर्वनः
 स एतमेव सोमपीथं परि शय आ तृतीयसवना-
 द्विवस्व आदित्यैष ते सोमपीथ इत्याह विवस्वन्त-
 मेवाऽऽदित्यः सोमपीथेन समर्धयति या दिव्या
 वृद्धिस्तया त्वा श्रीणामीति वृद्धिकामस्य श्रीणी-
 याद्वृद्धिमेवाव रुन्धे यदि ताजकप्रस्कन्देद्वर्षुकः
 पर्जन्यः स्याद्यदि चिरमवर्षुको न सादयत्यसन्नाद्धि
 प्रजाः प्रजायन्ते नानु वर्षट्करोति यदनुवषट्कु-
 याद्वृद्धं प्रजा अन्ववसृजेन्न हुत्वाऽन्वीक्षेत यदन्वी-
 क्षेत चक्षुरस्य प्रमायकः स्यात्तस्मान्नान्वीक्ष्यः
 (५) ॥

(एव यज्ञाञ्जरायु तदेव तदन्तर्दधाति न
 सप्तविंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके षष्ठोऽनुवाकः ॥ ६ ॥

(अथ षष्ठाष्टके पञ्चमप्रपाठके सप्तमोऽनुवाकः) ।

अन्तर्यामपात्रेण सावित्रमाग्रयणाद्गृह्णाति प्र-
 जापतिर्वा एष यदाग्रयणः प्रजानां प्रजननाय न
 सादयत्यसन्नाद्धि प्रजाः प्रजायन्ते नानु वर्षट्क-

(सावित्रवैश्वदेवग्रहकथनम्)

रोति यदनुवषट्कुर्याद्भुद्रं प्रजा अन्ववसृजेदेष वै
गायत्रो देवानां यत्सवितैष गायत्रियै लोके गृह्यते
यदाग्रयणो यदन्तर्यामपात्रेण सावित्रमाग्रयणाद्गृ-
ह्णाति स्वादेवैनं योनेर्निगृह्णाति विश्वे (१) देवा-
स्तृतीयः सर्वनं नोदयच्छन्ते सवितारं प्रातःसवन-
भागः सन्तं तृतीयसवनमभि पर्यणयन्ततो वै ते
तृतीयः सर्वनमुदयच्छन्यत्तृतीयसवने सावित्रो
गृह्यते तृतीयस्य सर्वनस्योद्यत्यै सवितृपात्रेण वैश्व-
देवं कलशाद्गृह्णाति वैश्वदेव्यो वै प्रजा वैश्वदेवः
कलशः सविता प्रसवानामीशे यत्सवितृपात्रेण
वैश्वदेवं कलशाद्गृह्णाति सवितृप्रसूत एवास्मै
प्रजाः प्र (२) जनयति सोमे सोममभि गृह्णाति
रेतं एव तदधाति सुशर्माऽसि सुप्रतिष्ठान इत्याह
सोमे हि सोममभिगृह्णाति प्रतिष्ठित्या एतास्मिन्वा
अपि ग्रहे मनुष्येभ्यो देवेभ्यः पितृभ्यः क्रियते सुश-
र्माऽसि सुप्रतिष्ठान इत्याह मनुष्येभ्य एवैतेन
करोति बृहदित्याह देवेभ्य एवैतेन करोति नम
इत्याह पितृभ्य एवैतेन करोत्येतावर्तवै देवता-
स्ताभ्य एवैनः सर्वाभ्यो गृह्णात्येष योनिर्विश्वे-
भ्यस्त्वा देवेभ्य इत्याह वैश्वदेवो ह्येषः (३) ॥

(विश्वे प्र पितृभ्य एवैतेन करोत्येकात्रविंशतिश्च) ।

इति ऋण्यजुर्वेदीयतैत्तिरीयसंहितायां षष्ठाष्टके

पञ्चमप्रपाठके सप्तमोऽनुवाकः ॥ ७ ॥

(अथ षष्ठाष्टके पञ्चमप्रपाठकेऽष्टमोऽनुवाकः) ।

प्राणो वा एष यदुपांशुर्यदुपांशुपात्रेण प्रथ-
मश्चोत्तमश्च ग्रहौ गृह्येतै प्राणमेवानुं प्रयन्ति प्राण-
मनूयन्ति प्रजापतिर्वा एष यदाग्रयणः प्राण उपा-
ंशुः पत्नीः प्रजाः प्रजनयन्ति यदुपांशुपात्रेण
पात्नीवतमाग्रयणाद्गृह्णाति प्रजानां प्रजननाय
तस्मात्प्राणं प्रजा अनु प्र जायन्ते देवा वा इतइतः
पत्नीः सुवर्गम् (१) लोकमजिगांसन्ते
सुवर्गं लोकं न प्राजानन्त एतं पात्नीवतमपश्यन्त-
मगृह्णत ततो वै सुवर्गं लोकं प्राजानन्त्यत्पात्नी-
वतो गृह्येतै सुवर्गस्य लोकस्य प्रजात्यै स सोमो
नातिष्ठत स्त्रीभ्यो गृह्यमाणस्तं घृतं वज्रं
कृत्वाऽघ्नन्तं निरिन्द्रियं भूतमगृह्णन्तस्मात्स्त्रियो
निरिन्द्रिया अदायादीरपि पापात्पुंस उपस्ति-
तरम् (२) वदन्ति यदघृतेन पात्नीवतं श्रीणाति
वज्रैणैवैनं वशं कृत्वा गृह्णात्युपयामगृहीतोऽसी-
त्याहेयं वा उपयामस्तस्मादिमां प्रजा अनु प्र
जायन्ते बृहस्पतिसुतस्य त इत्याह ब्रह्म वै देवानां
बृहस्पतिर्ब्रह्मणैवास्मै प्रजाः प्र जनयतीन्द्रो इत्याह
रेतो वा इन्द्रु रेत एव तदधातीन्द्रियाव इति (३)
आह प्रजा वा इन्द्रियं प्रजा एवास्मै प्र जनयत्यग्ना
इ इत्याहाग्निर्वै रेतोधाः पत्नीवि इत्याह मिथुनत्वाय
सज्जूदेवेन त्वष्टा सोमं पिबेत्याह त्वष्टा वै पशूनां
मिथुनानां रूपकद्रुपमेव पशुषु दधाति देवा वै

(हारियो जनग्रहकथनम्)

त्वष्टास्मजिघांसन्त्स पत्नीः प्रापद्यत तं न प्रति
प्रायच्छन्तस्मादपि (४) वध्यं प्रपन्नं न प्रति प्र
यच्छन्ति तस्मात्पात्नीवते त्वष्ट्रेऽपि गृह्यते न
सादयत्यासन्नाद्धि प्रजाः प्रजायन्ते नानु वर्षदृक्-
रोति यदनुवषट्कुर्याद्वुदं प्रजा अन्ववसृजेयन्नानु-
वषट्कुर्यादशान्तमग्नीत्सोमं भक्षयेदुपाश्वनु वर्ष-
दकरोति न रुद्रं प्रजा अन्ववसृजति शान्तमग्नी-
त्सोमं भक्षयत्यग्निन्नेष्टुरूपस्थमा सीद (५) नेष्टुः
पत्नीमुदानयेत्याहाग्निदेव नेष्टरि रेतो दधाति
नेष्टा पत्नियामुद्गात्रा सं ख्यापयति प्रजापतिर्वा
एष यदुद्गाता प्रजानां प्रजननायाप उप प्र वर्त-
यति रेत एव तत्सिञ्चत्युरुणोप प्र वर्तयत्युरुण हि
रेतः सिञ्चते नम्रं कुर्योरुमुप प्र वर्तयति यदा हि
नम्र ऊरुर्भवत्यथ मिथुनी भवतोऽथ रेतः सिञ्चतेऽथ
प्रजाः प्र जायन्ते (६) ॥

(पत्नीः सुवर्गमुपस्तितरमिन्द्रियाव इत्यपि

सीद मिथुन्यष्टौ च) ।

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठकेऽष्टमोऽनुवाकः ॥ ८ ॥

(अथ षष्ठाष्टके पञ्चमप्रपाठके नवमोऽनुवाकः) ।

इन्द्रो वृत्रमहन्तस्य शीर्षकपालमुदौब्जत्स
द्रौणकलशोऽभवत्तस्मात्सोमः समस्रवत्स हारियो-
जनोऽभवत्तं व्यचिकित्सज्जुहवानी ३ मा हौषा ३-
मिति सोऽमन्यत यद्धोष्याम्यामः हौष्यामि यन्न

(हारियोजनग्रहकथनम्)

होष्यामि यज्ञवेशसं करिष्यामीति तमध्रियत
 होतुः सोऽग्निरब्रवीन्न मय्यामः होष्यसीति तं
 धानाभिरश्रीणात् (१) तः शृतं भूतमजुहो-
 यद्धानाभिर्हारियोजनः श्रीणाति शृतत्वाय शृत-
 मेवैनं भूतं जुहोति ब्रह्मीभिः श्रीणात्येतावतीरेवा-
 स्यामुष्मिह्लोके कामदुषा भवन्त्यथो खल्वाहुरेता
 वा इन्द्रस्य पृथ्व्यः कामदुषा यद्धारियोजनीरिति
 तस्माद्ब्रह्मीभिः श्रीणीयाद्वक्सामे वा इन्द्रस्य हरो
 सोमपानौ तयोः परिधय आधानं यदप्रहृत्य
 परिधीज्जुहुयादन्तराधानाभ्याम् (२) घासं प्र य-
 च्छेत्प्रहृत्य परिधीज्जुहोति निराधानाभ्यामेव घासं
 प्र यच्छत्युन्नेता जुहोति यातयामेव ह्येतर्हध्वर्युः
 स्वगाक्तो यदध्वर्युजुहुयाद्यथा विमुक्तं पुनर्युनक्ति
 तादृगेव तच्छीर्षन्नाधिनिधाय जुहोति शीर्षतो हि
 स समभवद्विक्रम्य जुहोति विक्रम्य हन्द्रो वृत्र-
 महन्तसमृद्धयै पशवो वै हारियोजनीर्यत्सांभि-
 न्द्यादल्पाः (३) एनं पशवो भुञ्जन्त उप तिष्ठे-
 रन्यन्न सैभिन्द्याद्ब्रह्म एनं पशवोऽभुञ्जन्त उप
 तिष्ठेरन्मनसा सं बाधत उभयं करोति ब्रह्म एवैनं
 पशवो भुञ्जन्त उप तिष्ठन्त उन्नेतयुपहवमिच्छन्ते
 य एव तत्र सोमपीथस्तमेवाव रुन्धत उत्तरवेद्यां
 नि वपति पशवो वा उत्तरवेदिः पशवो
 हारियोजनीः पशुष्वेव पशून्प्रतिष्ठापयन्ति (४) ॥

(अश्रीणादन्तराधानाभ्यामल्पाः स्थापयन्ति) ।

(आग्रयणादीनां पुनर्ग्रहकथनम्)

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके नवमोऽनुवाकः ॥ ९ ॥

(अथ षष्ठाष्टके पञ्चमप्रपाठके दशमोऽनुवाकः) ।

ग्रहान्वा अनु प्रजाः पशवः प्र जायन्त उपाश्व-
न्तर्यामावजावयः शुक्रामन्थिनौ पुरुषा क्रतुग्रहा-
नेकशफा आदित्यग्रहं गावं आदित्यग्रहो भूयि-
ष्ठाभिर्ऋग्भिर्गृह्यते तस्माद्गावः पशूनां भूयिष्ठा
यन्त्रिरुपाश्व हस्तेन विगृह्णाति तस्माद्द्वौ
त्रीनजा जनयत्यथावयो भूयसीः पिता वा एष य-
दाग्रयणः पुत्रः कलशो यदाग्रयण उपदस्येत्कल-
शाद्गृह्णीयाद्यथा पिता (१) पुत्रं क्षित
उपधावति तादृगेव तद्यत्कलश उपदस्येदाग्रयणा-
द्गृह्णीयाद्यथा पुत्रः पितरं क्षित उपधावति
तादृगेव तदात्मा वा एष यज्ञस्य यदाग्रयणो य-
द्ग्रहो वा कलशो वोपदस्येदाग्रयणाद्गृह्णी-
यादात्मन एवाधि यज्ञं निष्करोत्यविज्ञातो वा
एष गृह्यते यदाग्रयणः स्थाल्या गृह्णाति वाय-
व्येन जुहोति तस्मात् (२) गर्भेणाविज्ञातेन
ब्रह्महाऽवभृथमव यन्ति परा स्थालीरस्यन्त्युद्वाय-
व्यानि हरन्ति तस्मात्स्त्रियं जातां पराऽस्यन्त्यु-
त्पुमांस हरन्ति यत्पुंरुरुचमाह यथा वस्यस
आहरति तादृगेव तद्यद्ग्रहं गृह्णाति यथा
वस्यस आहत्य प्राऽऽह तादृगेव तद्यत्सादयति

(सोमपात्रस्तुति)

यथा वस्यस उपनिधायपक्रामति तादृगेव तद्यद्वै
 यज्ञस्य साम्ना यजुषा किरयते शिथिलं तद्यद्वै
 तद्वदं पुरस्तादुपयामा यजुषा गृह्यन्त उपरिष्ठादुप-
 यामा ऋचा यज्ञस्य धृत्यै (३) ॥

(यथा पिता तस्मादपक्रामति तादृगेव

तद्यद्वैष्टादंश च) ।

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके दशमोऽनुवाकः ॥ १० ॥

(अथ षष्ठाष्टके पञ्चमप्रपाठक एकादशोऽनुवाकः) ।

प्रान्यानि पात्राणि युज्यन्ते नान्यानि यानि
 पराचीनानि प्रयुज्यन्तेऽमुमेव तैर्लोकमभि जयति
 पराङ्गिव ह्यसौ लोको यानि पुनः प्रयुज्यन्त
 इममेव तैर्लोकमभि जयति पुनः पुनरिव ह्ययं
 लोकः प्रान्यानि पात्राणि युज्यन्ते नान्यानि यानि
 पराचीनानि प्रयुज्यन्ते तान्यन्वोषधयः परा भवन्ति
 यानि पुनः (१) प्रयुज्यन्ते तान्यन्वोषधयः
 पुनरा भवन्ति प्रान्यानि पात्राणि युज्यन्ते नान्यानि
 यानि पराचीनानि प्रयुज्यन्ते तान्यन्वारण्याः पश-
 वोऽरण्यमप यन्ति यानि पुनः प्रयुज्यन्ते तान्यनु
 ग्राम्याः पशवो ग्राममुपावयन्ति यो वै ग्रहाणां
 निदानं वेद निदानवान्भवत्याज्यमित्युक्तं तद्वै
 ग्रहाणां निदानं यदुपांशु शंसति तत् (२)
 उपांश्वन्तर्यामयोर्यदुच्चैस्तदितरेषां ग्रहाणामेतद्वै

(सोमपात्रस्तुतिः)

ग्रहाणां निदानं य एवं वेद निदानवान्भवति यो
वै ग्रहाणां मिथुनं वेद प्र प्रजया पशुभिर्मिथुनै-
र्जायते स्थालीभिरन्ये ग्रहा गुह्यन्ते वायव्यैरन्य
एतद्वै ग्रहाणां मिथुनं य एवं वेद प्र प्रजया
पशुभिर्मिथुनैर्जायत इन्द्रस्त्वष्टुः सोममभीषहा-
ऽपिबत्स विष्वङ् (३) व्याच्छत्स आत्मन्नारमणं
नाविन्दत्स एताननुसवनं पुरोडाशानपश्यत्ताञ्जिर-
वपत्तैर्वै स आत्मन्नारमणमकुरुत तस्मादनुसवनं
पुरोडाशा निरूप्यन्ते तस्मादनुसवनं पुरोडाशानां
प्राश्नीयादात्मन्नेवाऽऽरमणं कुरुते नैनं सोमोऽति
पवते ब्रह्मवादिनो वदन्ति नचा न यजुषा पङ्क्ति-
रप्यतेऽथ किं यज्ञस्थं पाङ्क्तत्वमिति धानाः
करम्भः परिवापः पुरोडाशः पयस्या तेन पङ्क्ति-
रप्यते तद्यज्ञस्थं पाङ्क्तत्वम् (४) ॥

(भवन्ति यानि पुनः शस्सति तद्विष्वङ्किं चतुर्दश च) ।

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमप्रपाठक एकादशोऽनुवाकः ॥ ११ ॥

इन्द्रो वृत्रायाऽऽयुर्वै यज्ञेन सुवर्गायन्द्रो मरुद्भिरदितिरन्तर्यामपात्रेण प्राण उपा-
शुपात्रेणेन्द्रो वृत्रमहन्तस्य ग्रहान्वै पान्यानि पात्राण्येकादश ॥ ११ ॥

इन्द्रो वृत्राय पुनर्कृतुनाऽऽह मिथुनं पशवो नेष्टः पत्नीमपाश्व-
न्तर्यामयोद्विचत्वारिंशत् ॥ ४२ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमः प्रपाठकः ॥ ५ ॥

(अथ षष्ठाष्टके षष्ठः प्रपाठकः) ।

(तत्र प्रथमोऽनुवाकः) ।

हरिः ॐ ।

सुवर्गाय वा एतानि लोकाय हूयन्ते यद्वाक्षि-
णानि द्वाभ्यां गार्हपत्ये जुहोति द्विपाद्यजमानः
प्रतिष्ठित्या आग्नीध्रे जुहोत्यन्तरिक्ष एवाऽऽक्रमते
सदोऽभ्यैति सुवर्गमेवैनं लोकं गमयति सौरीभ्या-
मुग्भ्यां गार्हपत्ये जुहोत्यमुमेवैनं लोकः समारो-
हयति नयवत्यर्चाऽऽग्नीध्रे जुहोति सुवर्गस्य लोक-
स्याभिनीत्यै दिवं गच्छ सुवः पतेति हिरण्यम् (१)
हुत्वोद्गृह्णाति सुवर्गमेवैनं लोकं गमयति रूपेण
वो रूपमभ्यैमीत्याह रूपेण ह्यासाः रूपमभ्यैति
यद्विरण्येन तुथोवो विश्ववेदा वि भजत्वित्याह
तुथो हं स्म वै विश्ववेदा देवानां दक्षिणा वि
भजति तेनैवैना वि भजत्येतत्तै अग्ने राधः (२)
ऐति सोमच्युतमित्याह सोमच्युतः ह्यस्य राध
ऐति तन्मित्रस्य पथा नयेत्याह शान्त्या ऋतस्य
पथा प्रेतं चन्द्रदक्षिणा इत्याह सत्यं वा ऋतः स-
त्येनैवैना ऋतेन वि भजति यज्ञस्य पथा सुविता
नयन्तीरित्याह यज्ञस्य ह्येताः पथा यन्ति यद्दक्षिणा
ब्राह्मणमद्य राध्यासम् (३) ऋषिमार्षेयमित्या-
हैष वै ब्राह्मण ऋषिरार्षेयो यः शुश्रूवान्तस्मादे-
वमाह वि सुवः पश्य व्यन्तरिक्षमित्याह सुवर्ग-
मेवैनं लोकं गमयति यतस्व सदस्यैरित्याह मित्र-

(समिष्टयजुर्होमकथनम्)

त्वायास्मद्वात्रा देवत्रा गच्छत मधुमतीः प्रदाता-
रमा विशतेत्याह वयमिह प्रदातारः स्मोऽस्मान्-
नमुत्र मधुमतीरा विशतेति (४) वावैतदाह
हिरण्यं ददाति ज्योतिर्वै हिरण्यं ज्योतिरेव पुर-
स्ताद्धत्ते सुवर्गस्य लोकस्यानुख्यात्या अग्नीधेद-
दात्यभिमुखानेवतून्प्रीणाति ब्रह्मणे ददाति प्रसूत्यै
होत्रे ददात्यात्मा वा एष यज्ञस्य यद्धोताऽऽत्मान-
मेव यज्ञस्य दक्षिणाभिः समर्धयति (५) ॥

[हिरण्यं राधो राध्यासं मधुमतीरा विशतेत्यष्टाविंशच्च] ।

इति ऋण्यजुर्वेदीयतैत्तिरीयसंहितायां षष्ठाष्टके

षष्ठप्रपाठके प्रथमोऽनुवाकः ॥ १ ॥

(अथ षष्ठाष्टके षष्ठप्रपाठके द्वितीयोऽनुवाकः)

समिष्टयजूंषि जुहोति यज्ञस्य समिष्ट्यै यद्वै
यज्ञस्य क्रूरं यद्विलिष्टं यदत्येति यन्नात्येति यद-
तिकरोति यन्नापि करोति तदेव तैः प्रीणाति
नव जुहोति नव वै पुरुषे प्राणाः पुरुषेण
संमितो यावानेव यज्ञस्तं प्रीणाति षड्ऋग्भिर्वाग्नि
जुहोति षड्वा ऋतवं ऋतूनेव प्रीणाति अग्नि
यजूंषि (१) त्रय इमे लोका इमानेव लोका-
न्प्रीणाति यज्ञं यज्ञं गच्छ यज्ञपतिं गच्छेत्याह
यज्ञपतिमेवैनं गमयति स्वां योनिं गच्छेत्याह
स्वामेवैनं योनिं गमयत्येष तै यज्ञो यज्ञपते सह-
सूक्तवाकः सुवीर इत्याह यजमान एव वीर्यं

(अवभृथयजुर्होमकथनम्)

दधाति वासिष्ठो हं सात्यहव्यो देवभागं पप्रच्छ
 यत्सृञ्जयान्वहुयाजिनोऽयियजो यज्ञे (२) यज्ञं
 प्रत्यतिष्ठिषा ३ यज्ञपता ३ विति स होवाच यज्ञ
 पताविति सत्याद्वै सृञ्जयाः परा कथुरिति होवाच
 यज्ञे वाव यज्ञः प्रतिष्ठाप्य आसीद्यजमानस्यापरा-
 भावायेति देवा गातुविदो गातुं वित्त्वा गातु
 मितेत्याह यज्ञ एव यज्ञं प्रति स्थापयति यजमान-
 स्यापराभावाय (३) ॥

(यजूंषि यज्ञ एकचत्वारिंशच्च) ।

इति कृष्णयजुर्वेदीयतैत्तिरीयसंहितायां षष्ठाष्टके
 षष्ठप्रपाठके द्वितीयोऽनुवाकः ॥ २ ॥

(अथ षष्ठाष्टके षष्ठप्रपाठके तृतीयोऽनुवाकः) ।

अवभृथयजूंषि जुहोति यदेवावाचीनमेकहा-
 यनादेनः करोति तदेव तैरव यजतेऽपोऽवभृथमवै-
 त्यप्स वै वरुणः साक्षादेव वरुणमव यजते वर्त्मना
 वा अन्वित्य यज्ञं रक्षांसि जिघांसन्ति साम्नां
 प्रस्तोताऽन्ववैति साम वै रक्षोहा रक्षसामपहत्यै
 त्रिनिधनमपैति त्रय इमे लोका एभ्य एव लोकेभ्यो
 रक्षांसि (१) अप हन्ति पुरुषः पुरुो निवत
 मुपैति पुरुषःपुरुषो हि रक्षस्वी रक्षसामपहत्या
 उरुं हि राजा वरुणश्चकारेत्याह प्रतिष्ठित्यै शतं तं
 राजन्मिवजः सहस्रमित्याह भेषजमेवास्मै करोत्य-
 मिष्टितो वरुणभ्य पाश इत्याह वरुणपाशमेवाभि

(अवभृथयजुर्होमकथनम्)

तिष्ठति ब॒हि॒र॒भि जु॒हो॒त्याहु॒तीनां॑ प्र॒ति॒ष्ठि॒त्या अथो॑
 अ॒भि॒व॒त्येव जु॒हो॒त्यप॑व॒र्हिषः॑ प्र॒या॒जान् (२)
 य॒ज॒ति प्र॒जा वै ब॒र्हिः प्र॒जा ए॒व व॑रुणपा॒शान्मु॑-
 श्र॒त्याज्य॑भा॒गौ य॒ज॒ति य॒ज्ञस्यै॒व चक्षु॑षी॒ नान्तरै॑ति
 वरु॑णं य॒ज॒ति वरु॑णपा॒शादे॒वैनं॑ मु॒श्रत्य॑ग्नीव॒रुणो॑
 य॒ज॒ति सा॒क्षादे॒वैनं॑ वरु॑णपा॒शान्मु॑श्र॒त्यप॑व॒र्हिषा॒वनू-
 या॒जो य॑ज॒ति प्र॒जा वै ब॒र्हिः प्र॒जा ए॒व व॑रुणपा॒शा-
 न्मु॒श्रति॑ च॒तुरं॑ प्र॒या॒जान्य॑ज॒ति द्वा॒वनू॑या॒जो षट्सं॑
 प॒द्यन्ते॑ षड्वा॒ ऋत॑वः (३) ऋ॒तुष्वे॒व प्र॒ति तिष्ठ॑-
 त्यव॑भृथ निचङ्क॒कृण॑त्याह यथा॒दित॑मे॒व वरु॑णम॒व
 य॒ज॒ते स॒मु॒द्रे ते हृद॑यम॒प्स्वन्त॑रि॒त्याह स॒मु॒द्रे ह्यन्त॑-
 र्वरु॑णः सं त्वा॒ वि॒शन्त्वोष॑धीरु॒ताऽऽप॑ इत्या॒हाद्भि॒-
 रे॒वैन॑मोष॑धीभिः स॒म्यश्च॑ द॒धाति॑ दे॒वीरा॑प ए॒ष वो
 गर्भ॑ इत्या॒ह यथा॑य॒जुरे॒वैत॑त्प॒शवो॑ वै (४) सोमो॑
 यद्भि॒न्हुनां॑ भ॒क्षये॑त्प॒शुमान्स्या॑द्वरु॑णस्त्वे॒नं गृ॒ह्णीया॑-
 दन्न॑ भ॒क्षये॑द॒पशुः॑ स्या॒ज्ञैनं॑ वरु॑णो गृ॒ह्णीया॑दु॒स्पृ-
 श्यमे॒व प॑शुमा॒न्भव॑ति ने॒नं वरु॑णो गृ॒ह्णाति॑ प्र॒ति-
 यु॒तो वरु॑णस्य॒ पाश॑ इत्या॒ह वरु॑णपा॒शादे॒व निर्भु॑-
 च्यते॑ऽप्र॒तीक्ष॑मा॒ यन्ति॑ वरु॑णस्यान्त॒र्हि॒त्या ए॒धोऽस्ये॑-
 धि॒षीम॑हीत्या॒ह स॒मिधै॒वाग्निं॑ न॒मस्य॑न्त॒ उपा॑यन्ति
 तेजो॑ऽसि तेजो॒ मयि॑ धे॒हीत्या॒ह तेज॑ ए॒वाऽऽत्म॑-
 न्धत्ते॑ (५) ॥

(रक्षांसि प्रयाजानुतवो वै नमस्यन्तो द्वादश च)

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके तृतीयोऽनुवाकः ॥ ३ ॥

(अथ षष्ठाष्टके षष्ठप्रपाठके चतुर्थोऽनुवाकः)

स्फयेन वेदिमुद्धन्ति रथाक्षेण वि मिमीते यूपं
मिनोति त्रिवृतमेव वज्रं संभृत्य भ्रातृव्याय प्र
हरति स्तृत्यै यदन्तर्वेदि मिनुय द्वैवलोकमभि जये-
द्यद्वहिवेदि मनुष्यलोकं वेद्यन्तस्य संधौ मिनात्युभ-
योर्लोकयोरभिजित्या उपरसंमितां मिनुयात्पितृलो-
ककामस्य रशनसंमितां मनुष्यलोककामस्य च-
षालसंमितामिन्द्रियकामस्य सर्वान्समान्प्रतिष्ठा-
कामस्य ये त्रयो मध्यमास्तान्समान्पशुकामस्यै-
तान्वै (१) अनु पशव उपतिष्ठन्ते पशुमानेव
भवति व्यतिषजेदितरान्प्रजयैवैनं पशुभिव्यतिषजति
यं कामयेत प्रमायुकः स्यादिति गर्तमितं तस्य
मिनुयादुत्तराध्यै वर्षिष्ठमथ हसीयांसमेषा वै
गर्तमिद्यस्यैवं मिनोति ताजकप्र मीयते दक्षि-
णाध्यै वर्षिष्ठं मिनुयात्सुवर्गकामस्याथ हसीयां-
समाक्रमणमेव तत्सेतुं यजमानः कुरुते सुवर्गस्य
लोकस्य समष्ट्यै (२) यदेकस्मिन्यूपे द्वे रशने
परिव्ययति तस्मादेको द्वे जाये विन्दते यज्ञैकां
रशनां द्वयोर्यूपयोः परिव्ययति तस्मान्नैका द्वौ
पती विन्दते यं कामयेत स्यस्य जायेतेत्युपान्ते
तस्य व्यतिषजेत्स्यैवास्य जायते यं कामयेत

(पञ्चैकादशिनीकथनम्)

पुमानस्य जायेतेत्यान्तं तस्य प्र वैष्टयेत्पुमानेवास्य
 (३) जायतेऽसुरा वै देवान्दक्षिणत उपानयन्ता-
 न्वेवा उपशयेनैवापानुदन्त तदुपशयस्योपशयत्वं
 यदक्षिणत उपशय उपशये भ्रातृव्यापनुत्स्यै सर्वे
 वा अन्ये यूपाः पशुमन्तोऽथोपशय एवापशुस्त-
 स्य यजमानः पशुर्यज्ञ निर्दिशेदार्तिमाह्वयजमा-
 नोऽसौ ते पशुरिति निर्दिशेद्यं द्विष्याद्यमेव (४)
 द्वेष्टि तमस्मै पशुं निर्दिशति यदि न द्विष्यादाखुस्ते
 पशुरिति ब्रूयाच्च आस्थान्पशून्निहन्ति नाऽऽरण्या-
 न्प्रजापतिः प्रजा असृजत सोऽन्नाद्येन व्याधृत स
 एतामैकादशिनीमपश्यत्तया वै सोऽन्नाद्यमवारुन्ध
 यदश यूपा भवन्ति दशाक्षरा विराड्त्रै विराड्वि-
 राजैवान्नाद्यमव रुन्धे (५) य एकादशः स्तनं
 एवास्यै स दुह एवैनां तेन वज्रो वा एषा सं मी-
 यते यदेकादशिनी भेश्वरा पुरस्तात्प्रत्यर्धं यज्ञ-
 संमर्दितोर्यत्पात्नीवतं मिनोति यज्ञस्य प्रत्युत्तब्ध्ये
 सयत्वाय (६) ॥

(वै समष्ट्यै पुमानेवास्य यमेव रुन्धे विश्वच्च)

इति कृष्णयजुर्वेदीयतैत्तिरीयसंहितायां षष्ठाष्टके
 षष्ठप्रपाठके चतुर्थोऽनुवाकः ॥ ४ ॥

(अथ षष्ठाष्टके षष्ठप्रपाठके पञ्चमोऽनुवाकः) ।

प्रजापतिः प्रजा असृजत स रिरिचानोऽमन्यत
 स एतामैकादशिनीमपश्यत्तया वै स आयुरिन्द्रियं
 वीर्यमात्मन्नेधत्त प्रजा इव खलु वा एष सृजते यो

(पश्वेकादशिनीकथनम्)

यजते स एतर्हि रिरिचान इव यदेपैकादशिनी
 भवत्यायुरेव तयेन्द्रियं वीर्यं यजमान आत्मन्धत्ते
 प्रैवाऽऽग्नेयेन वापयति मिथुनः सारस्वत्या करोति
 रेतः (१) सौम्यनं दधाति प्र जनयति पौष्णेन
 बार्हस्पत्यो भवति ब्रह्म वै देवानां बृहस्पतिर्ब्रह्म-
 णैवास्मै प्रजाः प्र जनयति वैश्वदेवो भवति वैश्व-
 देव्यो वै प्रजाः प्रजा एवास्मै प्र जनयतीन्द्रिय-
 मेवैन्द्रेणाव रुन्धे विशं मारुतेनाजो बलमैन्द्राग्नेन
 प्रसवार्य सावित्रो निर्वरुणत्वार्य वारुणो मध्यत
 ऐन्द्रमा लभते मध्यत एवेन्द्रियं यजमाने दधाति
 (२) पुरस्तादैन्द्रस्य वैश्वदेवमा लभते वैश्वदेवं
 वा अन्नमन्नमेव पुरस्ताद्धत्ते तस्मात्पुरस्तादन्नमध्यत
 ऐन्द्रमालभ्य मारुतमा लभते विड्वै मरुतो विश-
 मेवास्मा अनु बध्नाति यदि कामयेत योऽवगतः
 सोऽप रुध्यतां योऽपरुद्धः सोऽव गच्छत्वित्यैन्द्रस्य
 लोके वारुणमा लभेत वारुणस्य लोक ऐन्द्रम्
 (३) य एवावगतः सोऽप रुध्यते योऽपरुद्धः
 सोऽव गच्छति यदि कामयेत प्रजा मुह्येयुरिति
 पशून्वतिषजेत्प्रजा एव मोहयति यदभिवाहतोऽपां
 वारुणमालभेत प्रजा वरुणो गृहीयाद्दक्षिणत
 उदञ्चमा लभतेऽपवाहतोऽपां प्रजानामवरुणग्रा-
 हाय (४) ॥

(रेतो यजमाने दधाति लोक ऐन्दः सप्तविंशच्च) ।

(सौम्यचरुकरणम्)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके पञ्चमोऽनुवाकः ॥ ५ ॥

(अथ षष्ठाष्टके षष्ठप्रपाठके षष्ठोऽनुवाकः) ।

इन्द्रः पत्निया मनुमयाजयत्तां पर्याग्निकृतामुद-
सृजत्तया मनुर्गर्भोद्यत्पर्याग्निकृतं पात्नीवतमुत्सृजति
यामेव मनुर्ऋद्धिमागर्भोत्तामेव यजमान ऋध्नोति
यज्ञस्य वा अप्रतिष्ठिताद्यज्ञः परा भवति यज्ञं
पराभवन्तं यजमानोऽनु परा भवति यदाज्येन
पात्नीवतः संस्थापयति यज्ञस्य प्रतिष्ठित्यै यज्ञं
प्रतिष्ठन्तं यजमानोऽनु प्रति तिष्ठतीष्टं वषया
(१) भवत्यनिष्टं वषयाऽथ पात्नीवतेन प्र
चरति तीर्थ एव प्र चरत्यथो एतर्हेवास्य याम-
स्त्वाहो भवति त्वष्टा वै रेतसः सिक्तस्य रूपाणि
वि करोति तमेव वषाणं पत्नीष्वपि सृजति सोऽस्मै
रूपाणि वि करोति (२) ॥

(वषया षट्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके षष्ठोऽनुवाकः ॥ ६ ॥

(अथ षष्ठाष्टके षष्ठप्रपाठके सप्तमोऽनुवाकः) ।

घ्नन्ति वा एतत्सोमं यदभिवृण्वन्ति यत्सोम्यो
भवन्ति यथा मृतायागुस्तरणीं घ्नन्ति तादृगेव
तद्यदुत्तरार्धे वा मध्यै वा जुहुयाद्देवताभ्यः समदं
दध्यादक्षिणार्धे जुहोत्येषा वे पितॄणां दिक्स्वाया-
मेव दिशि पितॄन्निरवदयत उद्गातृभ्यो हरन्ति साम-

देव॒त्यो वै सौ॒म्यो यदे॒व सा॒म्रश्छ॒म्बट्कुर्व॑न्ति
 तस्यै॒व स ज्ञान्ति॒रव॑ (१) ई॒क्षन्ते॒ पावि॑त्रं वै सौम्य
 आ॒त्मान॑मे॒व प॑वयन्ते य आ॒त्मानं॑ न प॑रिपश्येदि॒-
 तासुः॑ स्यादभि॒दिदि॑ कृ॒त्वाऽवै॑क्षेत तस्मि॒न्हात्मा॑नं
 प॑रिपश्यत्यथो आ॒त्मान॑मे॒व प॑वयते यो ग॒तम॑नाः
 स्यात्सोऽवै॑क्षेत यन्मे मनः॒ परा॑गतं यद्वा भे॒ अप॑रा॒-
 गत॑म् । राज्ञा सोम॑नं तद्व॒यम॑स्मासु॒ धार॑यामसीति
 मनं॑ ए॒वाऽऽत्म॑न्दा॒धार (२) न ग॒तम॑ना भवत्यप
 वै तृतीय॑सवने य॒ज्ञः क॑मती॒जाना॑दनी॒जानम॑भ्या॒-
 द्मावै॑ष्णव्यर्चा घृतस्य॑ यजत्या॒ग्निः सर्वा॑ दे॒वता॒-
 विष्णो॑र्य॒ज्ञो दे॒वता॑श्चै॒व य॒ज्ञं च॑ दा॒धारोपा॑शु यं॒-
 जाति॑ मिथुन॒त्वाय॑ ब्रह्म॒वादि॑नो वदन्ति मि॒त्रो
 य॒ज्ञस्य॑ स्वि॒ष्टं यु॒वते वरु॑णो कुरि॒ष्टं कं॑ तर्हि॑ य॒ज्ञः
 कं॑ यज॑मानो भवतीति यन्मै॒त्रावरु॑णीं व॒शामा॑ल॒-
 भ॑ते मि॒त्रेणै॒व (३) य॒ज्ञस्य॑ स्वि॒ष्टं श॑मयति व॒-
 रु॒णेन॑ कुरि॒ष्टं नाऽऽति॑मार्छति यज॑मानो यथा वै
 लाङ्ग॒लेनो॑र्वरा॑ प्रमि॒न्दन्त्ये॒वमृ॑क॒सामे॒ य॒ज्ञं प्र॑ मि॒न्तो
 यन्मै॒त्रावरु॑णीं व॒शामा॑लभते य॒ज्ञायै॒व प्र॑मि॒त्राय
 म॒र्त्यम॑न्ववा॒स्यति॑ शान्त्यै॒ यात॑यामा॒नि वा ए॒तस्य॑
 छ॒न्दांसि॑ य ई॒जान॑श्छ॒न्दसामे॑ष रसो यद्द॒शा
 यन्मै॒त्रावरु॑णीं व॒शामा॑लभते छ॒न्दांस्ये॒व पुन॑रा
 प्री॒णात्य॑यातयाम॒स्वाया॑थो छ॒न्दःस्ये॒व रसं॑ दद्याति
 (४) ॥

(अथ दाधार मित्रेणैव प्रीणाति षड्वचः) ।

(अतिमाद्यप्रहकथनम्)

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके सप्तमोऽनुवाकः ॥ ७ ॥

(अथ षष्ठाष्टके षष्ठप्रपाठकेऽष्टमोऽनुवाकः) ।

देवा वा इन्द्रियं वीर्यं १ व्यभजन्त ततो यद-
त्य शिष्यत तदतिग्राह्या अभवन्तदतिग्राह्याणाम-
तिग्राह्यत्वं यदतिग्राह्या गृह्यन्ते इन्द्रियमेव तद्वीर्यं
यजमान आत्मन्धत्ते तेज आग्नेयेनेन्द्रियमैन्द्रेण
ब्रह्मवर्चसः सौर्येणोपस्तम्भनं वा एतद्यज्ञस्य यद-
तिग्राह्याश्चके पृष्ठानि यत्पृष्ठेन गृह्णीयात्प्राञ्चं
यज्ञं पृष्ठानि सः शृणीयुर्धदुक्थ्ये (१) गृह्णी-
यात्प्रत्यञ्चं युज्जमतिग्राह्याः सः शृणीयुर्विश्वजिति
सर्वपृष्ठे ग्रहीतव्या यज्ञस्य सवीर्यत्वाय प्रजापति-
देवेभ्यो यज्ञान्व्यादिशत्स प्रियास्तनूरप न्यधत्त
तदतिग्राह्या अभवन्वितबुस्तस्य यज्ञ इत्याहुयस्या-
तिग्राह्या न गृह्यन्ते इत्यप्यग्निष्टोमे ग्रहीतव्या
यज्ञस्य सतनुत्वाय देवता वै सर्वाः सहशीरासन्ता
न व्यावृतमगच्छन्ते देवाः (२) एत एतान्ग्रहा-
नपश्यन्तानगृह्णताऽऽग्नेयमग्निरैन्द्रमिन्द्रः सौर्यः-
सूर्यस्ततो वै तेऽन्याभिर्देवताभिर्व्यावृतमगच्छन्त्य-
स्यैवं विदुष एते ग्रहा गृह्यन्ते व्यावृतमेव पाप्मना
भ्रातृव्येण गच्छतमे लोकाज्योतिष्मन्तः समा-
वदीयाः काया इत्याहुराग्नेयेनास्मिँल्लोके ज्योति-
धत्त एन्द्रेणास्मिँल्लोके इन्द्रवायू हि सयुजौ सौर्येणा-

(अदाभ्यग्रहकथनम्)

मुष्मिँल्लोके (३) ज्योतिर्धत्ते ज्योतिष्मन्तोऽस्मा
इमे लोका भवन्ति समावद्दीर्यानेनान्कुरुत एतान्वै
ग्रहान्वन्वाविश्ववयसावविच्छां ताभ्यामिमे लोकाः
पराञ्चश्चावाञ्चश्च प्राभुर्यस्यैवं विदुष एते ग्रहा
गृह्यन्ते प्रास्मा इमे लोकाः पराञ्चश्चावाञ्चश्च
भान्ति (४) ॥

(उक्थेयं देवा अमुष्मिँल्लोक एकाचचत्वारिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठकेऽष्टमोऽनुवाकः ॥ ८ ॥

(अथ षष्ठाष्टके षष्ठप्रपाठके नवमोऽनुवाकः) ।

देवा वै यद्यज्ञेऽकुर्वन्त तदसुरा अकुर्वन्त ते देवा
अदाभ्ये छन्दांसि सर्वनानि समस्थापयन्ततो
देवा अभवन्पराऽसुरा यस्यैवं विदुषोऽदाभ्यो गृह्यते
भवत्यात्मना पराऽस्य भ्रातृव्यो भवति यद्वै देवा
असुरानदाभ्येनादभ्नुवन्तददाभ्यस्यादाभ्यत्वं य एवं
वेदं दभ्नोत्येव भ्रातृव्यं नैनं भ्रातृव्यो दभ्नोति (१)
एषा वै प्रजापतेरतिमोक्षिणी नाम तनूर्यददाभ्य
उपनद्धस्य गृह्णात्यतिमुक्त्या अति पाप्मानं
भ्रातृव्यं मुच्यते य एवं वेद भ्रान्ति वा एतत्सोमं
यदभिपुण्वन्ति सोमं हन्यमाने यज्ञो हन्यते यज्ञो
यजमानो ब्रह्मवादिनो वदन्ति किं तद्यज्ञे यजमानः
कुरुते येन जीवन्सुवर्गं लोकमेतीति जीवग्रहो

(अंशुग्रहकथनम्)

वा एष यददाभ्योऽनभिषुतस्य गृह्णाति जीवन्त-
मेवैनं सुवर्गं लोकं गमयति वि वा एतद्यज्ञं
छिन्दन्ति यददाभ्ये सःस्थापयन्त्यः शूनपि सृजति
यज्ञस्य संतत्यै (२) ॥

(दध्नोत्यनभिषुतस्य गृह्णात्येकाजर्विशतिश्च)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके नवमोऽनुवाकः ॥ ९ ॥

(अथ षष्ठाष्टके षष्ठप्रपाठके दशमोऽनुवाकः) ।

देवा वै प्रबाहुग्रहानगृह्णात स एतं प्रजाप-
तिरःशुमंपश्यत्तमगृह्णाति तेन वै स आध्नोद्यस्यैवं
विदुषोऽःशुगृह्यत ऋध्नोत्येव सकृदभिषुतस्य गृ-
ह्णाति सकृद्धि स तेनाऽऽध्नोन्मनसा गृह्णाति
मन इव हि प्रजापतिः प्रजापतेराप्त्या ओदुम्बरेण
गृह्णात्यागर्वा उदुम्बर ऊर्जमेवाव रुन्धे चतुः
स्रक्ति भवति दिक्षु (१) एव प्रति तिष्ठति यो
वा अःशोरायतनं वेदाऽऽयतनवान्भवति वामदे-
व्यमिति साम तद्वा अस्याऽऽयतनं मनसा गार्ग-
मानो गृह्णात्यायतनवानेव भवति यदध्वयुरःशुं
गृह्णन्नार्धयैदुभाभ्यां नर्ध्यताध्वयवै च यजमानाय
च यदध्वयैदुभाभ्यामृध्येतानवानं गृह्णाति सैवा-
स्यर्धिर्हिरण्यमभि व्यनित्यमृतं वै हिरण्यमायुः
प्राण आयुषैवामृतमभि धिनोति शतमानं भवति

(षोडशग्रहकथनम्)

ज्ञातायुः पुरुषः शतेन्द्रिय आयुष्येवेन्द्रिये प्रति
तिष्ठति (२) ॥

(दिक्ष्वनिति विश्वतिथि)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके दशमोऽनुवाकः ॥ १० ॥

(अथ षष्ठाष्टके षष्ठप्रपाठक एकादशोऽनुवाकः) ।

प्रजापतिर्देवेभ्यो यज्ञान्वयादिशतस्र रिंरिचा-
नोऽन्यत स यज्ञानां षोडशधेन्द्रियं वीर्यमात्मा-
नेमभि समंस्विदत्तत्षोडश्यभवन्न वै षोडशी नाम
यज्ञोऽस्ति यद्वाव षोडशः स्तोत्रः षोडशः शस्त्रं
तेन षोडशी तत्षोडशिनः षोडशित्वं यत्षोडशी
गृह्यते इन्द्रियमेव तद्वीर्यं यजमान आत्मन्धत्ते
देवेभ्यो वै सुवर्गो लोकः (१) न प्रामवत्त एतः
षोडशिनमपश्यन्तमगृह्णत ततो वै तेभ्यः सुवर्गो
लोकः प्रामवद्यत्षोडशी गृह्यते सुवर्गस्य लोक-
स्याभिर्जित्या इन्द्रो वै देवानामानुजावर आसीत्स
प्रजापतिमुपाधावत्तस्मा एतः षोडशिनं प्रायच्छ-
त्तमगृह्णीत ततो वै सोऽग्रं देवतानां पर्येद्यस्यैवं
विदुषः षोडशी गृह्यते (२) अग्रमेव समानानां
पर्येति प्रातःसवने गृह्णाति वज्रो वै षोडशी वज्रः
प्रातःसवनः स्वादेवैनं योनेर्निगृह्णाति सवनसव-
नेऽभि गृह्णाति सवनसवनादेवैनं प्र जनयति
तृतीयसवने पशुकामस्य गृह्णीयाद्वज्रो वै षोडशी

(षोडशिग्रहकथनम्)

पशवस्तृतीयसवनं वज्रैर्गैवास्मै तृतीयसवनात्पशू-
नव रुन्धे नोकथ्ये गृह्णीयात्प्रजा वै पशव
उक्तानि यदुक्त्ये (३) गृह्णीयात्प्रजां पशूनस्य
निर्दहेदतिरात्रे पशुकामस्य गृह्णीयाद्वज्रो वै
षोडशी वज्रैर्गैवास्मै पशूनवरुध्य रात्रियोपरिष्ठा-
च्छमयत्यर्घ्यग्निष्टोमे राजन्यस्य गृह्णीयाद्व्यावृ-
त्कामो हि राजन्यो यजते साह एवास्मै वज्रं
गृह्णाति स एनं वज्रो भूत्या इन्धे निर्वा दहत्ये-
कविंशः स्तोत्रं भवति प्रतिष्ठित्यै हरिवच्छस्थत
इन्द्रस्य प्रियं धाम (४) उपाऽऽप्नोति कनीया-
सि वै देवेषु छन्दास्यासज्यायास्यसुरेषु ते
देवाः कनीयसा छन्दसा ज्यायश्छन्दोऽभि व्यश-
सन्ततो वै तेऽसुराणां लोकमवृजत यत्कनीयसा
छन्दसा ज्यायश्छन्दोऽभि विशंसति भ्रातृव्य-
स्यैव तल्लोकं वृङ्क्ते षडक्षराण्यति रेचयन्ति षड्वा
ऋतव ऋतूनेव प्रीणाति चत्वारि पूर्वाण्यव कल्प-
यन्ति (५) चतुष्पद एव पशूनव रुन्धे द्वे
उत्तरे द्विपद एवाव रुन्धेऽनुष्टुभमभि सं पादयन्ति
वाग्वा अनुष्टुप्स्मात्प्राणाभि वागुत्तमा समयवि-
पिवे सूर्ये षोडशिनः स्तोत्रमुपाकरोत्येतस्मिन्वै
लोक इन्द्रो वृत्रमहन्त्साक्षादेव वज्रं भ्रातृव्याय प्र
हंरत्यरुणपिशङ्गोऽश्वो दक्षिणे तद्वै वज्रस्य रूपं
समुद्ध्यै (६) ॥

(षोडशिमहकथनम्)

(लोको विदुषः षोडशी गृह्यते यदुक्थ्ये धाम कल्पयन्ति
सप्तचत्वारिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठक एकादशोऽनुवाकः ॥ ११ ॥

सुवर्गाय यद्वाक्षिणानि समिष्टयजूर्ष्ववभृथयजूंषि स्पयेन वेदिं प्रजा-
पतिरिन्द्रो धनन्ति देवा वा इन्द्रियं देवा वा अदाभ्ये देवा वै प्रबाहुं प्रजापतिः
स रिरिचानः स यज्ञानां षोडशधैकादश ॥ ११ ॥

सुवर्गाय यजति प्रजाः सौम्येन गृहणीयात्प्रत्यश्च गृहणीयात्प्रजां
पशून्विचत्वारिंशत् ॥ ४३ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
षष्ठः प्रपाठकः ॥ ६ ॥

मूलक्रमेण षष्ठाष्टकै-प्र० ६ अ० ६६

भाष्यक्रमेण षष्ठकाण्डे-प्र० ६ अ० ६६

मूलक्रमेणाऽऽदितः समष्ट्यङ्काः-अष्ट० ६ प्र० ३९ अ० ५३४

भाष्यक्रमेणाऽऽदितः समष्ट्यङ्काः-का० ६ प्र० ३९ अ० ५२९

समाप्तोऽयं कृष्णयजुर्वेदीयतैत्तिरीयसंहितायाः

षष्ठः काण्डः ।

अथ सभाष्यकृष्णयजुर्वेदीयतैत्तिरीयसंहितायां

सप्तमं काण्डम् ।

(तत्र प्रथमप्रपाठके प्रथमोऽनुवाकः) ।

यस्य निःश्रसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥ १ ॥
चयनब्राह्मणं काण्डे पञ्चमे स्फुटमीरितम् ।
षष्ठे तु काण्डे सोमस्य मन्त्राणां ब्राह्मणं क्रमात् ॥ २ ॥
उक्तं मन्वास्त्वाद्यकाण्डे द्वितीयादिप्रपाठकैः ।
त्रिभिरुक्ता ब्राह्मणं च व्याख्यातं तत्र तैः सह ॥ ३ ॥
षट्स्युः प्रपाठकाः षष्ठे काण्डे प्रत्येकमेषु च ।
एकादशानुवाकाः स्युस्त्वदर्थान् चम्पनुक्रमात् ॥ ४ ॥
प्राग्वंशं क्षुरकर्मादिसंस्कृतः प्रविशेदिति ।
आद्ये प्रोक्तं द्वितीये तु दीक्षाहुतय ईरिताः ॥ ५ ॥
कृष्णाजिनेन वस्त्रेण दीक्षा मेखलया तथा ।
कुर्यात्तृतीये तत्प्रोक्तं तथा कृष्णविषाणया ॥ ६ ॥
चतुर्थे दण्डमादाय मुष्टीकरणवाग्यमौ ।
कृत्वाऽसौ दीक्षितो भूत्वा नियमाननु तिष्ठति ॥ ७ ॥
पञ्चमे प्रायणीया स्यात्षष्ठे त्वरुणया क्रयः ।
सप्तमे तत्प्रकारः स्यादष्टमे पदसंग्रहः ॥ ८ ॥
सोमोन्मानं तु नवमे दशमेऽन्यैश्च तत्क्रयः ।
एकादशे क्रीतसोमं शकटेन नयेदिति ॥ ९ ॥
प्रपाठकेऽस्मिन्प्रथमेऽनुवाकार्थाः समीरिताः ।
प्रपाठके द्वितीयेऽत्रानुवाकार्थान्क्रमाद्नुवे ॥ १० ॥
आतिथ्येष्टिरिहाऽऽद्ये स्यात्तानूनघ्नं द्वितीयके ।
तथाऽवान्तरदीक्षा च तृतीये तूपसज्जवेत् ॥ ११ ॥
वेदिरुक्ता चतुर्थेऽथ पञ्चमे व्रतनिर्णयः ।
षष्ठे काम्या यागभूमिः सप्तमे वेदिरुत्तरा ॥ १२ ॥

(ज्योतिष्टोमतदाद्यसंस्थारूपाग्निधोमयोविधानम्)

व्याघारणं त्वष्टमे स्याद्विधानमनन्तरे ।

दशमे तु सदः प्रोक्तं प्रोक्ता उपरवाः परे ॥ १३ ॥

प्रपाठकेऽनुवाकार्था द्वितीयेऽस्मिन्नुद्गीरिताः ।

तृतीयस्याऽऽदिमे सर्वे विष्णिग्याः स्युर्द्वितीयके ॥ १४ ॥

अग्नीषोमप्रणयनं तृतीये यूपखण्डनम् ।

चतुर्थे स्थापयेद्यूपं वह्निं मथ्नाति पञ्चमे ॥ १५ ॥

नियुनक्ति पशुं षष्ठे सप्तमिधेन्यस्तु सप्तमे ।

आधारौ च प्रयाजाश्च ह्यष्टमे हिंसनं पशोः ॥ १६ ॥

नवमे स्याद्वपहोमोऽवदानानि त्वनन्तरे ।

एकादशे त्वनूयाजास्तृतीयोऽयं प्रपाठकः ॥ १७ ॥

गुदयागश्चतुर्थाद्ये वसतीवर्य ईरिताः ।

द्वितीयेऽथ तृतीये सोमोपावहरणं श्रुतम् ॥ १८ ॥

सोमोन्मानं चतुर्थे स्यात्पञ्चमादिषु सप्तसु ।

उपांशुप्रमुखा आग्रयणान्ता हि ग्रहाः श्रुताः ॥ १९ ॥

उपांशुरन्तर्यामश्च तृतीयश्चैन्द्रवायवः ।

मैत्रावरुणनाभा स्यादाश्विनाख्यग्रहस्तथा ॥ २० ॥

शुक्रामन्थिग्रहावाग्रयणस्तुर्यः प्रपाठकः ।

उक्थ्यग्रहः पञ्चमाद्ये द्वितीये ध्रुव ईरितः ॥ २१ ॥

ऋतुग्रहास्तृतीये स्युरैन्द्राग्रस्तु चतुर्थके ।

मरुत्वतीया माहेन्द्रश्चेत्येते पञ्चमे श्रुताः ॥ २२ ॥

स्यादादित्यग्रहः षष्ठे सावित्रः सप्तमे तथा ।

वैश्वदेवोऽथाष्टमे हि श्रुतः पात्नीवतो ग्रहः ॥ २३ ॥

ह्यरियोजनसंज्ञस्तु नवमे ग्रह ईरितः ।

क्षये त्वाग्रयणादीनां दशमे स्यात्पुनर्ग्रहः ॥ २४ ॥

*सोमपात्रस्तुविस्त्वन्त्ये पञ्चमोऽयं प्रपाठकः ।

षष्ठाद्ये दक्षिणोहोमः सप्तमिधजुरुत्तरे ॥ २५ ॥

* एतदर्धस्थाने ख. च. पुस्तकयोः 'सवनीयमुद्गीडाशविधिरेकादशे स्थितः । प्रपाठके
पञ्चमेऽनुवाकार्था एवमीरिताः' एतादृशः श्लोको वर्तते ।

(ज्योतिष्टोमतदाद्यसंस्थारुपाग्निष्टोमयोर्विधानम्)

तृतीयेऽत्र मृथस्तुर्ये यूपैकादशिनी स्मृता ।

पथैकादशिनी तूर्ध्वे षष्ठे पात्नीवतः पशुः ॥ २६ ॥

सौम्यश्चरुः सप्तमे स्यादतिग्राह्यास्तथाऽष्टमे ।

अदाभ्यो नवमे तद्वदंशुस्तु दशमे श्रुतः ॥ २७ ॥

षोडशैकादशे प्रोक्त एवं षष्ठः समापितः ।

एकाहाहीनसत्राणि सोमभेदा इमे त्रयः ॥ २८ ॥

वर्ण्यन्ते सप्तमे काण्डे मन्त्राः केऽप्यश्वमेधगाः ।

ज्योतिष्टोमः सोमयागप्रकृतिः स तु सप्तधा ॥ २९ ॥

अग्निष्टोमो ज्योतिर्भेदैर्मूलप्रकृतिरादिमः ।

स्तोमा ज्योतींषि यस्यासौ ज्योतिष्टोमः स ईरितः ॥ ३० ॥

त्रिवृत्पञ्चदशः सप्तदशः स्तोमास्त्रयो मताः ।

तथैकविंश एतानि ज्योतींषीत्यभ्यधाच्छ्रुतिः ॥ ३१ ॥

सोऽयमेतादृशो ज्योतिष्टोम आदौ विधीयते ।

(इति भाष्यकारोपोद्घातः) ।

(अथ कृष्णयजुर्वेदीयतैत्तिरीयसंहितायां सप्तमोऽष्टकः) ।

(तत्र प्रथमप्रपाठके प्रथमोऽनुवाकः) ।

हरिः ॐ ।

प्रजननं ज्योतिरग्निर्देवतानां ज्योतिर्विरादछ-
न्दसां ज्योतिर्विराड्वाचोऽग्नौ सं तिष्ठते विराज-
माभि सं पद्यते तस्मात्तज्ज्योतिरुच्यते द्वौ स्तोमौ
प्रातःसवनं बह्वतो यथा प्राणश्चापानश्च द्वौ माध्यं-
दिनं सवनं यथा चक्षुश्च श्रोत्रं च द्वौ तृतीयस-
वनं यथा वाक्च प्रतिष्ठा च पुरुषसंमितो वा एष
यज्ञोऽस्थूरिः (१) यं कामं कामयते तमेतेना-
भ्यश्नुते सर्वं ह्यस्थूरिणाऽभ्यश्नुतेऽग्निष्टोमेन वै

(ज्योतिष्टोमतदाद्यसंस्थारूपाग्निष्टोमयोर्विधानम्)

प्रजापतिः प्रजा असृजत ता अग्निष्टोमेनैव पर्यगृ-
 ह्णात्तासां परिगृहीतानामश्वतरोऽत्यप्रवत तस्यानु-
 हाय रेत आऽदत्त तद्ददमे न्यमादृतस्माद्ददभो
 द्विरेता अथो आहुर्वडवायां न्यमादिति तस्माद्दडवा
 द्विरेता अथो आहुरोषधीषु (२) न्यमादिति
 तस्मादोषधयोऽनभ्यक्ता रेभन्त्यथो आहुः
 प्रजाम् न्यमादिति तस्माद्यमौ जायेते तस्मादश्व-
 तरो न प्र जायत आत्तरेता हि तस्माद्बर्हिष्यन-
 वकल्लतः सर्ववेदसे वा सहस्रे वाऽवकल्लतोऽति ह्यप्र-
 वत य एवं विद्वानग्निष्टोमेन यजन्ते प्राजाताः
 प्रजा जनयति परि प्रजाता गृह्णाति तस्मादाहु-
 ज्येष्ठयज्ञ इति (३ प्रजापतिर्वाव ज्येष्ठः स ह्येते-
 नाग्नेऽयं यत प्रजापतिरकामयत प्र जायेयेति स
 मुखतस्त्रिवृतं निरमिमिति तमग्निर्देवताऽन्वसृज्यत
 गायत्री छन्दो रथंतरं सामं ब्राह्मणो मनुष्याणा-
 मजः पशूनां तस्मात्ते मुख्या मुखतो ह्यसृज्यन्तो-
 रसो बाहुभ्यां पञ्चदशं निरमिमिति तमिन्द्रो देव-
 ताऽन्वसृज्यत त्रिष्टुप्छन्दो बृहत् (४) सामं
 राजन्यो मनुष्याणामधिः पशूनां तस्मात्ते वीर्या-
 वन्तो वीर्याद्ध्यसृज्यन्त मध्यतः सप्तदशं निर-
 मिमिति तं विश्वे देवा देवता अन्वसृज्यन्त जगती
 छन्दो वैरूपं साम वैश्यो मनुष्याणां गावः
 पशूनां तस्मात्त आद्या अन्नधानाद्ध्यसृज्यन्त

(ज्योतिष्टोमतदाद्यसंस्थारूपामिष्टोभयोर्विधानम्)

तस्माद्भूयांसोऽन्येभ्यो भूर्यिष्टा हि देवता अन्व-
सृज्यन्त पत्त एकविंशं निरमिमिति तमनुष्टुप्छन्दः
(५) अन्वसृज्यत वैराजसं सामं शूद्रो मनुष्या-
णामश्वः पशूनां तस्मात्तौ भूतसंक्रामिणावश्वश्च
शूद्रश्च तस्माच्छूद्रो यज्ञेऽनवकल्लसो न हि देवता
अन्वसृज्यत तस्मात्पादावुप जीवतः पत्तो ह्यसृ-
ज्येतां प्राणा वै त्रिवृदर्धमासाः पञ्चदशः प्रजा-
पतिः सप्तदशस्त्रय इमे लोका असावादित्य एक-
विंश एतस्मिन्वा एते श्रिता एतस्मिन्प्रतिष्ठिता
य एवं वेदैतस्मिन्नेव श्रयत एतस्मिन्प्रति-
तिष्ठति (६) ॥

(अस्थूरिरोषधीषु ज्येष्ठयज्ञ इति बृहदनुष्टुप्छन्दः प्रतिष्ठिता नव च) ।

इति ऋणयजुर्वेदीयतैत्तिरीयसंहितायां सप्तमाष्टके

प्रथमप्रपाठके प्रथमोऽनुवाकः ॥ १ ॥

(अथ सप्तमकाण्डे प्रथमप्रपाठक प्रथमोऽनुवाकः) ।

तमेतं ज्योतिष्टोमं विधातुं दृष्टान्तत्रयेण ज्योतिष्ट्वं तावद्दर्शयति—

प्रजननमिति । मनुष्याणां मध्ये प्रजोत्पादनं ज्योतिः । अपत्यरहितास्तु
म्लानमुखास्तमःसदृशा भवन्ति । देवतानां मध्ये ज्योतिरग्निः । अन्यास्तां देव-
तानां गृहमध्ये यथा दीपापेक्षा नैवमग्नेरन्यापेक्षाऽस्ति । छन्दसां मध्ये विरा-
दुच्छन्दो ज्योतिः । दीप्तिवाचकेन राजतिधातुना व्यवहियमाणत्वात् । तदेत-
न्निविधमपि लोकप्रसिद्धं ज्योतिः सोमयागे संपादयितुं शक्यते । प्रजोत्पत्तिसा-
धनरूपत्वं तावद्दक्षयते—“ अग्निष्टोमेन वै प्रजापतिः प्रजा असृजत ” इति ।
अग्निरूपत्वं विराडूपत्वं चात्रैव संपाद्यते । या वाचो विराडुपलक्षिता दश-

(ज्योतिष्टोमंतद्वयसंस्थारूपाग्निष्टोमयोर्विधानम्)

संख्या दशाक्षरा विराडिति श्रुतेः, सेयं संख्याऽग्नौ समाप्यते । तथा हि-प्रातः-
सवने बहिष्पवमानाख्यस्तोत्रस्य त्रिवृत्स्तोमः । तत्र त्रिषु सूक्तेष्वेकैकस्मिंस्तिस्त्र
ऋच इत्येवं नव स्तोत्रियाः । तथा तस्मिन्नेव सवने चतुर्ध्वज्यस्तोत्रेषु पञ्चद-
शस्तोमे सति षष्टिः स्तोत्रीयाः संपद्यन्ते । तथा माध्यंदिनसवने माध्यंदिनपवमा-
नाख्यस्तोत्रस्य पञ्चदशस्तोमे सति पञ्चदश स्तोत्रीयाः संपद्यन्ते । तथाऽस्मि-
न्नेव सवने चतुर्षु पृष्ठस्तोत्रेषु सप्तदशस्तोमे सत्यष्टषष्टिः स्तोत्रीयाः संपद्यन्ते ।
तथा तृतीयसवन आर्भवपवमानाख्यस्तोत्रस्य सप्तदशस्तोत्रे सति सप्तदश स्तोत्री-
याः संपद्यन्ते । यद्यपि माध्यंदिनपवमानार्भवपवमानयोः सूक्तभेदाद्वचोऽत्यन्तं
बहवः सन्ति तथाऽपि स्तोत्रगतस्तोमप्रयुक्त्या गणनेयमित्यविरोधः । तथा
तस्मिन्नेव सवने यज्ञायज्ञियस्तोत्रस्यैकविंशस्तोमे सत्येकविंशतिसंख्याकाः स्तोत्रीयाः
संपद्यन्ते । तदेवं प्रातः सवन एकोनसप्ततिर्माध्यंदिनसवने त्र्यशीतिस्तृतीयसव-
नेऽष्टात्रिंशदिति मिलित्वा नवत्यधिकाः शतसंख्याकाः स्तोत्रीया भवन्ति ।
ताश्च दशभिर्विभक्ताः सत्य एकोनविंशतिविराड्रूपाः संपद्यन्ते । सेयं संपद्यमाना
स्तोत्रीयाख्या वाचः संबन्धिनी विराडुपलक्षिता दशसंख्याऽग्नौ समाप्यते ।
अन्तिमस्य यज्ञायज्ञियस्तोत्रस्याऽऽग्नेयत्वात् । अग्निर्हि तत्र प्रतिपाद्यते । यज्ञा-
यज्ञा वो अग्नय इत्याधानात् । अतोऽग्निरूपत्वं विराड्रूपत्वं च सोमयागस्य
सिद्धम् । यस्मादयं सोमयागो विराड्रूपमाभिसंपद्यते तस्माद्विराड्रूपत्वात्पजो-
त्पत्तिहेतुत्वाच्च सोमयागस्वरूपं ज्योतिरित्युच्यते ।

तदेवं विधेयस्य सोमयागस्य संबन्धिनि ज्योतिष्टोमनाञ्चि ज्योतिरित्यय-
मंशः प्रतिपादितः । अथावशिष्टमंशं प्रतिपादयति--

द्वाविति । तत्र त्रिवृत्स्तोमो बहिष्पवमानाख्यं स्तोमं वहति निष्पादयति ।
पञ्चदशस्तोमश्चत्वार्याज्यस्तोत्राणि वहति । एवं द्वौ स्तोमौ प्रातःसवनं निर्वहतः ।
यथा लोफे पुरुषस्य प्राणापानौ जीवनं निर्वहतस्तद्वत् । ततः पञ्चदशस्तोमो
माध्यंदिनं पवमानस्तोत्रं वहति । सप्तदशस्तोमश्चत्वारि पृष्ठस्तोत्राणि वहति । एवं
द्वौ स्तोमौ माध्यंदिनसवनं वहतः । यथा पुरुषस्य चक्षुःश्रोत्रे रूददर्शनशब्द-
श्रवणव्यवहारं वहतस्तद्वत् । सप्तदशस्तोम आर्भवपवमानं वहति । एकविंश-
स्तोमो यज्ञायज्ञियस्तोत्रं वहति । एवं द्वौ स्तोमौ तृतीयसवनं वहतः । यथा
पुरुषस्य वागिन्द्रियं पादेन्द्रियं चाभिवदनगमनव्यवहारं वहतस्तद्वत् । प्रति

(ज्योतिष्टोमतदाद्यसंस्थारूपाग्निष्टोमयोर्विधानम्)

तिष्ठन्ति मार्गे यया पादेन्द्रियप्रवृत्त्या सेयं प्रतिष्ठा । तदेवं स्तोमैर्निष्पन्नोऽर्ध-
स्तोमभागः पुरुषसदृशो ननु स्थूरिः, केनाप्यङ्गेन न्यूनः स्थूरिरित्युच्यते, नत्वर्ध-
न्यूनः, प्राणापानादिकृत्स्नपुरुषावयवसाम्यस्य प्रतिपादितत्वात् । एवं स्तोम-
रूपत्वे सिद्धे सति ज्योतीरूपाः स्तोमा अत्रेति व्युत्पत्त्या ज्योतिष्टोम इत्यु-
च्यते । एतदेवाभिप्रेत्यान्यत्राऽऽम्नातम्—“ तदाहुः । कतमानि वाव तानि
ज्योतींश्चि । य एतस्य स्तोमा इति त्रिवृत्पञ्चदशः सप्तदश एकविंशः । एतानि
वाव तानि ज्योतींश्चि । य एतस्य स्तोमाः ” इति । स्तोमानां च स्वरूपविशेषः
प्रथमकाण्डे राजमूयप्रकरणे समिधमातिष्ठेत्यनुवाके सामब्राह्मणोदाहरणेन विस्मृतः
प्रतिपादितः ।

तदेवं ज्योतिष्टोमनामव्युत्पादनमुखेन विधेयार्थप्रशंसा संपादिता । इदानीं
तद्विधिमुच्यति—

यमिति । एतेन ज्योतिष्टोमेन सर्वकामानां(णं)प्राप्तुं शक्यत्वादिमं ज्योतिष्टोमं
कुर्यादित्याभिप्रायः । यस्माल्लोकेऽप्यस्थूरिणा सर्वावयवसंपूर्णेन साधनेन दत्तकं
सर्वमप्यश्नुते तस्मादत्रापि स्तोमसंपूर्णेनानेन सर्वकामप्राप्तियुक्ता ।

इत्थं ज्योतिष्टोमं सर्वस्तोमयागप्रकृतिभूतं विधाय तदीयास्तु सप्तसंस्थास्तु मध्ये
प्रथमसंस्थारूपमग्निष्टोमं विधातुं प्रस्तौति—

अग्निष्टोमेनेति । पुरा सिसृक्षुः प्रजापतिरग्निष्टोमेन साधनेन प्रजाः सृष्ट्वा
तेनैव स्वाधीनतया परिगृहीतवान् । तासां परिगृहीतानां प्रजानां मध्ये गर्दभा-
श्चाभ्यामुत्पादितः संकीर्णजातिरश्वतरः । सोऽयं प्रजापतिपरिग्रहमुल्लङ्घ्यात्पन्तदूरं
गतः । स च प्रजापतिस्तस्याश्वस्य पृष्ठतो गत्वा तदीयं शरीरगतं सारभूतं रेतं
आदाय गर्दभशरीरे न्यमार्दं नितरां मृष्टवान् । अत एव गर्दभो द्विविधरेतो-
युक्तः । गर्दभजातिरश्वतरजातेश्चोत्पादनेन द्विविधत्वम् । अपि चान्ये केचिदभिज्ञा
एवमाहुः—वडवायामश्वयोषिति नितरां मृष्टवानिति । तस्मादियं वडवा रेतोदय-
युक्ता । साऽप्यश्वजातिमश्वतरजातिं चोत्पादयति । अपि चान्येऽभिज्ञा एव-
माहुः—ओषधीषु नितरां मृष्टवानिति । अत एवौषधयो मनुष्याणां च घृत-
तैलाभ्यङ्गनाभवेऽपि साराधिक्येन वर्धन्ते स्निग्धवद्दृश्यन्त इत्यर्थः । अपि

(ज्योतिष्टोमतदाद्यसंख्यारूपाग्निष्टोमयोर्विवानम्)

चान्येऽभिज्ञा एवमाहुः—प्रजासु मनुष्यजातिषु नितरां मृष्टवानिति । अत एव क्वचिदेकस्मिन्गर्भे शरीरद्वयमुत्पद्यते । यस्मादयमश्वतरः प्रजापत्यपहृतरेतस्कस्तस्मान्नपुंसकवदयं प्रजामुत्पादयितुमसमर्थः । यस्माच्चायं निसारस्तस्मादेव यज्ञेऽप्ययोग्यः । यस्तु यज्ञविशेषः सर्वस्वदक्षिणाकः सहस्रदक्षिणाको वा तत्रायं नियमेन दानयोग्यः । रेतोराहित्येऽप्यतिलङ्घ्य गन्तुं समर्थत्वादतिलङ्घितप्राकृतदक्षिणाके यज्ञे योग्यो भवति । ‘ अश्वतरं साहस्रे सर्ववेदसे च ददाति ’ इति सूत्रकारवचनात् ।

इदानीं विधत्ते—

य एवमिति । अग्निष्टोमयाजी पूर्वमनुत्पन्नाः प्रजा उत्पादयितुमुत्पन्नाश्च स्वाधीनत्वेन परिग्रहीतुं समर्थो भवति । यस्मात्सर्वेषां देवानां मध्ये ज्येष्ठः प्रजापतिः सृष्टिसाधनत्वेनाग्र एतेनायजत तस्माज्ज्येष्ठेनेष्टत्वात्प्रथममिष्टत्वाच्चायमग्निष्टोमो ज्येष्ठयज्ञः सर्वेषामुक्थ्यादीनां मूलप्रकृतिभूत इत्यर्थः । अग्निविषयेण यज्ञायज्ञा वो अग्नय इति मन्त्रेण संपाद्यमानो योऽयमेकविंशः स्तोमस्तेन समाप्यमानत्वादयमग्निष्टोम इत्युच्यते ।

तस्य च प्रजोत्पादनसाधनत्वं यत्पूर्वमुक्तम्—“ अग्निष्टोमेन वै प्रजापतिः प्रजा असृजत ” इति, तदिदं मुखादिस्थानचतुष्टयेन प्रपञ्चयितुं मुखजन्यां सृष्टिं दर्शयति—

प्रजापतिरिति । सिसृक्षुः प्रजापतिस्तत्साधनत्वेनाग्निष्टोममनुष्ठाय तत्सामर्थ्येन सत्यसंकल्पः सन्स्वकीयान्मुखात्रिवृदादय उत्पद्यन्तामिति संकल्प्य तथैव निर्मितः सन्नादौ त्रिवृत्स्तोमः सृष्टः । तमनु देवतानां मध्येऽग्निः । तमप्यनु च्छन्दसां मध्ये गायत्री सृष्टा । तामप्यमनु साम्नां मध्ये रथंतरं सृष्टम् । तदप्यनु मनुष्याणां मध्ये ब्राह्मणः सृष्टः । तमप्यनु पशूनां मध्येऽजः सृष्टः । यस्मादेते मुखतः सृष्टास्तस्मान्मुख्या वक्ष्यमाणेभ्यः श्रेष्ठाः ।

अथ द्वितीयस्थानादुत्पत्तिं दर्शयति—

उरसो बाहुभ्यामिति । पूर्ववद्व्याख्यायाम् । वीर्ययुकाद्बाहुदेशादुत्पन्नत्वात्तेषामपि सामर्थ्याधिक्यम् ।

अथ तृतीयस्थानादुत्पत्तिं दर्शयति—

मध्यत इति । मध्यत उदरप्रदेशात् । यस्मादन्नाधारादुदरादसृज्यन्त तस्मा-

(ज्योतिष्टोमउदाद्यसंस्थारूपाग्निष्टोमयोर्विधानम्)

दाद्या भोग्याः । वैश्या वाणिज्येन धनसंपादकत्वान्द्रोग्याः । गावश्च क्षीरदिसंपादनेन भोग्याः । यस्मादतिबहून्विधान्देवानन्वेते वैश्याः सृष्टास्तस्माद्वाणिज्यकर्तारो लोके भूयांसः ।

अथ चतुर्थस्थानादुत्पत्तिं दर्शयति—

पत्त एकविंशमिति । पत्तः पादतः । भूतानां पूर्वोत्पत्तानां ब्राह्मणादीनां संक्रामः सम्यगाक्रमणं तदधीनत्वेनावस्थानमित्यर्थः । सोऽयं भूतसंक्रामो ययो-
रश्वशूद्रयोस्तावुभौ भूतसंक्रामिणौ । शूद्राणां वर्णत्रयपरिचर्यामुख्यत्वेन तदधीन-
त्वम् । अर्धानां च वहनेन तदधीनत्वम् । अत्र पूर्वस्थानेभ्य इव पादतो न
काचिद्देवता सृष्टा, तस्माद्देवतामनु सृज्यत्वाभावाच्छूद्रो यज्ञे प्रवर्तितुं न योग्यः ।
यस्मादश्वशूद्रो पादत उत्पन्नौ तस्मात्पादादेव तयोर्जीविनसाधनम् । शूद्रो हि
ब्राह्मणाद्याज्ञया पद्भ्यां यत्र क्वापि गमनागमने कुर्वञ्जीवति । अश्वश्च ब्राह्म-
णादिवाहिपादैर्यत्र क्वापि गच्छन्स्वाद्यं लभते ।

एवं सृष्टिसाधनमग्निष्टोमं प्रशंसितुं सृष्टिं प्रपञ्च्य तत्र प्रकृतोपयुक्तान्स्तोमा-
न्विशेषतः प्रशंसति—

प्राणा इति । बहिष्पवमानस्तोत्रे सूक्तानां त्रिच्चादेकैकस्मिन्सूक्ते भक्तीनां
त्रित्वाच्च तदीयस्य स्तोमस्य त्रिवृत्त्वम् । प्राणापानव्यानानां चोर्ध्वाधोमध्यवर्तिनां
त्रित्वात्तत्साम्यम् । अर्धमासगतानां रात्रीणां संख्यया पञ्चदशस्तोमसाम्यम् ।
प्रजापतिरूपाणामाश्रावयेत्यादीनामक्षराणां संख्यया सप्तदशस्तोमसाम्यम् । आदि-
त्यस्य संख्ययैकविंशस्तोमसाम्यं वक्तुं त्रय इमे लोका इत्यनेन ब्राह्मणान्तरं
प्रत्यभिज्ञाप्यते । तच्च ब्राह्मणान्तरमेवमानातम्—“ द्वादश मासाः पञ्चवस्त्रय
इमे लोका असावादित्य एकविंशः ” इति । एतस्मिन्नेकविंशस्तोमे पूर्वोक्ता-
स्त्रिवृदादय आश्रिताः । अधिकसंख्यायामल्पसंख्यान्तर्भावात् । किंचैतस्मिन्नेव
स्तोमाः प्रतिष्ठिताः समाप्ताः नह्येकविंशादूर्ध्वमग्निष्टोमे कश्चिदधिकः स्तोमो
विद्यते । य एवमेतस्य महिमानं वेद स एतस्मिन्नाश्रितः प्रतिष्ठितो भवति ।
अग्निष्टोममनुष्ठातुं फलं प्राप्तुं च योग्यो भवतीत्यर्थः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे प्रथमप्रपाठके

प्रथमोऽनुवाकः ॥ १ ॥

(स्तोमानां संभूयकारित्वकथनम्)

(अथ सप्तमाष्टके प्रथमप्रपाठके द्वितीयोऽनुवाकः) ।

प्रातःसवने वै गायत्रेण छन्दसा त्रिवृते
 स्तोमाय ज्योतिर्दधदेति त्रिवृता ब्रह्मवर्चसेन
 पञ्चदशाय ज्योतिर्दधदेति पञ्चदशेनौजसा वीर्येण
 सप्तदशाय ज्योतिर्दधदेति सप्तदशेन प्राजापत्येन
 प्रजननेनैकविंशाय ज्योतिर्दधदेति स्तोम एव
 तत्स्तोमाय ज्योतिर्दधदेत्यथो स्तोम एव स्तोम-
 मभि प्र णयति यावन्तो वै स्तोमास्तावन्तः कामा-
 स्तावन्तो लोकास्तावन्ति ज्योतींष्येतावन्त एव
 स्तोमानेतावन्तः कामानेतावन्तो लोकानेतावन्ति
 ज्योतींष्यव रुन्धे (१) ॥

(तावन्तो लोकास्त्रयोदश च) ।

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके द्वितीयोऽनुवाकः ॥ २ ॥

(अथ सप्तमाष्टके प्रथमप्रपाठके द्वितीयोऽनुवाकः) ।

प्रथमोऽनुवाके सोमयागानामाद्यो ज्योतिष्टोमस्तदीयसप्तसंस्थानामाद्यसंस्था-
 रूपोऽग्निष्टोमश्चेत्सुभयं विहितम् ।

अथ तत्र स्तोमानां मुख्यत्वं दर्शयितुं द्वितीयेऽनुवाके स्तोमानां संभूयकारित्वं
 तावदादौ दर्शयति—

प्रातःसवन इति । आदौ प्रजापतिरग्निष्टोममनुतिष्ठन्प्रातःसवनकाल उपास्मै
 गायता नर * इत्येतन्मन्त्रगतेन गायत्रेण छन्दसा युक्तस्तावता परितोषं प्राप्य
 त्रिवृत्स्तोमसिद्धयर्थं ज्योतिर्दधत्तद्विषयप्रसारितां मनोवृत्तिं धारयन्नेति प्रवर्तते,
 त्रिवृत्स्तोम इत्थं प्रयोक्तव्य इति विचारयन्नेवाऽस्त इत्यर्थः । स च स्तोमो ब्रह्म-
 वर्चस्तदप्रत्वात्तद्रूपः । तेन ब्रह्मवर्चसरूपेण त्रिवृत्स्तोमेन तुष्टोऽप्यपरितुष्टः पञ्च-

* सर्वपुस्तकेषु ' इत्येतस्मिन्मन्त्रगतेन ' इति वर्तते तदयुक्तमिति प्रतिभाति ।

(अतिरात्रविध्युन्नयनम्)

दशस्तोमाय मनोवृत्तिं धारयन्नास्ते । स च पञ्चदशः शरीरबलस्येन्द्रियताम-
र्थस्य च हेतुत्वात्तदुभयात्मकः । तेनापि युक्तः पुनः सप्तदशस्तोमानुष्ठानाय
मनोवृत्तिं धारयन्प्रवर्तते । स च स्तोमः संख्ययाऽऽश्रावयेत्याद्यक्षरसाम्यात्तदक्ष-
रात्मकप्रजापतिसंबन्धि(न्धी) प्रजोत्पत्तिहेतुश्च । तादृशेन स्तोमेन युक्तोऽपि
पुनरेकविंशस्तोमानुष्ठानाय मनोवृत्तिं धारयन्प्रवर्तते । तदेवं स्तोम एव पूर्वोक्त-
स्तोमरूप एव सन्नुत्तरस्तोमाय तज्ज्योतिर्भनोवृत्तिं धारयन्प्रवर्तते । अपि च
तथा प्रवृत्तः सन्नुत्तरस्तोममाभिमुख्येन प्रणयति ।

इत्थं स्तोमानां संभूयकारित्वं दर्शितम् । अथ स्तोमान्प्रशंसति—

यावन्त इति । स्तोमा यावन्तो यावत्संख्याकास्तावन्त एव कामाः काम्यानि
फलानि तैर्निष्पाद्यानि । तच्च पूर्वमेव सूचितम् । त्रिवृता ब्रह्मवर्चसं निष्पद्यते ।
पञ्चदशेनौजो वीर्यं च । सप्तदशेन प्रजास्वापित्वं प्रजोत्पादकत्वं च । तत्रयम-
त्रैव सूचितम् । एकविंशेन प्रतिष्ठोत्पाद्यते । तच्च पूर्वानुवाक एतस्मिन्प्रवृत्ति-
ष्ठतीति सूचितम् । एवं सति यावन्तः स्तोमास्तावन्तः कामाः संज्ञाः । तत्फ-
लभोगाधारिभूता देहा लोकास्तेऽपि तावन्त एव । तेषु देहेषु तत्फलानुभवा एव
ज्योतीषि । तान्यपि तावन्त्येव ।

इत्थं स्तोमान्प्रशस्य योऽग्निष्टोमेन यजेत तस्य फलं प्रशंसति—एतावत इति ।

इति श्रीमत्सायणाचार्यविरचिते माधवीये वेदार्थप्रकाशे ऋष्णयजुर्वेदीयते-

त्तिरीयसंहिताभाष्ये सप्तमकाण्डे प्रथमप्रपाठके

द्वितीयोऽनुवाकः ॥ २ ॥

(अथ सप्तमाष्टके प्रथमप्रपाठके द्वितीयोऽनुवाकः) ।

ब्रह्मवादिनो वदन्ति सत्त्वे यजेत योऽग्निष्टोमेन
यजमानोऽथ सर्वस्तोमेन यजेतेति यस्य त्रिवृ-
तमन्तर्यन्ति प्राणास्तस्यायन्ति प्राणेषु वेऽण्व-
सदिति सलु वै यज्ञेन यजमानो यजेत यस्य
पञ्चदशमन्तर्यन्ति वीर्यं तस्यान्तर्यन्ति वीर्ये वेऽण्व-

(अतिरात्रविध्युन्नयम्)

सदिति खलु वै यज्ञेन यजमानो यजते यस्य
 सप्तदशमन्तर्यन्ति (१) प्रजां तस्यान्तर्यन्ति
 प्रजायां मेऽप्यसदिति खलु वै यज्ञेन यजमानो
 यजते यस्यैकविंशमन्तर्यन्ति प्रतिष्ठां तस्या-
 न्तर्यन्ति प्रतिष्ठायां मेऽप्यसदिति खलु वै यज्ञेन
 यजमानो यजते यस्य त्रिणवमन्तर्यन्त्युतूश्च
 तस्य नक्षत्रियां च विराजमन्तर्यन्त्युतुषु मेऽप्यस-
 न्नक्षत्रियां च विराजीति (२) खलु वै यज्ञेन
 यजमानो यजते यस्य त्रयस्त्रिंशमन्तर्यन्ति देव-
 तास्तस्यान्तर्यन्ति देवतासु मेऽप्यसदिति खलु वै
 यज्ञेन यजमानो यजते यो वै स्तोमानामवमं
 परमतां गच्छन्तं वेदं परमतामेव गच्छति त्रिवृद्वै
 स्तोमानामवमस्त्रिवृत्परमो य एवं वेदं परमतामेव
 गच्छति (३) ॥

(सप्तदशमन्तर्यन्ति विराजीति चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके तृतीयोऽनुवाकः ॥ ३ ॥

(अथ सप्तमकाण्डे प्रथमप्रपाठके तृतीयोऽनुवाकः) ।

प्रथमानुवाकविहिते ज्योतिष्ठेने पुरुषं परोचयितुं द्वितीयेऽनुवाके स्तोमप्र-
 शंसा कृता । अग्निष्टोमस्य तु पाथम्यं “तस्मादाहुर्ज्येष्ठयज्ञः” इतिवाक्येनोक्तम् ।
 तत्पाथम्यवत्पाथम्यमातिरात्रस्यापि वैकल्पिकमस्ति । अत एव सूत्रकारेणो-
 क्तम्—‘अग्निष्टोमः प्रथमयज्ञोऽतिरात्रमेके पूर्वं समापनन्ति’ इति ।

तस्यैतस्यातिरात्रस्य तृतीयानुवाके विधिमुन्नयति—

ब्रह्मवादिन इति । यः पुरुषोऽग्निष्टोममनुतिष्ठति स पुनः सर्वस्तोमेन चैद्य-
 जेत तदा स एव मुख्यो यष्टेति ब्रह्मवादिन आहुः । तस्मात्सर्वस्तोममनुतिष्ठेदिति

(अतिरात्रविध्युन्नयमम्)

विधिरुन्नेयः । अग्निष्टोमे चत्वार एव स्तोमास्त्रिवृदादयः । अतिरात्रे कुर्विण-
वत्रयस्त्रिंशवापि स्तोमो विद्येते । तस्मादयं सर्वस्तोमः ।

तत्रान्वयव्यतिरेकाभ्यां प्रथमस्तोमं प्रशंसति—

यस्य त्रिवृतमिति । यस्य यजमानस्य यागे वर्तमाना ऋत्विजस्त्रिवृत्स्तोमम-
न्तरितं कुर्युस्तस्य स्तोमस्य प्राणरूपत्वात् ऋत्विजस्तस्य यजमानस्य प्राणानि-
वान्तरितान्कुर्वन्ति । न त्वेतद्युक्तम् । अयं यजमानो हि प्राणेष्वपि मे भागि-
त्वमस्त्वित्यभिप्रेत्य यज्ञमनुतिष्ठति । तस्मात्त्रिवृत्स्तोमोऽवश्यंभावी ।

अथ द्वितीयस्तोमं प्रशंसति—

यस्य पञ्चदशमिति । पञ्चदशस्य वीर्यसाधनत्वाच्चदन्तराये वीर्यस्या-
न्तरायः । अन्यत्पूर्ववत् । अथ तृतीयस्तोमं प्रशंसति—

यस्य सप्तदशमिति । पूर्ववत् ।

अथ चतुर्थस्तोमं प्रशंसति—

यस्यैकविंशमिति । पूर्ववत् ।

अथ पञ्चमं स्तोमं प्रशंसति—

यस्य त्रिणवमिति । ऋतुत्वेन त्रिणवस्य स्तुतिः शास्त्रान्तरे द्रष्टव्या ।
अतस्त्रिणवस्यान्तराय ऋतुनामेवान्तरायो भवति । त्रिणवस्तोमे सप्तविंशतिसं-
ख्याकाः स्तोत्रीया नक्षत्राणि च कृत्तिकादीनि सप्तविंशतिसंख्याकानि । विरा-
दशब्दोऽपि विविधराज्यवाची नक्षत्रेष्टिषु श्रूयमाणं फलसमूहमुपलक्षयति । तथा
सति त्रिणवान्तरायेण नक्षत्रसंबन्धिन्या विराजोऽन्तरायः । शेषं पूर्ववत् ।

अथ षष्ठं स्तोमं प्रशंसति—

यस्य त्रयस्त्रिंशमिति । त्रिष्वपि लोकेषु प्रत्येकमेकादशसंख्याका देवताः ।
तांश्च “ ये देवा दिव्येकादश स्थ ” इति मन्त्रे समाम्नाताः । तथा सति
त्रयस्त्रिंशस्तोमान्तराये त्रयस्त्रिंशस्तोमारूप्य (रूपा) साम्यात्तासां देवतानाम-
न्तरायो भवति । सोऽयमन्तरायोऽनुपपन्नः । देवतास्तु यत्फलं तदपि मे भूया-
दित्यभिप्रेत्य यजमानेन यष्टुं प्रवृत्तत्वात् । तदेवमतिरात्रविवक्षया सर्वे स्तोमाः
प्रशस्ताः । सन्ति हि कस्मिंश्चिदतिरात्रे सर्वे स्तोमाः । अत एव सुपरिष्ठादि-
धास्यति—‘ सर्वस्तोमोऽतिरात्र उत्तरम् ’ इति ।

तथाऽन्यमतिरात्रगतं विशेषं विधित्सया प्रशंसति—

(आङ्गिरसद्विरात्राहनिविधिकथनम्)

यो वा इति । श्लोमानां मध्ये ह्यनसंख्याकस्तोत्रियोपेतस्त्रिवृत्स्तोमोऽवर्धः
 स एवोत्तमः तस्मै च परमत्वादन्ते प्रयोगः । अतिरात्रे हि तथा प्रमुञ्जते ।
 त्रिवृत्तार्थैः संप्रिरिति चरमे संधिस्तोत्रे त्रिवृत्तो विधानात् । य एवं वेदेति
 पुनर्वचनमुपसंहारार्थम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे प्रथमप्रपाठके

तृतीयोऽनुवाकः ॥ ३ ॥

(अथ सप्तमाष्टके प्रथमप्रपाठके चतुर्थोऽनुवाकः ।)

अङ्गिरसो वै सत्रमांसत ते सुवर्गं लोकमाय-
 न्तेषां हविष्मांश्च हविष्कृच्छाहीयेतां तावकाम-
 यतां सुवर्गं लोकमियावेति तावेतं द्विरात्रमप-
 श्यतां तमाऽहरतां तेनायजेतां ततो वै तौ सुवर्गं
 लोकमैतां य एवं विद्वान्द्विरात्रेण यजते सुवर्गमेव
 लोकमेति तावैतां पूर्वेणाह्नाऽगच्छतामुत्तरेण (१)
 अभिष्टुवः पूर्वमहर्भवति गतिरुत्तरं ज्योतिष्टोमोऽग्नि-
 ष्टोमः पूर्वमहर्भवति तेजस्तेनाव रुन्धे सर्वस्तोमोऽ-
 तिरात्र उत्तरं सर्वस्याऽऽप्त्यै सर्वस्यविरुद्ध्यै
 गायत्रं पूर्वेऽहन्त्साम भवति तेजो वै गायत्री
 गायत्री ब्रह्मवर्चसं तेज एव ब्रह्मवर्चसमात्मन्धत्ते
 त्रैष्टुभमुत्तरं ओजो वै वीर्यं त्रिष्टुगोजं एव वीर्यं-
 मात्मन्धत्ते रथंतरं पूर्वं (२) अहन्त्साम भवतीयं
 वै रथंतरमस्यामेव प्रति तिष्ठति बृहदुत्तरेऽसौ वै
 बृहदमुष्यामेव प्रति तिष्ठति तदाहुः क्व जगती
 चानुष्टुप्चेति वैखानसं पूर्वेऽहन्त्साम भवति तेन

(आङ्गिरसद्विरात्राहीनविधिक्षन्तम्)

जगत्स्यै नैति षोडश्युत्तरे तेनानुष्टुभोऽथाऽऽहुयं-
 त्समनैऽर्धमासे स्यातामन्यतरस्याह्ना वीर्यमनुपद्ये-
 तेत्यमावास्यायां पूर्वमहर्भवत्युत्तरस्मिन्नुत्तरं नानै-
 वार्धमासयोर्भवतो नानावीर्ये भवतो हविष्म-
 न्निधनं पूर्वमहर्भवति हविष्कन्निधनमुत्तरं प्रति-
 क्षित्यै (३) ।

(उत्तरेण रथंतरं पूर्वेऽन्वेकविंशतिश्च)

इति ऋणयजुर्वेदीयतैत्तिरीयसंहितायां सप्तमाष्टके

प्रथमप्रपाठके चतुर्थोऽनुवाकः ॥ ४ ॥

(अथ सप्तमकाण्डे प्रथमप्रपाठके चतुर्थोऽनुवाकः) ।

तृतीयानुवाके सर्वस्तोमोऽतिरात्र उक्तः । सचैकाह इति सर्वेऽप्येकाहा एते-
 नोपलक्षिताः । अथाहीना द्विरात्रादयः क्रमेणोच्यन्ते । चत्वारो हि द्विरात्र-
 भेदाः ! तत्र व्युष्टिद्विरात्रो राज्ञां विहितः ।

अथाङ्गिरसां द्विरात्रो विधीयते—

अङ्गिरसो वा इति । अङ्गिरसो महर्षयो यदा सत्रमनुष्ठाय स्वर्गं प्राप्तास्त-
 दानीं तेषां मध्ये हविष्मान्हविष्कदित्यंतौ पुरुषावनुष्ठानेन स्वर्गं तावपि हीनौ स्या
 (नावभव) ताम् । तौ पुनः स्वर्गप्राप्तिं कामयमानौ द्विरात्राख्यं यागं तत्साध-
 नत्वेन निश्चित्य तृतीयां सामग्रीं संपाद्य तदनुष्ठानेन स्वर्गं प्राप्सौ । अतोऽप्योऽपि
 स्वर्गप्राप्तये द्विरात्रेण यजेत ।

अथाहर्विशेषं विधत्ते—

तावैतामिति । तौ हविष्पद्धविष्कन्नामानावुषी द्विरात्रगतेन पूर्वेणाह्ना स्वर्गं
 पविष्टौ । अत्र सर्वत्राहःशब्देनैकदिनसाध्यस्तोमप्रयोग उपलक्ष्यते । अभिष्ट-
 वाख्यः कश्चित्षडहयागविशेषः । तस्य च प्रथमादिने ज्योतिष्टोमप्रथमसंस्थारूपो
 ऽग्निष्टोमो विहितोऽस्ति । स एवात्राभिष्टवशब्देनोपलक्ष्यते । सोऽत्र पूर्वमहर्भ-

(अङ्गिरसद्विरात्राहीनविधिकथनम्)

यति, पूर्वदिनेऽनुष्ठेय इत्यर्थः । गम्यते स्वर्गो येनातिरात्रेण सोऽयमतिरात्रविशेषो गतिः । स च गतिरुत्तरमहर्भवति, द्वितीयदिने सोऽतिरात्रोऽनुष्ठेय इत्यर्थः ।

उक्तार्थस्पष्टीकरणद्वारेण स्तोमविशेषान्विधत्ते—

ज्योतिष्टोम इति । अभिष्टुव इत्यस्य व्याख्यानं ज्योतिष्टोम इति । तत्र हि ज्योतिष्टोमे निरूपितास्त्रिवृदादयश्चत्वारः स्तोमाः क्रियन्ते । तदनुष्ठानेन तेजः प्रामोति । सर्वस्तोमैरुपेतोऽतिरात्र इत्यनेन त्रिणवत्रयस्त्रिंशस्तोमाभ्यां सहिता अशेषस्तोमा उक्ताः । तेन च सर्वमप्यप्राप्यं प्राप्यते, स्वाधीनं च भवति । द्वादशभिः स्तोत्रैरुपेतोऽग्निष्टोम एकोनत्रिंशद्भिः (ता) स्तोत्रैरुपेतोऽतिरात्र इति तयोर्भेदः ।

अथ होतारं प्रति प्रयोक्तव्ये स्तोत्रे दिनभेदेन सामविशेषं विधत्ते—

गायत्रमिति । गायत्रीछन्दस्कायामृच्युत्पन्नं गायत्रमेतन्नामै(म)कं साम, तदेतद्धोतुराभिमुख्येन पठनीये स्तोत्रे गायेत् । तदेतत्पूर्वोऽह्नि द्रष्टव्यम् । गाय-
त्र्या अग्निना सहोत्पन्नत्वात्तेजस्त्वं, ब्राह्मणैरनुष्ठेयत्वाद्ब्रह्मवर्चसत्वं, तदुभयम-
नेन साम्ना स्वस्मिन्समापयन्ति । यद्यपि त्रैष्टुभाख्यं किञ्चित्साम नास्ति तथाऽपि त्रिष्टुप्छन्दस्कायामुत्पन्नत्वात्त्रैष्टुभमित्युच्यते । तदेतदुत्तरदिने गायेत् । तेन शरीरं बलमिन्द्रियसामर्थ्यं च प्रामोति ॥

अथ पृष्ठस्तोत्रसामविशेषं चोदकप्राप्तविकल्पनिवारणाय नियमयति—

रथंतरमिति । प्रकृतौ तु बृहद्रथंतरयोरौच्छिको विकल्पः । इह तु दिन-
भेदेन व्यवस्था ॥

पुनरपि दिनभेदेन व्यवस्थितं सामान्तरं विधत्ते—

तदाहुरिति । अत्र ब्रह्मवादिनश्चेदयन्ति—अत्र विद्यमाने द्वे एवाहनी, तयोः पूर्वस्मिन्गायत्र्यामुत्पन्नं साम गीतं, तदुत्तरस्मिन्स्तु त्रिष्टुभ्युत्पन्नं साम गीतं, न सत्र तृतीयचतुर्थे अहनी विद्येते । ततो जगत्यनुष्टुभौ द्वाववतिष्ठेते इति । तत्राभिज्ञाः सामान्तरविधानमुखेनोत्तरमाहुः—यद्बृहत्यामृच्युत्पन्नं वैखानसाख्यं साम तत्पूर्वदिने गायेत् । बृहती च षट्त्रिंशदक्षरा सती चतुर्वारमावर्त्यमाना जगती-
त्रयं संपद्यते । अष्टाचत्वारिंशदक्षराणां जगतीनां तिसृणामक्षरसंख्यया बृहती-
चतुष्टयसमानत्वात् । तेन वैखानससाम्नाऽयं द्विरात्रयागो जगत्याः सकाशाच्चा-
पैति । षोडशिशब्देन षोडशस्तोत्रे गीयमानं गौरिखीताख्यं सामोच्यते । तच्चो-

(आङ्गिरसद्विरात्राहीनविधिकथनम्)

चरेऽहनि गयेत् । तदाधारभूतामूचमवलम्ब्य पूर्ववदनुष्टुभं संपादयेत् तेन षोड-
शी(शि) साम्नाऽयं द्विरात्रोऽनुष्टुभः सकाशाच्चापैति ॥

अथ दिनद्वयस्य पक्षव्यवस्थां विधत्ते—

अथाऽऽहुरिति । शुक्लः कृष्णो वैक एव पक्षः समानोऽर्धमासः । तस्मिन्नेव
यद्युभे अहनी स्यातां तदानीमेकपक्षगतत्वादेकस्याह्नो यावद्वीर्यं तावदेव भवेत् ।
इतरस्य वीर्यं तु लुप्येत । अतः कृष्णपक्षस्यान्तिमदिने प्रथममहः कर्तव्यम् ।
शुक्लपक्षस्य प्रथमदिने द्वितीयमहः । एवं सति भिक्षार्धमासवर्तित्वाद्भिन्नवीर्यं
भवतः ॥

अथ दिनभेदेन निधनविशेषं विधत्ते—

हविष्मन्निति । पञ्चधा विभक्तस्य साध्नः पञ्चमभागो निधनम् । हविष्म-
च्छब्दरूपं निधनं यस्मिन्नहनि तद्धविष्मन्निधनं, पूर्वदिने हविष्मदिति शब्दः
प्रयोक्तव्य इत्यर्थः । एवमितरत्रापि । उत्तरस्मिन्नहनि हविष्कृच्छब्द इत्यर्थः ।
निधनयोर्द्वित्वात्पादसदृशत्वेन प्रतिष्ठित्यै संपद्यते ।

अत्र मीमांसा—

दशमाध्यायस्य पञ्चमपादे चतुर्थाधिकरणे चिन्तितम्—

द्विरात्रादौ द्वादशाहप्रायणीयादिकः क्रमः ।

आद्यन्तौ वर्जयित्वा वा विशेषाभावतोऽग्रिमैः ॥

द्वादशाहे द्वितीयस्य द्विरात्रे प्रथमत्वतः ।

जागन्नस्यान्तरायाच्च विध्यन्तो दशरात्रगः ॥

अहीनरूपस्य द्वादशाहस्य विरुतयो द्विरात्रत्रिरात्रादयः । तेषु किं द्वादशाहस्य
प्रथममहः प्रायणीयसंज्ञकमारभ्य क्रमेण विध्यन्तः प्रवर्तते, किंवा प्रायणीयोदय-
नीयावाद्यन्तौ वर्जयित्वा तन्मध्यगतस्य विध्यन्तः प्रवर्तत इति संशयः । ईदृ-
शमूलरूपादेयमीदृशं वर्जनीयमिति विशेषनियामकाभावादादित आरभ्य प्रवर्तत
इति पूर्वं पक्षः । द्विरात्रं प्रकृत्यैवमात्रायते—‘ यत्प्रथमं तद्द्वितीयं यद्द्वि-
तीयं तत्तृतीयम् ’ इति । अयमर्थः—द्विरात्रस्य यत्प्रथममहरनुष्ठेयं तद्द्वादशा-
हस्य द्वितीयमिति । एवमुत्तरत्रापि योज्यम् । तदेतत्प्रायणीयवर्जने लिङ्गम्
तथा जगतीमन्तर्यन्तीति जागतस्याह्नोऽन्तराय आम्नायते । तच्च वर्जने लि-
ङ्गम् । एवमादिभिर्लिङ्गैरुभयं वर्जयित्वाऽवशिष्टो विध्यन्तो यत्र यावानपेक्षित-
स्तत्र तावान्प्रवर्तयितव्य इत्यवगन्तव्यम् ॥

तत्रैव त्रयोदशाधिकरणेऽन्यच्चिन्तितम्—

द्विरात्रेऽङ्गिरसां षोडश्यप्राप्तः किं विधीयते ।

परिसंख्यायते वाऽऽद्यश्चोदकाच्छीघ्रबुद्धितः ॥

अनारभ्यविधेः नासौ परिसंख्याऽतिदेशतः ।

विकल्पोऽन्याद्विरात्रेषु प्रोक्तं वृत्तिकृतो मतम् ॥

सन्ति बहवो द्विरात्राः । तेष्वङ्गिरसां द्विरात्रे श्रूयते—‘ वैखानसं पूर्वेऽह-
न्त्साम भवति, षोडश्युत्तरे ’ इति । सोऽयं षोडश्यप्राप्तः सन्विधीयते । न च
चोदकात्प्राप्तिः शङ्कनीया, प्रत्यक्षवचनस्य शीघ्रप्रवृत्तेः । चोदको ह्यनुमानिक-
त्वेन विद्यम्वित इति प्राप्ते ब्रूमः—‘ मा भूच्चोदकः । अस्ति ह्यनारभ्याधीतं
प्रत्यक्षं विध्यन्तरम्—‘ उत्तरेऽहन्द्द्विरात्रस्य गृह्यते ’ इति । तेषु (न) सर्वेषु
द्विरात्रेषु प्राप्तः सत्तङ्गिरसां द्विरात्र एव नान्येषु द्विरात्रेष्विति परिसंख्यायते ।
ततोऽङ्गिरसां द्विरात्रे नियमेन षोडशी गृह्यत इतरेष्वतिरात्रविकृतिवत्वेनाति-
देशादिकल्प्यते । तदेतद्वृत्तिकारमतम् ॥

तत्रैव भाष्यकारमतेनाऽऽरचयति—

परिसंख्या पूर्वपक्षे (क्षो) न सा युक्ता त्रिदोषतः ।

प्राप्तस्यान्या (स्यैवा) नुवादेन विधेये सा न शक्यते ॥

वृत्तिकारस्य सिद्धान्तरूपा या परिसंख्या सैव भाष्यकारमते पूर्वः पक्षः ।
सिद्धान्तस्तु षोडश्युत्तर इत्ययं विधिरेव न भवति । विधित्सितवैखानससामवा-
क्यशेषत्वेनार्थवत्त्वात् । अतः परिसंख्या दोषत्रयोपेता नात्र कल्पनीया ।
प्राप्तस्य विध्यर्थस्य परित्यागः । अप्राप्तस्य निवेधार्थस्य स्वीकारः । अन्यत्र
प्राप्तस्य बाध इति दोषत्रयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

चतुर्थोऽनुवाकः ॥ ४ ॥

(अथ सप्तमाष्टके प्रथमप्रपाठके पञ्चमोऽनुवाकः) ।

आपो वा इदमग्रे सलिलमासीत्तस्मिन्प्रजाप-

(गर्गादिरात्रामिधानम्)

तिर्वायुर्भूत्वाऽर्चरत्स इमामपश्यत्तां वराहो भूत्वाऽ-
 हरत्तां विश्वकर्मा भूत्वा व्यमार्द्दसाऽप्रथत् सा
 पृथिव्यभवत्तत्पृथिव्यै पृथिवित्वं तस्यामश्राम्यत्प्र-
 जापतिः स देवानसृजत् वसून् रुद्रानादित्यान्ते देवाः
 प्रजापतिमब्रुवन् प्र जायामहा इति सोऽब्रवीत् (१)
 यथाऽहं युष्मास्तपसाऽसृक्ष्येवं तपसि प्रजनन-
 मिच्छध्वमिति तेभ्योऽग्निमायतनं प्रायच्छदेतेना-
 ऽऽयतनेन श्राम्यतेति तेऽग्निनाऽऽयतनेनाश्राम्यन्ते
 सैवत्सर एकां गामसृजन्त तां वसुभ्यो रुद्रेभ्य
 आदित्येभ्यः प्रायच्छन्नेताः रक्षध्वमिति तां
 वसवो रुद्रा आदित्या अरक्षन्त सा वसुभ्यो रु-
 द्रेभ्य आदित्येभ्यः प्राजायत त्रीणि च (२)
 शतानि त्रयस्त्रिंशत् चाथ सैव सहस्रतम्यभवत्ते
 देवाः प्रजापतिमब्रुवन्तसहस्रेण नो याजयेति सोऽ-
 ग्निष्टोमेन वसून् याजयत्त इमं लोकमजयन्तच्चा-
 ददुः स उक्थ्येन रुद्रानयाजयन्तेऽन्तरिक्षमजय-
 न्तच्चाददुः सोऽतिरात्रेणाऽऽदित्यानयाजयत्तेऽमुं
 लोकमजयन्तच्चाददुस्तदन्तरिक्षम् (३) व्यवै-
 र्यत तस्माद्रुद्रा घातुका अनायतना हि तस्मादाहुः
 शिथिलं वै मध्यममहास्त्रिरात्रस्य वि हि तद्वैर्य-
 तेति त्रैष्टुभं मध्यमस्याह्ना आज्यं भवति संधाना-
 नि सूक्तानि शस्सति षोडशिनं शस्सत्यह्नो
 धृत्या अशिथिलं भावाय तस्मात्त्रिरात्रस्याग्निष्टोम
 एव प्रथममहः स्यादथोक्थ्योऽर्थातिरात्र एषां

लोकानां विधृत्यै त्रीणि त्रीणि शतान्यनूचीनाह-
 मव्यवच्छिन्नानि ददाति (४) एषां लोकानामनु
 संतत्यै दशतं न विच्छिन्याद्विराजं नेद्विच्छिन-
 दानीत्यथ या सहस्रतम्यासीत्तस्यामिन्द्रश्च वि-
 ष्णुश्च व्यायच्छेताः स इन्द्रोऽमन्यतानया वा
 इदं विष्णुः सहस्रं वक्ष्यत इति तस्यामकल्पेतां
 द्विभाग इन्द्रस्तृतीये विष्णुस्तद्वा एषाऽभ्यनूच्यत
 उभा जिग्यथुरिति तां वा एतामच्छावाकः (५)
 एव शंसत्यथ या सहस्रतमी सा होत्रे देयेति
 होतारं वा अभ्यतिरिच्यते यदतिरिच्यते होताऽ-
 नां तस्याऽऽपयिताऽथाऽऽहुरुन्नेत्रे देयेत्यतिरिक्ता वा
 एषा सहस्रस्यातिरिक्त उन्नेतर्त्विजामथाऽऽहुः
 सर्वेभ्यः सदस्येभ्यो देयेत्यथाऽऽहुरुदाकृत्या सा
 वशी चरेदित्यथाऽऽहुर्ब्रह्मणे चाग्नीधे च देयेति
 (६) द्विभागं ब्रह्मणे तृतीयमग्नीधे ऐन्द्रो वै
 ब्रह्मा वैष्णवोऽग्नीध्रथैव तावकल्पेतामित्यथाऽऽ-
 हुर्या कल्याणी बहुरूपा सा देयेत्यथाऽऽहुर्या द्वि-
 रूपोभयतएनी सा देयेति सहस्रस्य परिगृहीत्यै
 तद्वा एतत्सहस्रास्यायनः सहस्रः स्तोत्रीयाः
 सहस्रं दक्षिणाः सहस्रसंमितः सुवर्गो लोकः सुव-
 र्गस्य लोकस्याभिर्जित्यै (७) ॥

(अब्रवीच्च तदन्तरिक्षं ददात्यच्छावाकश्च देयेति

सप्तचेत्वारिंशच्च) ।

(गर्गविरात्राभिधानम्)

इति ऋणयजुर्वेदीयतैत्तिरीयसंहितायां सप्तमाष्टके

प्रथमप्रपाठके पञ्चमोऽनुवाकः ॥ ५ ॥

(अथ सप्तमकाण्डे प्रथमप्रपाठके पञ्चमोऽनुवाकः) ।

चतुर्थे द्विरात्रोऽभिहितः । अथ त्रिरात्रं विधातुं काचिदारव्यायिकोच्यते ।
तस्यां चाऽऽख्यायिकायामादौ पृथिव्युत्पत्तिं दर्शयति—

आपो वा इति । इदमित्यादानीं दृश्यमानं गिरिनदीसमुद्रादिकं जगत्पृथि-
व्युत्पत्तेः पूर्वं सलिलमासीत् । तस्मिन्नेव सलिले केवला आप एव नतु भूतान्तरं
तत्कार्यं वा किञ्चिदपि नाऽऽसीत् । तदानीं प्रजापतिर्मतेस्य शरीरस्यावस्थातुं
स्थानाभावाद्वायुरूपो भूत्वा तस्मिन्सलिले सर्वत्राचरत् । चरित्वा च सलिले
निमग्नां भूमिं दृष्ट्वा स्वयं वराहो भूत्वा दंष्ट्राग्रेण तां भूमिं जलस्योपर्याहरत् ।
आहत्य च वराहरूपमुत्सृज्य विश्वकर्मा भूत्वा विशेषेण मार्जनं कृत्वा तत्रत्यं
द्रवमपनीय तां विस्तारितवान् । तत इयं दृश्यमाना सर्वप्राण्याधारभूता पृथि-
व्यभवत् । प्रथमादेव पृथिवीनाम संपन्नम् ॥

अथ देवसृष्टिं गोसृष्टिं च क्रमेण दर्शयति—

तस्यामिति । तस्यां भूमौ स प्रजापतिः स्वनैव शरीरेणावस्थाय सिसृक्षु-
रश्राम्यत्तपः कृतवान् । तस्माच्च तपःसामर्थ्यान्नीन्वस्वादिदेवगणानसृजत । ते च
वस्वादयः प्रजापतिं प्रति प्रजोत्पादनोपायं पप्रच्छुः । स च प्रजापतिर्मद्वत्तपसि
कृते सति पश्चाद्ययमुत्पादनमिच्छतेत्युक्त्वा होमाख्यस्य तपस आधारभूतमग्निं
दत्त्वा तेनाग्निना होमलक्षणं तपः कुरुतेत्युक्तवान् । ते च संवत्सरं तथा कृत्वा
तदन्ते सर्वेऽप्येकां गामसृजन्त । तां च गां स प्रजापतिर्वसुभ्यो रक्षणार्थं दत्त-
वान् । सा च रक्षिता सती वस्वार्थं गवां शतत्रयं त्रयस्त्रिंशत् चोत्पादयामास ।
ततः प्रजापतिस्तमेव गां रुद्रेभ्यो दत्तवान् । रुद्रार्थमपि सा तथैवोत्पादयामास ।
एवमादित्यार्थमप्युत्पादयामास । तमिमं (दिदं) पर्यायत्रयं संगृह्य श्रुतिरेकेनैव
वाक्येनोदाजहार । तत्र त्रेधा वाक्यं विभज्य योजयितव्यम् । एवं सत्येकोन-
सहस्रं गवां संपन्नम् । येयं सहस्रतमी गौः सेयं सहस्रसंख्यापूरण्यभवत् ॥

अतः सहस्रदक्षिणाकेन त्रिरात्रयागेन (ण) याजनं दर्शयति—

ते देवा इति । वसुरुद्रादित्याः सर्वे मिलित्वा गोसहस्रदक्षिणाकयज्ञार्थं

(गर्गात्रिरात्राभिधानम्)

प्रजापतिं प्रार्थयामासुः । स च प्रजापतिर्देवगणत्रयं विभज्य त्रिषु दिनेषु क्रमाद-
 मिष्टोमोक्थ्यातिरात्रैर्याजितवान् । द्वादशस्तोत्रोऽमिष्टोमः । पञ्चदशस्तोत्र-
 उक्थ्यः । एकोनविंशस्तोत्रोऽतिरात्रः । ते च तैर्लोकत्रयमजयन् । स्वकीयं
 स्वकीयं तत्तद्बोधनं च दक्षिणार्थमृत्विग्भ्यो दसवन्तः ॥

अथोक्थ्यरूपे मध्यमेऽहनि कांश्चिच्छंसनविशेषान्विधत्ते—

तदन्तरिक्षमिति । यदन्तरिक्षं रुद्रैर्जितं तदन्तरिक्षं व्यवैर्यतं विशीर्णमभूत् ।
 गृहरूपं लोकसंस्थानं भग्नमभूदित्यर्थः । तस्माद्ब्रुवाणामायतनमन्तरिक्षलोकस्थानं
 विशीर्णमभूत्तस्मादायतनाभावादब्रुवाः कोपाविष्टाः सन्तः सर्वत्र प्राणिघातिनोऽ-
 भवन् । यस्मात्फलभूतमन्तरिक्षं विशीर्णमभूत्तस्मात्तत्साधनमात्रं त्रिरात्रयागस्य
 मध्यममहः केनापि वैकल्पेन शिथिलमित्येवमाभिज्ञा आहुः । तस्मान्मध्यमस्याह्नो
 दाढयेन शैथिल्यपरिहाराय कानिचिच्छस्त्राप्यनुष्ठेयानि । त्रिष्टुप्छन्दस्कायामृ-
 च्युत्पन्नं त्रैष्टुभं होतुराज्यशस्त्रं शंसनीयम् । तथा संयानाख्यानि दाशतर्था
 प्रसिद्धानि सूक्तानि शंसेत् । तथा षोडश्याख्यामपि शस्त्रं शंसेत् ॥

इत्थमाख्यायिकां प्रस्तुत्य मध्यमे विशेषांश्च विधाय त्रिरात्रयागस्याहर्विशे-
 षान्विधत्ते—

तस्मादिति । यस्माद्वस्वादिभिरहस्त्रयेण लोकत्रयजयायाहस्त्रयसंघातरूप-
 मनुष्ठितं तस्मात्त्रिरात्रयागमनुतिष्ठेदित्यर्थः ॥

यदुक्तं सूत्रकारेण—‘सहस्रं दक्षिणास्त्रीणि शतानि त्रयस्त्रिंशत् च प्रथ-
 मेऽहनि ददात्येवं द्वितीये तृतीये च साहस्र्यतिरिच्यते’ इति, तदिदं विधत्ते—

त्रीणित्रीणीति । अनुक्रमेणाश्रयति प्रवर्तत इत्यनूचीनं, तादृशं च तदहश्चा-
 नूचीनाहं प्रतिदिनमित्यर्थः । प्रतिदिनमावीच्छिन्नानि यथा भवन्ति तथा त्रीणि
 त्रीणि शतानि ददाति । त्रयस्त्रिंशत्संख्याया अप्येतदुपलक्षणम् । तथा सत्ये-
 कैकस्मिन्दिने त्रयस्त्रिंशदधिकं गवां शतत्रयं दद्यादित्यर्थो भवति । एतच्च
 लोकानां भूरादीनां संतत्यै भवति ॥

यदुक्तं सूत्रकारेण—‘दक्षिणानयने न्यूना दशधा नयेत्’ इति, तदेतद्वि-
 धत्ते—

दशतं नेति । दशानां वर्गो दशतस्य वर्गस्य विच्छेदं न कुर्यात् । वेदेद-

(गर्गविरात्राभिधानम्)

क्षिणस्यां दिश्यवस्थिता गाः प्राग्वंशसदसोर्मध्येन यदोत्तरस्यां दिशि दक्षिणार्थं
नयति तदानीमेकैकं दशकं सहैव नयेत् । न तु दशतो न्यूनं नयेत् । दशसं-
ख्याया विराड् रूपत्वात् विराजं नैव विच्छिन्नां करोमीति नेतुरभिप्रायः । यत्तु
त्रिंशत उपरि त्रयमधिकं तदपि चरमेण दशकेन सह नयेत् । न्यूनत्वस्यैवान्न
[दशधेति] विधानात् ॥

एवमेकोनसहस्रे त्रिषु दिनेषु दत्ते सति सहस्रतमी परिशिष्यते । तद्दानं तु
बहुधा विकल्पितं प्रदर्शयितुं प्रस्तौति—

अथ येति । कल्पतिः कल्पनं, तैयैव कल्पत्या तस्यां सहस्रतम्यां गवि
निमित्तभूतायां ममैवेयं भूयादित्येवमिन्द्रश्च विष्णुश्च परस्परं कलहं कुरुतः ।
तदानीमिन्द्रो मनस्येवमचित्तवत्—तां गां गृहीत्वा विष्णुरनया गवा सहस्रमिदं
सर्वं मां वर्जयित्वा स्वाधीनं करिष्यति, तस्मान्मये (य्ये) वाधिकेन भागेन भवि-
तव्यमिति । ततस्तावुभौ तस्यां मव्यकल्पेतां व्यवस्थां कृतवन्तौ । इन्द्रो द्विभागे
व्यवस्थितः । विष्णुस्तृतीये भागे व्यवस्थितः । तदेतमर्थमभिलक्ष्य काचिद्वेदे-
ऽप्युक्तं नूच्यते । सा च भागत्रयपतिपादिका । तस्याश्च प्रतीकम् ‘ उभा जिग्य-
थुः ’ इत्येतत् । इयं चोपरितनेऽनुवाके समाम्नास्यते ॥

अथैतस्या ऋचः संसननियमं विधत्ते—

तां वेति । विकल्पितेषु दानपक्षेषु प्रथमं पक्षमाह—

अथ येति । प्रतिदिनं त्रयस्त्रिंशदधिकशतत्रये साम्येन दत्ते सति सेयं
सहस्रतम्यतिरिच्यते । यत्तु द्रव्यं यागेऽतिरिक्तं भवति तत्सर्वं होतारमभिलक्ष्यै-
वातिरिच्यते । होता क्षनात्तस्य सर्वस्य फलस्य प्राप्तिता । तस्माद्धोत्रे सहस्र-
तमी देयेत्याद्यः पक्षः ॥

द्वितीयं पक्षं दर्शयति—

अथाऽऽहुरिति । एषा गौः सहस्रस्य मध्येऽतिरिक्तवीर्या । उन्नेताऽप्यु-
त्विजां मध्येऽतिरिक्तवीर्यः । अत एव हि हारियोजनपक्षे श्रूयते—‘ उन्नेत-
र्युपहवमिच्छन्ते ’ इति । तस्मादियमुन्नेत्रे देयेत्येवं केचिदाहुः ॥

तृतीयं पक्षं दर्शयति—

अथाऽऽहुः सर्वेभ्य इति । अत्रोपपत्तिर्बहिरेव द्रष्टव्या । ‘ यावन्तो वै
सदम्यास्ते सर्वे दक्षिण्याः ’ इत्यन्यत्राऽऽम्नातम् । तस्मात्सदस्येभ्यो देया ॥

चतुर्थं पक्षं दर्शयति--

अथेति । अत्राप्युपपत्तिः पूर्ववत् । दिनत्रये विभागसाम्येन दक्षिणा दत्ता । इयं चैका भागवैषम्यं च न युक्तम् । अतो यज्ञभूमेरुद्धतां कृत्वा स्ववशात्वेन यथा चरति तथा कुर्यात् ॥

पञ्चमं पक्षं दर्शयति--

अथाऽऽहुर्ब्रह्मण इति । इन्द्रस्य विष्णोश्च या भागवल्लिस्तद्वत्तदीययो-
र्ब्रह्माग्नीधयोर्देया ॥

षष्ठं पक्षं दर्शयति--

अथाऽऽहुर्येति । इत्थं वै सहस्रतमी न कस्मैचिद्देया । किं त्वेतर्पतिनि-
धिरूपौ या काचित्कल्याणी बहुक्षीरादिगुणवती विचित्रवर्णा सा दातव्या ॥

सप्तमं पक्षं दर्शयति--

अथाऽऽहुर्येति । या गौः शुक्लकृष्णवर्णाभ्यामुपेतत्वेन द्विरूपा, पार्श्वद्वये
शुक्लकेशोपेतत्वादुभयत एनी, सहस्रसंख्यापूर्वार्थं तादृशी काचिद्देया ॥

तदिदं सहस्रदानोपेतं कर्म प्रशंसति--

तद्वा एतदिति । त्रिरात्राख्यं यत्कर्पोकं तदेतत्सहस्रसंख्याकफलस्य प्राप्ति-
हेतुः । यस्मादत्र त्रिषु दिनेषु मिलित्वा स्तोत्रीया ऋचः सहस्रं विद्यन्ते, दक्षि-
णाश्चोक्तरीत्या सहस्रं गावः, स्वर्गलोकाश्च सुखाधिक्याद्भूलोकसहस्रेण समानः,
[तस्मात्] तादृशस्य स्वर्गस्याभिजयायेदं कर्म योग्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

पञ्चमोऽनुवाकः ॥ ५ ॥

(अथ सप्तमाष्टके प्रथमप्रपाठके षष्ठोऽनुवाकः) ।

सोमो वै सहस्रमविन्दत्तामिन्द्रोऽन्वविन्दत्तौ यमो
न्यागच्छत्तावब्रवीदस्तु मेऽत्रापीत्यस्तु ही ३ इत्य-
ब्रूताः स यम एकस्यां वीर्यं पर्यपश्यदियं वा
अस्य सहस्रस्य वीर्यं विभर्तीति तावब्रवीदियं
ममास्त्वेतद्युवयोरिति तावब्रूताः सर्वे वा एतदे-

(सहस्रतम्यभिधानम्)

तस्यां वर्यिम् (१) परि पश्यामोऽश्मा हरामहा इति तस्यामश्माऽहरन्त तामप्सु प्रावेशयन्तसोमायोदेहीति सा रोहिणी पिङ्गलैकहायनी रूपं कृत्वा त्रयस्त्रिंशता च त्रिभिश्च शतैः सहोदैत्तस्माद्रोहिण्या पिङ्गलैकहायन्या सोमं कीर्णियाथ एवं विद्वान्रोहिण्या पिङ्गलैकहायन्या सोमं कीर्णाति त्रयस्त्रिंशता चैवास्य त्रिभिश्च (२) शतैः सोमः कीतो भवति सुकृतेन यजते तामप्सु प्रावेशयन्निन्द्रायोदेहीति सा रोहिणी लक्ष्मणा पष्ठौही वात्रिंशी रूपं कृत्वा त्रयस्त्रिंशता च त्रिभिश्च शतैः सहोदैत्तस्माद्रोहिणीं लक्ष्मणां पष्ठौहीं वात्रिंशीं दद्याथ एवं विद्वान्रोहिणीं लक्ष्मणां पष्ठौहीं वात्रिंशीं ददाति त्रयस्त्रिंशच्चैवास्य त्रीणि च शतानि सा दत्ता (३) भवति तामप्सु प्रावेशयन्त्यमायोदेहीति सा जरती मुखी तज्जघन्या रूपं कृत्वा त्रयस्त्रिंशता च त्रिभिश्च शतैः सहोदैत्तस्माज्जरतीं मुखीं तज्जघन्यामनुस्तरणीं कुर्वीत य एवं विद्वान्जरतीं मुखीं तज्जघन्यामनुस्तरणीं कुरुते त्रयस्त्रिंशच्चैवास्य त्रीणि च शतानि साऽमुष्मिंल्लोके भवति वागेव सहस्रतमी तस्मात् (४) वरो देयः सा हि वरः सहस्रामस्य सा दत्ता भवति तस्माद्वरो न प्रतिगृह्यः सा हि वरः सहस्रामस्य प्रतिगृहीतं भवतीयं वर इति ब्रूयादथान्यां ब्रूयादियं ममेति तथाऽस्य तत्सहस्र-

मप्रतिगृहीतं भवत्युभयतएनी स्यात्तादाहुरन्यतएनी
 स्यात्सहस्रं परस्तादेतमिति यैव वरः (५) क-
 ल्याणी रूपसंमृद्धा सा स्यात्सा हि वरः समृद्धयै
 तामुत्तरेणाऽऽभीष्टं पर्याणीयाऽऽहवनीयस्यान्ते
 द्रोणकलशमव धरापयेदा जिघ्र कलशं मद्युद्धा-
 रा पयस्वत्या त्वा विशन्तिवन्दवः सनुद्रामिव सि-
 न्धवः सा मा सहस्र आ भज प्रजया पशुभिः
 सह पुनर्माऽऽविंशताद्राधिरिति प्रजयैवैनं पशुभी-
 रय्या सम (६) अर्धयति प्रजावांन्पशुमान्त्रयि-
 मान्भवति य एवं वेद तया सहाऽऽभीष्टं परेत्य
 पुरस्तात्प्रतीच्यां तिष्ठन्त्यां जुह्यादुभा जिग्यथुर्न
 परा जयेथे न परा जिग्ये कतरश्चनैनोः । इन्द्रश्च
 विष्णो यदपस्पृध्वां त्रेधा सहस्रं वि तदैरयेथा-
 मिति त्रेधाविभक्तं वै त्रिरात्रे सहस्रं साहस्रीमे-
 वैनं करोति सहस्रस्यैवैनं मात्राम् (७) क-
 रोति रूपाणि जुहोति रूपैरेवैनाः समर्धयति
 तस्या उपोत्थाय कर्णमा जपेदिडे रन्तेऽदिते सर-
 स्वति प्रिये प्रेयसि महि विश्रत्येतानि ते आग्निये
 नामानि सुकृतं मा देवेभ्य ब्रूतादिति देवेभ्य एवै-
 नमा वैदयत्यन्वेन देवा बुध्यन्ते (८) ॥

(एतदेतस्यां वीर्यमस्य त्रिभिश्च दत्ता सहस्रतमी तस्मादेव वरः सं

मात्रामेकान्वचत्वारिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके षष्ठोऽनुवाकः ॥ ६ ॥

(सहस्रतम्यभिधानम्)

(अथ सप्तमकाण्डे प्रथमप्रपाठके षष्ठोऽनुवाकः) ।

पञ्चमेऽनुवाके त्रिरात्रोऽभिहितः । अथ षष्ठे तत्रत्यां सहस्रतमीं प्रपञ्चयितु-
मुपाख्यानं दर्शयति—

सोमो वा इति । पुरा कदाचित्सोमो गोसहस्रमलभत । तमनुगम्येन्द्रोऽपि
तदेव गोसहस्रमलभत । तौ सोमेन्द्रौ प्रति यमोऽपि भागं निकामयमान आग-
च्छत् । आगत्य चात्र गोसहस्रे ममापि कश्चिद्भागोऽस्त्वित्यब्रवीत् । तां अपि
तथाऽस्त्वित्यङ्गी कुरुतः । आदरार्थः प्लुतः । ततः स यमः परीक्ष्य तस्मि-
न्सहस्र एकस्यामुत्तमायां गवि सामर्थ्यमपश्यत् । तत इयमेकैवास्य गोसहस्रस्य
वीर्यं विभतीति मनसा निश्चित्येयमेव ममास्तु यवयोरितरत्सहस्रमिति ब्रवीत् ।
ततस्तौ सोमेन्द्रावेवमुक्तवन्तौ सर्वेऽपि वयं मिलित्वैतस्यामुत्तमायां गवि वीर्यं
परीक्ष्य तस्यामंशमेकैकं स्वी कुर्म इति विचार्य तथैव कृतवन्तः ॥

तत्र सोमस्य प्रथममंशहरणप्रकारं दर्शयति—

तामप्स्विति । ते त्रयोऽपि मिलित्वा तामुत्तमां गां सोमायोदेहीत्येवं ब्रुव-
न्तोऽप्सु प्रावेशयन् । सोमस्य यद्यावद्रूपं योग्यं तत्तावद्रूपं गृहीत्वा जलादुद्ग-
च्छेत्यर्थः । ततः सा गौरप्सु प्रविष्टा जलादुद्गमनवेलायां तत्तार्थितं रूपं
कृत्वोद्गच्छत् । तदेव रूपं स्पष्टी क्रियते—रोहिणी शरीरे लोहितवर्णा पिङ्गला
पिङ्गलाक्ष्येकहायन्येकसंवत्सरवयस्का, ईदृशी सती लावण्येपेतं रूपं च कृत्वा
गवामन्यासां त्रयस्त्रिंशत्संख्यया शतत्रयसंख्यया च सह जलादुद्गच्छत् ।
यस्मात्सोमार्थं रोहिण्यादिरूपं धृतवती तस्माद्रोहिण्यैकहायन्या पिङ्गलाक्ष्या
सोमं क्रीणीयात् । तथा क्रीतः सोमश्चयस्त्रिंशदधिकेन शतत्रयेण क्रीतो भवति ।
ततः सुक्रीतेन सोमेनासौ यजते ॥

अथेन्द्रस्य तदीयांशहरणप्रकारं दर्शयति—

तामिति । पूर्ववद्व्याख्येयम् । लक्षणा शृङ्गपुच्छाद्यवयवसौष्ठवयोग्यलेक्ष-
णोपेता । षष्ठौही चतुर्वर्णा । वार्ध्वनी दर्शनमात्रेण मानसक्लेशापहन्वी ।
यस्मादिन्द्रस्येदृशी भियोदैतस्मादीदृशीमेव दक्षिणात्वेन दद्यात् ॥

अथ यमस्य तदीयांशहरणप्रकारं दर्शयति—

तामप्सु प्रावेशयन्निति । जरती वृद्धा । मूर्खा रोषणशीला । तैव ज-

घन्या तज्जघन्या, इयमेवात्यन्तकुरूपा नान्येत्यर्थः । अनुस्तरणी मृतं पुरुषमनु
यां गां हत्वा तदवयवान्प्रेतपुरुषावयवेष्ववास्तृणन्ति सेयमनुस्तरणी । सा च
जरादिगुणयुक्ता कार्या । * (अ) स्याऽऽस्तरणेन परलोके त्रयस्त्रिंशदधिकगो-
शतत्रयं संपद्यते । शेषं पूर्ववत् । अत्र कथदानानुस्तरणीविधयः प्रासङ्गिकाः ॥

एवमारुपाधिकया सहस्रतमीं प्रशस्यथ प्रकारान्तरेण प्रशंसति-

वागेवेति । येयं सहस्रतमी सोमाद्यर्थे रूपत्रयं स्वीकृत्य जलादुद्गता सा
वाग्देवतैव । यस्मादस्या वाग्देवतैव (ता) रूपं (पत्वं) तस्मात्सहस्रदक्षिणे यागे
वाग्देवतात्वसंपादनाय श्रेष्ठ एव गोविशेषो देयः । यस्मात्सहस्रतमी श्रेष्ठो
गोविशेषस्तस्माच्छ्रेष्ठे दत्ते सत्यस्य यजमानस्य सहस्रस्वरूपा सा सहस्रतमी
दत्ता भवति । यस्माच्छ्रेष्ठो गोविशेषः सहस्रसदृशस्तस्माच्छ्रेष्ठं गोविशेषं न
प्रतिगृहणीयात् । तत्प्रतिग्रहे सति गोसहस्रप्रतिग्रहदोषो भवेत् । अथ कथंचि-
त्प्रतिगृहणीयात्तदानीमेवं निर्दिशेत्-योऽयं वरः सेयं सहस्रतमीति । एवं निर्दि-
श्याथान्यां प्रत्येवं ब्रूयात्-इयं वरव्यतिरिक्ता ममेति । एवं निर्दिशे सति वर-
प्रतिग्रहेऽपि सहस्रप्रतिग्रहदोषो न भवति ॥

इत्थं सहस्रतमीं बहुधा प्रशस्य तस्या दातव्याया लक्षणं विधत्ते-

उभयतएनीति । उभयोः पार्श्वयोः शुक्लरेखा यस्याः सेयमुभयतएनी ॥

अथ प्रकारान्तरेण लक्षणं विधत्ते-

तदाहुरिति । तस्मिन्सहस्रतमीविषयेऽभिज्ञा एवमाहुः-अन्यतरस्मिन्नेव पार्श्वे
शुक्लरेखा पर्याप्ता । तत्रोपपत्तिं चैवमाहुः-एतं परस्तात्सहस्रमेतस्य गोविशेषस्य
परभागे गोसहस्रं तिष्ठत्यतो न तत्र शुक्लरेखाऽपेक्षितेति ॥

अथ सहस्रतमीप्रतिनिधित्वेन पक्षान्तरं विधत्ते-

यैवेति । या गौः कल्पाणी बहुक्षीरादिगुणवती रूपसमृद्धै (द्वा) समी-
चीनशृङ्गपुच्छाद्युपेता सैवात्र वरो दातव्यो गोविशेषः स्यात् । तद्दानेनैव समृ-
द्धिर्भवति ॥

दातव्यायास्तस्या गोराष्ट्रापणं विधत्ते-

* सर्वपुस्तकेषु 'तस्यास्तरणेन' इति वर्तते, परं त्वत्र पदच्छेदविषय संदेहः । अतः
श्रुत्यनुकूलतया 'अस्याऽऽस्तरणेन' इति स्थापितम् 'अस्यापि शेषपूरणेनार्थो ज्ञेयः ।

(सहस्रतम्याभिधानम्)

तामुत्तरेणेति । अग्नीधः शरणमाग्नीध्रं तस्योत्तरभागे तां दातव्यां गां प्रद-
क्षिणत्वेनाऽऽनयाऽऽहवनीयस्य समीपे द्रोणकलशस्थितं सोमपवधरापयेत् ॥

तस्मिन्नाध्रापणे मन्त्रमुत्पादयति—

आ जिघ्र कलशामिति । महीति गोर्नाम ल(व)क्ष्यते । हे महि त्वं
द्रोणकलशं सर्वतो जिघ्र । कोदृशी त्वम्, उरुधारा दीर्घंक्षीरधारोपेता । पय-
स्वती बहुलक्षीरोपेता । तादृशीं त्वामिन्द्रवः सोमविन्द्रव आविशन्तु । यथा
समुद्रं सिन्धवः प्रविशन्ति तद्वत् । सा त्वं मामस्मिन्गोसहस्र आभज सर्वतः
पापय । तथा रायेधनं प्रजया पशुभिश्च सह मां पुनराविशतु ॥

आध्रापणस्य फलं दर्शयति—

प्रजयैवैनमिति । वेदनं प्रशंसति—

प्रजावानिति । अथ तदङ्गभूतं कंचिद्धोषं विधत्ते—

तयेति । आहवनीयसमीपे स्थितया तथा गवा सह पुनराग्नीध्रसमीपे
प्रत्यागत्य तस्याऽऽग्नीध्रस्य पूर्वभागे प्रत्यङ्मुखत्वेन गवि स्थितायां जुहुयात् ॥

होमाङ्गभूतं मन्त्रं दर्शयति—

उभा जिग्यथुरिति । हे इन्द्राविष्णू युवामुभोभौ जिग्यथुः सर्वत्र जित-
वन्तौ, न पराजयेथे क्वापि पराजयं न प्राप्नुथः । एनेरेनयोऽभयोर्मध्ये कतर-
श्चनैकोऽपि न पराजिग्ये पराजयं न प्राप्तवान् । हे विष्णो त्वमिन्द्रश्चोभौ यद-
पस्पृधेथां यदा परस्परं स्पर्धितवन्तौ तदा गोसहस्रं त्रेधा विभज्यैरयेथामिन्द्रस्य
द्वौ भागौ विष्णोरेको भाग इत्येवं प्राप्तवन्तौ ॥

त्रेधा सहस्रमिति मन्त्रभागस्य तात्पर्यं दर्शयति—

त्रेधाविभक्तमिति । त्रिरात्रारूढे यागे गोसहस्रं दिनत्रयार्थं त्रेधा विभक्त-
व्यमिति यत्तेनैनां सहस्रतमीमेव गां साहस्रीं सहस्रोपेतां करोति, न केवलं
सहस्रोपेता किंतु तस्य सहस्रस्य यावती मात्रा तावन्मात्रोमेवैनां करोति ॥

अथैतदङ्गभूतं होमान्तरं विधत्ते—

रूपाणीति । रोहिणी पिङ्गलैकहायनीत्यादीनि यानि रूपाण्युक्तानि तानि
जुहुयात् । रोहिण्यै स्वाहेत्यादयो मन्त्रास्तत्रोन्नेयाः । एतस्मिन्होमे कृते सत्य-
पोक्षितै रूपैरैवैनां गां समृद्धां करोति ॥

अथैतदङ्गभूतं जपं विधत्ते—

(सहस्रतमीदानविधिः)

तस्या उपोत्थायेति । तस्या गोः कर्णसमीपं प्रत्युपस्थितो भूत्वा वक्ष्य-
माणं मन्त्रं जपेत् ॥

तमिमं मन्त्रं दर्शयति-

इंडे रन्तेऽदित इति । केनापि न हन्यत इत्यधिनया गौः । हेऽधिनये, इडा-
दीनि तव नामानि । अतस्तैर्नामभिरिह संबोध्यते । एतादृशी त्वं देवेषु मध्ये
मां यजमानं सुकृतं पुण्यकृतं ब्रूहि ॥

मन्त्रस्य तात्पर्यं दर्शयति-

देवेभ्य इति । एतन्मन्त्रपाठेनेयं गौर्देवेभ्य एवैनं यजमानमावेक्ष्यति । ते च
देवा एनं यजमानं पुण्यकारिणं जानन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाके

षष्ठोऽनुवाकः ॥ ६ ॥

(अथ सप्तमाष्टके प्रथमप्रपाठके सप्तमोऽनुवाकः)

सहस्रतम्या वै यजमानः सुवर्गं लोकमेति सैनं
सुवर्गं लोकं गमयति सा मां सुवर्गं लोकं गमये-
त्याह सुवर्गमेवैनं लोकं गमयति सा मां ज्योति-
ष्मन्तं लोकं गमयेत्याह ज्योतिष्मन्तमेवैनं लोकं
गमयति सा मां सर्वान्पुण्याल्लोकान्गमयेत्याह स-
र्वानेवैनं पुण्याल्लोकान्गमयति सा (१) मां प्रतिष्ठां
गमय प्रजयां पशुभिः सह पुनर्मांऽऽ विशताद्रयि-
रिति प्रजयैवैनं पशुभि रय्यां प्रतिष्ठापयति
प्रजावान्पशुमान् रयिमान् भवति य एवं वेद तामग्नीधे
वा ब्रह्मणे वा होत्रे वोद्गात्रे वाऽध्वर्यवे वा दद्या-
त्सहस्रामस्य सा दत्ता भवति सहस्रामस्य प्रति-
गृहीतं भवति यस्तामविद्वान् (२) प्रतिगृह्णाति

(सहस्रतमीदानविधिः)

तां प्रति गृह्णीयादेकाऽसि न सहस्रमेकां त्वा
 भूतां प्रति गृह्णामि न सहस्रमेकां मा भूताऽऽ
 विश मा सहस्रमित्येकामैवैनां भूतां प्रति गृह्णाति
 न सहस्रं य एवं वेद स्योनाऽसि सुषदा सुशेवा
 स्योना माऽऽ विश सुषदा माऽऽ विश सुशेवा
 माऽऽ विश (३) इत्याह स्योनैवैनं सुषदा सु-
 शेवा भूताऽऽ विशति नैनं हिनस्ति ब्रह्मवाद्भिर्नो
 वदन्ति सहस्रं सहस्रात्म्यन्वेती सहस्रतमी
 सहस्राश्रमिति यत्प्राचीमुत्सृजेत्सहस्रं सहस्रतम्य-
 न्वियात्तत्सहस्रमप्रज्ञात्रं सुवर्गं लोकं न प्र जानी-
 यात्प्रतीचीमुत्सृजति तां सहस्रमनु पर्यावर्तते सा
 प्रजानती सुवर्गं लोकमेति यजमानमभ्युत्सृजति
 क्षिप्रे सहस्रं प्र जायत उत्तमा नीयते प्रथमा देवा-
 न्गच्छति (४) ॥

(लोकाङ्गमयति साऽविद्वान्सुशेवा पाऽऽ विश
 यजमानं द्वादश च) ।

इति ऋण्यजुर्वेदीयतैत्तिरीयसंहितायां सप्तमाष्टके
 प्रथमप्रपाठके सप्तमोऽनुवाकः ॥ ७ ॥

(अथ सप्तमकाण्डे प्रथमप्रपाठके सप्तमोऽनुवाकः) ।

षष्ठेऽनुवाके सहस्रतमीं प्रशस्य तदङ्गभूतं होमादिकमुक्तम् । अथ सप्तमे
 तद्दानं विधीयते ॥

तत्र यदुक्तं सूत्रकारेण ' तां यजमानोऽभिमन्त्रयते सा मा सुवर्गं लोकं
 गमयेति ' इति, तानेतान्सहस्रतम्या अनुमन्त्रणमन्त्राश्चतुरो ह्युक्ताश्च व्याचि-
 ख्यासुः प्रथममन्त्रतात्पर्यं दर्शयति—

(सहस्रतमीदानविधिः)

सहस्रतम्येति । यजमानोऽयं सहस्रतम्या गवा स्वर्गं लोकं प्राप्नोति । सा स्नानं प्रापयति । तस्मात्ता मेत्यादिमन्त्रं पठेत् । हे सहस्रतमि सा त्वं मां स्वर्गं लोकं प्रापयेति तस्यार्थः । तेन सा स्वर्गं प्रापयत्येव ॥

एवमुत्तरेषां त्रयाणामपि मन्त्राणां क्रमेण तात्पर्यं दर्शयति—

सा मेति । ज्योतिष्मानादित्यलोकः । इन्द्रलोकादयः पुण्याः । प्रतिष्ठां स्थिरावस्थानम् । प्रजया पशुभिश्च सह रयिर्धनं पुनर्मां प्रविशतु ॥

वेदनं प्रशंसति—

प्रजावानिति । तस्याः सहस्रतम्या दानं विधत्ते—

तामग्नीध इति । अथ प्रतिग्रहदोषपरिहाराय तत्प्रतिग्रहमन्त्रं विधत्ते—

सहस्रमस्येति । यो मन्त्रमविद्वान्सहस्रतमीं प्रतिगृह्णीयादस्य गोसहस्रं प्रतिगृहीतं भवति, तावान्प्रत्यवाय इत्यर्थः । अत एकाऽसीत्यादिमन्त्रेण तां सहस्रतमीं प्रतिगृह्णीयात् । मन्त्रार्थस्तु—सहस्रतमी त्वमेकैव गोरसि नतु सहस्रम् । अतस्त्वामेकामेवं भूतां प्रतिगृह्णामि न तु सहस्रं, त्वमप्येकैव भूता मां प्रविश, सहस्रं भूत्वा मा प्रविश । इतिशब्दो मन्त्रसमाप्त्यर्थः ॥

मन्त्रवेदनं प्रशंसति—

एकामेवैनमिति । अथ प्रतिग्रहादूर्ध्वं जप्यं मन्त्रमुत्पाद्य तात्पर्यं दर्शयति—

स्योनाऽसीति । हे सहस्रतमि त्वं स्योना सुखपदा सुषदा दोहनादिकाले सुखेन प्राप्तुं शक्या सुशेवा कण्डूयनादिना सुखेन सेवितुं शक्या चासि । अतस्तथाविधैव भूत्वा मां प्रविश । एतन्मन्त्रपाठेन तथैव भूत्वा प्रविश्य सर्वप्रकारेणाप्येनं न हिनास्ति ॥

अथान्वयव्यातिरेकाभ्यां प्रत्यङ्मुखत्वेनोत्सर्जनं विधत्ते—

ब्रह्मवादिन इति । किं गोसहस्रस्य पुरतो गमनं किं वा सहस्रतम्याः पुरतो गमनमिति ब्रह्मवादिनां विचारः । तत्र यदि प्राङ्मुखीमेनामुत्सृजेत्तदानीं पुरतो गोसहस्रे गच्छति सति पश्चादिषं गच्छेत् । तदानीं प्रज्ञानरहितं गोसहस्रं स्वर्गं न जानीयात् । तस्मात्तत्परिहाराय प्रत्यङ्मुखीमेनामुत्सृजेत् । तदानीं पुरतो गच्छन्तीं तां सहस्रतमीमनु पृष्ठतो गोसहस्रं गच्छति । सा च सहस्रतमी मार्गभिज्ञा सती स्वर्गं प्राप्नोति ॥

(आत्रेयचतुरात्राभिधानम्)

यदुक्तं सूत्रकारेण—‘ तां शतमानेन हिरण्येन निष्क्रीय यजमानस्य गोष्ठे विसृजति ’ इति, तदेतद्विधत्ते—

यजमानमिति । ऋत्विग्भ्यो निष्क्रीयां तां सहस्रतमीं यजमानगृहाभिमुख्येनोत्सृजेत् । तथा सति यजमानगृहे त्वत् एव काले सहस्रमुत्पद्यते । इयं च सहस्रतमी दक्षिणानयनकाले चरमा सती नीयते । स्वर्गप्राप्तिकाले प्रथमा सती यजमानेन सह देवान्गच्छति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे प्रथमप्रपाठके

सप्तमोऽनुवाकः ॥ ७ ॥

(अथ सप्तमाष्टके प्रथमप्रपाठकेऽष्टमोऽनुवाकः) ।

अत्रिरददादौर्वीय प्रजां पुत्रकामाय स रिरिचा-
नोऽमन्यत निर्वीर्यः शिथिलो यातयामा स एतं
चतूरात्रमपश्यत्तमाऽहरत्तेनायजत ततो वै तस्य
चत्वारो वीरा आऽजायन्त सुहोता सूद्वाता स्वध्वर्युः
सुसंभेयो य एवं विद्वांश्चतूरात्रेण यजत
आऽस्य चत्वारो वीरा जायन्ते सुहोता सूद्वाता
स्वध्वर्युः सुसंभेयो ये चतुर्विंशः पर्वमाना
ब्रह्मवर्चसं तत् (:) य उद्यन्तः रतोमाः श्रीः
साऽत्रिंशद्वादेवं यजमानं चत्वारि वीर्याणि
नोपानमस्तेज इन्द्रियं ब्रह्मवर्चसमज्जायते स एतां-
श्चतुरश्चतुष्टोमान्सोमानपश्यत्तानाऽहरत्तेरयजत तेज
एव प्रथमेनावारुन्धेन्द्रियं द्वितीयेन ब्रह्मवर्चसं तृ-
तीयेनाज्जायं चतुर्थेन य एवं विद्वांश्चतुरश्चतुष्टो-
मान्सोमानाहरति तैर्यजते तेज एव प्रथमेनाव-
रुन्ध इन्द्रियं द्वितीयेन ब्रह्मवर्चसं तृतीयेनाज्जायं

चतुर्थेन यामेवात्रिंशद्भिर्माध्वनोत्तामेव यजमान
ऋध्नोति (२) ॥

(तत्तेज एवाष्टादश च) ।

इति कृष्णयजुर्वेदीयबैत्तिरीयसंहितायां सप्तमाष्टके
प्रथमप्रपाठकेऽष्टमोऽनुवाकः ॥ ८ ॥

(अथ सप्तमकाण्डे प्रथमप्रपाठकेऽष्टमोऽनुवाकः) ।

सप्तमे सहस्रतमीदानमुक्तम् । तावता पञ्चममारभ्य त्रिष्वनुवाकेषु गर्गविरात्रः
समापितः । अथाष्टमनवमयोर्द्वौ चतुरात्रावुच्येते ॥

तत्रात्रेश्चतुरात्रमष्टमेऽभिधत्ते—

अत्रिरददादिति । उर्वस्य पुत्र और्वः । स च पुत्रकामोऽग्निं याचित-
वान् । तस्मै सोऽग्निः स्वकीयां प्रजां ददौ । ततः प्रजाराहित्येन रिक्तः सन्म-
नस्येवमन्यत—अहं निर्वीर्यः प्रजोत्पादनसामर्थ्यरहितः, शिथिलः कार्येष्व-
क्षमः, यातयामा गतसारश्चास्मीति विचार्य प्रजोत्पादनसाधनं चतुरात्रं निश्चित्य
तत्सामग्रीमाहृत्य तेनायजत । तस्य सुहोत्रादयश्चत्वारः पुत्रा उत्पन्नाः । ते च
होत्र औद्गात्र आध्वर्यवे यज्ञप्रयोगोपदेते च कुशलाः । अतोऽन्येऽपि चतुरा-
त्रेणैष्ट्वा तादृशान्पुत्राल्लभन्ते ॥

अत्र बहिष्पवमानमाध्यंदिनपवमानार्भवपवमानेषु त्रिष्वपि स्तोमविशेषं
विधत्ते—

ये चतुर्विंश इति । चतुर्विंशतिसंख्यया यत्र स्तोत्रिया ऋक् आवृत्ताः
स स्तोमश्चतुर्विंशः । तादृशेन स्तोमेन युक्ता ये पवमानास्ते कर्तव्याः । तथा
सति तत्पवमानत्रयं सर्वं ब्रह्मवर्चसस्वरूपं भवति । चतुर्विंशतिसंख्यया गार्ग्यत्री-
जपादिना ब्रह्मवर्चसहेतुत्वात् ॥

अथ पवमानव्यतिरिक्तस्तोत्रेषुत्तरोत्तरस्तोमैवृद्धिं विधत्ते—

य उद्यन्त इति । उत्तरोत्तरमुत्कर्षं गच्छन्तः स्तोमा उद्यन्तस्तोमाः । ता-
दृशा ये सन्ति सैव श्रीः । तद्धेतुत्वेन तेषां श्रीत्वम् । अभिवृद्धिप्रकारः सूच्य-
ते—सन्ति त्रिवृत्पञ्चदशसप्तशैकविंशत्रिणवत्रयस्त्रिंशाख्याः षट्स्तोमाः । तत्र

१ च. 'संख्यया गार्ग्यत्रीछन्दसा च ग्रं' । २ ख. 'यज्या ब्र' । ३ क. घ. ङ. 'मवि-
शेषं वि' ।

(जामदग्न्यचतुरात्राभिधानम्)

प्रथमेऽह्नि पातःसवनं त्रिवृत्स्तोमयुक्तम् । माध्वंदिनं सवनं पञ्चदशस्तोमयुक्तम् ।
तृतीयसवनं सप्तदशस्तोमयुक्तम् । अथ द्वितीयेऽह्नि त्रिवृतं परित्यज्यैकाविंशं
स्तोमं स्वीकृत्य पञ्चदशसप्तदशैकाविंशैः सवनत्रयं निष्पाद्यम् । तृतीयेऽह्नि
सप्तदशैकाविंशत्रिणवैः । चतुर्थे त्वह्नि एकविंशत्रिणवत्रयस्त्रिंशैः । तदिदमुद्य-
त्स्तोमत्वम् ॥

तमिमं चतुरात्रेभिकारं प्रशंसति—

अत्रिः श्रद्धादेवामिति । श्रद्धादेवो यस्यासौ श्रद्धादेवः । यथा देवताया-
मादरस्तथा श्रद्धायामित्यर्थः । तादृशोऽत्रिर्यजमानः सर्वदा यागान्करोति ।
तथाविधं यजमानं तेज आदीनि न प्राप्नुवन् । तेजः शरीरकान्तिः । इन्द्रियं
चक्षुरादिभामर्थम् । ब्रह्मवर्चसं श्रुताध्ययनसंपत्तिः । अन्नाद्यं स्वादनसंपत्तिः ।
एकैकस्मिन्नह्नि पवमानेषु चतुर्विंशस्तोमः । पवमानत्रयार्थमुक्तसीत्या त्रिवृदाद-
यस्त्रयः स्तोमाः । एवं चतुर्वापि दिनेषु चतुष्टोमाश्चत्वारः सोमयागास्तदनुष्ठाने-
नात्रिस्तेजआदिकमलभत ॥

पूर्वं चतुरात्रेणायजतेति कृत्स्नः ऋतुर्विहितः । इदानीं ऋतवयवांश्चतुरहर्वि-
शेषान्विधत्ते—

य एवामिति । तेज एव प्रथमेनेत्यादेरुक्तस्यैव संग्रहार्थं यामेवेत्यादिपुनर्व-
चनम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठकेऽ-

ष्टमोऽनुवाकः ॥ ८ ॥

(अथ सप्तमोऽष्टके प्रथमप्रपाठके षष्ठमोऽनुवाकः) ।

जमदग्निः पुष्टिकामश्चतुरात्रेणायजत स एता-
न्पोषाः अपुष्यत्तस्मात्पलितौ जामदग्नियौ न सं-
जानाते एतानेव पोषान्पुष्यति य एवं विद्वांश्च-
तुरात्रेण यजते पुरोडाशिन्य उपसदो भवन्ति

(जामदग्न्यचतुरात्राभिधानम्)

पशवो वै पुरोडाशः पशूनेवाव रुन्धेऽन्नं वै पुरो-
डाशोऽन्नमेवाव रुन्धेऽन्नादः पशमान्भवति य एवं
विद्वांश्चतुरात्रेण यजते (१) ॥

(जमदग्निरष्टाचत्वारिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

प्रथमप्रपाठके नवमोऽनुवाकः ॥ ९ ॥

(अथ सप्तमकाण्डे प्रथमप्रपाठके नवमोऽनुवाकः) ।
अष्टमोऽनुवाके चतुरात्रोऽप्यग्रेयो निरूपितः । अथ नवमे जामदग्न्यचतुरात्रो
निरूप्यते ॥

तमिमं विधातुं प्रस्तौति—

जमदग्निरिति । एतल्लोकप्रसिद्धान्प्रजापशुधनपोषीनपुष्पत्संपादितवान् ।
यस्मादेव जमदग्निः पुष्टिहेतुयागप्रवर्तकस्तस्माज्जामदग्नियौ तद्वंशोत्पन्नौ द्वौ
पितृपुत्रौ पुष्टिमन्तरेण वृथैव पलितौ दरिद्रौ न जानाते नोत्पद्येते । यद्वा वृथैव
पलितं स्वकीयं देहं न जानाते । अयमर्थः—पुष्टिसंप्रदायस्य जमदग्निना प्रव-
र्तितत्वात्तद्वंशे कोऽपि दरिद्रो नास्ति । यदि कश्चित्प्रमादात्स्मात्तथाऽपि नैरन्त-
र्येण द्वौ पुरुषौ पुष्टिमन्तरेण वृथा पलितौ न स्त एवेति ॥

अथ विधत्ते—

एतानेवेति । अत्रोपसत्सु कांचिद्विशेषं विधत्ते—

पुरोडाशिन्य इति । पुरोडाश आसुप्रसत्स्वस्तीति पुरोडाशिन्यः । द्वादश-
सुप्रसत्सु द्वादश पुरोडाशविशेषात्सूत्रकारो दर्शयति—‘आग्नेयः एककपाल
आग्निनो द्विकपालो वैष्णवस्त्रिकपालः सौम्यश्चतुष्कपालः सावित्रः पञ्चकपालो
धात्रः षट्कपालो मारुतः सप्तकपालो बार्हस्पत्योऽष्टकपालो मैत्रो नवकपालो
वारुणो दशकपाल एन्द्रः एकादशकपालो वैश्वदेवो द्वादशकपालो दर्विहोमा
भवन्ति’ इति । पुरोडाशानां पशुतुत्वादनहेतुत्वादनरूपात्वाच्च तदुभयमाप्तिः ॥

एतद्देदनपूर्वकमनुष्ठानं प्रशंसति—‘अन्नाद’ इति ।

क्षरा प॒क्षिः पा॒ङ्क्तो य॒ज्ञो य॒ज्ञमे॒वाव॑ रु॒न्धे
त्रि॒षु॒व॒मि॒ष्टो॒मो भ॑वति तेज॒ ए॒वाव॑ रु॒न्धे प॒ञ्चद॒शो
भ॑वतीन्त्रि॒षमे॒वाव॑ रु॒न्धे सप्त॒द॒शो भ॑वत्य॒ज्ञाय॒स्या-
व॑रु॒द्ध्या अथो॒ प्रैव॑ तेन॒ जाय॑ते प॒ञ्चवि॒ंशोऽमि॒-
ष्टो॒मो भ॑वति प्र॒जाप॑ते॒राण्यै॑ महा॒व्रत॑वान॒ज्ञाय॒स्या-
व॑रु॒द्ध्यै वि॒श्वजि॑त्सर्व॒पृष्ठोऽति॒रात्रो॒ भ॑वति सर्व॒स्या-
भि॑जित्यै (४) ॥

(ते व्यावर्तन्त प्रवृद्धिता स्यामिति स एतं पञ्चरात्रमा
संवत्सरोऽभिजित्यै)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके दशमोऽनुवाकः ॥ १० ॥

(अथ सप्तमकाण्डे प्रथमप्रपाठके दशमोऽनुवाकः)

नवमेऽनुवाके जापदग्न्यचतुरात्र उक्तः । अथ दशमे पञ्चरात्रोऽभिधीयते ॥
तमिमं विधत्ते—

संवत्सरो वा इति । इदं वसन्ताद्यृतुभेदोपेतं कालस्वरूपभृतृत्वत्तेः पूर्वं
संवत्सरात्मक एक एव प्रजापतिरासीत् । स ऋतून्सिसृक्षुस्तत्साधनत्वेन पञ्चरा-
त्रयागमनुष्ठाय सृष्टवान् । एवमन्योऽपि प्रजाकामस्तेन यागेन प्रजामुत्पादयति ।

अथ व्यावृत्तिकामस्य तमेव विधत्ते—

त ऋतव इति । प्रजापतिना सृष्टा वसन्ताद्यृतुदेवास्तत्तदृतुलिङ्गविशेषै-
र्वावृत्तिमलभमानास्तत्साधनत्वेन पञ्चरात्रमनुष्ठाय तत्तदृतुलिङ्गैर्व्यावृत्तिं प्राप्ताः ।
एवमन्योऽप्यनुष्ठाय पाप्मना भ्रातृव्येण च वियोगं प्राप्नोति ॥

अथ पशुमाप्त्यर्थं तमेव विधत्ते—

सार्वसेनिरिति । सर्वसेनारूपस्य पुरुषस्यापत्यं सार्वसेनिः । शुश्यालपायाः
स्त्रिया अ. त्थं शौचेयः ॥ अथ सभायां वक्तृत्वविशेषं कामयमानस्य तमेव
पञ्चरात्रं विधत्ते—

(पञ्चरात्राभिधानम्)

बबर इति । बबरो नामतः, प्रवाहणस्यापत्यं प्रावाहणिः । बबरवदभ्योऽपि पञ्चरात्रेण सभायां प्रकर्षेण वक्ता भवति । तदीयं वक्तृत्वमनुमोदमानाः सर्वे सभ्यास्तं वाचस्पतिरित्येवं व्यवहरन्ति ॥

एवं बहुविधफलसाधनत्वेन पञ्चरात्रं विधाय न्यूनातिरेकाभावेन तं प्रशंसति—
अनाप्त इति । एकेनाहना न्यूनत्वाच्चतुरात्रो नोक्तेभ्यः फलेभ्यः पर्याप्तः । पञ्चभिरेकाहोभिस्तत्फलनिवृत्तेरेकेनाहना षड्रात्रोऽतिरिक्तः । एष पञ्चरात्रः संपत्तिं समीचीनो न्यूनातिरेकाभावेन योग्यः । अत एतदनुष्ठायी योग्येनैव यज्ञेनेष्टवान्भवति ॥ अथाहर्गतां पञ्चसंख्यां प्रशंसति—

पञ्चरात्र इति । हेमन्तशिशिरयोः समाप्तादृतूनां पञ्चत्वम् ॥

अथ पञ्चरात्रावयवभूतानि पञ्चाहानि विधत्ते—

त्रिवृदग्निष्टोम इति । प्रकृतौ हि त्रिवृत्पञ्चदशसप्तदशैकविंशैश्चतुर्भिः स्तोमैरग्निष्टोमगतानि द्वादश स्तोत्राणि निष्पाद्यन्ते । अत्र त्वेकेनैव त्रिवृत्स्तोमेन सर्वस्तोत्रनिष्पात्तिः । तादृशोऽग्निष्टोमः प्रथममहः । त्रिवृदग्न्योरुभयोर्मुखेन सहोत्पन्नत्वात्त्रिवृता तेजःप्राप्तिः । पञ्चदशेनैकेनैव स्तोमेन युक्त उक्थ्यो द्वितीयमहः । पञ्चदशस्तोमस्येन्द्रस्य चौरौ बाहुषु सहोत्पन्नत्वात्पञ्चदशेनेन्द्रियप्राप्तिः । सप्तदशेनैकेन स्तोमेन युक्त उक्थ्यस्तृतीयमहः । सप्तदशस्यान्नाधारे मध्यप्रदेश उत्पन्नत्वात्तेनान्नप्राप्तिः । अपि च सप्तदशस्य प्राजापत्यत्वात्तेन प्रजोत्पादकत्वमपि भवति । यद्यप्यत्रोभयत्रोक्थ्यो न श्रुतस्तथाऽप्यहीनानामेतेषां द्वादशाहविकृतित्वाद्द्वादशाहे च प्रायणीयानन्तरभाविनः पृष्ठयषडहस्य पञ्चरात्रप्रकृतित्वात्पृष्ठयषडहे च द्वितीयतृतीययोरुभयोरुक्थ्यत्वात्तद्विकृतिरूपपोरनयोरप्यहनोरुक्थ्यत्वं लभ्यते । एतदेवाभिप्रेत्य बौधायनेनोक्तम्—तस्याहानि त्रिवृदग्निष्टोमैः पञ्चदश उक्थ्यः सप्तदश उक्थ्यः पञ्चविंशोऽग्निष्टोमो महाव्रतवान्विश्वजित्सर्वपृष्ठोऽतिरात्रः' इति । चोदकप्राप्तानामपि त्रयाणामेतेषामहनां विस्पष्टार्थं पुनर्विधानम् । पञ्चविंशेनैकेनैव स्तोमेन युक्तोऽग्निष्टोमश्चतुर्थमहः । यद्यपि त्रिवृदादिस्तोमवत्तामन्त्राहणे पञ्चविंशस्तोमो नाऽऽप्नोतस्तथाऽपि सूत्रकारोक्तप्रकारेण स स्तोम उच्येयः । अस्य च स्तोमस्य प्रजापतिदेवताकत्वात्तेन तत्प्राप्तिः । स चाग्निष्टोमो महाव्रतधर्मवान् गवामयने महाव्रतारूपमेकमहः । तस्मिन्नहनि यानि स्तोत्राणि तान्यत्र प्रयोक्तव्यानीत्यर्थः । महाव्रतस्यान्नसाधनत्वात्तेनान्नप्राप्तिः ।

(पञ्चरात्राभिधानम्)

त्रिविधजिज्ञासमश्रित्येकानिकारोऽप्यधिकारः । सोऽत्रात्रिविकृतिक्रमपादितः
 त्रिष्वप्यहर्मात्राणि सप्तधनः सर्वपृष्ठे । स्थेतरवृहदैरुपवैराजशाकरैरुक्ताख्यानिः पृष्ठ-
 स्तोत्रगतानि सामानि सर्वाण्यपि यस्यासौ सर्वपृष्ठे । सन्तो सर्वस्य फलस्याभि-
 जिज्ञे संपद्यते ।

अथ मीमांसा ।

अष्टमाध्यायस्य प्रथमपादे दशमाधिकरणे चिन्तितम्—

अहर्गणेषु सोमस्य द्वादशाहस्य वाग्निमः । पूर्ववादिनसंघादिविशेषैरन्तिमो भवेत् ।

द्विरात्रमारभ्य शतरात्रयन्तेषु अहर्गणेषु गवामयने च पूर्ववदन्धकलिङ्गेन
 सोमस्य धर्मा इति चेत् । विशेषालङ्घनसद्भावात् । द्वादशाहपदान्तगतोऽहःशब्दः
 षष्ठिघटिकात्मकादिनपरः । द्विरात्रादिपदान्तरगतो रात्रिशब्दश्च तादृशः । एत-
 देकं विशेषालङ्घनम् । अहःसंघो द्वितीयं, द्वादश दीक्षास्तृतीयं, तच्च गवामयने
 विद्यते । तत्र समीन्वत् एव दीक्षाभिरित्युक्त्वा दीक्षायुग्मानि (णि) बहुषन्त्य-
 स्तानि—‘ द्वाभ्यां लोमावद्यान्ति द्वाभ्यां त्वच् द्वाभ्यामसृग्द्वाभ्यां मांसं द्वा-
 भ्यामस्थि द्वाभ्यां मज्जानपात्मदक्षिणं वै सवम् ’ इति । सस्मादहर्गणेषु द्वाद-
 शाहस्य धर्माः ॥

प्रथमाध्यायस्य तृतीयपादे पञ्चमाधिकरणे चिन्तितम्—

लौकिको वाक्यगो वाऽर्थस्त्रिवृदादेः समत्वतः ।

उभौ विध्यर्थवादकवाक्यत्वादस्तिवहान्तिमः ।

त्रिवृद्बहिष्पवमानमिति श्रुतौ त्रिवृच्छब्दस्य त्रिगुण्यं लोके पसिखोऽर्थः ।
 वाक्यशेषादृक्त्रयात्मकेषु त्रिषु सूक्तेष्ववस्थितानां बहिष्पवमानस्तोत्रनिष्पादन-
 क्षमाणामुपास्मै गायता नर इत्यादीनामृचां नवकमर्थः । तत्र धर्मनिर्णये वेदस्य
 प्रबलत्वेऽपि पदपदार्थनिर्णये लोकवेदयोः समानबलत्वाद्भावार्थो विकल्पेन ग्रही-
 तव्योविति चेन्मैवम् । लौकिकार्थस्वीकारपक्षे विधिवाक्येऽर्थस्यैगुण्यम्, अर्थ-
 वादवाक्ये स्तोत्रियाणामृचां नवकमित्येवं विध्यर्थवादवाक्ययोर्वैयधिकरण्या-
 देकवाक्यत्वं न स्यादत एकवाक्यत्वाय स्तोत्रियाणां नवकमेव विधिवाक्ये
 नियतोऽर्थः ।

दशमाध्यायस्य षष्ठपादे सप्तमाधिकरणे चिन्तितम्—

(पञ्चरात्राभिधानम्)

त्रिवृदग्निष्टुदित्येतत्सर्वत्र स्तोम एव वा ।

आद्यस्रैगुण्यवाचित्वादन्यः स्तोमिऽस्य रूढितः ॥

एवं श्रूयते—‘त्रिवृदग्निष्टुदग्निष्टोमः’ इति । किं त्रिवृत्त्वमग्निष्टुति कर्तौ सर्वेषु साधनेषु संपद्यते, किं वा स्तोममात्रसंबन्धि । तत्र त्रिवृदञ्जुरित्यादौ त्रिवृच्छब्दस्य त्रैगुण्यवाचित्वदर्शनादत्रापि कर्तृसाधनेषु या या संख्या श्रूयते सा सर्वा त्रित्वेन विक्रियत इति प्राप्ते ब्रूयः—यद्यपि त्रिवृच्छब्दोऽवयवमसिद्ध्या लोके त्रैगुण्यं ब्रूते तथाऽपि वेदे रूढ्या स्तोमवाची । त्रिवृद्बहिष्-वमानमिति युक्त्वा स्तोत्रियाणां नवानामृचामनुक्रमणादत्र स्तोमविषयमेव त्रिवृत्त्वम् ॥

सप्तमाध्यायस्य तृतीयपादे तृतीयाधिकरणे चिन्तितम्—

विध्वजित्सर्वपृष्ठः किमनुवादो रथतरम् ।

बृहता वा समुच्चये यद्वा षाडहिकानि षट् ॥

आतिदेश्यानि तत्राऽऽद्यो माहेन्द्रादिचतुष्टये ।

पृष्ठशब्दाच्चोदकेन सर्वेषामिह संभवात् ॥

समुच्चयो वा विधये सर्वत्वं बह्वपेक्षया ।

न तु द्वयोस्तः षण्णां पृष्ठानामतिदेशनम् ॥

“विध्वजित्सर्वपृष्ठो भवति” इति श्रूयते । तत्र सर्वपृष्ठशब्दोऽनुवादः । कुतः, प्राप्तत्वात् । तथा हि ज्योतिष्टोमे माध्यंदिनपवमानानन्तरभावीनि माहेन्द्रादीनि चत्वारि स्तोत्राणि सन्ति । ‘अभि-त्वा शूर नोनुमः’ ‘कया नश्चित्र आभुवत्’ ‘तं वो दस्ममुत्तिपहं’ ‘तरोभिर्वो विदद्वसुम्’ इत्येतेषु चतुर्षु सूक्तेषु तानि स्तोत्राणि सप्तदशस्तोमतामासाद्य गण्यन्ते । एकस्मिन्सूक्ते विद्यमानानां तिसृणामृचां ब्राह्मणोक्तविधानेन सप्तदशधाऽभ्यासः सप्तदशस्तोमः । तादृशेषु स्तोत्रेषु पृष्ठशब्दः श्रूयते—‘सप्तदशानि पृष्ठानि’ इति । तानि चत्वारि पृष्ठानि विध्वजिति चोदकप्राप्तत्वात्सर्वपृष्ठशब्देनानुद्यन्त इत्याद्यः पक्षः । रथ-तरपृष्ठबृहत्पृष्ठो ज्योतिष्टोमे विकल्पितयोऽस्ति । चोदकेन विकल्पप्राप्तौ सर्वशब्देन समुच्चयो विधीयते । तथा सप्तदशानि पृष्ठानि न वै विधीयतीति द्वितीयः पक्षः । सर्वत्वं बहुषु मुख्यं न तु द्वयोः । तस्मादनेन सर्वपृष्ठशब्देन षट्संख्या-

१ च. ‘न इत्यु’ । २ क. ष. ड. च. स्तोत्रवि’ । ३ क. ष. ड. ‘नि चो’ । ४ क. ष. ड. च. ‘दकत्वेन । ५ त. च. भवती’ ।

(अश्वमेधमन्त्रकथनम्)

कानि पृष्ठान्यतिदिश्यन्ते । षडहे प्रतिदिनमेकैकं पृष्ठं विहितम् । तानि च षट्-
पृष्ठानि रथंतरबृहद्वैरूपवैराजशाकवररैवतसामभिर्निष्पाद्यानि । यद्यपि विश्वजित
एकाहत्वाज्ज्योतिष्टोमविकृतित्वमेव नतु षडहविकृतित्वं, तथाऽपि सर्वपृष्ठोक्तिब-
लात्तानि षट्पृष्ठान्यतिदिश्यन्ते ॥

दशमाध्यायस्य षष्ठे पादे पञ्चमाधिकरणे चिन्तितम्—

किं त्वंपृष्ठे सर्वाणि पृष्ठदेशे यथोक्ति वा ।

पृष्ठशब्दात्पृष्ठदेशे वचनात्तु व्यवस्थितिः ॥

इदमाश्नायते—‘ विश्वजित्सर्वपृष्ठः ’ इति । षडहे षट्स्वहःसु क्रमेण रथं-
तरबृहद्वैरूपमित्यादिभिः षड्भिः सामभिः पृष्ठस्तोत्रं निष्पादितम् । तानि सर्वाणि
पृष्ठसामानि यस्मिन्विश्वजिति सोऽयं सर्वपृष्ठः । तत्र माध्यंदिनपवमानमैत्रावरुण-
साम्नोरन्तरालरूपे पृष्ठस्तोत्रदेशे किं सर्वाणि पृष्ठसामानि कार्याणि, किंवा यथा-
वचनं देशव्यवस्थेति संशयः । पृष्ठकार्यगमकेन(ण) पृष्ठशब्देन पृष्ठदेशे माप्ते
वचनेन देशविशेषो व्यवस्थाप्यते । वचनं चैवमाश्नायते—‘ पवमाने रथंतरं
करोत्यार्भवे बृहन्मध्यत इतराणि वैरूपं हेतुः पृष्ठं वैराजं ब्रह्मसाम शाकवरं
मैत्रावरुणसाम रैवतमच्छावाकसाम ’ इति । वचनं हि न्यायाद्ब्रह्मणः । तस्मा-
द्देशविशेषो व्यवस्थिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

दशमोऽनुवाकः ॥ १० ॥

(अथ सप्तमाष्टके प्रथमप्रपाठके एकादशोऽनुवाकः) ।

देवस्य त्वा सावितुः प्रसवेऽश्विनोर्बाहुभ्यां
पूष्णो हस्ताभ्यामा देद इमार्भगृष्णनरशनामृतस्य
पूर्वं आयुषि विदथेषु कव्या । तया देवाः सुतमा
बभूवुर्ऋतस्य सामन्तसरमारपन्ती । अमिधा असि
भुवनमसि यन्ताऽसि धर्वाजसि तौऽभि वैश्वानरः
सप्रथसं गच्छ स्वाहाकृतः वृथिव्यां यन्ता राइय-

(अश्वमेधमन्त्रकथनम्)

न्ताऽसि यमनो धर्ताऽसि धरुणः कृष्यै त्वा
क्षेमाय त्वा रय्यै त्वा पोषाय त्वा पृथिव्यै
त्वाऽन्तरिक्षाय त्वा दिवे त्वा सते त्वाऽ-
सते त्वाऽद्भ्यस्त्वौषधीभ्यस्त्वा विश्वेभ्यस्त्वा
भूतेभ्यः (१) ॥

(धरुणः पञ्चविंशतिश्च) ।

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठक एकादशोऽनुवाकः ॥ ११ ॥

(अथ सप्तमकाण्डे प्रथमप्रपाठक एकादशोऽनुवाकः) ।

दशमेऽनुवाके पञ्चरात्रो वर्णितः । अथात्राहीनविशेषानवस्थाप्यैकादशमा-
रभ्य प्रपाठकसमाप्तिपर्यन्तमश्वमेधमन्त्रा उच्यन्ते । तेषां यथासंभवं ब्राह्मण-
ग्रन्थोक्ता विनियोगा उदाह्रियन्ते । तत्र ब्राह्मणवाक्यमेवं पठ्यते—‘ देवस्य त्वा
सवितुः प्रसव इति रशनामादत्ते प्रसूत्यै’ । अधिनोर्बाहुभ्यामित्याह । अधिनौ
हि देवानामध्वर्यु अस्ताम् । पूषो हस्ताभ्यामित्याह यत्यै । व्यृद्धं वा एतद्य-
ज्ञस्य । यदयजुष्केण क्रियते ’ इति ॥ मन्त्रपाठस्तु—

देवस्य त्वेति । हे रशने सवितुर्देवस्य प्रेरणे सत्यश्विसंबन्धिभ्यां बाहुभू-
लाभ्यां पूषसंबन्धिभ्यां हस्ताभ्यां त्वामाददे ॥

अथ ब्राह्मणम्—‘ इमामगृभ्णन् रशनामृतस्येत्यधिवदति यजुष्कृत्यै ’ इति ॥
पाठस्तु—

इमामगृभ्णन्निति । विद्धेषु यज्ञेषु आयुषि यजमानायुर्निमित्ते पूर्वे
कव्या कवयो विद्वांसः ऋत्विजः ऋतस्य यज्ञस्य संबन्धिनीमिमां रशनामगृभ्ण-
न्स्वीकृतवन्तः । तथा रशनया देवाः सर्वे सुतमाबभूवुरश्वबन्धनद्वारा तस्मिन्-
श्वमेधे प्रधानभूतं त्रिरात्राख्यं सोमयागमभितः प्राप्ताः । क्रीदशी रशना,
ऋतस्य यज्ञस्य सामन्सामनि समाप्तौ निमित्तभूतायां सत्यां सरं सरणं प्रवृत्ति-
मारपन्ती कथयन्ती । हे ऋत्विग्यजमानाः शीघ्रं यज्ञं समापयतेति वदन्ती सेयं
रशना लक्ष्यते, स्वकीयदीर्घत्वेनाश्वबन्धनयोग्यत्वदर्शनात् ॥

कल्पः-- 'अभिधा असीत्यश्वमभि दधाति' इति ॥

पाठस्तु--

अभिधा इति । अभिधीयते धार्यते बध्यत इत्यभिधाः । हेऽथ त्वं तादृशो बध्यमानोऽसि । तथा भुवनादिरूपोऽसि । तव प्राजापत्यत्वात्प्राजापतिगुणाः सर्वेऽपि त्वय्यवस्थिताः । प्राजापतिश्च भुवनकारणत्वाद्भुवनरूपः । अन्तर्यामि-
त्वाच्च यन्ता । पोषकत्वाच्च धर्ता । तद्द्वारा त्वमपि तथाविधोऽसि । स तादृश-
स्त्वं वैश्वानरं सर्वपुरुषहितकारिणं सप्रथमं विस्तारेण सहितमग्निमाहवनीयं
गच्छ । आहवनीये स्रश्वाङ्गानि हूयन्ते । तत्र गत्वा च स्वाहाकृतः स्वाहाकरे-
णास्मामिर्देवेभ्यो दत्तो भव । ततो हुतः सन्नूपो भूत्वा पृथिव्यां यन्ता राड्भव
नियामको राजा भव । ततोऽनन्तरमाविन्यन्तरिक्षे च ग्रहनक्षत्रादीनां यन्ता
यमनश्चापि, नियन्तुमुद्युक्तो यन्ता, नियन्तुं समर्थो यमनस्तादृशो भव । ततोऽ-
प्युपरितने द्युलोके धर्ता धरुणोऽसि, स्वर्गस्थितानां पुरुषाणां धर्ता पोषयितुमु-
द्युक्तः, धरुणः पोषयितुं समर्थः, तादृशो भव । तथाविधं त्वां कृष्यै सर्व(स्य)नि-
वृत्तये बध्नामीति शेषः । एवमुत्तरत्रापि योज्यम् । क्षेमः प्राप्तस्य धनस्य रक्ष-
णम् । रायिः प्रापणीयं धनम् । पोषस्तज्जन्या भोगपुष्टिः । पृथिव्यादयस्त्रयः
प्राप्तव्या लोकाः । तेषु लोकेषु पूर्वं विद्यमानं द्रव्यं सत् । इतः परं संपादनीयं
द्रव्यमसत् । एतत्सर्वं भाविजन्मविषयम् । अस्मिञ्जन्मन्यपेक्षिता आप ओषधयः
सर्वप्राणिनश्च । तस्य सर्वस्य सिद्धयर्थं त्वामिह बध्नामि । एतच्च सर्वं याग-
द्वारेणोपपद्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठक

एकादशोऽनुवाकः ॥ ११ ॥

(अथ सप्तमाष्टके प्रथमप्रपाठके द्वादशोऽनुवाकः)

विभूमात्रा प्रभूः पित्राऽश्वोऽसि हयोऽस्यत्योऽसि
नरोऽस्यर्वाऽसि सतिरसि वाज्यसि वृषाऽसि
नुमणा असि ययुर्नामास्यादित्यानां पत्वान्वि-
ह्यमये स्वाहा स्वाहेन्द्राग्निभ्यां स्वाहा प्राजापतये

(अश्वमेधमन्त्रकथनम्)

स्वाहा विश्वेभ्यो देवेभ्यः स्वाहा सर्वाभ्यो
देवताभ्य इह धृतिः स्वाहेह विधृतिः स्वाहेह
रन्तिः स्वाहेह रमतिः स्वाहा भूरसि भुवे त्वा
भव्याय त्वा भविष्यते त्वा विश्वेभ्यस्त्वा भूतेभ्यो
देवा आशापाला एतं देवेभ्योऽश्वं मेधाय प्रोक्षितं
गोपायत (१) ॥

(रन्तिः स्वाहा द्वाविंशतिश्च) ।

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके द्वादशोऽनुवाकः) ।

कल्पः—‘ विभूर्मात्रा प्रभूः पित्रेत्यश्वस्य दक्षिणे कर्णे यजमानं वाचयित्वा ,
इति ॥ पाठस्तु—

विभूर्मात्रेति । हेऽथ त्वं मात्रा त्वदीयया पृथिवीरूपया विभूरसि व्याप्ति-
मानसि । पित्रा द्युलोकरूपेण प्रभूः प्रभुत्वशक्तिमानसि । ‘ इयं वै माता ।
असौ पिता ’ इति हि ब्राह्मणम् । पृथिव्या विभुत्वादद्युलोकस्य भोगेप्रभुत्वाच्च
तदुभयमस्मिन्नुपचर्यते । तथा त्वमश्वोऽसि मुख्याश्वजातिमानसि, न तु तव गर्द-
भसांकर्यम् । हिधातोः क्रमणार्थकादुत्पन्नो हयशब्दः । अतो हयोऽसि समी-
चीनक्रमणवानसि । खुरसौकर्येण भूमावाक्रमणं त्वदीयं स्थिरमित्यर्थः । अत्यो-
ऽसि सततगमनशीलोऽसि । नरोऽयुपर्यारूढानां नेताऽसि । अर्वाऽसि समीची-
नगतिमानसि । सप्तिरसि सर्वेष्वपि युद्धादिकार्येषु संबद्धोऽसि । वाजी वेगवा-
नसि । वृषा पुंस्त्वसामर्थ्यवानसि । नृमणा नृभिर्मननीयोऽसि । ययुर्नामासि
स्वर्गप्रापक इत्येतदेव तव प्रियं नाम । अत एव ब्राह्मणं ‘ ययुर्नामासीत्साह ।
एतद्वा अश्वस्य प्रियं नामधेयम् ’ इति । ईदृशस्त्वमादित्यानां प्रतिमासवर्तिनां
द्वादशसंख्यानां पत्वं पतनं यदन्तरिक्षगमनं तदन्वन्तरिक्षमार्गेणेहि गच्छ ॥

कल्पः—‘ अग्नये स्वाहा स्वाहेन्द्रामिभ्यामिति पूर्वहोमान्हुत्वा ’ इति ॥

पाठस्तु—

अग्नये स्वाहेति । अत्र प्रथममन्त्रः स्वाहान्त उत्तरे चत्वारो मन्त्राः स्वाहादयः ॥

कल्पः—‘ रथकारगृहे वसतिर्भवतीह धृतिरिति सायमश्वस्य चतुर्षु पत्सु चतस्रो धृतीर्जुहोति ’ इति ॥ पाठस्तु—

इह धृतिरिति । इहास्मिन्दक्षिणपूर्वपादे धृतिर्धरणं स्थैर्यं भवबु । तदर्थ-
मिदं स्वाहुतमस्तु । इहास्मिन्दक्षिणपृष्ठपादे विधृतिर्विशेषेण स्थैर्यमस्तु । इहा-
स्मिन्नुत्तरपृष्ठपादे रन्तिः स्थैर्येण रमणमस्तु । इहास्मिन्नुत्तरपूर्वपादे रमतिरत्यन्तं
स्थिरं रमणमस्तु ॥

भूरसि भुवे त्वेति । कल्पः—‘ भूरसि भुवे त्वा भव्याय त्वा भविष्यते
त्वेत्यश्वमुत्सृज्य ’ इति ।

विश्वेभ्यस्त्वा भूतेभ्य इति मन्त्रशेषपाठः । हेऽश्व त्वं भूरस्यतीतानामनागतानां
वर्तमानानां भावयिताऽसि । भूशब्दोऽतीतमाचष्टे, भव्यशब्दो वर्तमानं, भविष्य-
च्छब्द आगामि, तस्य त्रिविधस्य श्रेयसः सिद्ध्यर्थं त्वामुत्सृजामि । तथा
विश्वेभ्यो भूतेभ्यः सर्वप्राणिस्वाधीनत्वार्थं त्वामुत्सृजामि ॥

कल्पः—‘ देवा आशापाला इति रत्निभ्यः परिददाति ’ इति ॥ पाठस्तु—

देवा आशापाला इति । आशापाला दिक्षु पालकाः । हे देवा देवमूर्ति-
धारिणो रत्नाद्याभरणभूषिताः शतसंख्याका राजपुत्रा मेधाय यज्ञाय प्रोक्षि-
तमेतमश्वं देवेभ्यो देवार्थं गोपायत रक्षत ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे प्रथमप्रपाठके

द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके त्रयोदशोऽनुवाकः) ।

आयनाय स्वाहा प्रायणाय स्वाहोद्द्रावाय
स्वाहोद्द्रुताय स्वाहा शूकाराय स्वाहा शूकृताय
स्वाहा पलायिताय स्वाहाऽऽपलायिताय स्वाहाऽऽ-
वर्गते स्वाहा परावर्गते स्वाहाऽऽयते स्वाहा
प्रयते स्वाहा सर्वस्मै स्वाहा (१) ॥

(अश्वमेधमन्त्रकथनम्)

(आयनायोत्तरमापलायिताय षड्विंशतिः) ।

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके त्रयोदशोऽनुवाकः ॥ १३ ॥

(अथ सप्तमाष्टके प्रथमप्रपाठके त्रयोदशोऽनुवाकः) ।

कल्पः—‘ आयनाय स्वाहा प्रायणाय स्वाहेत्युद्गावान् ’ इति ॥ पाठस्तु—
आयनाय स्वाहेति । आभिमुख्येनायनं गमनं यस्यासावायनस्तस्मा
अश्वाय, तत्प्रीत्यर्थमिदं स्वाहुतम् । आभिमुख्यगमनमपि द्विविधं—मन्दगमनं
तीव्रगमनं च । तत्राऽऽद्यं पूर्वमन्त्रेऽभिहितं, द्वितीयं प्रायणमन्त्रेऽभिधीयते । केचन
धूर्ता अश्वा गन्तुमानिच्छन्तस्ताडिताः सन्तः पूर्वपादावुन्मयन्ति, अन्ये चांपरौ
पादावुन्मयन्ति, तदुभयमुद्गावोद्द्रुतशब्दाभ्यामभिधीयते । कशया घातितेनो-
द्द्रवणार्थं क्रियमाणस्य शब्दविशेषस्यानुकरणार्थं शूकार इति प्रयुक्तम् । शूक-
तमेतदेव । पूर्वापरपादविषयत्वेन द्वेधाऽभिधानम् । पुरतो वेगेन धावनं पलाय-
नम् । आभिमुख्येन धावनमापलायनम् । चतुर्णामपि पादानां सकृदुन्मनमा-
भिमुख्यविषयमावलगनम् । पराङ्मुखत्वाविषयं परावलगनम् । पूर्वमायनप्रायणश-
ब्दाभ्यां योऽर्थोऽभिहितः सोऽस्तीतिविषयः । इह त्वायत्पयच्छब्दाभ्यां वर्तमान-
विषयः स एवार्थोऽभिधीयते । अतो यथोक्ततत्तदगुणयुक्तायाश्चाय तत्प्रीत्यर्थं
स्वाहा हुतमिदमस्तु । किं बहुना सर्वस्मै सर्वप्रकारगमनविशेषयुक्ताश्चप्रीत्यर्थ-
मिदं स्वाहा हुतमस्तु । उत्कृष्टगमनविषयत्वादेतेषां होमानामुद्गावा इति
नामधेयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमाष्टके प्रथमप्रपाठके

त्रयोदशोऽनुवाकः ॥ १३ ॥

(अथ सप्तमाष्टके प्रथमप्रपाठके चतुर्दशोऽनुवाकः) ।

अग्रये स्वाहा सोमाय स्वाहा वायवे स्वाहाऽपां
मोदाय स्वाहा सवित्रे स्वाहा सरस्वत्यै स्वाहे-

न्द्राय स्वाहा बृहस्पतये स्वाहा मित्राय स्वाहा

वरुणाय स्वाहा सर्वस्मै स्वाहा (१) ॥

(अग्नये वायवेऽपां मोदायेन्द्राय त्रयोविंशतिः) ।

इति कृष्णयजुर्वेदीयतैत्तिरीयसंहितायां सप्तमाष्टके

प्रथमप्रपाठके चतुर्दशोऽनुवाकः ॥ १४ ॥

(अथ सप्तमकाण्डे प्रथमप्रपाठके चतुर्दशोऽनुवाकः) ।

कल्पः—‘ अग्नये स्वाहा सोमाय स्वाहेति पूर्वहोमान् ’ इति ॥ पाठस्तु—

अग्नये स्वाहेति । अपां मोदः पर्जन्यः । अनुक्तानां पूर्वहोमाङ्गानां देवानां संग्रहार्थं सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे प्रथमप्रपाठके

चतुर्दशोऽनुवाकः ॥ १४ ॥

(अथ सप्तमाष्टके प्रथमप्रपाठके पञ्चदशोऽनुवाकः)

पृथिव्यै स्वाहाऽन्तरिक्षाय स्वाहा दिवे स्वाहा

सूर्याय स्वाहा चन्द्रमसे स्वाहा नक्षत्रेभ्यः स्वाहा

प्राच्यै दिशे स्वाहा दक्षिणायै दिशे स्वाहा प्रतीच्यै

दिशे स्वाहोदीच्यै दिशे स्वाहोर्ध्वायै दिशे स्वाहा

दिग्भ्यः स्वाहाऽवान्तरदिशाभ्यः स्वाहा समाभ्यः

स्वाहा शरद्भ्यः स्वाहाऽहोरात्रेभ्यः स्वाहाऽर्धमा-

सेभ्यः स्वाहा मासेभ्यः स्वाहर्तुभ्यः स्वाहा संवत्स-

राय स्वाहा सर्वस्मै स्वाहा (१) ॥

(पृथिव्यै सूर्याय नक्षत्रेभ्यः प्राच्यै सप्तर्षत्वारिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

प्रथमप्रपाठके पञ्चदशोऽनुवाकः ॥ १५ ॥

(अश्वमेधमन्त्रकथनम्)

(अथ सप्तमकाण्डे प्रथमप्रपाठके पञ्चदशोऽनुवाकः) ।

कल्पः—‘ पृथिव्यै स्वाहाऽन्तरिक्षाय स्वाहेत्येतं हुत्वा ’ इति ॥

एतमनुवाकं पूर्वनामकहोमान्तःपातित्वेनैव हुत्वेत्यर्थः ॥ पाठस्तु—

पृथिव्यै स्वाहेति । प्राच्यादिशब्दा विशेषवाचिनः । दिक्शब्दः सामान्यवाची । सप्ताशरत्संवत्सरशब्दाः सौरचान्द्रनाक्षत्रविषयाः । सर्वशब्दोऽनुकालविषयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये सप्तमकाण्डे प्रथमप्रपाठके

पञ्चदशोऽनुवाकः ॥ १५ ॥

(अथ सप्तमाष्टके प्रथमप्रपाठके षोडशोऽनुवाकः) ।

अ॒ग्नये॒ स्वाहा॒ सोमा॑य॒ स्वाहा॒ स॒वित्रे॒ स्वाहा॒
स॒र॒स्वत्यै॒ स्वाहा॑ पू॒ष्णे॒ स्वाहा॒ बृ॒ह॒स्पतये॒ स्वाहा॑ऽपां
भो॒दाय॒ स्वाहा॑ वा॒यवे॒ स्वाहा॑ मि॒त्राय॒ स्वाहा॑ वरु॒-
णा॒य स्वाहा॑ सर्व॒स्मै स्वाहा॑ (१)

(अ॒ग्नये॒ स॒वित्रे॒ पू॒ष्णेऽपां॑ भो॒दाय॒ वा॒यवे॒ वयो॑वि॒शतिः॑) ।

इति कृष्णयजुर्वेदीयतैत्तिरीयसंहितायां सप्तमाष्टके

प्रथमप्रपाठके षोडशोऽनुवाकः ॥ १६ ॥

(अथ सप्तमकाण्डे प्रथमप्रपाठके षोडशोऽनुवाकः) ।

कल्पः—‘ अ॒ग्नये॒ स्वाहा॒ सोमा॑य॒ स्वाहेति॑ पूर्वदीक्षाम् ’ इति ॥ पाठस्तु—

अ॒ग्नये॒ स्वाहेति॑ । पूर्वहोमानुवाकवदयमनुवाको व्याख्येयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

षोडशोऽनुवाकः ॥ १६ ॥

(अथ सप्तमाष्टके प्रथमप्रपाठके सप्तदशोऽनुवाकः) ।

पृ॒थि॒व्यै स्वाहा॒ऽन्त॒रि॒क्षा॒य स्वाहा॑ दि॒वे स्वाहा॑ऽ-

मये स्वाहा सोमाय स्वाहा सूर्याय स्वाहा चन्द्र-
 मसे स्वाहाऽहे स्वाहा रात्रियै स्वाहर्जवे स्वाहा
 साधवे स्वाहा सुक्षित्यै स्वाहा क्षुधे स्वाहाऽऽशि-
 तिम्ने स्वाहा रोगाय स्वाहा हिमाय स्वाहा शी-
 ताय स्वाहाऽऽतपाय स्वाहाऽऽरण्याय स्वाहा सुव-
 र्गाय स्वाहा लोकाय स्वाहा सर्वस्मै स्वाहा
 (१) ॥

(पृथिव्या अग्नयेऽहे चतुश्चत्वारिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके सप्तदशोऽनुवाकः ॥ १७ ॥

(अथ सप्तमकाण्डे प्रथमप्रपाठके सप्तदशोऽनुवाकः)

कल्पः—‘ पृथिव्यै स्वाहाऽन्तरिक्षाय स्वाहेत्येकविंशिनीं दीक्षाम् ’ इति ॥

पाठस्तु—

पृथिव्यै स्वाहेति । अत्र ऋज्वादयस्त्रयः पृथिव्यादिलोकाः । तथा च
 ब्राह्मणम्—‘ इयं वा ऋजुः । अन्तरिक्षं साधु । असौ सुक्षितिः ’ इति ।
 आशितिमशब्देन क्षुत्त्रिवारकमाशितृत्वं+पमिधीयते । स्वर्गः पुण्यफलभूतः ।
 लोकशब्दः सामान्यवाची । अत्रातीतावग्नये स्वाहा पृथिव्यै स्वाहेत्यनुवाकौ
 पूर्वहोमविषयौ । तथा च ब्राह्मणम्—‘ अग्नये स्वाहा सोमाय स्वाहेति पूर्वहो-
 मीञ्जुहोति । पूर्वं एव द्विषन्तं भ्रातृव्यमतिक्रामति । पृथिव्यै स्वाहाऽन्तरिक्षाय
 स्वाहेत्याह । यथायजुरेवैतत् ’ । इति । उत्तरौ त्वनुवाकौ दीक्षाविषयौ । तत्रापि
 ब्राह्मणम्—‘ अग्नये स्वाहा सोमाय स्वाहेति पूर्वदीक्षां जुहोति । पूर्वं एव द्वि-
 षन्तं भ्रातृव्यमतिक्रामति । पृथिव्यै स्वाहाऽन्तरिक्षाय स्वाहेत्येकविंशिनीं दीक्षां
 जुहोति ’ इति ॥

+ अत्र कस्मिंश्चित्पुस्तके ‘ आशितशब्दत्वम् ’ इति, कस्मिंश्चित्पुस्तके तु ‘ आशि-
 तुशब्दत्वम् ’ इति विद्यते तत्प्रामादिकमिति ज्ञेयम् ।

(अश्वमेधमन्त्रकथनम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे प्रथमप्रपाठके

सप्तदशोऽनुवाकः ॥ १७ ॥

(अथ सप्तमाष्टके प्रथमप्रपाठकेऽष्टादशोऽनुवाकः) ।

भुवो देवानां कर्मणाऽपसर्तस्य पथ्याऽसि वसु-
भिर्देवेभिर्देवतया गायत्रेण त्वा छन्दसा युनज्मि
वसन्तेन त्वर्तुना हविषा दीक्षयामि रुद्रेभिर्देवेभिर्दे-
वतया त्रैष्टुभेन त्वा छन्दसा युनज्मि त्रीष्मेण त्व-
र्तुना हविषा दीक्षयाम्यादित्येभिर्देवेभिर्देवतया जा-
गतेन त्वा छन्दसा युनज्मि वर्षाभिस्त्वर्तुना हविषा
दीक्षयामि विश्वेभिर्देवेभिर्देवतयाऽऽनुष्टुभेन त्वा
छन्दसा युनज्मि (१) शरदा त्वर्तुना हविषा
दीक्षयाम्यङ्गिरोभिर्देवेभिर्देवतया पाङ्क्तन त्वा छ-
न्दसा युनज्मि हेमन्तशिशिराभ्यां त्वर्तुना हविषा
दीक्षयाम्याऽहं दीक्षामरुहमृतस्य पत्नीं गायत्रेण
छन्दसा ब्रह्मणा चर्तः सत्येऽधाः सत्यमूर्तेऽधाम् ।
महीमु पु सुत्रामाणमिह धृतिः स्वाहेह विधृतिः
स्वाहेह रन्तिः स्वाहेह रमतिः स्वाहा (२) ॥

(आनुष्टुभेन त्वा छन्दसा युनज्मेकानपश्चादनुष्टुभेन) ।

इति कृष्णयजुर्वेदीयतैत्तिरीयसंहितायां सप्तमाष्टके

प्रथमप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे प्रथमप्रपाठकेऽष्टादशोऽनुवाकः) ।

कल्पः—‘ भुवो देवानां कर्मणेत्यूतुदीक्षाभिः कृष्णाजिनमारोहन्तमभिमन्त्र-
यते ’ इति ॥ तत्र प्रथममन्त्रमाह—

(अश्वमेधमन्त्रकथनम्)

भुवो देवानामिति । हे दीक्षे त्वं देवानां संबन्धिना कर्मणर्तस्य यज्ञस्य संबन्धिनाऽयसा व्यापारेण भुवो युक्ता भव । त्वं पथ्याऽसि देवानां यज्ञस्य च हिताऽसि । अहं वसुभिर्देवैर्भिर्यसुसंज्ञकैर्देवदेवतया दीक्षाभिमानिन्या गायत्रेण च्छन्दसा च त्वां युनजि त्वां युक्तां करोमि । तथा वसन्तेनतुना सहितोऽहं त्वां हविषा दीक्षयामि संस्कृतां करोमि ॥

अथोत्तरांश्चतुरो मन्त्रानाह—

रुद्रेभिर्देवैरिति । एतेषु चतुर्ष्वपि मन्त्रेषु भुवो देवानामित्यादिभागमनुषज्य पूर्ववद्ब्याख्यायेयम् ॥ अथ षष्ठमन्त्रमाह—

आऽहं दीक्षामिति । अहं यजमानो गायत्रेण च्छन्दसा ब्रह्मणा छन्दो-रहितेन मन्त्रेण चानुगृहीतः सञ्चृतस्य पत्नीं यज्ञस्य पालयित्रीं दीक्षां नियम-विशेषरूपामारुहमारूढोऽस्मि । मन्त्रीयमृतं सत्ये स्थापयामि सत्यमप्युते स्थाप-यामि । चिन्त्यमानं वस्तुतत्त्वमृतम् । उच्यमानं वस्तुतत्त्वं सत्यम् । अहं सर्वदा मनसा वस्तुतत्त्वं विचार्य पश्चाद्वक्ष्यामि । वाचाऽपि वस्तुतत्त्वमुच्चार्य पश्चाद्वक्ष्या-द्वस्तुतत्त्वं चिन्तयामीत्यर्थः ॥

अथ सप्तमाष्टमयोर्मन्त्रयोः प्रतीके दर्शयति—

महीमू ष्विति । महीमू षु मातरमित्येको मन्त्रः । सुत्रामाणं पृथिवीं द्यामि-त्यपरो मन्त्रः । तौ च मन्त्रौ वैश्वानरो न ऊत्येत्यनुवाके व्याख्यातौ ॥

कल्पः—‘ सायं धृतिषु ह्यमानासु राजन्यो धीणागाथी गायति ’ इति ॥

तानेतान्धृतिमन्त्रानाह—

इह धृतिरिति । एतच्चतुष्टयं पूर्ववद्ब्याख्यायेयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे प्रथमप्रपाठकेऽ-

ष्टादशोऽनुवाकः ॥ १८ ॥

(अथ सप्तमाष्टके प्रथमप्रपाठके एकोनविंशोऽनुवाकः) ।

ईकाराय स्वाहेँकृताय स्वाहा ऋन्दते स्वाहाऽ-
वऋन्दते स्वाहा प्रोथते स्वाहा प्रप्रोथते स्वाहा
गन्धाय स्वाहा घ्राताय स्वाहा प्राणाय स्वाहा

(अश्वमेधमन्त्रकथनम्)

व्यानाय स्वाहाऽपानाय स्वाहा संदियमानाय स्वाहा
संदिताय स्वाहा विचृत्यमानाय स्वाहा विचृत्ताय
स्वाहा पलायिष्यमाणाय स्वाहा पलायिताय
स्वाहोपरस्यते स्वाहोपरताय स्वाहा निवेक्ष्यते
स्वाहा निविशमानाय स्वाहा निविष्टाय स्वाहा
निषत्स्यते स्वाहा निषीदते स्वाहा निषण्णाय
स्वाहा (१) आसिष्यते स्वाहाऽऽसीनाय
स्वाहाऽऽसिताय स्वाहा निपत्स्यते स्वाहा निप-
द्यमानाय स्वाहा निपन्नाय स्वाहा शयिष्यते
स्वाहा शयानाय स्वाहा शयिताय स्वाहा संमी-
लिष्यते स्वाहा संमीलते स्वाहा संमीलिताय स्वाहा
स्वप्स्यते स्वाहा स्वपते स्वाहा सुप्ताय स्वाहा प्रभो-
त्स्यते स्वाहा प्रबुध्यमानाय स्वाहा प्रबुद्धाय स्वाहा
जागरिष्यते स्वाहा जाग्रते स्वाहा जागरिताय
स्वाहा जुश्रूषमाणाय स्वाहा शृण्वते स्वाहा श्रुताय
स्वाहा वीक्षिष्यते स्वाहा (२) वीक्षमाणाय
स्वाहा वीक्षिताय स्वाहा सहास्यते स्वाहा संजि-
हानाय स्वाहोज्जिहानाय स्वाहा विवत्स्यते स्वाहा
विवर्तमानाय स्वाहा विवृत्ताय स्वाहोत्थास्यते
स्वाहोत्तिष्ठते स्वाहोत्थिताय स्वाहा विधविष्यते
स्वाहा विधून्वानाय स्वाहा विधूताय स्वाहो-
त्क्रस्यते स्वाहोत्क्राभते स्वाहोत्क्रान्ताय स्वाहा
चङ्क्रमिष्यते स्वाहा चङ्क्रम्यमाणाय स्वाहा
चङ्क्रमिताय स्वाहा कण्डूयिष्यते स्वाहा कण्डूय-

(अश्वमेधमन्त्रकथनम्)

मानाय स्वाहा कण्डूयिताय स्वाहा निकषिष्यते
 स्वाहा निकषमाणाय स्वाहा निकषिताय स्वाहा
 यदात्ति तस्मै स्वाहा यत्पिबति तस्मै स्वाहा यन्मे-
 हति तस्मै स्वाहा यच्छकृत्करोति तस्मै स्वाहा
 रेतसे स्वाहा प्रजाभ्यः स्वाहा प्रजननाय स्वाहा
 सर्वस्मै स्वाहा (३) ॥

(निषण्णाय स्वाहा वीक्षिष्यते स्वाहा निकषमाणाय
 स्वाहा सप्तविंशतिश्च)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठक एकोनविंशोऽनुवाकः ॥ १९ ॥

(अथ सप्तमकाण्डे प्रथमप्रपाठक एकोनविंशोऽनुवाकः) ।

कल्पः—‘ ईकाराय स्वाहेलुताय स्वाहेत्यश्वचरितानि ’ इति ॥ पाठस्तु—

ईकाराय स्वाहेति । स्वाद्यं दृष्ट्वा यातुं यो(यं) मन्दशब्दं करोति
 तदनुकरणं तदीमित्यनेनोच्यते । स च शब्दो वर्तमान ईकारः । अतीतस्त्वीकृतः ।
 वडवां दृष्ट्वा चैर्घोषेणोत्साहजनितं क्रन्दनम् । विरोधिनपथं दृष्ट्वा क्रोधेनोच्चै-
 र्घोषणमवक्रन्दनम् । गमनकाले नासापुटयोः श्वासशब्दः प्रोथनम् । स एवानुव-
 र्तमानः प्रप्रोथनम् । तृणभक्षणे वा श्वासशब्दः प्रप्रोथनम् । अध्वान्तराध्वानं
 गन्धः । स एवातीतो धरातः । प्राणापानव्याना ऊर्ध्वाधोमध्यवृत्तयः । संदीय-
 मानो बध्यमानः । संदितो बद्धः । विचृत्यमानो मुच्यमानः । विचृतो मुक्तः ।
 पलायितुमुद्यतः पलायिष्यमाणः । निर्वर्तितपलायनः पलायितः । पलायनपरि-
 त्याग उपरमः । स च भावी भूतश्च । शालाप्रवेशो निवेशनम् । तच्च भावि
 वर्तमानमतीतं चेति त्रिविधम् । प्रविश्य शालायां स्थितिर्निषदनम् । तदपि पूर्व-
 वत्रिविधम् । एतच्च त्रैविध्यं सर्वत्र द्रष्टव्यम् । क्षणमात्रं पादसंकोच आसनम् ।
 पार्थस्य भूमिस्पर्शो निपतनम् । पादपसारणं शयनम् । चक्षुषोर्निर्मलिनं संमी-
 लनम् । स्वापो निद्रा । तत्परित्यागः प्रबोधः । बाह्यावलोकनं जागरणम् ।

(अश्वमेधमन्त्रकथनम्)

अश्वपालकानामुत्थापनशब्दानुसंधानं श्रवणम् । तृणस्वाद्यान्वेषणं वीक्षणम् ।
शालाया बहिर्निर्गमनं संहानम् । निर्गत्य भूमौ विलुण्ठनं विवर्तनम् । तदनन्तर-
मूर्ध्वं स्थितिरुत्थानम् । उत्थितस्य धूलिमपनेतुं शरीरचालनं विधूननम् । पाद-
स्योज्ज्वलनमुत्क्रमणम् । मन्दगमनं चङ्क्रमणम् । दन्तपङ्क्तिभ्यां पृष्ठभागे देशनं
कण्डूयनम् । कुड्यस्तम्भादौ शरीरघर्षणं निकषणम् । अदनादयः पसिद्धाः ।
प्रजा अभस्यापत्यानि । प्रजननं तदुत्पादनम् । सर्वशब्देनावशिष्टान्यश्वचरि-
तानि संगृह्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठक

एकोनविंशोऽनुवाकः ॥ १९ ॥

(अथ सप्तमाष्टके प्रथमप्रपाठके विंशोऽनुवाकः) ।

अ॒ग्नये॒ स्वाहा॑ वा॒यवे॒ स्वाहा॑ सू॒र्याय॒ स्वाह॑र्त-
म॒स्युत॒स्य॒तम॑सि स॒त्यम॑सि स॒त्यस्य॑ स॒त्यम॑स्युत-
स्य॒ पन्था॑ अ॒सि दे॒वानां॑ छा॒याऽमृ॑तस्य॒ नाम॒ त-
त्स॒त्यं यत्त्वं॑ प्र॒जाप॑तिर॒स्याधि॑ यद॒स्मिन्वा॒जिनी॒व
शु॒भः स्पर्ध॑न्ते दि॒वः सूर्ये॑ण वि॒शोऽपो॑ बृ॒णानः॑
प॒वते॑ क॒व्यन्प॒शुं न गो॒पों इर्यः॑ परि॒ज्मा (३) ॥

(अ॒ग्नये॒ वा॒यवे॒ऽष्टाच॑त्वारि॒ंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

प्रथमप्रपाठके विंशोऽनुवाकः ॥ २० ॥

प्र॒जन॑मं प्रा॒तःस॒वने॒ वै ब्र॑ह्मवा॒दिनः॒ स त्वा॒ङ्गिर॑सं आ॒पो वै सोमो॒ वै

संह॑स॒तम्पा॒ञ्जिर्ज॑मद॒ग्निः संव॑त्स॒रो दे॒वस्य॑ वि॒भूरा॒यना॒याम्नये॑

पृथि॒व्या अ॒ग्नये॑ पृथि॒व्यै भुव॑ ई॒कारा॒याम्नये॑ वा॒यवे॑

वि॒ंशतिः॑ ॥ २० ॥

प्रजननमङ्गिरसः सोमो वै प्रतिगृह्णाति विभूर्वीक्ष-

माणाय द्विपञ्चाशत् ॥ ५२ ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके

प्रथमः प्रपाठकः ॥ १ ॥

(अथ सप्तमकाण्डे प्रथमप्रपाठके विंशोऽनुवाकः)

कल्प-‘ अग्नये स्वाहा वायवे स्वाहेत्येतं हुत्वा ’ इति ॥

एतस्मिन्ननुवाके त्रीन्मन्त्रानाह-

अग्नये स्वाहेति । अथ चतुर्थमश्वमन्त्रावाह-

ऋतमसीति । हेऽथ त्वमृतं यन्मानसं सत्यं तदसि । यागरहितानां पुरुषाणां यदृतं तस्याप्युत्तमं त्वमृतं सत्यमसि । तव यागसाधनत्वात् । एवं सत्यवाक्यमपि वाच(चि)कविषयत्वेन व्याख्येयम् ॥ अथ षष्ठमन्त्रमाह-

ऋतस्य पन्था इति । ऋतस्य यज्ञस्य पन्था मार्गोऽसि । त्वद्द्वारेण हि यागो निर्वर्त्यते । तथा देवानां छायाऽसि । यथा चर्मकाले वृक्षस्य च्छाया सुखप्रदा तथा त्वं सुखप्रदोऽसि । अत एव त्वममृतस्य नामासि । देवा हि त्वदीयं हविः पशूषमित्येव स्वी कुर्वन्ति । त्वं प्रजापतिरूपोऽसीति यत्तत्सत्यं नात्र कश्चिदुपचारोऽस्ति । प्रजापतेरक्षयेव हि त्वदाकारेण निष्पन्नम् ॥

अथ सप्तममन्त्रमाह-

अधि यदस्मिन्निति । यद्यस्मात्कारणाद्वाजिन्यस्मिन्नश्वे शुभः शोभनो गुणसंघोऽधीव देवेष्वोऽप्यधिक इव दृश्यते तस्मात्कारणादिवः संबन्धिनो विंशो मरुद्गणाः सूर्येण सूर्यसमानेनाश्वेन सार्धं स्पर्धन्ते वयं गुणाधिका अश्वो न गुणाधिक इत्येवं स्पर्धां कुर्वन्ति । तादृशोऽयमश्वः । किंचायमपो वृणान इदं कर्म प्रवर्तयितुमिच्छन्प्रवते विश्वं पुनाति । तत्र दृष्टान्तः-कव्यन्पशुं न । यथा यागेषु स्तुतिमिच्छन्देवः पशुं वृणीते तथाऽयमश्वः कर्मेदं वृणीते । देवो हि नानाविधाभिः स्तुतिभिः स्तूयमानः पशुरूपं हविरतिप्रीतिपूर्वकमिच्छति । एवमश्वोऽप्यनेकैर्होमैः स्तावकैर्धनैश्च परितुष्टः कर्मेदं समापयितुमिच्छतीत्यर्थः । कीदृशोऽश्वः, गोपा ऋत्विग्भुजमानानां रक्षकः । इर्यः कर्मद्वाराऽश्नहेतुः ।

(अश्वमेधमन्त्रकथनम्)

परिज्मा परिवः स्वर्गलोकादौ गन्तुं समर्थः । एतैः सप्तभिर्मन्त्रैर्होमो बौधायने-
नापि दर्शितः—‘ सावित्राणि जुहोत्यग्नये स्वाहा वायवे स्वाहेति सप्त ’ इति ॥

अत्र विनियोगसंग्रहः—

उच्यन्ते ह्यनुवाकार्थाः सप्तमाद्यपपाठके ।

अग्निष्टोमविधिस्त्वाद्ये द्वितीये स्तोमसंस्तवः ॥

सर्वस्तोमस्तृतीये स्याच्चतुर्थे तु द्विरात्रकः ।

त्रिरात्रः पञ्चमे षष्ठे स्युः सहस्रतमीगताः ॥

होमाद्याः सप्तमे दानं चतुरात्रोऽग्निमोऽष्टमे ।

द्वितीयो नवमे पञ्चरात्रो दशम ईरितः ॥

अत ऊर्ध्वं त्वश्वमेधमन्त्राणां विनियोजनम् ।

उच्यते रक्षणां देव गृहीत्वा मन्त्रयेदिमाम् ॥

अभिचेत्यश्वमाचध्व(श्वं बध्नीयात्)त्रयो मन्त्रा इहेरिताः ।

विभूः कर्णे वाचयित अग्नये पूर्वहोमकान् ॥

पश्चेह पत्सु जुहुयाच्चतुर्भिर्मूरसीत्यतः ।

अश्वमुत्सृजते देवा रत्निभ्योऽश्वं प्रयच्छति ॥

अनुवाके द्वादशोऽस्मिन्मन्त्रा द्वादश वर्णिताः ।

आयनोद्द्रावहोमस्तु तत्र मन्त्रास्त्रयोदश ॥

अग्नये पूर्वहोमाः स्युर्मन्त्रा एकादश स्मृताः ।

पृथिव्या इति ते होमा मन्त्रा अत्रैकविंशतिः ॥

अग्नये पूर्वदीक्षार्था होमा एकादश स्मृताः ।

पृथ्वी(थी)त्यपि तथा होमा द्वारिंशतिरुद्दीरिताः ॥

भुव इत्यृतुदीक्षाख्यमन्त्रैश्चर्माधिरोहणे ।

मन्त्रयेदष्टभिः पत्सु जुहुयादिह पूर्ववत् ॥

अष्टादशानुवाकेऽस्मिन्मन्त्रा द्वादश वर्णिताः ।

ईमश्वचरितैर्होमाश्चतुरशीतिरीरिताः ॥

अग्नये सप्तभिर्मन्त्रैर्होमः सावित्र ईरितः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमपपाठके

विंशोऽनुवाकः ॥ २० ॥

वेदार्थस्य प्रकाशेन तपो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
सप्तमकाण्डे प्रथमः प्रपाठकः ॥ १ ॥

(अथ सप्तमाष्टके द्वितीयः प्रपाठकः)

तत्र प्रथमोऽनुनाकः ।

हरिः ॐ ।

साध्या वै देवाः सुवर्गकामा एतः षड्रात्रमपश्य-
न्तमाऽहर्न्तेनायजन्त ततो वै ते सुवर्गं लोकमा-
यन्य एवं विद्वांसः षड्रात्रमासते सुवर्गमेव लोकं
यन्ति देवसत्रं वै षड्रात्रः प्रत्यक्षः ह्येतानि पृष्ठानि
य एवं विद्वांसः षड्रात्रमासते साक्षादेव देवता
अभ्यारोहन्ति षड्रात्रो भवति षड्वा ऋतवः
षट्पृष्ठानि (१) पृष्ठैरेवतूनन्वारोहन्त्युतुभिः संव-
त्सरं ते संवत्सर एव प्रति तिष्ठन्ति बृहद्रथंतराभ्यां
यन्तीयं वाव रथंतरमसौ बृहदाभ्यामेव यन्त्यथो
अनयोरेव प्रति तिष्ठन्त्येते वै यज्ञस्याञ्जसार्यनी
स्रुती ताभ्यामेव सुवर्गं लोकं यन्ति त्रिवृदभिष्टोमो
भवति तेज एवाव रुन्धते पञ्चदशो भवतीन्द्रियमे-
वाव रुन्धते सप्तदशः (२) भवत्यन्नाद्यस्यावह-
द्भ्या अथो प्रैव तेन जायन्त एकविंशो भवति

(षड्वात्रकथनम्)

प्रतिष्ठित्या अथो रुचमेबाऽऽत्मन्दधते त्रिणवो
 भवति विजित्यै त्रयस्त्रिंशो भवति प्रतिष्ठित्यै
 सदोहविधानिनं एतेन षड्वात्रेण यजेरन्नाश्वत्थी
 हविधानं चाऽऽग्नीध्रं च भवतस्तद्धि सुवर्ग्यं
 चक्रीवती भवतः सुवर्गस्य लोकस्य समष्ट्या उलू-
 खलबुध्नो यूपो भवति प्रतिष्ठित्यै प्राञ्चो यान्ति
 प्राङ्गिव हि सुवर्गः (३) लोकः सरस्वत्या
 यान्त्येष वै देवयानः पन्थास्तमेवान्वारौहन्त्या-
 क्रोशन्तो यान्त्यवर्तिमेवान्यस्मिन्प्रतिषज्ज्य प्रतिष्ठां
 गच्छन्ति यदा दशं शतं कुर्वन्त्यथैकमुत्थानं
 शतायुः पुरुषः शतेन्द्रिय आयुष्येवेन्द्रिये प्रति-
 तिष्ठन्ति यदा शतं सहस्रं कुर्वन्त्यथैकमुत्थानं
 सहस्रसंमितो वा असौ लोकौऽमुमेव लोकमभि-
 जयन्ति यदैषां प्रमीयेत यदा वा जीयेरन्नथैक-
 मुत्थानं तद्धि तीर्थम् (४) ॥

(षुष्ठानि सप्तदशः सुवर्गो जयन्ति यदैकादश च) ।

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके प्रथमोऽनुवाकः ॥ १ ॥

(अथ सप्तमकाण्डे द्वितीयः प्रपाठकः)

(तत्र प्रथमोऽनुवाकः) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेधरम् ॥

अहीनाः पञ्चरात्रान्ताः पथमे समुदीरिताः ।

षड्वात्राद्या द्वितीयेऽथ वक्ष्यन्तेऽस्मिन्प्रपाठके ॥

तत्र प्रथमेऽनुवाके षड्वात्रं विधत्ते-

साध्या वा इति । साध्यशब्दो देवगणविशेषवाची । अत्र सर्वत्र दर्शनं शास्त्रीयनिश्चयः । आहरणं सामग्रीसंपादनम् । यजनमनुष्ठानम् । यद्यप्ययं षड्वात्रोऽह्निर्वाद्यजातिचोर्दनाविधेयस्तथाऽप्यत्र केषांचित्सारस्वतसत्रधर्माणां स-
द्भावमभिप्रेत्य विद्वांस आसत इत्यासिचोदनया विहितः । ते च धर्मा आश्वत्थी हविर्धानं चेत्यादिना वक्ष्यन्ते ॥

एतमेव सत्रत्वोपचारमभिप्रेत्य प्रशंसति -

देवसत्रं वा इति । देवानां सत्रवत्प्रियत्वादिदं देवसत्रम् । तदेव सत्रव-
त्प्रियत्वं स्पष्टी क्रियते-सत्ररूपे द्वादशाहे यः पृष्ठयः षडहस्तस्मिन्षट्सु दिनेषु
यानि पृष्ठस्तोत्राणि रथंतरबृहद्वैरूपवैराजशाकवररैवताख्यैः सामभिर्निष्पाद्यानि
एतान्यत्रापि षट्सु दिनेषु क्रमेण प्रत्यक्षमुपलभ्यन्तो यस्मादेवं तस्माद्देवानां सत्र-
वत्प्रियत्वमुचितम् । एवं देवप्रियत्वं विदित्वाऽनुष्ठानेन बहुकालव्यवधानमन्तरेणैव
देवताः प्राप्नोति ॥

अत्राहर्गतां षट्संख्यां प्रशंसति-

षड्वात्रो भवतीति । ऋतवो यथा षट्संख्याका एवं पृष्ठान्यपि षट्संख्या-
कानि । अतः षष्ठैर्ऋतुद्वारा संवत्सरं प्राप्य तत्र प्रतितिष्ठन्ति ॥

एतेषु षट्सु पृष्ठस्तोत्रेषु प्रथमद्वितीययोरह्नोरनुष्ठेये रथंतरबृहद्वै- ये स्तोत्रे
ते विशेषेण प्रशंसति-

बृहद्रथंतराभ्यामिति । शब्दशास्त्रमोक्त एवात्र बृहच्छब्दस्य पूर्वनिपातः ।
अनुष्ठानं तु रथंतरस्यैव प्रथमम् । यन्ति स्तोत्रमनुतिष्ठेयुरित्यर्थः । अनयोः
साम्नोर्लोकद्वयरूपत्वाल्लोकाभ्यामेव तदनुष्ठितं भवति । अपि चानुष्ठातारो लो-
कयोर्द्वयोः प्रतितिष्ठन्त्येव । किंचित्ते सामनी यज्ञस्याऽऽर्जवेन समाप्तिप्राप्तकौ
भार्गावतस्ताभ्यामेव स्वर्गं प्राप्नुवन्ति ॥

अथ षट्संख्याकान्यह्नानि चोदकप्राप्ता नि विस्पष्टं दर्शयति-

त्रिवृदग्निष्टोम इति । त्रिवृदादयः शब्दाः पूर्वोक्तपञ्चरात्रानुवाक इवात्रापि
व्याख्येयाः । तत्र सत्रधर्मादिदेशाभावेन बहुप्रजमानकत्वनियमाभावादेकवचनेन
निर्देशः । इह तु तन्निमित्तसद्भावबहुवचनेन निर्देशः । प्रकृतिरूपे पृष्ठयषडहे
त्रिवृदग्निष्टोमो रथंतरसामा प्रथममहः । पञ्चदश उक्थ्यो बृहत्सामा द्वितीयः ।

(षड्रात्रकथनम्)

सप्तदश उक्थ्यो वैष्णवसामा तृतीयः । एकविंशः षोडशी वैराजसामा चतुर्थः ।
त्रिणव उक्थ्यः शाकवरसामा पञ्चमः । त्रयस्त्रिंश उक्थ्यो रैवतसामा षष्ठः ।
तदिदं द्वादशाहान्तर्गतस्य षष्ठ्यषोडहस्य स्वरूपम् । तद्विकृतित्वादत्रापि तथावि-
धान्येवाहानि द्रष्टव्यानि ॥

अथ सारस्वतसत्रधर्माननुवाकसमाप्तिपर्यन्तमतिदिदिक्षुस्तावदेकं धर्मं विधत्ते—
सदोहविरिति । ये यजमानाः सदोहविधानाम्नां मण्डपाभ्यां युक्ताः
षड्रात्रे प्रवर्तन्ते तेषां हविर्धानमाग्नीध्रं चेति मण्डपद्वयमाश्रय्य भवतोऽश्वत्थका-
ष्ठनिर्मिते उभे कार्ये । तत्राश्वत्थकाष्ठं स्वर्गसाधनम् ॥ धर्मान्तरं विधत्ते—

चक्रीवती इति । यथा रथस्य शकटस्य वा चक्रं तथा चक्रं ययोराग्नी-
ध्रहविर्धानमण्डपयोस्ते चक्रीवती । अयमर्थः—चक्रयोरक्षं प्राक्षिप्य शकटाकारं
कृत्वा तस्योपरि फलकान्यास्तोयं तेषामुपरि भूमाविव मण्डपं निर्मातव्यमिति ।
इदृशं च स्वर्गप्राप्त्यै भवति । रथेनेव चक्रयुक्तेन मण्डपेन गन्तुं शक्यत्वात् ॥

धर्मान्तरं विधत्ते—

उलूखलेति । यथा काष्ठमयस्योऽलूखलस्य मूलमतिस्थूलं समतलं भवति
तथा यूपमूलं कर्तव्यम् । एतच्च यत्र यत्र यूपो नीयेते तत्र तत्र भूमौ स्वननमन्त-
रेणैव प्रतिष्ठापनार्थम् ॥ धर्मान्तरं विधत्ते—

प्राञ्चो यान्तीस्ति । चक्रयुक्ताग्नीध्रादिभिः सह पाङ्गमुखा गच्छेयुः । स्वर्ग-
लोकस्य प्राग्वर्तित्वेन प्रतिभानात् । एतच्चोक्तं सूत्रकारेण—‘तस्मिन्संस्थितेऽ-
श्वयुः शम्यां प्राचः प्रास्यति’ स यत्र निपतति तद्गार्हपत्यं तस्मिन्षट्त्रिंशतं प्राचः
प्रक्रमान्प्रक्रमति तदाहवनीयः, चक्रीवन्ति सदोहविधानान्याग्नीध्रे चाऽऽश्वत्थी
हविर्धानमाग्नीध्रं चोऽलूखलबुध्नौ यूपः प्रकृष्येदुपोत्त एव नोपरवान्स्वनन्ति
इति । एकस्मिन्नहनि समाप्ते सति परेद्युः प्रातः शम्याक्षेपमात्रं गत्वा तत्राहर-
न्तैर्मनुष्ठाय तस्मिन्नापि समाप्ते ततः परेद्युरपि तथेत्यर्थः ॥

धर्मान्तरं विधत्ते—

सरस्वत्येति । या सरस्वत्यास्तुत्या नदी तथा सह तक्षीरे प्रतिदिनं गच्छे-
युः । एष सरस्वतीतीरगतो मार्गो देवयानो देवान्प्रपायितुं क्षमोऽस्तमेव प्राप्नु-
वन्ति ॥ धर्मान्तरं विधत्ते—

आक्रोशन्तं इति । उत्साहातिशयेन क्रियमाणं उच्चतमो ध्वनिराक्रो-

(सप्तरात्रकथनम्)

शस्तं कुर्वन्तो गच्छेयुः । धनसंकोचमन्तरेण जीवनं वर्तिः । तद्वैपरीत्येन दारि-
द्र्यमवर्तिः । अवृत्तिरेवावर्तिः । तां चावर्तिमन्यस्मिन्वैरिणि प्रतिषज्ज्य प्रतिष्ठित-
त्वेन संयुक्तां कृत्वा स्वयं धनसंपन्नां प्रतिष्ठां गच्छन्ति ॥

एवमनुतिष्ठतः कालावधिरूपं धर्मान्तरं विधत्ते—

यदा दश शतमिति । एकेन वृषभेण सहिता दश गावो यावति का-
लेऽपत्यप्रसवेन गवां शतं संपादयन्ति तावन्तं कालं पौनःपुन्येनानुष्ठाय तदनुष्ठा-
नादुत्थानं कर्तव्यमनुष्ठानं समापयेदित्यर्थः । सोऽयमेकः समाप्तिकालः । गोशते
सति पुरुषस्य शतसंवत्सरायुष्ट्वाञ्चाडीशतकसंचारेण शतेन्द्रियत्वादा(आऽऽ)
युषीन्द्रिये च प्रतितिष्ठन्ति ॥

कालावधौ पक्षान्तरं विधत्ते—

यदा शतमिति । शतं गावो यदा पूर्ववत्सहस्रं संपादयन्ति सोऽयमेक
उत्थानकालः । न चातीतपक्षेण सांकर्यं शङ्कनीयम् । प्रसववैचित्र्येण न्यूना-
धिककालसंभवात् । गवां सहस्रसंपत्तौ सत्यां सहस्रसंख्याकैर्भोग्यजातैः समृद्धः
स्वर्गः प्राप्तो भवति ॥

कालावधावेवापरं पक्षद्वयं विधत्ते—

यदैषामिति । एषां यजमानानां मध्ये कश्चिद्यदा प्रमीयेत, सोऽयमेक
उत्थानकालः । यदा वा राष्ट्रक्षोभादिना शत्रुभिरेते यजमाना जिता अपहृत-
सर्वस्वा भवन्ति, सोऽयमेक उत्थानकालः । उक्तविधं यदुत्थानं तत्तीर्थं पापे-
भ्यस्तारकम् । तस्मात्तत्पर्यन्तं षड्रात्र आवर्तनीयः ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

प्रथमोऽनुवाकः ॥ १ ॥

(अथ सप्तमाष्टके द्वितीयप्रपाठके द्वितीयोऽनुवाकः)

कुसुरुबिन्द औद्दालकिरकामयत पशुमान्त्स्या-
मिति स एतः सप्तरात्रमाऽहंरत्नेनायजत तेन वै स
यावन्तो ग्राम्याः पशवस्तानवारुन्ध य एवं वि-
द्वान्तसप्तरात्रेण यजते यावन्त एव ग्राम्याः पश-

(सप्तरात्रकथनम्)

वस्तानेवाव रुन्धे सप्तरात्रो भवति सप्त ग्राम्याः
पशवः सप्ताऽऽरण्याः सप्त छन्दाऽस्यभ्यस्याव-
रुद्ध्यै त्रिवृदग्निष्टोमो भवति तेजः (१) एवाव
रुन्धे पञ्चदशो भवतीन्द्रियमेवाव रुन्धे सप्तदशो
भवत्यन्नाद्यस्यावरुद्ध्या अथो प्रैव तेन जायत
एकविंशो भवति प्रतिष्ठित्या अथो रुचमेवाऽऽ-
त्मन्धत्ते त्रिणवा भवति विजित्यै पञ्चविंशोऽ-
ग्निष्टोमो भवति प्रजापतेराप्स्यै महाव्रतवानन्नाद्य-
स्यावरुद्ध्यै विश्वजित्सर्वपृष्ठोऽतिरात्रो भवति सर्व-
स्याभिजित्यै यत्प्रत्यक्षं पूर्वेण्वहःसु पृष्ठान्युपेयुः
प्रत्यक्षम् (२) विश्वजिति यथा दग्धामुपसीदत्ये-
व उत्तममहः स्यान्नैकरात्रश्चन स्याद्वृहद्रथन्तरे
पूर्वेण्वहःसूपं यन्तीयं वाव रथन्तरमसौ बृहदाभ्या-
मेव न यन्त्यथो अनयोरेव प्रति तिष्ठन्ति यत्प्र-
त्यक्षं विश्वजिति पृष्ठान्युपयन्ति यथा प्रँत्तां दुहे
तादृगेव तत् (३) ॥

(तेजं उपेयुः प्रत्यक्षं द्विचत्वारिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके द्वितीयोऽनुवाकः ॥ २ ॥

(अथ सप्तमकाण्डे द्वितीयप्रपाठके द्वितीयोऽनुवाकः) ।

प्रथमेऽनुवाके षड्रात्रोऽभिहितः । अथ द्वितीये सप्तरात्रोऽभिधीयते ॥

तमिमं विधत्ते—

कुसुरुबिन्द इति । कुसुरुबिन्दो नाम्नः । स चोद्दालकस्य पुत्रः । पशु-
मान्वहुपशुयुक्तः । गोछागाश्वाविपुरुषगर्दभोष्ट्राः सप्त ग्राम्याः ॥

अथाहःसंख्यां प्रशंसति—

सप्तरात्रो भवतीति । ग्राम्या उक्ताः । द्विखुरश्चापदपक्षिमरीमृपहस्ति-
मर्कटनादेयाः सप्ताऽऽरण्याः । गायत्र्युष्णिगनुष्टुब्बहतीपङ्क्तिगत्रिष्टुब्जगत्य इति
सप्त च्छन्दांसि । उभयस्य पशुसमूहस्य च्छन्दसः समूहस्य च ॥

अथाहविशेषान्विधत्ते—

त्रिवृदिति । यथासंभवं पञ्चरात्रषड्रात्रवच्च व्याख्ययम् । श्लोकेन पुरस्ता-
त्सदसः स्तुवन्त्यनुश्लोकेन पश्चादित्यादयो महाव्रतधर्माः । तद्धर्मेपितत्वं महाव्रत-
वत्त्वम् ॥ अत्र कञ्चिद्विशेषं विधत्ते—

यत्प्रत्यक्षमिति । सप्तमादहनः पूर्वाण्यहानि यानि सन्ति तेष्वहःसु रथं-
तरबृहद्वैरूपवेराजशक्रवरैवतानि पृष्ठानि यदि प्रत्यक्षमुपयुः, अविक्तानि तथैव
प्रयुज्यन्त इत्यर्थः । तथा सति सर्वपृष्ठ इति विधानाद्विधजित्यापि सप्तमेऽहनि
यत्प्रत्यक्षमविकृतं यथा भवति तथा पृष्ठस्तोत्राणि प्रयोक्तव्यानि । एममुभयत्रापि
(वि) कृतप्रयोगे सति यथा लोके सकृद्दुग्धां गां पुनरपि दागधुं भ्रान्तः पुरुष
उपासोदत्येवमिदमुत्तमं सप्तममहः स्यात् । तथा सत्यं विश्वजिद्दुग्धगोवान्निः-
सारत्वेन कंश्चिदेकरात्रयागोऽपि न भवेत्, सप्तरात्रयागान्तर्भावोऽपि न संभवतीति
किमु वक्तव्यम् । तस्माद्विधजितः सारत्वाय वैरूपादीनि पृष्ठान्यवस्थाप्य पूर्वेषु
षट्स्वहःसु बृहद्रथंतरे उभे एव पृष्ठ पर्यायेणाऽऽवर्तनीये । इयं वावेत्यादि पूर्व-
वत् । पूर्वानुवाके निषेधकस्य नकारस्याभावादाभ्यामेव यन्तीत्यत्र लोकाभ्यामनु-
ष्ठानं निर्वर्तयन्तीति व्याख्यातम् । इह तु नकारस्य सद्भावादाभ्यां लोकाभ्यां
नापगच्छन्तीति व्याख्येयम् । पूर्वेष्वहःसु बृहद्रथंतरे द्वे एवानुष्ठाय विश्वजित्य-
विकृतानां सर्वेषां पृष्ठानामनुष्ठाने सति तथा लोके प्रत्तां क्षीरं दातुं प्रवृत्तां
प्रसूतां गां पुरुषो दुग्धे तादृगेव तद्भवति ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

द्वितीयोऽनुवाकः ॥ २ ॥

(अष्टरात्रकथनम्)

(अथ सप्तमाष्टके द्वितीयप्रपाठके तृतीयोऽनुवाकः) ।

बृहस्पतिरि^१कामयत ब्रह्मवर्च^२सी स्या^३भिति^४ स
एतमष्टरात्रम^५कुर्यत्तमाऽहरत्तेनायजत ततो वै स
ब्रह्मवर्चस्य^६मबध एवं विद्वानष्टरात्रेण यजते
ब्रह्मवर्चस्येव भवत्यष्टरात्रो भवत्यष्टाक्षरा गायत्री
गायत्री ब्रह्मवर्चसं गायत्रियैव ब्रह्मवर्चसमव^७रुन्धेऽ-
ष्टरात्रो भवति चतस्रो वै दिशश्चतस्रोऽवान्तर-
दिशा दिग्भ्य एव ब्रह्मवर्चसमव^८रुन्धे (१)
त्रिषुदग्निष्टोमो भवति तेज एवाव^९रुन्धे पञ्चदशो
भवतीन्द्रियमेवाव^{१०}रुन्धे सप्तदशो भवत्यत्रायस्याव-
रुद्ध्या अथो प्रैव तेन जायत एकविंशो भवति
प्रतिष्ठित्या अथो रुचमेवाऽऽत्मन्धत्ते त्रिणवो भवति
विजित्यै त्रयस्त्रिंशो भवति प्रतिष्ठित्यै पञ्चविं-
शोऽग्निष्टोमो भवति प्रजापतेराण्यै महाव्रतवानत्रा-
यस्यावरुद्ध्यै विश्वजित्सर्वेष्टोऽतिरात्रो भवति
सर्वस्याभिजित्यै (२) ॥

(दिग्भ्य एव ब्रह्मवर्चसमव^{११}रुन्धेऽभिजित्यै)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके तृतीयोऽनुवाकः ॥ ३ ॥

(अथ सप्तमाष्टके द्वितीयप्रपाठके तृतीयोऽनुवाकः)

द्वितीये सप्तरात्रोऽभिहितः । अथ तृतीयेऽष्टरात्रोऽभिधीयते—

बृहस्पतिरिति । पूर्वत्र कुसुरुविन्देन बाल्य एवाध्ययनकाले सप्तरात्रस्य
गुरुमुखेन (ण) निश्चितत्वात् । अनाया उद्ध्वं दर्शनं नापेक्षितमिति नोकम् ।

(नवरात्रकथनम्)

इह तु तदभावादपश्यदित्युक्तम् । गायत्र्या अष्टाक्षरत्वाद्विंशत्यक्षरान्तरादिशां च
भिलित्वाऽष्टसंख्योपेतत्वात्संख्याद्वारा तदुभयमुखेन ब्रह्मवर्चसप्राप्तिः ॥

अथाहर्विशेषान्विधत्ते-

त्रिवृदग्निष्टोम इति । पूर्वत्र पञ्चैव पृष्ठचषडहगतान्यहानि । षष्ठः पञ्च-
विंशोऽग्निष्टोमः । इह तु तस्य सप्तमत्वात्षाडहिकानि सर्वाण्यप्यहानि क्रमेणै-
वानुष्ठेयानि । अतिरात्रोऽष्टमः ॥

इति श्रीमत्सायणाचार्यविरचिते माधवीये वेदार्थप्रकाशे रुग्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

तृतीयोऽनुवाकः ॥ ३ ॥

(अथ सप्तमाष्टके द्वितीयप्रपाठके चतुर्थोऽनुवाकः) ।

प्रजापतिः प्रजा असृजत ताः सृष्टाः क्षुधं
न्यायन्तस एतं नवरात्रमपश्यत्तमाऽहरत्तेनायजत
ततो वै प्रजाभ्योऽकल्पत याहि प्रजाः क्षुधं निग-
च्छेयुस्तर्हि नवरात्रेण यजेतेमे हि वा एतासां
लोका अकल्पन्ता अथैताः क्षुधं नि गच्छन्तीमा-
नेवाऽऽभ्यो लोकान्कल्पयति तान्कल्पमानान्प्रजा-
भ्योऽनु कल्पते कल्पन्ते (१) अस्मा इमे लोका
ऊर्जं प्रजासु दधाति त्रिरात्रेणैवमं लोकं कल्पयति
त्रिरात्रेणान्तरिक्षं त्रिरात्रेणामं लोकं यथा गुणे
गुणमन्वस्यत्येवमेव तल्लोके लोकमन्वस्यति धृत्या
अशिथिलभावाय ज्योतिर्गौरायुरिति ज्ञाताः
स्तोमा भवन्तीयं वाव ज्योतिरन्तरिक्षं गौरसा-
वायुरेवैव लोकेष प्रति तिष्ठन्ति ज्ञात्रं प्रजानाम्
(२) गच्छति नवरात्रो भवत्यभिपूर्वमेवास्मिन्ते-

(नवरात्रकथनम्)

जो दधाति यो ज्योगामयावी स्यात्स नवरा-
त्रेण यजेत प्राणा हि वा एतस्याधृता अथेतस्य
ज्योगामयति प्राणानेवास्मिन्दाधारेत यदीतासु-
र्भवति जीवत्येव (३) ॥

(कल्पन्ते प्रजानां त्रयस्त्रिंशच्च)

इति ऋणयजुर्वेदीयतैत्तिरीयसंहितायां सप्तमाष्टके
द्वितीयप्रपाठके चतुर्थोऽनुवाकः ॥ ४ ॥

(अथ सप्तमकाण्डे द्वितीयप्रपाठके चतुर्थोऽनुवाकः) ।

तृतीयेऽनुवाकेऽष्टरात्रोऽभिहितः । अथ चतुर्थे नवरात्रोऽभिधीयते ॥

तमेतं विधत्ते—

प्रजापतिः प्रजा इति । न्यायनितरां प्राप्नुन् । प्रजाम्योऽकल्पत प्रजा-
नां क्षुन्निवारणाय समर्थोऽभूत् । अतो यत्किञ्चाले प्रजा अनाभावेन क्षुब्धं
नितरां प्राप्नुवन्ति तदा नवरात्रेण यजेत । इमे भूम्यादयो लोकः सस्यनिष्प-
त्त्यभावेनैतासां प्रजानां क्षुन्निवारणार्थमसमर्था यदा भवन्ति तदानीमेताः क्षुब्धं
नितरां प्राप्नुवन्ति । नवरात्रयामेने (ने) पाँल्लोकानेतासां प्रजानां क्षुन्निवारण-
समर्थान्करोति लोकेषु सस्यं बहु निष्पद्यत इत्यर्थः । तान्समर्थाँल्लोकाननु यज-
मानोऽपि प्रजानां रक्षणे समर्थो भवति । ते च लोका यजमानार्थं समर्था
भवन्ति यजमानस्येच्छानुसारेण सस्यं निष्पादयन्तीत्यर्थः । ततो यजमानः
प्रजास्वन्नरसं स्थापयति ॥

अथ नवरात्रं विभज्य तदवयवैस्त्रिभिर्लोकत्रयसामर्थ्यं दर्शय-दृष्टान्तपुरःसरं
प्रशंसति—

त्रिरात्रेणेवेममिति । नवरात्रमध्ये योऽयमाद्यस्त्रिरात्रस्तेन भूलोकं क्षुन्नि-
वारणसमर्थं करोति । स एव त्रिरात्रो यदा द्वितीयवारमावर्त्यते तदा तेनान्त-
रिक्षं समर्थं करोति । यदा तृतीयवारमावर्त्यते तेन तदा स्वर्गं समर्थं करोति ।
तत्र दृष्टान्तः—यथा लोके त्रिवृद्रज्जुं सिसृक्षुः पुरुष एकस्मिन्सूत्रे द्वितीयं सूत्रं
योजयति ततस्तृतीयमपि योजयति एवमेतेन त्रिरात्रेण पुनः पुनरभ्यस्तेनैतस्मि-

(नवरात्रकथनम्)

लौके प्रथमं समर्थे सति ततो द्वितीयं तृतीयं च लोकं समर्थं करोति । एतच्च सर्वासां प्रजानां धारणाय लोकानामशैथिल्याय च संपद्यते ॥

इदानीमावर्त्यमानस्य त्रिरात्रस्यावयवभूतान्यहानि विधत्ते—

ज्योतिर्गौरायुरिति । ज्योतिरादिशब्दत्रयपूर्वकाः स्तोमशब्देनाभिधीयमानाः सामगैः सर्वैर्ज्ञातास्त्रयोऽहर्विशेषा विद्यन्ते । त एवात्राहर्विशेषाः कर्तव्याः । ज्योतिष्टोमः प्रथममहः, गोष्टोमो द्वितीयमहः, आयुष्टोमस्तृतीयमहः । एते चाहर्विशेषा अत्रापि गवामयनप्रसङ्गे स्पष्टी भाविष्यन्ति । ज्योतिष्टोमं प्रथममुपयन्ति गोष्टोमं द्वितीयमुपयन्त्यायुष्टोमं तृतीयमुपयन्तीति ह्यभिधास्यते । एतेषां च स्तोत्रियावैषम्येण भेदः । अत एव तस्मिन्प्रसङ्गे आम्नास्यते—‘ एकया गौरातिरिक्तः । एकयाऽऽयुक्तः ’ । इति । ज्योतिष्टोमे यावत्तः स्तोत्रिया गोष्टोमे तावतीभ्योऽप्येकाऽधिका । आयुष्टोमेऽप्येका न्यूना । एवमस्यामपि शाखायां ज्ञाताः प्रसिद्धाः । सामशाखायां तु त्रिकद्रुका इति ज्ञाताः प्रसिद्धाः । त एतेऽत्रानुष्ठेयाः । ज्योतिरादीनां लोकत्रयरूपत्वात्तेष्वयं प्रतितिष्ठति । किं च प्रजानां मध्ये ज्ञानं गच्छति क्षुब्धवर्तकोऽयमित्येवं सर्वैर्ज्ञातत्वं ज्ञानं ख्यातिं प्राप्नोतीत्यर्थः । ज्योतिर्गौरायुरेत्ययमेव त्रिरात्र आवर्त्यमानो नवरात्रः संपद्यते । अत एव सूत्रकारेणोक्तम्—‘ शललीपिशङ्गेनान्न द्यकामो ज्योतिर्गौरायुर्गौर्ज्योतिरत्रिरात्रः ’ इति । चतुर्विधेषु नवरात्रयोगेष्विदानीमुच्यमानस्य शललीपिशङ्ग इत्येतन्नाम ॥

नवरात्रकृतं प्रशंसति—

नवरात्र इति । योऽयं ज्योतिरादिकस्त्रिरात्रः स एवाऽऽवर्त्यमानो नवरात्रो भवति । तदनुष्ठानेनाभिपूर्वमेवानुक्रमेणैव यजमाने तेजः संपादयति । सल्लदनुष्ठितस्त्रिरात्रो द्विरनुष्ठितः षड्रात्रस्त्रिरनुष्ठितो नवरात्रः । एवं ते जोऽप्युत्तरोत्तरं वर्धत इत्यर्थः ॥

तदेवमन्नसंपादनद्वारा क्षुब्धिवारणार्थं नवरात्रो विहितः । अथ दीर्घरोगनिवृत्त्यर्थमपि तमेव विधत्ते—

यो ज्योगामयावीति । ज्योगामयावी विरक्तालिनरोगयुक्तः । तस्य पुरुषस्य प्राणा यदा धातुवैषम्याद्धृता धारयितुमशक्या भवन्ति तदानीमेतस्य पुरुषस्य ज्योगामयति दीर्घरोग उत्पद्यते । नवरात्रानुष्ठानेन प्राणानस्मिन्धारयत्येव, अपि च रोगाधिक्यान्मूर्च्छया पूर्वं मुहूर्तमात्रं याममात्रं वा गतप्राणो भवति, तदाऽप्येतत्कृतुसाधुर्थादयं पुनर्जीवत्येव ॥

(दशरात्रकथनम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे द्वितीयप्रपाठके

चतुर्थोऽनुवाकः ॥ ४ ॥

(अथ सप्तमाष्टके द्वितीयप्रपाठके एश्वमोऽनुवाकः) ।

प्रजापतिरकामयत् प्र जायेयेति स एतं दश-
 होतारमपश्यत्तमं जुहोत्तेन दशरात्रमसृजत् तेन दश-
 रात्रेण प्राजायत दशरात्राय दीक्षिष्यमाणो दश-
 होतारं जुहुयाद्दशहोत्रेव दशरात्रं सृजते तेन
 दशरात्रेण प्र जायते वैराजो वा एष यज्ञो
 यद्दशरात्रो य एवं विद्वान्दशरात्रेण यजते विरा-
 जमेव गच्छति प्राजापत्यो वा एष यज्ञो यद्दशरात्रः
 (१) य एवं विद्वान्दशरात्रेण यजते प्रैव जायत
 इन्द्रो वै सदृङ्देवताभिरासीत्स न व्यावृतमगच्छत्स
 प्रजापतिमुपाधावत्तस्मा एतं दशरात्रं प्रायच्छत्त-
 त्त्माऽहरत्तेनायजत् ततो वै सोऽन्याभिर्देवताभि-
 व्यावृतमगच्छय एवं विद्वान्दशरात्रेण यजते व्यावृ-
 तमेव पाप्मना भ्रातृव्येण गच्छति त्रिककुद्वे (२)
 एष यज्ञो यद्दशरात्रः ककुत्पश्चदशः ककुदेकवि-
 ंशः ककुत्रयस्त्रिंशो य एवं विद्वान्दशरात्रेण
 यजते त्रिककुदेव समानानां भवति यजमानः
 पश्चदशो यजमान एकविंशो यजमानस्त्रयस्त्रिंशः
 पुर इतरा अभिचर्यमाणो दशरात्रेण यजेत देव-
 पुरा एव पर्यूहते तस्य न कुतश्चनोपाव्याधो भवति

(दशरात्रकथनम्)

नैनमभिचरन्तस्तृणुते देवासुराः संयन्ता आसन्ते
 देवा एताः (३) देवपुरा अपश्यन्त्यद्दशरात्रस्ताः
 पर्यौहन्त तेषां न कुतश्चनोपाव्याधोऽभवत्ततो देवा
 अभवन्पराऽसुरा यो भ्रातृव्यवान्त्स्यात्स दशरात्रेण
 यजेत देवपुरा एव पर्यौहते तस्य न कुतश्चनोपा-
 व्याधो भवति भवत्यात्मना पराऽस्य भ्रातृव्यो
 भवति स्तोमः स्तोमस्योपास्तिर्भवति भ्रातृव्यमेवो-
 पास्ति कुरुते जाभि वै (४) एतत्कुर्वन्ति
 यज्यायांसः स्तोममपेत्य कनीयांसमुपयन्ति
 यदग्निष्टोमसामान्यवस्ताच्च परस्ताच्च भवन्त्यजा-
 मित्वाय त्रिवृदग्निष्टोमोऽग्निष्टदग्नेयीषु भवति तेज
 एवाव रुन्धे पञ्चदश उक्थ्य ऐन्द्रीष्विन्द्रियमेवाव
 रुन्धे त्रिवृदग्निष्टोमो वैश्वदेवीषु पुष्टिमेवाव रुन्धे
 सप्तदशोऽग्निष्टोमः प्राजापत्यासु तीव्रसोमोऽन्नाद्य-
 स्थावरुद्ध्य अथो प्रैव तेन जायते (५) एक-
 विंश उक्थ्यः सौरीषु प्रतिष्ठित्या अथो रुचमे-
 वाऽऽत्मन्धत्ते सप्तदशोऽग्निष्टोमः प्राजापत्यासूप-
 हव्य उपहवमेव गच्छति त्रिणवावग्निष्टोमावभित
 ऐन्द्रीषु विजित्यै त्रयस्त्रिंश उक्थ्यो वैश्वदेवीषु
 प्रतिष्ठित्यै विश्वजित्सर्वपृष्ठोऽतिरात्रो भवति सर्व-
 स्याभिजित्यै (६) ॥

(प्राजापत्यो वा एष यज्ञो यद्दशरात्रस्त्रिककुक्ष एता

वै जायत एकत्रिंशच्च)

(दशरात्रकथनम्)

इति ऋणयजुर्वेदीयतैत्तिरीयसंहितायां सप्तमाष्टके

द्वितीयपपाठके पञ्चमोऽनुवाकः ॥ ५ ॥

(अथ सप्तमाष्टके द्वितीयपपाठके पञ्चमोऽनुवाकः) ।

चतुर्थोऽनुवाके नवरात्रोऽभिहितः । अथ पञ्चमे दशरात्रोऽभिधीयते ॥

तमेवं विधित्सुरादौ तदङ्गभूतं होमं विधत्ते—

प्रजापतिरिति । प्रजाः सिसृक्षुः प्रजापतिरादौ तत्साधनभूतं दशरात्रक-
तुमुत्पादयितुं तस्यापि साधनभूतं दशहोत्राख्यं ' चित्तिः सुक् । चित्तमाज्यम् ' ।
इत्यादिकं मन्त्रमारण्यकाण्डोक्तं निश्चित्य तेन मन्त्रेण हुत्वा कर्तुं च सृष्ट्वा
प्रजा असृजत । तस्मिन्मन्त्रे चित्तिः सुगितारभ्य सामाध्वर्युरित्यन्तैर्वाक्यैर्होत-
निष्पादकानां सुगदीनां दशानामभिधानादयं मन्त्रो दशहोत्रा । यदा तैन्मन्त्रा-
भिधानी पुरुषो दशवारमाहूतः प्रत्यशृणोत् । तस्मादयं दशहोत्रा । तथा च
होतृब्राह्मणे सामान्नायते—' आत्मन्नात्मनित्यामन्त्रयन् । तस्यै दशमं हूतः
प्रत्यशृणोत् । स दशहूतोऽभवत् । दशहूतो ह वै नामैषः । तं वा एतं दशहू-
तं सन्तम् । दशहोतेत्याचक्षते परोक्षेण । परोक्षप्रिया इव हि देवाः ' । इति ।
तमेवं मन्त्रं दशरात्रदीक्षार्थं जुहुयात् । तेन होमेन दशरात्रकर्तुं सृष्ट्वा तेन
दशरात्रेण प्रजामुत्पादयति ॥

अथ दशसंख्यामुज्जीव्यं कर्म प्रशंसति—

वैराजो वा इति । दशसंख्याया विराट्संबन्धित्वाद्विराट्छन्दःसाध्यमजं
प्राप्नोतीत्यर्थः ॥

प्रजापतिसृष्टत्वेन क्रतोस्तत्संबन्धमुपजीव्यं प्रशंसति—

प्राजापत्या वा इति । प्रजोत्पादनलक्षणं फलमभिवाय पापक्षयलक्षणं
फलमभिधातुं विधत्ते—

इन्द्रो वा इति । पुरा कदाचिदिन्द्रोऽन्याभिर्देवताभिः समान एवाऽऽसीत्,
न तु व्यावृत्तिं प्राप्तवान् । भो इन्द्र गच्छ गच्छेत्येवमेव सर्वे देवा व्यवहरन्ति,
न तु कश्चिद्राजस्वामिन्निति व्यवहरति । ततः प्रजापतिमुपसेव्यं तन्मुखादश-
रात्रं कृतुमवगत्य तदनुष्ठानेन व्यावृत्तिं प्राप्तवान् । एवमन्योऽप्येतदनुष्ठाय प्राप्तना
भ्रातृभ्येण च विभोगं गच्छति ॥

विधास्यमानेषु दशस्वहःसु त्रयाणामह्नां वृषभसंबन्धिककुत्साम्पेनौचर्यं
संपाद्य प्रशंसति—

(दशरात्रकथनम्)

त्रिककुट्टा इति । त्रीणि ककुत्सदृशान्युन्नतस्तोमयुक्तान्ग्रहानि यस्य दशरात्रस्य सोऽयं त्रिककुत् । किं तदुन्नतमहस्त्वयमिति, तदुच्यते-यः पञ्चदश उक्थ्यो द्वितीयमहस्तदेकं ककुत्स्थानीयम् । पथमनृतीययोस्त्रिवृदग्निष्टोमयोरहनो-नीचस्तोमयुक्तत्वात् । यथा वृषसंबन्धिककुदः पुरोवर्ती गलभागः पश्चाद्वर्ती पृष्ठ-भागश्चेत्युभौ निम्नौ तद्वत् । तथैकविंश उक्थ्यः पञ्चममहः । तदेकं ककुत्स्था-नीयं, चतुर्थषष्ठयोः सप्तदशोक्थ्यरूपयोरहनोर्निम्नस्थानीयत्वात् । तथा त्रय-स्त्रिंश उक्थ्योऽष्टममहः । तदप्येकं ककुत्स्थानीयं, त्रिणवाग्निष्टोमरूपयोः सप्त-मनवमयोरहनोर्निम्नस्थानीयत्वात् । एतं महिमानमभिज्ञायानुष्ठाने यजमानः समानानां मध्ये त्रिगुणेनौन्नत्येन प्रजापशुधनादिकृतेन युक्तो भवति । य एते पञ्चदशैकविंशत्रयस्त्रिंशास्तत्स्थानीयो यजमान इतरा अहस्थानीयाः प्रजा यज-मानस्य पुरस्थानीया भवन्ति । यथा पुरां सर्वासां राजा स्वामी, एवमन्यासां प्रजानां यजमानः स्वामी भवतीत्यर्थः ॥

पूर्वं दशरात्रस्यान्नप्राप्तिः पापव्यावृत्तिश्चेति फलद्वयं दर्शितम् । अथाभि-चारबाधनिवृत्तिरूपं फलं दर्शयितुं विधत्ते-

अभिचर्यमाण इति । यमुद्दिश्य शत्रुरभिचारं करोति सोऽयमभिचर्य-माणः । स चाभिचारबाधपरिहाराय दशरात्रेण यजेत । तस्मिन्ननुष्ठिते साति देवानां यानि पुराणि बहुविधशूरभटभृत्यपरिपूणाणि तानि सर्वाणि स्वरक्षार्थं परितः स्थापयति । यः शत्रुरभिचरति सोऽप्येनं न हिमस्ति, तस्य हिंसितुमक्ष-मत्वात् । न कुतोऽप्यभिचारादेर्बाध एतस्य यजमानस्य संभवति ॥

अभिचारबाधनिवृत्तिफलमुक्त्वा शत्रुजयरूपं फलमभिधातुं विधत्ते-

देवासुराः संयत्ता इति । देवाश्चासुराश्च यस्मै युद्धोद्यतस्तदानीं देवा विजयोपायं विचार्य यो दशरात्रस्तद्रूपाणि देवपुराण्युपायत्वेन निश्चित्य परित-स्तानि स्थापितवन्तः । तेषां वैरिणां कुतोऽपि भ्रातृव्याभिबाधो न भवति । ततो देवा विजयं प्राप्ता असुराश्च पराजिताः । ततो भ्रातृव्यवान्यजमानोऽपि दश-रात्रेण विजयी भवति । तदीयो भ्रातृव्यश्च पराभवति । किं चात्र ककुद्रूपस्य पञ्चदशस्तोमस्य समीपवता त्रिवृदादिस्तोम उपस्तिः क्षीणो भवति । तेन भ्रातृ-व्यमेव क्षीणं करोति ॥

अथास्मिन्दशरात्रे कंचिद्विशेषं विधत्ते-

(दशरात्रकथनम्)

जामि वा इति । तथा लोके कश्चिद्राजा मात्यादिर्महतीं संदमेनुभूय पञ्चदशस्तोमं ककुब्जपुष्टाय ततस्तृतीयेऽह्नि कनीयांसं निम्नभागस्थानीयं त्रिवृत्स्तोममनुतिष्ठन्तीति यत्तदेतज्जामि कुर्वन्ति आलस्ययुक्तं कुर्वन्तीत्यर्थः । अत्र आलस्यपरिहाराय पञ्चदशोक्थपक्ष्पाद्द्वितीयस्मादहनोऽवस्त त्रयमेऽहन्युपरिष्ठाच्च तृतीयेऽहन्यग्निष्टोमतामानि यज्ञायज्ञीयाख्यानि कुर्यात् । तेनाऽऽलस्यं परिहृतं भवति । एवमेकविंशोक्थपक्ष्पात्तत्रयादहनः पूर्वोत्तरदिनयोः । त्रयस्त्रिंशोक्थपक्ष्पादष्टमादहनः पूर्वोत्तरदिनयोरप्याग्निष्टोमतस्याप्रयोजि (ज) कानि यज्ञायज्ञीयसामानि कुर्यात् । तेन सर्वत्राऽऽलस्यं परिहृतं भवति ।

अथास्य दशरात्रस्य प्रथममहर्विधत्ते—त्रिवृदग्निष्टोम इति ।

आग्निविषयो यज्ञायज्ञीयसामसाध्योऽन्तिमस्तोत्रगतः स्तोमो यस्य सोऽपमग्निष्टोमः । तस्यैवावात्तरविशेषः कश्चिदग्निष्टादित्युच्यते । यत्र सर्वेष्वपि स्तोत्रेष्वग्निरेव स्तूयते । च सर्वोऽपि त्रिवृत्स्तोमेनैव युक्तः । सर्वत्राग्निरेव स्तुत्यत्वादाग्नेयीष्वृक्षु सोऽग्निष्टुद्धर्षति । तदिदं प्रथममहः । तेन तेजः प्राप्नोति ॥

अथ द्वितीयमहर्विधत्ते—

पञ्चदश इति । सर्वास्मामृचाभिन्द्रविषयत्वादिन्द्रिप्राप्तिः ।

अथ तृतीयमहर्विधत्ते—

त्रिवृदग्निष्टोम इति । सर्वास्मामृचां वैश्वदेवत्वेन पुष्टिप्राप्तिः ।

अथ चतुर्थमहर्विधत्ते—

सप्तदश इति । तीव्रस्तोमो नाम कश्चिदुक्थ्यावान्तरारिशेषः । यस्मिन्नाशीरर्थं गवां शतं दुहन्ति तमुक्थ्यदग्निष्टोमरूपतामापाद्यानुविष्टेत् । पञ्चदशस्तोत्रेष्वन्तिमस्तोत्रत्रये परित्यक्ते सति द्वादशस्तोत्रैर्वेनाग्निष्टोमता संमद्यते । स्तोत्राणि च सर्वाणि प्राजापत्यास्वृक्षु प्रयोक्तव्यानि । तीव्रस्तोमत्वादन्मप्राप्तिर्कचां प्राजापत्यत्वात्प्रजोत्पत्तिश्च भवति । अथ पञ्चममहर्विधत्ते—

एकविंश इति । स्तोमस्यैकविंशत्वेन प्रतिष्ठाप्राप्तिः । कचां सौरीत्यादीतिधारणम् । अथ षष्ठमहर्विधत्ते—

सप्तदशोऽग्निष्टोम इति । सप्तदशो नाम कश्चिदेकाहविशेषः । तदनुष्ठानेनात्रोपहवं सर्वेषामनुज्ञां पूज्यां प्राप्नोति ।

अथ सप्तमनवमे अहनी विधत्ते—

त्रिणवाविति । वक्ष्यमाणस्य त्रयस्त्रिंशाख्यस्याहनः पूर्वोत्तरदिनयोस्त्रिण-
वस्तोमयुक्तावभिष्टोमौ कार्यौ । तत्र सर्वा अप्युच ऐन्द्र्यस्तेन विजयो भवति ।

तयोरहनोर्मध्यमपष्टममहर्विधत्ते—

त्रयस्त्रिंश इति । ऋचां सर्वासां वैश्वदेवत्वेन प्रतिष्ठासिद्धिः ।

अथ दशममहर्विधत्ते—

विश्वजिदिति । गतम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णमजुर्वेदीय-

तैत्तिरीयसंहिताभाष्ये सप्तमकाण्डे द्वितीयमपाठके

पञ्चमोऽनुवाकः ॥ ५ ॥

(अथ सप्तमाष्टके द्वितीयमपाठके षष्ठोऽनुवाकः) ।

ऋतवो वै प्रजाकामाः प्रजां नाविन्दन्त तैःका-
मयन्त प्रजां सृजेमहि प्रजामव रुन्धीमहि प्रजां
विन्देमहि प्रजावन्तः स्यामेति त एतमेकादशरात्रम-
पश्यन्तमाऽहरन्तेनायजन्त ततो वै ते प्रजामवारु-
न्धत प्रजामविन्दन्त प्रजावन्तोऽभवन्त ऋतवोऽभ-
वन्तदार्तवानामार्तवत्वमृतूनां वा एते पुत्रास्तस्मात्
(१) आर्तवा उच्यन्ते य एवं विद्वांस एकाद-
शरात्रमासते प्रजामेव सृजन्ते प्रजामव रुन्धते
प्रजां विन्दन्ते प्रजावन्तो भवन्ति ज्योतिरतिरात्रो
भवति ज्योतिरेव पुरस्ताद्धते एतान् लोकस्या-
नुरूपात्यै पृष्ठयः षडहो भवति षडहो पृष्ठ-
पृष्ठानि पृष्ठैरेवतूनवारोहन्त्युताः सप्तसरं ते
सैवत्सर एव प्रति तिष्ठन्ति चतुर्विंशो भवति
चतुर्विंशत्यक्षरा गायत्री (२) गायत्रं ब्रह्मव-

(एकादशरात्रकथनम्)

चंसं गायत्रियामेव ब्रह्मवचसे प्रति तिष्ठन्ति
चतुश्चत्वारिंशो भवति चतुश्चत्वारिंशदक्षरा
त्रिष्टुगिन्द्रियं त्रिष्टुप्त्रिष्टुभ्येवेन्द्रिये प्रति तिष्ठन्त्य-
ष्टाचत्वारिंशो भवत्यष्टाचत्वारिंशदक्षरा जगती
जागताः पशवो जगत्यामेव पशुषु प्रति तिष्ठन्त्ये-
कादशरात्रो भवति पञ्च वा ऋतव आतवाः
पञ्चतुंवेवाऽऽर्तवेषु संवत्सरे प्रतिष्ठायं प्रजामव
रुन्धतेऽतिरात्रावभितो भवतः प्रजायै परिग-
हीत्यै (३) ।

(एते पुत्रास्तस्माद्वायुःपेकाञ्च पञ्चाशच्च ।)

इति छण्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके षष्ठोऽनुवाकः ॥ ६ ॥

(अथ सप्तमाष्टके द्वितीयप्रपाठके षष्ठोऽनुवाकः) ।

पञ्चमे दशरात्रोऽभिहितः । अथ षष्ठ एकादशरात्रोऽभिधीयते ।
तमेतं विधत्ते—

ऋतवो वा इति । वसन्ताद्यृत्वभिमानिनो देवाः पुरा प्रजामिच्छन्तोऽपि
नालभन्त । ते चतुर्विधां कामनामकुर्वन्त । प्रजां सष्टुं समर्थाः स्यामेत्येका
कामना । ततोऽवरोक्षुं नियन्तुं समर्थाः स्यामेति द्वितीया कामना । तत उत्पाद-
नेन प्रजां लभेमहीति तृतीया कामना । ततो बह्वीभिः पशस्ताभिश्च प्रजामि-
धुंका अवविधेमति चतुर्थी कामना । तेषामृतूनामेकादशरात्रेण तत्सर्वं सिध्यम् ।
तवस्ते वसन्ताद्या ऋतवोऽभवन् । प्रजारूपा भूतिमैधर्यं प्राप्ताः । यस्मादेवे सर्वे
प्राणिनः ऋतूनां पुत्रास्तस्मादातवा इत्युच्यन्ते । ऋतवदन्येषामपि यजमानानामे-
व तत्सर्वं सिध्यति । अस्य चैकादशरात्रस्य सत्रलक्षणभूतयाऽपि चोदनया विधाना-
स्तत्रत्वं द्रष्टव्यम् । नस्तत्र साध्यानां षड्रात्र इव धर्मातिदेशार्थं यमातिचोदना ।
तद्दद्यातिदेशानां धर्मविशेषाणामश्रवणात् । तस्मादयमृतूनामेकादशरात्रः सव्यम् ।
इतोऽग्रे शाखान्तरविहिता एकादशरात्रा अहीनाः ।

एतस्मिन्नृतूनामेकादशरात्रे प्रथममहर्विधत्ते-

ज्योतिरतिरात्र इति । पूर्वं ज्योतिर्गौरायुरिति ज्योतिःशब्दाभिधेयो य एकाह उक्तस्तेकाहमत्रातिरात्रसंस्थारूपं कुर्यात् । तथा सति प्रथममेव ज्योतिर्विधानात्स्वर्गं जिगमिषोर्यजमानस्य पुरस्तादेव प्रकाशः कृतो भवति । तच्च स्वर्गलोकप्रकाशनाय भवति ॥

अथ द्वितीयादिसप्तमान्तान्यहानि विधत्ते-

पृष्ठयः षडह इति । द्वादशाहे द्वितीयादिनमारभ्य सप्तमान्तेषु दिनेषु रथंतरादिभिः षड्भिः पृष्ठैर्युक्तानि षडहानि विहितानि । तानि चास्माभिः साधूनां षड्रात्रप्रसङ्गेनोदाहृतानि । तेषां संवः पृष्ठयः षडहः, सोऽत्र कर्तव्यः । तथा सति षट्संख्याद्वारेणर्तुप्राप्तिः । तद्द्वारा संवत्सरप्राप्तिः ॥

अथाष्टममहर्विधत्ते-

चतुर्विंश इति । चतुर्विंशस्तोमयुक्तो रथंतरसामा य उक्थ्यः सोऽयमत्राष्टममहः । तथा सति चतुर्विंशतिसंख्याद्वारा गायत्रीप्राप्तिः । तद्द्वारा च ब्रह्मवर्चसप्राप्तिः ॥

अथ नवममहर्विधत्ते-

चतुश्चत्वारिंश इति । चतुश्चत्वारिंशस्तोमयुक्तो बृहद्रथंतरसामा य उक्थ्यः सोऽयमत्र नवममहः । तदनुष्ठानेन संख्याद्वारा त्रिष्टुप्प्राप्तिः । तद्द्वारा चेन्मित्र्यप्राप्तिः ॥

अथ दशममहर्विधत्ते-

अष्टाचत्वारिंश इति । अष्टाचत्वारिंशस्तोमयुक्तो बृहत्सामा य उक्थ्यः सोऽयमत्र दशममहः । तेन संख्याद्वारा जगती प्राप्य तद्द्वारा पशुषु प्रतितिष्ठन्ति । तान्येतानि त्रीण्यहानि सूत्रकारेण स्पष्टमुदाहृतानि-‘तत्सर्गच्छन्दोमानुषध्यानन्वहमुपयन्ति चतुर्विंशं चतुश्चत्वारिंशमष्टाचत्वारिंशमिति, रथंतरसामा यमयो बृहद्रथंतरसामा द्वितीयो बृहत्सामा तृतीयः, इति । छन्दोभिर्गायत्रीविष्टुजगतीभिरक्षरसंख्याद्वारा मीयन्ते परिच्छिद्यन्त इति चतुर्विंशादिस्तोमाश्छन्दोमाः । तत्र चतुर्विंशस्तोमस्य विष्टुतिः सामब्राह्मण एवाम्नायते-‘अष्टाभ्यो हिं करोति स तिसृभिः स चतसृभिः स एकया, अष्टाभ्यो हिं करोति स एकया स तिसृभिः स चतसृभिः, अष्टाभ्यो हिं करोति स चतसृभिः स एकया स तिसृभिः, पशवो वै छन्दोमा यदष्टाभ्यो हिं करोत्यष्टाशफाः पशवः’ इति ।

(अथ सप्तमाष्टके द्वितीयप्रपाठके सप्तमोऽनुवाकः) ।

ऐन्द्रवायवाग्राङ्गह्नीयाद्यः कामयेत यथापूर्वं
 प्रजाः कल्पेरन्निति यज्ञस्य वै कलृप्तिमनु प्रजाः
 कल्पन्ते यज्ञस्याकलृप्तिमनु न कल्पन्ते यथापूर्वमेव
 प्रजाः कल्पयति न ज्यायांसं कनीयानतिं काम-
 त्येन्द्रवायवाग्राङ्गह्नीयादामयाविनः प्राणेन वा
 एष व्यूध्यते यस्याऽऽमर्यति प्राण ऐन्द्रवायवः
 प्राणेनैवेन० समर्धयति मैत्रावरुणाग्राङ्गह्नीर-
 न्येषां दीक्षितानां प्रमीयेत (१) प्राणापानाभ्यां
 वा एते व्यूध्यन्ते येषां दीक्षितानां प्रमीयेत प्राणा-
 पानौ मित्रावरुणौ प्राणापानावेव मुखतः परि
 हरन्त आश्विनाग्राङ्गह्नीताऽऽनुजावरोऽश्विनौ वै
 देवानामानुजावरो पश्वेवाग्रं पर्येतामश्विनावेतस्य
 देवता य आनुजावरस्तावेवैनमग्रं परि णयतः
 शुक्राग्राङ्गह्नीत गतश्रीः प्रतिष्ठाकामोऽसौ वा
 आदित्यः शुक्र एषोऽन्तोऽन्तं मनुष्यः (२) श्रियै
 मत्वा नि वर्ततेऽन्तोदेवान्तमा रभते न ततः पापी-
 यान्भवति मन्थ्यग्राङ्गह्नीताभिचरन्नातपात्रं वा एत-
 यन्मन्थिपात्रं मृत्युनैवैनं ग्राहयति ताजगार्तिमा-
 छंत्याग्रयणाग्राङ्गह्नीत यस्य पिता पितामहः पुण्यः
 स्यादथ तन्न प्राप्नुयाद्वाचा वा एष इन्द्रियेण
 व्यूध्यते यस्य पिता पितामहः पुण्यः (३) भव-
 त्यथ तन्न प्राप्नोत्युर इवेतद्यज्ञस्य वागिव यदाग्र-
 यणो वाचैवैनमिन्द्रियेण समर्धयति न ततः पापी-

(द्वादशरात्रकथनम्)

यान्भवत्युक्थ्याग्नाङ्गह्नीताभिचर्यमाणः सर्वेषां वा
सुतत्पात्राणामिन्द्रियं यदुक्थ्यपात्रं सर्वेणैवैनमि-
न्द्रियेणाति प्र युङ्क्ते सरस्वत्यभिर्भो नोषि वस्य
इति पुरोरुचै कुर्याद्वाग्वै (४) सरस्वती वाचैवै-
नमति प्र युङ्क्ते मा त्वत्क्षेत्राण्यरंगानि गन्धेत्याह
मृत्योर्वै क्षेत्राण्यरंगानि तेनैव मृत्योः क्षेत्राणि न
गच्छति पूर्णान्ग्रहान्गह्नीयादामयाविनः प्राणान्वा
पुनस्य शुगृच्छति यस्याऽऽमयति प्राणा ग्रहाः
प्राणानेवास्य शुचो मुञ्चत्युत यदीतामुर्भवति जीव-
त्येव पूर्णान्ग्रहान्गह्नीयाद्यहिं पर्जन्यो न वर्षेत्प्रा-
णान्वा एताहिं प्रजानां शुगृच्छति यहिं पर्जन्यो
न वर्षति प्राणा ग्रहाः प्राणानेव प्रजानां शुचो
मुञ्चति ताजकप्र वर्षति (५) ॥

(प्रमीयेत मनुष्यं कथ्यते यस्य पिता पितामहः पुण्यो वाग्वा
एव पूर्णान्ग्रहान्पञ्चविंशतिश्च) ॥ ७ ॥

इति ऋणयजुर्वेदीयतैत्तिरीयसंहितायां सप्तमाष्टके
द्वितीयप्रपाठके सप्तमोऽनुवाकः ॥ ७ ॥

(अथ सप्तमकाण्डे द्वितीयप्रपाठके सप्तमोऽनुवाकः) ।

षष्ठेऽनुवाके एकादशरात्रोऽभिहितः । अथ सप्तममारभ्य दशमान्तेषु चतु-
र्विंशत्यनुवाकेषु द्वादशरात्रोऽभिधीयते । तत्रास्मिन्सप्तमे काम्यग्रहानुष्ठानप्रकारा
उच्यन्ते ।

तत्र प्रथममेकं प्रकारं विधत्ते—

ऐन्द्रवायवाग्रानिति । पूर्वे पितृपितामहादयो यादृश आचारे प्रवृत्ता-
स्तादृश एवाऽऽचारे पुत्रपौत्रादीनां प्रजानां च प्रवृत्तिर्यथापूर्वत्वम् । एतत्काम्य-

(द्वादशरात्रकथनम्)

मानो द्विदेवत्यग्रहेष्वादैन्द्रवायवग्रहं गृह्णीयात् । यद्यपि नित्यप्रयोगेऽपि तदग्रत्वमस्ति तथाऽपि कामसंयोगार्थं पुनर्विधानम् । यथाऽग्निहोत्रे दध्ना जुहोतीति सत्यपि नित्यविधा दध्नेन्द्रियकामस्येति पुनर्विधानं तद्वत् । यज्ञस्य सम्यक्प्रवृत्त्या तत्कलभूतानां प्रजानां प्रवृत्तिः समीचीना भवति । यज्ञस्य विपर्यये प्रजानामपि विपर्ययो भवति । तस्मादैन्द्रवायवाग्रहे प्रजा यथापूर्वमेव प्रवर्तन्ते । न तु ज्यायांसि पितरं पितामहं वा कनीयान्कश्चिदप्यतिक्रामति ।

उक्तमेव प्रकारं रोगनिवृत्त्यर्थं विधत्ते—

ऐन्द्रवायवाग्रान्गृह्णीयादिति । यस्य पुरुषस्य रोगो भवति स प्राणेन वियुक्तो भवति, प्राणस्य निर्गन्तुमुद्युक्तत्वात् । ऐन्द्रवायवस्य प्राणरूपत्वं प्राण ऐन्द्रवायव इत्यादिभ्रुतिवलादवगन्तव्यम् । वागपि हि प्राणविशेष एव । अत ऐन्द्रवायवस्य प्राथम्येन प्राणस्य समृद्धौ सत्यां रोगो निवर्तते ।

अथ नैमित्तिकं कंचिद्ग्रहप्रकारं विधत्ते—

मैत्रावरुणाग्रानिति । सत्वरूपे द्वादशाहे दीक्षितानां मध्ये यदि कश्चिन्म्रियेत तदा तस्मिन्मरणं निमित्तीकृत्येतरे दीक्षिताः प्रथमं मैत्रावरुणं गृहीत्वा पश्चादैन्द्रवायवं प्रयुञ्जीरन् । सर्वैः सहानुष्ठातुमुपक्रान्तत्वादेकस्मिन्नपि मृते सत्यन्येषां प्राणापानौ शिथिलाविव भवतः । मित्रावरुणयोः प्राणापानाभिमानित्वात्तदीयग्रहस्य प्राथम्ये सत्यादित एव प्राणापानौ परितः समादधते ।

अथापकर्षपरिहारार्थं प्रकारान्तरं विधत्ते—

आश्विनाग्रानिति । स्वयं सर्वेषामग्रजत्वेन पूज्यः सन्नप्यनुजवदवरो भूत्वा यः सर्वैस्तिरस्क्रियते सोऽयमानुजावरः । स चाऽऽश्विनं ग्रहं प्रथमं प्रयुष्य पश्चादैन्द्रवायवादीन्प्रयुञ्जीत । देवानां मध्येऽश्विनावानुजावरौ स्वयं देवत्वेन पूज्यौ सन्तावपि भिषक्त्वेनावरत्वमापन्नौ । अत एवान्यत्राऽऽम्नातम् । ‘अपूत्रौ वा इभौ मनुष्यवरौ भिषजाविति’ इति । तथाविधावश्विनौ पश्चात्कालान्तरेऽग्रमिव पर्येतां श्रेष्ठ्यमेव प्राप्तवन्तौ । एतदपि तत्रैवाऽऽम्नातम्—‘तौ बहिष्पवमानेन पवायेत्वा ताम्बामेतमाश्विनमगृह्णन्’ इति । एवं सति य आनुजावरोऽस्त्येतस्य समानस्वभावत्वादाश्विनौ देवता । तदीयग्रहस्याग्रत्वे सत्यश्वनावैवेनं यजमानं श्रेष्ठ्यं प्रापयतः ॥

अथ प्रतिष्ठार्थं प्रकारान्तरं विधत्ते—

शुक्राग्रानिति । यो नष्टश्रीकः सन्पुनः प्रतिष्ठां कामयते सोऽयं शुक्रमादौ

(द्वादशरात्रकथनम्)

गृह्णीयादिति । दीप्तिमत्त्वादसावादित्यः शुक्रः । एष एव प्रकाशानामन्तः काष्ठाऽन्तिमः । न ह्यादित्यादधिकः प्रकाशोऽस्ति । अतः शुक्राग्रत्वेन मनुष्य-
श्रिया अन्तं काष्ठां प्राप्य पूर्वस्माद्धारिष्वानिवर्तते । प्रकाशपरमकाष्ठारूपादादि-
त्यादेव संपत्परमकाष्ठां प्राप्नोति । तत ऊर्ध्वं कदाचिदपि दरिद्रो न भवति ॥

अभिचारहेतुं प्रकारं विधत्ते—

मन्थ्यग्रानिति । अभिचरन्मान्थिनमादौ गृह्णीयात् । परस्याऽऽर्तत्वपाप-
णादिदमार्तपात्रम् । तदग्रत्वेन वैरिणं मृत्युगृहीतं करोति । स च वैरी तदानी-
मेव मृत्युं प्राप्नोति ॥

स्वकीयपित्रादिसमानोत्कर्षप्राप्त्यर्थं प्रकारान्तरं विधत्ते—

आग्रयणाग्रानिति । यस्य यजमानस्य पितृपितामहौ धनविद्यादिभिर्गु-
णैरुत्कृष्टौ, स्वयं तु तमुत्कर्षं यदि नाऽऽप्नोति, तादृश आग्रयणं प्रथमं गृह्णी-
यात् । पित्रादेरुत्कर्षं सति स्वयमुत्कर्षहीनः सभामध्ये वाक्पापिण्डत्येनेतरव्य-
वहारेष्विन्द्रियसामर्थ्येन वियुक्तः, आग्रयणस्तु यज्ञस्योरःप्रदेशवत्सामर्थ्याधारो
वाग्निन्द्रियवदुत्कर्षहेतुश्च । अतस्तदग्रत्वेनैवं यजमानं सदा पाण्डित्यरूपया वाचा
व्यवहारान्तरसामर्थ्यरूपेणेन्द्रियेण च समृद्धं करोति । तत ऊर्ध्वं कदाचिदपि
तदुभयहीनो न भवति ॥

परकीयाभिचारनिवृत्त्यर्थं प्रकारान्तरं विधत्ते—

उक्थ्याग्रानिति । यान्येतानि सोमपात्राणि सन्ति तेषां मध्ये यदुक्थ्य-
पात्रं तदिन्द्रियसामर्थ्योपेतम् । अतस्तस्याग्रत्वे सत्यभिचारकर्तारमेनं सर्वेणापि
सामर्थ्येनातिक्रम्य स्वयमनुतिष्ठति ॥

अत्र मन्त्रविशेषं विधत्ते—

सरस्वत्यभि न इति । सोमरसग्रहणात्पूर्वं पठितव्या पुरोरुक्तां च पुरो-
रुचमत्र सरस्वतीत्यादिकां पठेत् । मन्त्रोक्ता सरस्वती वाग्देवता । अतो वाचै-
नैवमभिचरितारमतिक्रम्यानुतिष्ठति । इयमृग्व्राक्षणाग्रन्थे द्वितीयकाण्ड उपहो-
माख्ये प्रपाठक एवमाह्वता—

‘सरस्वत्यभि नो नेषि वस्यः । मा पस्फरीः पयसा मा न आधक् ।
जुषस्व मः सख्या वेश्या च । मा त्वत्क्षेत्राण्यरणानि गन्म ’ । इति ॥

अस्यायमर्थः—हे सरस्वति नोऽस्मान्वस्यो वरिष्ठं प्राणधारणरूपं जीवनम-
भिनेष्याभिमुख्येन प्रापय । मा पस्फरीरस्मान्मा हिंसीः । मा न आधक्, अ-

स्नान्ना धाक्षीः । अपि तु सख्या सख्येन वेश्या च प्रवेशनि(नी)पतया च
नेऽस्माञ्जुषस्वास्मासु प्रविश्य सख्यं कुर्वित्यर्थः । किंच त्वत्पसादादरणानि
क्षेत्राणि अरमणीयानि स्थलानि मा गन्म मा प्राप्नुयामेति ॥

तमिमं चतुर्थपादमनूय व्याचष्टे-

मा त्वत्क्षेत्राणीति । तेन मन्त्रपाठेन मृत्युसंबन्धीन्यरणानि यानि स्था-
नानि तानि न प्राप्नोति न प्रमीयत इत्यर्थः ॥

अथ रोगपरिहाराय प्रकारान्तरं विधत्ते-

पूर्णान्ग्रहानिति । यान्यैन्द्रवायवादीनि पात्राणि तानि सोमरसेन पूर्णानि
यथा भवन्ति तथा रोगनिवृत्त्यर्थं गृह्णीयात् । यस्य रोगो वर्तते तस्य प्राणा-
ञ्शुक्लशोक उपद्रवः प्राप्नोति । ततः पूर्णानां ग्रहाणां प्राणरूपत्वात् तस्य यजमा-
नस्य प्राणान्पूर्णग्रहैः शोकात्प्रोचयति । तथा सति यद्यपि मुहूर्तमात्रं गतप्राण-
स्तथाऽपि पुनर्जीवित्येव ।

एतमेव प्रकारं पुनरपि वृष्ट्यर्थं विधत्ते-

पूर्णान्ग्रहान्गृह्णीयादिति । यदा स्वकाले वृष्टिर्न भवेत्तदा वृष्ट्यर्थमेन्द्र-
वायवादिपात्राणि सोमरसेन पूरणीयानि । यदा वृष्ट्यभावस्तदा प्रजानां प्राणा
अन्नाभावाच्छोकेन प्राप्यन्ते । ग्रहपूरणेन शोको निवर्तते । तदानीमेव यज्ञेण
वर्षणात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

सप्तमोऽनुवाकः ॥ ७ ॥

(अथ सप्तमाष्टके द्वितीयप्रपाठकेऽष्टमोऽनुवाकः) ।

गायत्रो वा ऐन्द्रवायवो गायत्रं प्रायणीयमह-
स्तस्मात्प्रायणीयेऽहंनैन्द्रवायवो गृह्यते स्व एवैन-
मायतने गृह्णाति त्रैष्टुभो वै शुक्लैष्टुभं द्वितीयमह-
स्तस्माद्वितीयेऽहंऋको गृह्यते स्व एवैनमायतने

(द्वादशरात्रकथनम्)

गृह्णाति जागृतो वा आग्रयणो जागृतं तृतीयमह-
स्तस्मात्तृतीयेऽह्नाग्रयणो गृह्यते स्व एवैनमाय-
तने गृह्णात्येतद्वै (१) यज्ञमापद्यच्छन्दाः स्याप्रोति
यदाग्रयणः श्वो गृह्यते यत्रैव यज्ञमदृशन्तत एवैनं
पुनः प्र युङ्क्ते जगन्मुखो वै द्वितीयस्त्रिरात्रो
जागृत आग्रयणो यच्चतुर्थेऽह्नाग्रयणो गृह्यते स्व
एवैनमायतने गृह्णात्यथो स्वमेव छन्दोऽनु पर्याव-
र्तन्ते राथंतरो वा ऐन्द्रवायवो राथंतरं पञ्चममह-
स्तस्मात्पञ्चमेऽहन् (२) ऐन्द्रवायवो गृह्यते स्व
एवैनमायतने गृह्णाति बार्हतो वै शुक्रो बार्हतः
षष्ठमहस्तस्मात्षष्ठेऽहञ्छुक्रो गृह्यते स्व एवैनमाय-
तने गृह्णात्येतद्वै द्वितीयं यज्ञमापद्यच्छन्दाः स्या-
प्रोति यच्छुक्रः श्वो गृह्यते यत्रैव यज्ञमदृशन्तत
एवैनं पुनः प्र युङ्क्ते त्रिष्टुभमुखो वै तृतीयस्त्रिरा-
त्रस्त्रैष्टुभः (३) शुक्रो यत्सप्तमेऽहञ्छुक्रो गृह्यते
स्व एवैनमायतने गृह्णात्यथो स्वमेव छन्दोऽनु
पर्यावर्तन्ते वाग्वा आग्रयणो वागष्टममहस्तस्मा-
दष्टमेऽह्नाग्रयणो गृह्यते स्व एवैनमायतने गृह्णाति
प्राणो वा ऐन्द्रवायवः प्राणो नवममहस्तस्माच्च-
मेऽहञ्जैन्द्रवायवो गृह्यते स्व एवैनमायतने गृह्णा-
त्येतत् (४) वै तृतीयं यज्ञमापद्यच्छन्दाः स्या-
प्रोति यदैन्द्रवायवः श्वो गृह्यते यत्रैव यज्ञमदृश-
न्तत एवैनं पुनः प्र युङ्क्तेऽथो स्वमेव छन्दोऽनु

पर्यावर्तन्ते पथो वा एतेऽध्यपथेन यन्ति येऽन्येनै-
 न्द्रवायवात्प्रतिपद्यन्तेऽन्तः खलु वा एष यज्ञस्य
 यद्देशमहर्दशमेऽहन्नैन्द्रवायवो गृह्यते यज्ञस्य (५) .
 एवान्तं गत्वा पथात्पन्थामपि यन्त्यथो यथा वही-
 यसा प्रतिसारं वहन्ति तादृगेव तच्छन्दाः स्यन्त्योऽ-
 न्यस्य लोकमभ्यध्यायन्तान्येतेनैव देवा व्यवा-
 हयन्नैन्द्रवायवस्य वा एतदायतनं यच्चतुर्थमह-
 तस्मिन्नाग्रयणो गृह्यते तस्मादाग्रयणस्याऽऽयतने
 नवमेऽहन्नैन्द्रवायवो गृह्यते शुक्रस्य वा एतदायतनं
 यत्पञ्चमम् (६) अहस्तस्मिन्नैन्द्रवायवो गृह्यते
 तस्मादनैन्द्रवायवस्याऽऽयतने सप्तमेऽहच्छुक्रो गृह्यत
 आग्रयणस्य वा एतदायतनं यत्षष्ठमहस्तस्मिच्छुक्रो
 गृह्यते तस्माच्छुक्रस्याऽऽयतनेऽष्टमेऽहन्नाग्रयणो
 गृह्यते छन्दाः स्येव तद्विवाहयति प्र वस्यसो विवा-
 हमाप्नोति य एवं वेदाथो देवताभ्य एव यज्ञे संविदं
 दधाति तस्मादिदमन्योऽन्यस्मै ददाति (७) ॥

(एतद्वै पञ्चमेऽहन्नैष्टुम एतद्विद्यते यज्ञस्य पञ्चमन्यस्मा एकं च) ।

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ सप्तमकाण्डे द्वितीयप्रपाठकेऽष्टमोऽनुवाकः) ।

सप्तमेऽनुवाके द्वादशाहगताः काम्यग्रहमकारा उक्ताः । स च द्वादशाहो
 विविधः—समूढो व्यूढश्च । तत्र समूढमकारः सूत्रकारेण दर्शितः—‘ ज्यनीकां
 व्याख्यास्याम ऐन्द्रवायवाग्रौ प्रापणीपोदयनीधौ दशमं चाहः । अथेतरेषां नवा-
 नामैन्द्रवायवाग्रं पथममह, । अथ शुक्राग्रयथाऽऽग्रयणामेवं विहिता त्रिरूप-

(द्वादशरात्रकथनम्)

नीका परिवर्तते यद्यव्यूढः ' इति । एवं सव्यूढमकारमुक्त्वा व्यूढमकारोऽपि तेनैव दर्शितः—' व्यूढ त्वैन्द्रवायवाग्रौ प्रायणीयोदयनीयावथेनरेषां दशानामैन्द्रवायवाग्रं प्रथममहः । अथ शुक्राग्रमथ द्वे अग्रयणाग्रे अथैन्द्रवायवाग्रमथ द्वे शुक्राग्रे अथाऽऽग्रयणाग्रमथ द्वे ऐन्द्रवायवाग्रे ' इति । तत्रास्मिन्नष्टमेऽनुवाके व्यूढमकारोऽभिधीयते ।

तत्र प्रायणीयोदयनीयौ परित्यज्य यानीतराप्यहानि मध्यवर्तीनि दशसंख्याकानि तेषु प्रथमेऽहन्यैन्द्रवायवाग्रत्वं विधत्ते—

गायत्रो वा इति । यानि मुख्यानि च्छन्दांसि गयत्रीत्रिष्टुब्जगतीरूपाणि तेषां मध्ये गायत्री प्रथमा । अग्रत्वेन चात्रैन्द्रवायवशुक्राग्रयणा विकल्पन्ते । तेषां च मध्य ऐन्द्रवायवः प्राथम्येन प्रकृतावाप्नोतः । ततः प्राथम्यसाम्यादैन्द्रवायवो गायत्रः । निरूपणीयानां दशानामहनां मध्ये यत्प्रायणीयं प्रथमभाव्यहस्तदपि प्राथम्यस्य साम्याद्गायत्रम् । एवं च सति तस्मिन्प्रायणीये दशानां मध्ये प्रथमेऽहन्यैन्द्रवायव आदौ ग्रहीतव्यः । ऐन्द्रवायवस्य गायत्रत्वसाम्यात् । एवं च सति स्वसंबन्धिन्येवाऽऽयतने प्रथमाहःस्वरूपस्थाने तमैन्द्रवायवं गृह्णाति ।

अथ दशस्वहःषु द्वितीयेऽहनि शुक्राग्रत्वं विधत्ते—

त्रैष्टुभो वा इति । त्रिष्टुच्छन्दसः शुक्रस्य द्वितीयस्याहनश्च पूर्वन्यायेन द्वितीयत्वसाम्यं योजयित्वा व्याख्येयम् ।

अथ तृतीयेऽहन्प्राग्रयणाग्रत्वं विधत्ते—

जागतो वा इति । पूर्ववद्योजनीयम् ।

एतदेवाऽऽग्रयणाग्रत्वं प्रशंसति—

एतद्वै यज्ञमिति । यदाग्रयणाग्रत्वं च्छन्दांस्याप्नोति गायत्र्यादिच्छन्दोरूपाणि त्रीण्यहानि व्याप्नोति त्रयाणामहनामनेनाऽऽग्रयणाग्रत्वेन समाप्तत्वादेतदेवाऽऽग्रयणाग्रत्वं यज्ञमाप्तप्रथमव्यनीकारूपां त्रिरात्रं यज्ञं प्राप्नोति । त्रीण्यनीकान्यग्रत्वान्यैन्द्रवायवाग्रत्वशुक्रवग्रत्वग्रयणाग्रत्वरूपाणि यस्यां क्रियायां सा क्रिया व्यनीका । तद्रूप त्रिरात्रयज्ञोऽनेनाऽऽग्रयणाग्रत्वेन समाप्यते । किं चोत्तरस्मिंश्चतुर्थेऽहन्याग्रयण एवाऽऽदौ गृह्यते । यस्मादेवं तस्माद्यत्रैवाऽऽग्रयणा-

अत्र ये यज्ञमदृशंस्त्रिरात्रसमाप्तिं दृष्टवन्तस्तत एवाऽऽग्रयणाग्रत्वादेनं यज्ञं पुनः प्रयुक्तवान्भवति तस्मादिदं प्रशस्तम् ।

अथ चतुर्थेऽह्न्याग्रयणाग्रत्वमेव विधत्ते-

जगन्मुखो वा इति । समूढे द्वादशाहं त्र्यनीका त्रिरात्रवृत्ता । तत्रैकाऽऽवृत्तिः प्रथमस्त्रिरात्रो द्वितीयाऽऽवृत्तिर्द्वितीयास्त्रिरात्रः । स च यद्यपि समूढे द्वादशाहं ऐन्द्रवायवोपकपत्वादैन्द्रवायवस्य च गायत्रत्वाद्गायत्रीमुखो भवति, तथाऽप्यत्र जगन्मुखो जगत्पुत्रः कर्मः कर्तव्यः । अग्रयणाग्रश्च जागत इति पूर्वमेवोपपादितम् । तस्माच्चतुर्थेऽह्न्याग्रयणाग्रत्वे गृहीते सति स्वकीय एव स्थाने तद्गृहीतं भवति । अपि चाऽऽग्रयणाग्रत्वं स्वकीयमेव जगतीच्छन्दोऽनुसृत्य पुनरावृत्तं भवति ।

अथ पञ्चमेऽह्न्यैन्द्रवायवाग्रत्वं विधत्ते-

राथंतरो वा इति । प्रकृतिरूपे ज्योतिष्टोमे यदि रथंतरसामा सोमः स्यादैन्द्रवायवाग्रान्गृह्णीयादित्यैन्द्रवायवाग्रत्वं प्रति रथंतरसाम्नो निमित्तत्वश्रवणादैन्द्रवायवस्य राथंतरत्वम् । पञ्चमस्याह्नो रथंतरसंबन्धस्य शास्त्रान्तरे प्रसिद्धत्वाद्वाथंतरत्वम् । तस्मादैन्द्रवायवस्य हनश्च राथंतरत्वसाम्यात्पञ्चमेऽह्न्यैन्द्रवायवः प्रथमं गृह्यते । तथा सत्येनमैन्द्रवायवं स्वकीय एव स्थाने गृह्णाति ।

अथ षष्ठेऽहनि शुक्राग्रत्वं विधत्ते-

बार्हतो वा इति । शुक्रग्रहस्य षष्ठस्याह्नश्च बृहत्सामसंबन्धः शास्त्रान्तरे प्रसिद्धः । शेषं पूर्ववद्व्यचारव्येयम् ॥

तदेतच्छुक्राग्रत्वं प्रशंसति-

एतद्वै द्वितीयमिति । त्र्यनीकाया द्वितीयावृत्तिरूपस्त्रिरात्रो द्वितीयो यज्ञः । शेषमाग्रयणाग्रत्वं द्व्यचारव्येयम् ।

अथ सप्तमेऽह्न्यपि शुक्राग्रत्वमेव विधत्ते-

त्रिष्टुङ्मुखो वा इति । यद्यपि समूढे तृतीयस्य त्रिरात्रस्याऽऽद्येऽह्न्यैन्द्रवायवाग्रत्वाद्गायत्रीमुख एवायं त्रिरात्रस्तथाऽप्यत्र त्रिष्टुङ्मुखः कर्तव्यः । शुक्रश्च त्रैष्टुम् इति पूर्वमेवोपपादितम् । तस्मात्सप्तमेऽहनि शुक्रः प्रथमो गृह्यते । शेषं पूर्ववद्व्यचारव्येयम् ।

अथाष्टमेऽह्न्याग्रयणाग्रत्वं विधत्ते-

(द्वादशरात्रकथनम्)

वाग्वा आग्रयण इति । षष्ठकाण्ड आग्रयणग्रहब्राह्मणे वाग्वै देवेभ्योऽप्राक्रामदित्युपक्रम्य साऽऽग्रयणं प्रत्यागच्छदित्युक्तत्वादाग्रयणस्य वाग्रूपत्वमर्थवादान्तरे द्रष्टव्यम् । अतो वाग्रूपत्वसामान्यादष्टमेऽहन्वाग्रयणः प्रथमं प्रयोक्तव्यः ।

अथ नवमेऽहन्यैन्द्रवायवाग्रत्वं विधत्ते—

प्राणो वा इति । प्रकृतौ ग्रहब्राह्मणे वाग्वा एषा यदैन्द्रवायव इत्युक्तत्वाद्वागिन्द्रियस्य च प्राणावान्तरभेदत्वादैनद्रवायवस्य प्राणत्वम् । नवमस्याह्नोऽपि प्राणत्वेन स्तुतिरन्यत्र द्रष्टव्या । अतः प्राणत्वसामान्यान्वमेऽहन्यैन्द्रवायवः प्रथमं ग्रहीतव्यः ।

तदेतदैन्द्रवायवाग्रत्वं प्रशंसति—

एतद्वै तृतीयमिति । त्र्यनीकायास्तृतीयावृत्तिरूपस्त्रिरात्रस्तृतीयो यज्ञः । शेषमाग्रयणवाक्यवद्व्याख्येयम् ।

अथ दशमेऽहन्यैन्द्रवायवाग्रत्वं विधत्ते—

पथो वा एत इति । द्वादशाहस्य प्रायणीयोदयनीययोर्मध्यवर्ती योऽयं दशरात्रस्तं दशरात्रं ये यजमाना ऐन्द्रवायवाग्रत्वादन्येन शुक्राग्रत्वादिना प्रतिपद्यन्ते प्रारभन्ते त एते यजमानाः पथः सकाशाद्भ्रष्टा अधिकेनापथा कुमार्गेण गच्छन्ति । तस्मादैन्द्रवायवाग्रत्वेनैव दशरात्र उपक्रान्तव्यः । तथैव हनुवाक्रादौ वर्णितम् । यदेतद्दशममहरस्ति स एष ऐन्द्रवायवाग्रत्वेनोपक्रान्तस्य दशरात्रारूपस्य यज्ञस्यान्तः खलु वै समाप्तिभूमिरेव । ततः प्रथमदिनवदन्तिमदिनेऽप्यैन्द्रवायव एव प्रथमं ग्रहीतव्यः । तथा सति यज्ञस्य परिसमाप्तिपर्यन्तं कुमार्गे परित्यज्य सम्यक्मार्गमेव प्राप्नुवन्ति । अपि च यथा लोके वहीयसा प्रौढभारवाहिना बलीवर्दसमूहेन युक्ता वणिजः प्रतिसारं वहन्ति पार्श्वद्वयगतान्शुद्रमार्गान्परित्यज्य प्रसिद्ध एव राजमार्गे बलीवर्दः पङ्क्त्याकारो यथा भवति तथा नयन्ति तद्वदत्राप्यैन्द्रवायवोपक्रामोपसंहारौ द्रष्टव्यौ ।

तमिममैन्द्रवायवाग्रत्वादिरूपं व्यूढप्रकारं लोकप्रसिद्धविवाहसाम्येन प्रशंसति—

छन्दासीति । यथा लोके काश्यपगोत्रोत्पन्नाः पुरुषा विवाहार्थं भारद्वाजगोत्रोत्पन्नां कन्यकामभितो विचारयन्ति, भारद्वाजगोत्रोत्पन्नाश्चेतरां विचार्य तद्देव विवाहं कुर्वन्ति, एवमत्रापि च्छन्दोभिमानिनो देवाः स्वकीयानामैन्द्रवा-

(द्वादशात्रकथनम्)

यवाशत्रादीनामन्योन्यस्य स्थानमभिधायन्तस्तानि सर्वाण्यैन्द्रवायवत्वादीन्ये-
तेनैव पूर्वोक्तप्रकारेण विवाहयन्ति विवाहं कारयन्ति स्थानविपर्यासेन प्रापय-
न्तीत्यर्थः ।

तथैन्द्रवायवाश्रयणयोरन्योन्यस्थानविपर्यासं दर्शयति—

ऐन्द्रवायवस्येति । समूढो हि द्वादशाहो व्यूढस्व प्रकृतिः । समूढे हि
प्रायणीयोदयनीयदशमाहानि परित्यज्यावशिष्टेषु नवसु दिनेषु त्र्यनीका त्रिरा-
वृत्ता । तत्र द्वितीयायास्त्र्यनीकाया मध्यवर्तिना नवरात्रस्य चतुर्थेहन्त्युपक्रान्त-
व्यत्वात्तदहरैन्द्रवायवस्याऽऽयतनं, तस्मिन्नहनि पूर्वोक्तव्यूढप्रकारेण द्वितीय
आश्रयणो गृहीतः । नवमं चाहः समूढ आश्रयणस्याऽऽयतनम् । तत्र व्यूढप्र-
कारेण द्वितीय ऐन्द्रवायवो गृहीतः । सोऽयमैन्द्रवायवाश्रयणयोः परस्परं
विवाहः ।

अथ शुक्रैन्द्रवायवयोः परस्परं विवाहं दर्शयति—

शुक्रस्य वा इति । समूढगते नवरात्रे यत्प्रथममहस्तदेतद्द्वितीयायास्त्र्य-
नीकाया मध्यवर्तित्वाच्छुक्रस्याऽऽयतनम् । तस्मिन्नहनि व्यूढप्रकारेणैन्द्रवायवो
गृहीतः । यत्तु सप्तममहस्तदेतत्तृतीयायास्त्र्यनीकायाः प्रथमदिनत्वादैन्द्रवाय-
वस्याऽऽयतनम् । तस्मिन्नहनि द्वितीयवारमावर्त्यमानः शुक्रो गृहीतः । सोऽयं
शुक्रैन्द्रवायवयोर्विवाहः ।

अथ शुक्राश्रयणाश्रयोः परस्परं विवाहं दर्शयति—

आश्रयणस्येति । यदेतत्प्रथममहस्तदेतद्द्वितीयायास्त्र्यनीकाया अन्तिम-
त्वादाश्रयणस्याऽऽयतनं, तस्मिन्नहनि व्यूढप्रकारेणाऽऽवर्त्यमानः प्रथमः शुक्रो
गृहीतः । यच्चप्रथममहस्तदेतत्तृतीयायास्त्र्यनीकाया मध्यवर्तित्वाच्छुक्रस्याऽऽ-
यतनं, तस्मिन्नहनि व्यूढप्रकारेणाऽऽश्रयणो गृहीतः । सोऽयं शुक्राश्रयणयो-
र्विवाहः ।

एतद्वेदनं प्रशंसति—

छन्दाःस्येवेति । यः पुमानेवमैन्द्रवायवाश्रवादीनां विवाहं जानाति स
तेन वेदनेन छन्दोदेवतानामेव विवाहं कृतवान्भवति । स्वयं च धनिकतमा-
त्कुशाद्विवाहं प्राप्नोति । अपि च यज्ञानुष्ठानकाले देवताविषयमाभिज्ञानं दधाति
धारयति । यस्मादेवं छन्दसां विवाहः प्रवृत्तस्तस्माद्लोकेऽपि कन्यकारूपमपत्य-
मन्यः पिताऽन्यस्मै जामात्रे ददाति ।

(द्वादशरात्रकथनम्)

अथ भीमांसा -

दशनाध्यायस्य पञ्चमपादे वृषोर्विंशधिकरणे चिन्तितम्—

अथनीकायमैन्द्रवायवशुक्राग्रानुवादता ।

परिसंख्या वाऽर्थवादो वा विधिर्वा न हि त्रयम् ॥

वैयर्थ्येन त्रिदोषत्वाल्लक्षणावतितस्तथा ।

विधिराग्रयणाग्रत्व इवानैमित्तिको हि सः ॥

अस्ति द्वादशाहे अथनीका । ऐन्द्रवायवाग्रौ प्रायणीयोदयनीयौ दशमं चाहः । अथेतरेषां नवानामहनामैन्द्रवायवाग्रं प्रथममहः । अथ शुक्राग्रमथा-
ऽऽग्रयणाग्रमथैन्द्रवायवाग्रमथ शुक्राग्रमथाऽऽग्रयणाग्रमथैन्द्रवायवाग्रमथ शुक्रा-
ग्रमथाऽऽग्रयणाग्रमिति । तत्र द्वादशाहगेषु द्वितीयतृतीयचतुर्थेषु त्रिष्वहःसु
क्रमेणैन्द्रवायवाग्रत्वशुक्राग्रत्वाग्रयणाग्रत्वानि विहितानि । तेष्वग्रं रथंतरनि-
मित्तम् । द्वितीयं बृहन्निमित्तम् । एतच्च प्रकृतौ व्यवस्थितम् । तदुभयमत्र चो-
दकेन प्राप्तम् । तत्र चतुर्धा संशयः—अनुवादो वा परिसंख्या वाऽर्थवादो
वा विधिर्विति । तत्र प्राप्तत्वादनुवाद इति चेत् । न, वैयर्थ्यापत्तेः । तर्हि गु-
णान्तरपरिसंख्याऽस्त्विति चेत् । न, दोषत्रयापत्तेः । चतुर्थेऽहन्वप्राप्तस्याऽऽ-
ग्रयणाग्रत्वस्य विधित्सितस्य प्रशंसार्थोऽयमर्थवाद इति चेत् । लक्षणावृत्ति-
प्रसङ्गात् । तस्मादाग्रयणाग्रत्वे यथा विधिस्तथेतरेषोरपि द्रष्टव्यः । न च ताव-
त्वादविधिरिति वाच्यम् । तस्य विधेरनैमित्तिकत्वाभ्युपगमात् । रथंतरादिनिनि-
तकयोरेव हि चोदकेन प्राप्तिः । प्रयोजनं तु द्वादशाहविकृतिषु यत्र कापि रथं-
तरादिनिमित्तत्वाभावेऽप्यैन्द्रवायवाग्रत्वातिदिः ।

तत्रैवान्यच्चिन्तितम्—

व्यूढोऽपि प्रकृतिः किं वा विकृतिः स्याद्वि पृष्ठवत् ।

विधिसाम्यादादिमोऽन्त्यो लिङ्गनात्कामे विधेरपि ॥

द्विविधो हि द्वादशाहः—समूढो व्यूढश्च । तत्र समूढः पूर्वमुदाहृतः । अथ
व्यूढ उदाह्रियते—ऐन्द्रवायवाग्रौ प्रायणीयोदयनीयौ । अथेतरेषां दशानामहना-
मैन्द्रवायवाग्रं प्रथममहः । अथ शुक्राग्रमथ द्वे आग्रयणाग्रे । अथैन्द्रवायवा-
ग्रमथ द्वे शुक्राग्रे अथाऽऽग्रयणाग्रमथ द्वे ऐन्द्रवायवाग्रे इति । तत्र समूढस्य
तावत्प्रकृतित्वं विवादम् । तद्वद्व्यूढोऽपि किं प्रकृतिः किं वा विकृतिरिति संशये

प्रकृतिरिति प्राप्तम् । कुतः । विधित्ताभ्यात् । यथा समूहप्रकारः कृत्वर्थो विहितस्तथा व्यूढप्रकारोऽपि । न चात्र कश्चिद्विशेषोऽस्ति, येन तयोः प्रकृति-
विभक्तिभावो निश्चीयेत । न च प्रकारद्वयस्य प्रकृतित्वमदृष्टचरम् । रथं चतुर्बुह-
स्पृष्टयोर्व्येतिष्ठोपप्रकारयोस्तद्वर्गनादिति पूर्वः पक्षः । व्यूढः समूहस्य विभक्तिः ।
कुतः । लिङ्गदर्शनात् । ' ऐन्द्रवायवस्य वा एतदायतनं यच्चतुर्थमहः ' इति
व्यूढे श्रूयते । एतच्च विभक्तित्वे सति भवति नान्यथा । तथा हि व्यूढे प्राय-
णीयोदयनीयव्यतिरिक्तेषु दशस्वहःसु यच्चतुर्थं तदाग्रयणाग्रतदैन्द्रवायवस्येऽ-
यतनम् । समूढे तु तदहर्नवानामहर्नां मध्ये द्वितीयत्रिकादित्वाद्वैन्द्रवायवाग्रम् ।
तच्च व्यूढस्य विभक्तितां चोदकेन प्राप्यमाणं विधित्तिताग्रयणाग्रत्वस्तुतयेऽ-
नूद्यत इति युक्तम् । किं च यः कान्येत बहु स्यां प्रजायेयेति कामाय व्यूढो
विधीयते । तथा च सति समूढवत्कृत्यर्थे विध्यभावादर्थंतरबृहत्पृष्ठवैषम्येण
विकल्पितप्रकृतित्वं नास्ति । ततः समूढस्य द्वादशाहस्य विभक्तिः । अहर्गणे-
ष्वनयोरन्यतरस्यातिदेशः पूर्वपक्षिणः प्रयोजनम् । समूढस्यैवातिदेशः सिद्धान्तः ।

तत्रैवान्यच्चिन्तितम्—

व्यूढे भक्षादिमन्त्राणामर्थानां च व्यतिक्रमः ।

मन्त्राणामेव वाऽऽद्यः स्यादविशेषेण कीर्तनात् ॥

छन्दसां व्यत्ययः प्रोक्तो नार्थानां तेन मन्त्राणां ।

गायत्र्याद्या विपर्यया अर्थेवृत्तिः प्रशस्तये ॥

व्यूढे द्वादशाहे भक्षपवगाननदुमधमः चारिधिकपालानि चोदकवासानि ।
तत्र भक्षमन्त्रेषु सवनत्रयगतेषु गायत्रीछन्दस्त्रिष्टुप्छन्दसो जगतीछन्दस इति
पदत्रयं श्रुतम् । तथा पवमानत्रयविषयेष्वनारोहमन्त्रेषु गायत्रीछन्दास्त्रिष्टु-
प्छन्दा जगतीछन्दा इति श्रुतम् । तथा परिधिस्वावकेऽयंवादे पठ्यते—'गायत्री
मध्यमः परिधिस्रैष्टुमो दक्षिणो जागत उत्तरः' इति । तथा कपालविषयं
वाक्यं पठ्यते—'अष्टाकपालः प्रातःसवनीय एकादशकपालो माध्यंदिनीयो
द्वादशकपालस्तृती (स्तावी) पसवनीकः' इति । अत्राष्टत्वादिभिस्त्रिभिः सं-
ख्याभिर्गायत्र्यादिछन्दांसि तत्तत्पादाक्षरस्मृतिद्वारेणोपस्थाप्यन्ते । एवं स्थिते

+ न्यायमालायां मन्त्रेतिपदं न विद्यते ।

(द्वादशरात्रकथनम्)

सति व्यूढपकरणे छन्दोव्यतिक्रमः पठ्यते— ' छन्दांसि वा अन्योन्यस्य लो-
कमभ्यध्यायन्, गायत्री त्रिष्टुभस्त्रिष्टुभजगता जगती गायत्र्याः ' इति । तत्र
संशयः—सोऽयं छन्दोव्यतिक्रमो मन्त्रपवमानपारिविकपालरूपाणामर्थानामुभय-
विधमन्त्रगतच्छन्दोवाचिशब्दानां च होव्यः, किं वा तेषां शब्दानामेवेति । तत्र
मन्त्रगतानामेवेति विशेषाश्रवणात्सर्वत्र व्यतिक्रम इत्याद्यः पक्षः । तेन गायत्री-
शब्दनिर्दिष्टः प्रातःसवनीयो भस्त्रिष्टुभशब्दितस्य माध्यंदिनीयस्य भक्षस्य
स्थाने । स च तृतीयसवनीयस्य स्थाने, सोऽपि प्रातःसवनीयस्य स्थाने ।
तथा बहिष्पवमानो माध्यंदिनपवमाने, माध्यंदिनपवमानस्तृतीयसवने । आर्भ-
वपवमानः प्रातःसवने । तथा मध्यमः स्थविष्ठः परिधिर्दक्षिणतः, अणीयान्द्रा-
वीयानुत्तरतः, अणिष्ठो हसिष्ठो मध्यतः । तथाऽष्टाकपालो माध्यंदिने सवने,
एकादशकपालस्तृतीयसवने, द्वादशकपालः प्रातःसवने । सोऽयमर्थव्यतिक्रमः ।
मन्त्रद्वयशब्देष्वप्येवं योजनीयमिति प्राप्ते ब्रूमः—छन्दांसीति वाक्येऽर्थानां व्यति-
क्रमो नोक्तः । अतो मन्त्रगतगायत्र्यादिशब्दानामेव व्यतिक्रमः । यस्त्वर्थेषु
गायत्र्यादिशब्दप्रयोगः स प्रशंसार्थः । भक्षाद्यर्थानां मुख्यच्छन्दस्त्वाभावा-
दिति राख्यन्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठकेऽ-

ष्टमोऽनुवाकः ॥ ८ ॥

अथ सप्तमाष्टके द्वितीयप्रपाठके नवमोऽनुवाकः ।

प्रजापतिरकामयत् प्र जायेयेति स एतं द्वाद-
शरात्रमपश्यत्तमाऽहंरत्तेनायजत् ततो वै स प्राजा-
यत् यः कामयत् प्र जायेयेति स द्वादशरात्रेण
यजेत् प्रैव जायते ब्रह्मवादिनो वदन्त्यग्निष्टोमप्रायणा
यज्ञा अथ कस्मादतिरात्रः पूर्वः प्र युज्यत इति

१ क. स. ड. 'यत्रशं' । २ स. च. 'ने' । माध्यंदिनीने जगत्स्य स्थाने, जागतो
मन्त्रगतस्य प्रातःसवनीयस्य स्थाने । त ।

(द्वादशरात्रकथनम्)

चक्षुषी वा एते यज्ञस्य यदतिरात्रौ कनीनिके
 अग्निष्टोमौ यत् (१) अग्निष्टोमं पूर्वं प्रयुजीरन्व-
 हिर्वा कनीनिके दध्युस्तस्मादतिरात्रः पूर्वः प्र
 युज्यते चक्षुषी एव यज्ञे धित्वा मध्यतः कनीनिके
 प्रति दधति यो वे गायत्रीं ज्योतिःपक्षां वेद
 ज्योतिषा भासा सुवर्गं लोकमेति यावदग्निष्टोमौ
 तौ पक्षौ येऽन्तरेऽष्टावुक्थ्याः स आत्मैषा वै गायत्री
 ज्योतिःपक्षा य एवं वेद ज्योतिषा भासा सुवर्गं
 लोकम् (२) एति प्रजापतिर्वा एव द्वादशधा
 विहितो यद्द्वादशरात्रो यावतिरात्रौ तौ पक्षौ येऽन्त-
 रेऽष्टावुक्थ्याः स आत्मा प्रजापतिर्वावैष सन्त्सद्ध
 वै सत्रेण स्पृणोति प्राणा वै सत्प्राणानेव स्पृणोति
 सर्वासां वा एते प्रजानां प्राणैरासते ये सत्रमासते
 तस्मात्पृच्छन्ति किमेते सत्रिण इति प्रियः प्रजा-
 नाप्रतिष्ठितो भवति य एवं वेद (३) ॥

(अग्निष्टोमौ यत्सुवर्गं लोकं प्रियः प्रजानां पञ्च च ।)

इति कृष्णयजुर्वेदीयतैत्तिरीयसंहितायां सप्तमाष्टके
 त्रितीयप्रपाठके नवमोऽनुवाकः ॥ ९ ॥

(अथ सप्तमकाण्डे द्वितीयप्रपाठके नवमोऽनुवाकः) ।

अष्टमोऽनुवाके द्वादशाहस्य व्यूढकारो निरूपितः । अथ नवमे द्वादशा-
 हस्याहर्विशेषा उच्यन्ते ।

तत्राऽऽहौ द्वादशाहं विधत्ते—

प्रजापतिरिति । अथ प्रश्नोत्तरमुखेन (ण) पथममहर्विधत्ते—

ब्रह्मवादिनो वदन्तीति । अग्निष्टोमः प्रायणं पथममोवी येषां सोमया-

(द्वादशरात्रकथनम्)

गानां तेऽग्निष्टोमप्रायणाः । अत एवास्य काण्डस्याऽऽद्यानुवाकेऽभिहितम्—‘ त-
स्मादाहुर्ज्यैष्ठ्यज्ञ इति । इति । एवं सति तमग्निष्टोमं परित्यज्य द्वादशाहस्य
प्रथमेऽहनि कस्मात्कारणादतिरात्रः प्रयुज्यत इति ब्रह्मवादिनां पक्षः । तत्रा-
भिज्ञा उत्तरमेवमाहुः—पुरुषस्थानीयस्य द्वादशाहयज्ञस्य चक्षुर्गोलकस्थानीयाव-
तिरात्रौ । कनीनिकास्थानीयावग्निष्टोमौ । कृष्णमण्डलस्य मध्ये यदवान्तरं
पृथक्मण्डलमतिकृष्णं तद्दर्शनशक्तिस्थानं, सेयं कनीनिकेत्युच्यते । एवं सति
यदि यजमानाः प्रथममग्निष्टोमं प्रयुज्जारंस्तदानीमाधरभूतं गोलकं विना बहि-
रेवाऽऽकाशप्रदेशे कनीनिके स्थापयेयुः । तस्मात्कारणादतिरात्र एव प्रथमेऽहनि
प्रयोक्तव्यः । तथा सति पुरुषरूपे द्वादशाहयज्ञे गोलकद्वयं प्रथमं स्थापयित्वा
तन्मध्ये कनीनिकाद्वयं स्थापयन्ति ।

तदेवं प्रथममहर्विधायानन्तरभात्रीनि दशाहानि पक्षिरूपं परिकल्प्य
विधत्ते—

यो वै गायत्रीमिति । अष्टाक्षरपादां गायत्रीमष्टसंख्योपेतमुक्थ्यरूपमह-
रष्टकं पक्षिरूपत्वं परिकल्प्य तदूर्ध्वं गायत्रीत्युच्यते ज्योतीरूपो पक्षौ यस्या
गायत्र्याः सा ज्योतिःपक्षा । तादृशीं यो यजमानो वेद स यजमानः पक्षरूपं
ज्योतिरेव स्वर्गमार्गप्रदर्शनाय भासकं दीपकं कृत्वा तेनानुष्ठितज्योतिरारब्धेन
प्रकाशेन स्वर्गं प्राप्नोति । कौ तौ पक्षौ किं तस्याः पक्षिरूपाया गायत्र्याः
स्वरूपमिति तदुभयमुच्यते—द्वादशाहस्य प्रायणीयोदयनीयाख्ये प्रथमोत्तमे
अहनी विहाय मध्यवर्तिनो दशरात्रस्याऽऽद्यन्तयोरहनोरनुष्ठेयौ यावग्निष्टोमौ तौ
पक्षस्थानीयौ । ये च तयोरग्निष्टोमयोरम्यन्तरेष्वष्टसंख्याकेष्वहःस्वनुष्ठेया अष्टा-
बुक्थ्याः सोऽयमुक्थ्यसंघः पक्षिरूपाया गायत्र्या आत्मा शरीरम् । एतादृशानि
दशाहानि कुर्यादित्यर्थः । एषा वा इत्यादिः प्रतिषादितस्वार्थस्थोपसंहारः ।

सोऽयं द्वादशरात्रो द्विविधः—सत्वरूपोऽहीनरूपश्च । तत्र सत्वरूपं तावद्वि-
धातुं प्रस्तौति—

प्रजापतिर्वा इति । योऽयं द्वादशरात्रोऽस्ति सोऽयं द्वादशभिः प्रकारैरा-
विर्भूतः प्रजापतिरेव । तस्य च प्रजापतेः पक्षिरूपत्वं परिकल्प्यते । पूर्वं पक्ष-
त्वेन निरूपितयोरग्निष्टोमयोः समीपवर्तिनो प्रथमद्वादशयोरहनोरनुष्ठेयौ प्रायणी-

(द्वादशरात्रकथनम्)

योदयनीयाख्यौ यावतिरात्रौ तावपि पश्चाद्यस्थानीयत्वात्पक्षावेव । अग्निष्टोमस्त-
हितयोरतिरात्रयोः पक्षयोर्मध्ये येऽष्टावुक्थ्याः सोऽयमुक्थ्यसंघः पक्षिरूपस्य
प्रजापतेः शरीरम् । एष एवंविधो द्वादशरात्रो यथोक्तकल्पनया द्वादशविधः ।
प्रजापतिरेव स्वकीयेन सत्वरूपप्रयोगेण सत्त्वं स्पृणोति सच्छब्दाच्चं यदस्ति
तत्स्पीणयत्येव । किं तद्वाच्यमिति तदुच्यते—प्रजानां प्राणा एव सच्छब्दा-
च्याः । जन्मान्तरेऽप्यनपायेन सद्भावात् । अतः सच्छब्दाच्यान्प्राणानेव
स्पीणयति ।

अथ प्रस्तुतं सत्वरूपं विधत्ते—

सर्वासां वा इति । ये यजमाना द्वादशाहरूपं सत्प्रमासतेऽनुतिष्ठन्ति ।
आसिधातुः सत्प्रविषयेऽनुष्ठानमुपलक्षयति । ते यजमानाः सर्वासां प्रजानां प्राणै-
रेव निमित्तभूतैरनुतिष्ठन्ति । एतदनुष्ठानेनैव जगन्निर्वाहहेतुना प्राणाः प्रीता
भवन्तीत्यर्थः । यस्मात्सत्प्रानुष्ठानं प्राणानां प्रीतिहेतुस्तस्मात्सर्वे जना अनुष्ठा-
तृन्नुष्ट्वा किमेते साविण इत्येवमादरेण साश्वर्याः पृच्छन्ति । अतः पशस्तमिदं
सत्प्रमनुष्ठेयमित्यर्थः ।

अथ वेदनं प्रशंसति—

प्रियः प्रजानामिति । सत्प्रस्य वेदिता सर्वासां प्रजानां प्रियो भूत्वा
जगत्पृच्छोऽवतिष्ठते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

नवमोऽनुवाकः ॥ ९ ॥

(अथ सप्तमाष्टके द्वितीयप्रपाठके दशमोऽनुवाकः) ।

न वा एषोऽन्यतैर्वैश्वानरः सुवर्गाय लोकाय
प्राभवदूर्ध्वो ह वा एष आतत आसीत्ते देवा एतं
वैश्वानरं पर्यौहन्तसुवर्गस्य लोकस्य प्रभूत्या ऋतवो
वा एतेन प्रजापतिमयाजयन्तेर्वाधोर्दधि तदधोति
ह वा ऋत्विक्षु य एवं विद्वान्द्वादशाहेन यजते

(द्वादशरात्रकथनम्)

तेऽस्मिन्नैच्छन्तः स रसमहं वसन्ताय प्रायच्छत
 (१) यवं ग्रीष्मायौषधावर्षाभ्यो ब्रीहीञ्छरदे
 माषतिलौ हेमन्तशिशिराभ्यां तेनेन्द्रं प्रजापति-
 रयाजयत्ततो वा इन्द्र इन्द्रोऽभवत्तस्मादाहुरानुजा-
 वरस्य यज्ञ इति स ह्येतेनाग्रेऽयं जतेष ह वै कुणपं-
 मत्ति यः मन्त्रे प्रतिगृह्णाति पुरुषकुणपमं श्वकुणपं
 गोवां अन्नं येन पात्रेणान्नं विभ्रति यत्तन्न निर्णे-
 निजति ततोऽधि (२) मलं जायते एकं एव
 यजेतको हि प्रजापतिराध्वनोद्द्वादश रात्रीर्दीक्षितः
 स्याद्द्वादश मासाः संवत्सरः संवत्सरः प्रजापतिः
 प्रजापतिर्वावैष एष ह त्वे जायते यस्तपसोऽधि
 जायते चतुर्धा वा एतास्तिस्त्रस्तिस्त्रो रात्रयो यद्वा-
 दशोपसदो याः प्रथमा यज्ञं ताभिः सं भरति या
 द्वितीया यज्ञं ताभिरा रभते (३) याम्बुतीयाः
 पात्राणि ताभिर्निर्णोनिक्ते याश्चतुर्थीरपि ताभिरा-
 त्मानमन्तरतः शृण्वते यो वा अस्य पशुमत्तिं
 मांसं सोऽस्ति यः पुरोडाशं मस्तिष्कं स यः
 परिवापं पुरीषं स य आज्यं मज्जानं स यः
 सोमं स्वेदं सोऽपि ह वा अस्य शीर्षण्यां
 निष्पदः प्रति गृह्णाति यो द्वादशाहे प्रतिगृह्णाति
 तस्माद्द्वादशाहेन न याज्यं पाप्मनो व्यावृत्त्यै (४) ॥

(अयच्छर्धि रभते द्वादशाहेन चत्वारि च) ।

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठके दशमोऽनुवाकः ॥ १० ॥

(अथ सप्तमकाण्डे द्वितीयप्रपाठके दशमेऽनुवाकः) ।

नवमेऽनुवाके द्वादशाहगतान्येकादशाहानि विहितानि । अथ दशमे द्वादशमहर्विधत्ते—

न वा एष इति । वैश्वानराख्येनाग्निना दृष्टत्वादतिरात्रो वैश्वानरः । अन्यत एकस्मिन्नेव भागे वैश्वानरशब्दाच्चोऽतिरात्रो यस्य द्वादशाहस्य सोऽयमन्यतोवैश्वानरः । आदावेवातिरात्रयुक्तो न त्ववसान इत्यर्थः । एतादृश एष द्वादशाहः स्वर्गलोकं संपादयितुं न समर्थः । कुतो न समर्थ इति तदुच्यते— एष द्वादशाह ऊर्ध्वाभिमुखोऽतिविस्तृत आसीत् । तस्यावसाननियामकाभावात् । अतोऽयमपर्यवसितः सन्स्वर्गस्य प्रभुर्नाऽऽसीत् । तदानीं देवा एतं वैश्वानरशब्दवाच्यमतिरात्रं पर्योहन्परितोऽवसानस्थाने नियामकत्वेन स्थापितवन्तः । अतोऽतिरात्रेण नियमितत्वादेतावानयं द्वादशाह इति तत्परिमाणस्य पर्यवसितत्वात्स्वर्गलोकं संपादयितुमयं प्रादुर्भवति । तस्मादुपरिष्ठादतिरात्रः कर्तव्य इति विध्युन्नयः ।

अथैतस्य द्वादशाहस्याहीनरूपतां विधत्ते—

ऋतवो वा इति । पुरा कदाचिद्वसन्ताद्यृतवो देवा ऋतियजो भूत्वा प्रजापतिं यजमानमेतेन द्वादशाहेनायाजयन् । तेन द्वादशाहेन स प्रजापतिस्तेष्वृतुषु मध्येऽधिकां समृद्धिं प्राप्नोत् । तद्वदन्योऽप्यृत्विक्षु मध्ये द्वादशाहयोगेन समृद्धिं प्राप्नोति । पूर्वत्र यजमानबहुत्वादासिचोदनया विधानाच्च द्वादशाहस्य सत्रत्वम् । इह तु यजमानैकत्वाद्यजतिचोदनया विधानाच्चाहीनत्वमिति विशेषः ।

तमिमं द्वादशाहं प्रशंसितुं पूर्वोक्तमेव प्रजापतेः समृद्धिं प्रपञ्चयति—

तेऽस्मिन्नैच्छन्तेति । ते वसन्ताद्या ऋतवोऽस्मिन्समृद्धे प्रजापतौ भागमैच्छन् । स च प्रजापतिर्वसन्ताय रसमहं सर्वमपि भोग्यवस्तुगतं सारं दत्तवान् । वसन्तकाले हि भोगातिशयः प्रसिद्धः । तथा यवादीन्वान्यविशेषान्ग्रीष्मादिभ्यः प्रायच्छत् । ते हि तत्तत्काले प्रभूता भवन्ति ।

एवमुत्कर्षहेतुत्वेन द्वादशाहः प्रशस्तः । अथापकर्षनिवारकत्वेन द्वादशाहं प्रशंसति—

(द्वादशरात्रकथनम्)

तेनेन्द्रं प्रजापतिरिति । इन्द्र उत्तमत्वेनाग्रजभ्रातृवत्पूज्योऽपि सन्पुरा कदाजिदनुजवद्वरः सर्वैर्देवैस्तिरस्क्रियमाणो भूत्वा तत्परिहारोपायं वोदितुं प्रजापतिमुपसोवितवानित्येतावदत्र बहिरेव द्रष्टव्यम् । अत एवान्यत्राऽऽम्नातम् ' इन्द्रो वै देवानामानुजावर आसीत्स प्रजापतिमुपाधावत् ' इति । स च प्रजापतिस्तेन द्वादशहेनेन्द्रमयाजयत् । ततो द्वादशाहप्रभावादयमिन्द्रस्तदानी-
मिन्द्रोऽभवत्स्वकयिपरमैश्वर्यलक्षणमिन्द्रत्वं प्राप्तवान् । तस्माद्याज्ञिका आनुजा-
वरस्य यज्ञ इति द्वादशाहमाचक्षते । यस्मादिन्द्र आनुजावरो भूत्वा तन्निवृत्तये
प्रथममेतेन द्वादशाहेनायजत तस्मादानुजावरयज्ञत्वमस्योपपन्नम् ।

इदानीं सत्ररूपे द्वादशाहप्रयोगे दक्षिणानिषेधं निन्दयोजयति—

एष ह वा इति । सत्रे हि ये यजमानास्त ऋत्विज इत्येवं यजमानत्व-
व्यवहारवदृत्विक्त्वव्यवहारोऽप्यस्ति । अत एव शास्त्रान्तरे ' अध्वर्युर्गृह्णाति
दीक्षयित्वा ब्रह्माणं दीक्षयति ' इत्यादावध्वर्युर्ब्रह्मादिशब्दैर्व्यवहियन्ते । एवं
सति ऋत्विक्त्वबुद्ध्या यागान्तरवदत्र यो दक्षिणां प्रतिगृह्णाति स प्रतिग्रहीता
शवभक्षणेन यः प्रत्यवायस्तं प्राप्नोति । नात्र पञ्चनखशवो विवक्षितः, किंतु
पुरुषाश्चादिशवः । किंचानेन यदन्नं भक्ष्यते तद्गौरैव भवति गोमांसभक्षणसमः
प्रत्यवायो भवतीत्यर्थः । किंचैनं प्रतिग्रहीतारमुद्दिश्य यस्मिन्कांस्यपात्रे भाण्डे
वाऽन्नं धारयन्ति तत्पात्रं यदि शास्त्रोक्तमार्गेण शोधितं न भवेत्ततः शोधनाभा-
वात्तद्युक्तगृहेऽधिकं मलं जायते, तेन पात्रेण व्यवहर्तृणामधिकः प्रत्यवायो भव-
तीत्यर्थः ।

एवं दक्षिणानिषेधेन सत्रप्रयोगं दृढीकृत्य यजमानैक्येनाहीनप्रयोगमपि दृढी-
करोति—

एक एव यजेतेति । प्रजापतेरेकस्यैव समृद्धिर्भूत्, न तु याजकानामृ-
तुमाम् । तस्मादेकस्य कर्तृत्वात्फलभाक्त्वाच्चाहीनत्वं सिद्धम् ।

अथ दीक्षाविशेषं विधत्ते—

द्वादश रात्रीरिति । द्वादशसंख्योपेतानां मासानां संवत्सररूपत्वासंव-
त्सरस्य च प्रजापतिसृष्टत्वेन प्रजापतिरूपत्वादेव यजमानो द्वादशदीक्षायोगात्प्र-
जापतिरेव भवति । किंच यत्पूर्वं मातापितृभ्यां जननं तन्न मुख्यम् । किंतु यो
यजमानो दीक्षाख्यात्तपसोऽधिजायत एष एव हि जायते मुख्यजन्यवानित्यर्थः ।

अथोपसद्विशेषं विधत्ते-

चतुर्धा वा इति । अत्रानुष्ठेया द्वादशदिनसाध्या उपसदो याः सन्ति तास्तिस्रस्तिस्र एकैकराशिरूपेण चतुर्धा विभज्यन्ते । तत्र प्रथमराशिगताभिस्तिसृभिर्यज्ञसाधनसंपादनं भवति । द्वितीयराशिगताभिस्तिसृभिर्यज्ञमुपक्रमते । तृतीयराशिगताभिस्तिसृभिर्यज्ञपात्राणि शोधयति । चतुर्थराशिगताभिस्तिसृभिः स्वात्मनोऽन्तः शुद्धिं करोति ।

पुनरपि सत्रे दक्षिणाप्रतिग्रहलोभातिशयेन पसक्तिं निन्दति-

यो वा अस्वेति । यः पुमान्द्वादशाहसत्रे दक्षिणां प्रतिगृह्णाति सोऽयं यदा स्वयं सोमयागं करोति तदा तदीययागे योऽयं ऋत्विग्भूत्वा तस्य पतिग्रहीतुः संबन्धिनमग्नीषोमीयादिपशुहविःशेषमत्ति स ऋत्विक्पुरुषादिमांसभक्षणसमं प्रत्यवायं प्राप्नुयात् । यस्तदीययागे पुरोडाशशेषमत्ति स मस्तिष्कं पुरुषादिशिरोगतं मांसं भक्षितवान्भवति । यः परिव्राजं लाजिरूपहविःशेषमत्ति स पुरीषमेव भक्षितवान्भवति । यस्तदीययाग आज्येडाभागं भक्षयति स मज्जानं भक्षितवान्भवति । यस्तदीययागे सोमशेषं भक्षयति स स्वेदं भक्षितवान् भवति । किं च स प्रतिग्रहीता स्वयमप्यस्य द्वादशाहकर्तुः शीर्षण्याः शिरस्युत्पन्ना निष्पदो द्वारैर्नैर्गच्छन्तीर्मलिनजातीः प्रतिगृह्णाति । अथ वैतद्वाक्यं सर्वमहीनद्वादशाहविषयं व्याख्येयम् । तदानीं यो वा अस्य पशुमित्यादेरयमर्थः-यः ऋत्विग्भूत्वाऽहीनरूपद्वादशाहे पशुहविःशेषमत्ति सोऽयमस्य यजमानस्यैव मांसमत्ति । एवमुत्तरत्रापि शोध्यम् । यस्मादहीनद्वादशाहे दक्षिणाप्रतिग्रहो निषिद्धस्तस्मात्कारणादृत्विग्भूत्वा द्वादशाहेन यजमानं न याजयेत् । तदेतदयाजनं पाप्मनो व्यावृत्त्यै संपद्यते । याजने तु शास्त्रोक्तं प्रायश्चित्तं कर्तव्यम् । सत्राहीनयोरेतावान्विशेषः-सत्रे तु स्वयम(स्या)पि यजमानत्वात्पतिग्रह एव नास्ति । अहीने तु विद्यमानस्य पतिग्रहस्य दृष्टत्वात्पतिगृह प्रायश्चित्तं कर्तव्यमिति ।

अत्र भीमांसा ॥

दशमाध्यायस्य षष्ठ्यादे पौडशधिकरणे चिन्तितम्-

अहीनसत्रयोर्लक्ष्मभिदा नास्त्यस्ति वा न हि ।

आवृत्तिसाम्यादाद्यः स्याद्विज्ज्ञाभिर्भ्यां तयोर्भिदा ॥

अस्ति द्वादशाहस्याहीनत्वं सत्रत्वं च तत्रैतच्चिन्त्यते-किमहीनसत्रयो-

(द्वादशरात्रकथनम्)

लक्षणभेदो नास्त्युतास्तीति । नास्तीति तावत्प्राप्तम् । कुतः, ज्योतिष्टोमा-
वृत्तिरूपस्य समानत्वम् । यथा द्विरात्रादीनामेकादशरात्रान्तानामहीनानामा-
वृत्तौ ज्योतिष्टोमस्वरूप तथा त्रयोदशरात्रादीनां सत्राणामिति प्राप्ते ब्रूमः—आ-
सीरन्नुपेयुरिति चोदनादयं यजमानबहुत्वं च सत्रलक्षणं, यजतिचोदना यज-
मानबहुत्वंचोदनाभावश्चाहीनलक्षणम् । वैदिकप्रयोगेषु तयोरव्यभिचारादिति
राद्धान्तः ।

तत्रैवान्यच्चिन्तितम्—

सत्रमेकः करोत्वाहो बहवः प्रकृताश्चिव ।

एकः कुर्यादिहाऽऽसीरन्नित्युक्त्या बहवो मताः ॥

द्वादशाहादिसत्रस्य ज्योतिष्टोमः प्रकृतिः । तत्र कर्त्रैक्याच्चोदकेन सत्रेऽपि
कर्त्रैक्ये प्राप्ते प्रत्यक्षवचनाद्बहवोऽभ्युपेयाः ।

तत्रैवान्यच्चिन्तितम्—

ऋत्विजोऽन्येऽत्र यष्टृभ्यः स्युस्त एवौत चोदकात् ।

अन्ये यष्टार एव स्युः प्रत्यक्षवचनादिभिः ॥

अत्र सत्रे किं यजमानेभ्यो व्यतिरिक्ता ऋत्विजः कर्तव्याः किं वा यज-
माना एवर्त्विजः । ज्योतिष्टोमो यजमानादन्येषामृत्विक्त्वादत्राप्यन्ये स्युरिति
प्राप्ते ब्रूमः—ये यजमानास्त ऋत्विज इति प्रत्यक्षवचनाददक्षिणानि सत्राणीत्याहु-
रिति दक्षिणाराहित्यश्रवणादध्वर्युर्गृहपतिं दीक्षयित्वा ब्रह्माणं दीक्षयति तत
उद्गातारमित्यादिना ब्रह्मोद्गात्रादिसमाख्यासंयोगदीक्षासंयोगयोरात्विज्यया-
जमानद्योतकयोः प्रतिमानाच्च यजमाना एवर्त्विजः ।

तत्रैव द्वितीयपादे दशमाधिकरणे चिन्तितम्—

ऋत्विजां वरणं सत्रे कार्यं नो वाऽत्र सोमवत् ।

कार्यं मैवं स्वकर्मत्वात्कथार्था प्रकृतौ वृत्तिः ॥

अग्निर्होतेत्यादिमन्त्रैः सोमे वरणमृत्विजामाम्नातम् । सोमवत्सत्रेऽपि तत्का-
र्यम् । अन्यथा वरणरहितानामृत्विक्त्वाभावात्सत्रं न सिध्येत् । अत एव त-
त्सिद्धये सत्रप्रकरणे ये यजमानास्त ऋत्विज इति स्वतः प्रवृत्तानपि यजमाना-
ननूय वरणंसाध्यमृत्विक्त्वं तेष्वधातव्यमिति विदधाति । तस्मादृत्विग्वरणं सत्रे
कार्यम् । मैवम् । सत्रं ह्यनुष्ठातॄणां सर्वेषां स्वकर्म । न हि स्वकर्मणि कथार्थं

(द्वादशरात्रकथनम्)

वरणमपेक्ष्यते । क्रयार्थं हि प्रकृतौ वरणम् । दानमेव क्रयार्थं वरणं त्वद्वैद्यार्थ-
मिति चेन्न । वरणस्य भविष्यद्दानसूचनेनोत्साहजननार्थत्वात् । अन्यथा वरण-
काले कच्चित्कल्याण्यो दक्षिणा इत्यृत्विजां प्रश्नः कथं संगच्छेत । न च
ऋत्विक्त्वासिद्धिः शङ्कनीया । तत्र वक्तव्यमृत्विक्त्वं नाम किं कर्मकरत्वमुत
यागकर्तृत्वमिति । आद्ये कर्मकराणां स्वाभित्वाभावेन ये यजमानास्त ऋत्विज
इति वचनं विरुध्येत । द्वितीये तु स्वत एव यागं कर्तुं प्रवृत्तत्वाद्वरणमन्तरे-
णाप्यृत्विक्त्वं सिध्यति । ईदृशमेवाऽऽर्त्विज्यं वचनेन विधीयते । तस्माद्दानव-
द्वरणं सत्रे लुप्यते ।

तत्रैवान्यच्चिन्तितम्—

क्रयः कार्यो न वा सत्रे निषेधात्कीतिकल्पनम् ।

नित्यानुवादेनाकृत्येन क्रयो वरणं यथा ॥

सत्कारपुरःसरमग्निहोतेत्यादिमन्त्रेण प्रार्थना वरणम् । तच्च वरणं चिकीर्षु-
र्यजमानो वरणीयेभ्यो ब्राह्मणेभ्यः सोमं ब्रूयात् । तेभ्यः सोमं प्राहेत्यापस्त-
म्बवचनात् । सोमाभिधानप्रकारस्त्वत्र कल्पे दर्शितः—‘ज्योतिष्टोमेनाग्निष्टोमसं-
स्थेन रथंतरपृष्ठेन गवां द्वादशशतदक्षिणेनाहं यक्ष्ये । तत्र मे त्वमुद्गाता भव १
इति । तत्र देयदक्षिणाद्रव्यनिश्चयेन ब्राह्मणाः स्वकीयाः कर्मविशेषे नियोक्तुं
योग्या भवन्ति । सोऽयं क्रयः । स च प्रकृताविव सत्रे कार्यः । न च दक्षि-
णादानस्य निराकृतत्वेन देयद्रव्यनिश्चये लुप्ते सति तत्साध्यः क्रयोऽपि लुप्ये-
तेति शङ्कनीयम् । निषेधमुपजीव्य क्रयानुष्ठानस्य कल्पयितुं शक्यत्वात् ।
तथाहि—‘न ह्यत्र गौर्दीयते । न वासो न हिरण्यम्’ इति सत्रे गवादिदानं
निषिध्यते । स च निषेधोऽस्तथां प्रतीको न संभवति । ततः सोमे देयद्रव्याणां
सत्रे दानमसाकिरभ्युपेया । सोमे च देयद्रव्याण्येवं श्रूयन्ते—‘गौश्चाश्वश्चाश्वतरश्च
वर्धश्चाजाश्चावयश्च ब्रीहयश्च यवाश्च तिलाश्च माषाश्च तस्य द्वादशशतं दक्षिणा’
इति । तत्र गोवासोहिरण्यादीनां विशेषतो निषेधेन द्रव्यास्तराणां चोदकप्राप्ता-
नामभ्यनुज्ञा प्रतीयते । ततो देयद्रव्यसद्भावात्क्रयः कर्तव्य इति पूर्वः पक्षः ।
‘न ह्यत्र गौर्दीयते’ इत्यनेन निषेधो न विधीयते, किं तु पूर्वोक्तेन निर्णयेन प्राप्त
एव दानाभावोऽनूद्यते । ‘अदक्षिणानि सत्राणीत्याहुर्न ह्यत्र गौर्दीयते’ इति

(द्वादशरात्रकथनम्)

श्रुतौ परोक्त्युपन्यासस्य प्रसिद्धिवाचकहिशब्दस्य [च] प्राप्तिसमकक्षात् ।
तस्मान्नित्यानुवादस्य कल्पकत्वाभावाद्दरणवत्तदविनाभूतः कयोऽपि न कर्तव्यः ।
तत्रैवान्यच्चिन्तितम्—

आत्रेयदानर्तुयाज्यावृत्ती सत्रेषु नाऽऽचरेत् ।

कुर्याद्वाऽऽनतिलोपान्नो वमार्थं क्रियतां द्वयम् ॥

प्रकृतौ हिरण्यमात्रेयाय ददातीति श्रुतम् । ऋतुयाज्यावरणे चास्ति । सद्दु-
भयं सत्रेषु न कर्तव्यम् । द्वारभूताया आत्रेयैर्लुप्तत्वात् । यद्यप्यत्रेयैः कर्मक-
रेभ्यो बहिर्भूतस्तयाऽपि तद्दानेन यजमानस्यौदार्यं पश्यन्तो धनकामा ऋत्विज
आनता भवन्ति । दरणस्य चाऽऽनत्यर्थत्वमृत्विजवरणे प्रारम्भकालीने प्रसिद्धम् ।
तस्मादानत्यर्थमुभयं नाऽऽचरेदिति पूर्वः पक्षः । प्रथमवरणेनैवाऽऽनतिभिद्वेः
कालान्तरे दरणमदृष्टार्थम् । धनकामानामपि कर्मकराणां प्रारम्भकाले स्वयमङ्ग-
छताया मृतेरविकं धनं न लभ्यत इत्यात्रेयदानदर्शनेन नाऽऽनतिकरम् । तस्माद-
दृष्टार्थमुभयं कर्तव्यम् ।

षष्ठाध्यायस्य षष्ठपादे तृतीयाधिकरणे चिन्तितम्—

सत्रं वर्णत्रयस्थोन विप्रस्यैवाविशेषतः ।

त्रयस्य मैवं स्वामित्वं विप्राणामृत्विजां यतः ॥

ऋद्धिकामाः सत्रमासीरन्नित्यत्र विप्रा इति विशेषो न श्रूयते । तस्माद्वर्ण-
त्रयस्य सत्राधिकार इति चेन्मैवम् । विप्राणामेवाऽऽर्त्विज्यमिति द्वादशे वक्ष्यते ।
ऋत्विकार्ये यजमानाः सत्रे समाम्नाताः—‘ये यजमानास्त ऋत्विजः’ इति ।
तस्माद्विप्राणामेव सत्रम् ।

तत्रैवान्यच्चिन्तितम्—

भिन्नप्रयाजादिकल्पा अपि सत्रेऽधिकारिणः ।

तुल्यकल्पा एव वाऽऽद्या वसिष्ठादिविधानतः ॥

नौराशंसाद्यङ्गतायां स्वामित्वोद्देशपूर्वकम् ।

नाराशंसाविधौ संनिकर्षात्सादृश्यतोऽन्तिमः ॥

प्रयाजेषु पुरुषभेदेनानुष्ठानप्रकारो भिद्यते राजन्यवसिष्ठादीनां न(ना)-
राशंसो द्वितीयः प्रयाजः । तनूतपादन्येषाम् । तत्र वसिष्ठात्रिवध्वश्च गुनक-
ण्वकश्यपसंस्तुतिगोत्रोत्पन्ना ये न(ना)राशंसप्रयाजवन्तः, येवान्ये तनूतपात्प-

(द्वादशरात्रकथनम्)

दर्शयति । तत्फलं चाग्नीनां कर्मयोग्यता । ततो येऽनाहिताग्नेयो न तेऽधिकारिणः । यश्चाऽऽहिताग्निस्तस्यैव कर्मयोग्यता नान्यस्य । किं च सोमविकृतीनामिष्टिपूर्कत्वं निर्णीतम् । इष्टिश्चाऽऽधानपूर्विका । तस्मादाधातुरेव सत्राधिकारः ।

तत्रैवान्यच्चिन्तितम्—

जुह्वादयो यस्य कस्य कार्याः साधारणा उत ।

विरोधादग्निमोऽज्यो मृतदाहे विरोधतः ॥

सत्रिणां मध्ये यस्य कस्यचित्संबन्धिभिर्जुह्वादिपात्रैः सत्रं प्रयोक्तव्यम् । कुतः, अविरोधात् । अन्यदीयेष्वग्निष्वात्मनेपदं यथा विरुध्यते नैवमत्र विरोधः कश्चिदुपलभ्यत इति प्राप्ते ब्रूमः—यस्य जुह्वादयः स चेत्सत्रमध्ये म्रियते तदा मृतेन सह जुह्वादयो दहन्ते । ‘अहिताग्निमग्निभिर्दहन्ति यज्ञपात्रैश्च दक्षिणहस्ते जुह्मासादयति’ इत्येवमेवैतदवगमात् । पात्रदाहे चावशिष्टः सत्रप्रयोगो विगुणः स्यात् । तस्मात्स धारणा भिन्ना एव जुह्वादयः सत्रे संपादनीयाः ।

एकादशाध्यायस्य चतुर्थपादे पञ्चमाधिकरणे चिन्तितम्—

द्वादशहे सदीक्षोपसदहःसु दिनानि किम् ।

शतत्रयं द्वादश वा षट्त्रिंशद्वाऽग्निमो यतः ॥

एकैककर्मणोऽह्नोऽस्य ज्योतिष्टोमविकारता ।

एकैकं तदनुष्ठातुं दिनानां पञ्चविंशतिः ॥

अह्नां द्वादशताश्रुत्या मध्यपक्षस्तदाऽपि किम् ।

कार्या द्वादश साद्यैस्काश्चतुष्काणामुत त्रिकम् ॥

एकैकस्यैव यागस्य विकृतित्वादिहाऽऽदिमः ।

अमुख्यकालाङ्गवाधाच्चतुर्हं (षकं) भिद्यते त्रिधा ॥

दीक्षा उपसदः सुत्याः प्रत्येकं द्वादश स्मृतौः ।

ततः साङ्गस्य मुख्यस्य षट्त्रिंशद्विंशता मताः ॥

द्वादशाहस्यैकैकमहः पृथक्कर्म । तस्मिंश्च सदीक्षस्य सोपसत्कस्य ससुत्यस्य

१ ख. च. ‘हति यं’ । २ च. ‘दहे दिनमानकम्’ । ३ ख. च. ‘ष्ठानं दिं’ । ४ क. घ. ड. च. ‘स्तथाऽपि’ । ५ ख. ड. ‘यस्काश्च’ । ६ क. घ. ड. ‘भिद्यतां’ । ७ घ. ड. श्रुताः । ८ ख. घ. ‘ताः’ । साङ्गस्य द्वादशाहस्य षं ।

(द्वादशरात्रकथनम्)

ज्योतिष्टोमस्य विध्यन्तोऽतिदिष्टः । अतिदिष्टानां दीक्षाणामुपसदां च प्राकृतसं-
ख्याबाधनाय पृथग्द्वादशत्वं भुतम् । ततो दीक्षोपसदर्थं चतुर्विंशतिर्दिनानि
सुत्यार्थमेकं दिनमिति षड्विंशतिः । इदृशस्य कर्मविशेषस्याह्नां द्वादशभिरावृ-
त्तिभिः शतत्रयं स्यादित्याद्यः पक्षः । तथा सत्यह्नां द्वादशत्वं श्रूयमाणं
बाध्येत । तस्माद्द्वादशैव दिवसा इति मध्यमः पक्षः । तद्वाऽपि दीक्षोपसद्व्या-
मङ्गनाभ्यामुपेतस्यैकैकस्याह्नः साङ्गज्योतिष्टोमविकारत्वात्तत्सर्वं सद्य एव कर्त-
व्यमित्येकः पक्षः । प्रकृतौ दीक्षोपसदोर्मुख्यकालात्प्रागेवानुष्ठितत्वादिहापि
तदैवानुष्ठानं प्राप्तम् । तच्च मुख्यकाले तदनुष्ठाने बाध्येत । तस्मादङ्गद्वयस्य
प्रधानस्य च द्वादश दिनानि विभज्यानुष्ठानमिति पक्षान्तरम् । द्वादशाहस्य
द्वादश दीक्षा द्वादशोपसद्व इत्यङ्गयोर्मध्ये च पू(र्यवत्पू)थग्द्वादशत्वं श्रुत्या
चतुर्विंशदिति राक्षान्तः ।

नवमाध्यायस्य प्रथमपादे नवमाधिकरणे चिन्तितम्—

पत्नीसंयाजसंस्था किं सर्वेष्वन्त्येष्टरेषु वा ।

अविशेषादादिमोऽन्योऽसंस्थितत्वेऽपि लिङ्गन्तः ॥

द्वादशाहे श्रूयते 'पत्नीसंयाजान्तान्यहानि संतिष्ठन्ते' इति । तत्र द्वाद-
शसंख्येषु सर्वेष्वप्यहःसु पत्नीसंयाजान्तं कर्मानुष्ठायावशिष्टं पिष्टलेपादिकं न
कार्यम् । कुतः, एतावत्सु पत्नीसंयाजैः समाप्तिर्नैतरेष्विति विशेषनियामका-
भावादिति चेन्नैवम् । असंस्थितत्वाक्योक्तालिङ्गनं नागुत्तमाह्नानो यानीतराप्य-
हानि तेषु पत्नीसंयाजान्तत्वं व्यवतिष्ठते । तथाहि पत्नीसंयाजान्तान्यहानि
संतिष्ठन्त इत्यस्य विधेः शेष एवमाग्नायते—'न बर्हिरनुप्रहरति असंस्थितो हि
तर्हि यज्ञः' इति । तत्र पत्नीसंयाजैः सर्वेषामह्नां समाप्तावसंस्थितत्वं व्याह्रन्येत ।
तस्मात्संतिष्ठन्त इति शब्दो न समाप्तिवचनः, किं तर्हि सत्येव तदहः संब-
न्धिकर्तव्यशेषे व्यापारोपरममात्रं ब्रूते । अयं च कर्तव्यशेषश्चरमेऽहन्यनुष्ठातव्यः ।
तथा सति द्वादशानामह्नां विहितः सहप्रयोगोऽनुगृहीतो भवति । तथा हि
द्वादशाहेन यजेतेति सहप्रयोगो विहितः । अत एव दीक्षोपसदादिकं तन्त्रेणा-

१ ख. तत्रापि । घ. ड. च. तथाऽपि । २ ख. तथैवा । ३ ख. च. 'सद्यो द्वादश
सुत्या इ' । ४ च. 'मुख्यस्य च । ५ क. घ. ड. 'संस्थित्वं स' । ६ ख. अ. 'इं हारि-
योजनादिकं त्याज्यम् ।

(अश्वमेधमन्त्रकथनम्)

नुष्ठीयते । तत्र प्रथममहः पत्नीसंयाजान्तमनुष्ठाय पिष्टलेपादिकं बर्हिष्पहरणान्तं कर्तव्यत्वेनावस्थाप्य द्वितीयमहः प्रक्रमते । एवमुत्तरत्रापि । तत्र सर्वत्रावाशिष्टं कर्तव्यमुत्तमेऽहन्यनुष्ठातव्यम् । तथा सत्युपक्रमैक्यवदुपसंहारस्याप्येकत्वाद्विहितः सहप्रयोगः सिध्यति । एकैकस्याहनः पत्नीसंयाजैः समाप्तौ मित्राः प्रयोगाः प्रसज्येरन् । यत्तु दशमस्याहनो मानसग्रहेण समापनं तद्वाचनिकम् । तस्मादुत्तमव्यतिरिक्तानामेवाहनां पत्नीसंयाजानन्तरं व्यापारोपरमः ।

षष्ठाध्यायस्य द्वितीयादे प्रथमाधिकरणे चिन्तितम्—

सत्रे फलांशः प्रत्येकं सर्वं वाऽऽद्यः समूहके ।

कर्तृत्वादन्य एकैकस्यापि तत्त्वाद्बहुत्वतः ॥

इदमभ्यास्यते—‘ ऋद्धिकामाः सत्रमासीरन् ’ इति । तत्र सत्रे बहूनां समुदायस्य कर्तृत्वमवगतम् । सप्तदशावराः सत्रमासीरन्निति श्रवणात् कर्तृत्वेन समुदायस्यैव फलित्वात्पुरुषाणां प्रत्येकं फलांश एव न तु सर्वं फलमेकैकस्येति चेन्मैवम् । एकैकस्यापि समुदायान्तःपातिनः कर्तृत्वसद्भावात् । अन्यथा समुदायस्यैकत्वेन सत्रमासीरन्निति श्रुतं कर्तृबहुत्वं नोपपद्येत । तस्मादेकैकस्य कर्तुः सर्वफलसद्भावात्सर्वफलकामिनामेवात्राधिकारो नत्वंशफलकामिनाम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

दशमोऽनुवाकः ॥ १० ॥

(अथ सप्तमाष्टके द्वितीयप्रपाठके एकादशोऽनुवाकः) ।

एकस्मै स्वाहा द्वाभ्यां स्वाहा त्रिभ्यः स्वाहा
चतुर्भ्यः स्वाहा पञ्चभ्यः स्वाहा षड्भ्यः स्वाहा
सप्तभ्यः स्वाहाऽष्टाभ्यः स्वाहा नवभ्यः स्वाहा
दशभ्यः स्वाहैकादशभ्यः स्वाहा द्वादशभ्यः स्वाहा
त्रयोदशभ्यः स्वाहा चतुर्दशभ्यः स्वाहा पञ्चदशभ्यः
स्वाहा षोडशभ्यः स्वाहा सप्तदशभ्यः स्वाहाऽष्टाद-

(अश्वमेधमन्त्रकथनम्)

शभ्यः स्वाहैकान्नविंशत्यै स्वाहा नवविंशत्यै
 स्वाहैकान्नचत्वारिंशते स्वाहा नवचत्वारिंशते
 स्वाहैकान्नषष्ठ्यै स्वाहा नवषष्ठ्यै स्वाहैकान्न-
 शीत्यै स्वाहा नवशीत्यै स्वाहैकान्नशताय स्वाहा
 शताय स्वाहा द्वाभ्यां शताभ्यां स्वाहा सर्वस्मै
 स्वाहा (१) ॥

(नवचत्वारिंशते स्वाहैकान्नैकविंशतिश्च) ।

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठक एकादशोऽनुवाकः ॥ ११ ॥

(अथ सप्तमकाण्डे द्वितीयप्रपाठक एकादशोऽनुवाकः) ।

दशमेऽनुवाके द्वादशाक्षरमितमहर्दक्षाविशेषश्लोकः । अथ शिष्टेषु दश-
 स्वमुवाकेष्वश्वमेधगता मन्त्रा उच्यन्ते ।

कल्पः—‘ संस्थितेऽह्न्यामित आहवनीयं षट्त्रिंशतमाश्वत्थानुपतल्पान्विमि-
 न्वन्त्यस्तमित आदित्ये षट्त्रिंशतमध्वर्यवे उपतल्पानविरुह्य खादिरैः सुवैः
 सर्वां रात्रिमन्नहोमाज्जुह्वत्याज्यं मधुतण्डुलान्पृथुकांलौजान्करम्बान्धानाः सकू-
 न्मसूस्यानि प्रियङ्गतण्डुलानित्येकस्मै स्वाहेत्येतेषामनुवाकः । युज आज्येन
 युजोऽन्नेनाऽऽज्येनान्ततः ’ इति ।

तत्राऽऽदौ युजामयुजां च मिश्रितानां संघमाह—

एकस्मै स्वाहेति । अत्र त्वेकशब्देन सर्वात्मकः प्रजापतिरुच्यते । अत
 एव ब्राह्मणे सामान्नास्पते—‘ एकस्मै स्वाहेत्याह । प्रजापतिर्वा एकः । तमे-
 वाऽऽप्नोति ’ इति । अस्य च सर्वात्मकत्वाद्ये ये द्वित्वादिभिरुपाविशिष्टाः पदा-
 र्थास्ते सर्वेऽपि प्रजापतिरूपाः तस्मात्प्रजापतिरूपानेतान्सर्वान्पदार्थानुद्दिश्येदं
 स्वाहुतमस्त्वित्येवं यथाम्नातं त्रिंशदाहुतीर्जुहुयात् । अनुकपदार्थसंग्रहार्थं
 सर्वशब्दः ॥

(अश्वमेधगतमन्त्रकथनम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये सप्तमकाण्डे द्वितीयप्रपाठक

एकादशोऽनुवाकः ॥ ११ ॥

अथ सप्तमाष्टके द्वितीयप्रपाठके द्वादशोऽनुवाकः ।

एकस्मै स्वाहा त्रिभ्यः स्वाहा पञ्चभ्यः स्वाहा
सप्तभ्यः स्वाहा नवभ्यः स्वाहैकादशभ्यः स्वाहा
त्रयोदशभ्यः स्वाहा पञ्चदशभ्यः स्वाहा सप्तद-
शभ्यः स्वाहैकात्र विंशत्यै स्वाहा नवविंशत्यै
स्वाहैकात्र चत्वारिंशते स्वाहा नवचत्वारिंशते
स्वाहैकात्र षष्ठ्यै स्वाहा नवषष्ठ्यै स्वाहैकात्राशीत्यै
स्वाहा नवाशीत्यै स्वाहैकात्र शताय स्वाहा
शताय स्वाहा सर्वस्मै स्वाहा (१) ॥

(एकस्मै पञ्चाशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके द्वादशोऽनुवाकः ॥ १२ ॥

(अथ सप्तमकाण्डे द्वितीयप्रपाठके द्वादशोऽनुवाकः) ।

अथायुजामेकाधिकानां संघमाह—

एकस्मै स्वाहेति । एतैरयुक्संख्यैर्मन्त्रैर्विंशत्याहुतीर्जुहुयात् । न चात्र
पूर्वानुवाकेन सह पुनरुक्तिः शङ्कनीया । यथावचनमनुष्ठेयत्वात् । अथवाऽनन्तेषु
प्रजापत्यवयवेषु यथामति विषयभेदः कल्पनीयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

द्वादशोऽनुवाकः ॥ १२ ॥

(अश्वमेधगतमन्त्रकथनम्)

अथ सप्तमाष्टके द्वितीयप्रपाठके त्रयोदशोऽनुवाकः)

द्वाभ्यां स्वाहा चतुर्भ्यः स्वाहा षड्भ्यः स्वाहा-
 ऽष्टाभ्यः स्वाहा दशभ्यः स्वाहा द्वादशभ्यः स्वाहा
 चतुर्दशभ्यः स्वाहा षोडशभ्यः स्वाहाऽष्टादशभ्यः
 स्वाहा विंशत्यै स्वाहाऽष्टानवत्यै स्वाहा शताय
 स्वाहा सर्वस्मै स्वाहा (१) ॥

(द्वाभ्यामष्टानवत्यै षड्विंशतिः) ।

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके त्रयोदशोऽनुवाकः ॥ १३ ॥

(अथ सप्तमकाण्डे द्वितीयप्रपाठके त्रयोदशोऽनुवाकः) ।

अथ द्विसंख्यामारभ्य युग्मसंख्यायां संचमाह-

द्वाभ्यां स्वाहेति । तैरेभ्यै त्रयोदशाऽऽज्याहुतीर्जुहु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे द्वितीयप्रपाठके

त्रयोदशोऽनुवाकः ॥ १३ ॥

(अथ सप्तमाष्टके द्वितीयप्रपाठके चतुर्दशोऽनुवाकः) ।

त्रिभ्यः स्वाहा पञ्चभ्यः स्वाहा सप्तभ्यः स्वाहा
 नवभ्यः स्वाहैकादशभ्यः स्वाहा त्रयोदशभ्यः
 स्वाहा पञ्चदशभ्यः स्वाहा सप्तदशभ्यः स्वाहै-
 कान्न विंशत्यै स्वाहा नवविंशत्यै स्वाहैकान्न
 चत्वारिंशते स्वाहा नवचत्वारिंशते स्वाहैकान्न
 षष्ठ्यै स्वाहा नवषष्ठ्यै स्वाहैकान्नाशीत्यै स्वाहा
 नवाशीत्यै स्वाहैकान्न शताय स्वाहा शताय
 स्वाहा सर्वस्मै स्वाहा (१) ॥

(अथमेधगतमन्त्रकथनम्)

(विभ्योऽष्टाचत्वारिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके चतुर्दशोऽनुवाकः ॥ १४ ॥

(अथ सप्तमकाण्डे द्वितीयप्रपाठके चतुर्दशोऽनुवाकः) ।

अथ त्रिसंख्यामारभ्य विषमसंख्यानां संववाह-

त्रिभ्य स्वाहेति । तैरेतमन्यैरेकोनविंशतिसंख्याका आहुतीर्जुह्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

चतुर्दशोऽनुवाकः ॥ १४ ॥

(अथ सप्तमाष्टके द्वितीयप्रपाठके पञ्चदशोऽनुवाकः) ।

चतुर्भ्यः स्वाहाऽष्टाभ्यः स्वाहा द्वादशभ्यः

स्वाहा षोडशभ्यः स्वाहा विंशत्यै स्वाहा

षण्णवत्यै स्वाहा शताय स्वाहा सर्वस्मै

स्वाहा (१.) ॥

(चतुर्भ्यः षण्णवत्यै षोडश) ।

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठके पञ्चदशोऽनुवाकः ॥ १५ ॥

(अथ सप्तमकाण्डे द्वितीयप्रपाठके पञ्चदशोऽनुवाकः) ।

अथ चतुःसंख्यामारभ्य चतुरुत्तराणां समसंख्यानां संववाह-

चतुर्भ्यः स्वाहेति । एतैर्मन्यैरेष्टावाहुतीर्जुह्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे द्वितीयप्रपाठके

पञ्चदशोऽनुवाकः ॥ १५ ॥

(अथ सप्तमाष्टके द्वितीयप्रपाठके षोडशोऽनुवाकः) ।

पञ्चभ्यः स्वाहा दशभ्यः स्वाहा पञ्चदशभ्यः

स्वाहा विंशत्यै स्वाहा पञ्चनवत्यै स्वाहा शताय

स्वाहा सर्वस्मै स्वाहा (१) ॥

(पञ्चम्यः पञ्चनवत्यै चतुर्दश) ।

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठके षोडशोऽनुवाकः ॥ १६ ॥

(अथ सप्तमकाण्डे द्वितीयप्रपाठके षोडशोऽनुवाकः) ।

अथ पञ्चसंख्यामारभ्य पञ्चोत्तराणां समविषमसंख्यानां संघमाह-

पञ्चम्यः स्वाहेति । एतैर्मन्त्रैः सप्ताऽऽहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

षोडशोऽनुवाकः ॥ १६ ॥

(अथ सप्तमाष्टके द्वितीयप्रपाठके सप्तदशोऽनुवाकः) ।

दशम्यः स्वाहा विंशत्यै स्वाहा त्रिंशते

स्वाहा चत्वारिंशते स्वाहा पञ्चाशते स्वाहा

षष्ठ्यै स्वाहा सप्तत्यै स्वाहाऽशीत्यै स्वाहा न-

वत्यै स्वाहा शताय स्वाहा सर्वस्मै स्वाहा (१) ॥

(दशम्यो द्वाविंशतिः) ।

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठके सप्तदशोऽनुवाकः ॥ १७ ॥

(अथ सप्तमकाण्डे द्वितीयप्रपाठके सप्तदशोऽनुवाकः) ।

अथ दशसंख्यामारभ्य दशोत्तराणां संघं दर्शयति-

दशम्यः स्वाहेति । एतैर्मन्त्रैरेकादशाऽऽहुतीर्जुहुयात् ॥

(अश्वमेधगतमन्त्रकथनम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये सप्तमकाण्डे द्वितीयप्रपाठके
सप्तदशोऽनुवाकः ॥ १७ ॥

(अथ सप्तमाष्टके द्वितीयप्रपाठकेऽष्टादशोऽनुवाकः) ।

विंशत्यै स्वाहा चत्वारिंशते स्वाहा षष्ठ्यै
स्वाहाऽशीत्यै स्वाहा शताय स्वाहा सर्वस्मै
स्वाहा (१) ॥

(विंशत्यै द्वादश) ।

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे द्वितीयप्रपाठकेऽष्टादशोऽनुवाकः) ।

अथ विंशतिसंख्यामारभ्य विंशत्युत्तराणां संख्यानां संवमाह-
विंशत्यै स्वाहेति । एतैर्मन्त्रैः षडाहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-
र्वेदीयतैत्तिरीयसंहिताभाष्ये सप्तमकाण्डे द्वितीयप्रपाठकेऽ-
ष्टादशोऽनुवाकः ॥ १८ ॥

अथ सप्तमाष्टके द्वितीयप्रपाठके एकोनविंशोऽनुवाकः ।

पञ्चाशते स्वाहा शताय स्वाहा द्वाभ्यां
शताभ्यां स्वाहा त्रिभ्यः शतेभ्यः स्वाहा चतुर्भ्यः
शतेभ्यः स्वाहा पञ्चभ्यः शतेभ्यः स्वाहा षड्भ्यः
शतेभ्यः स्वाहा सप्तभ्यः शतेभ्यः स्वाहाऽष्टाभ्यः
शतेभ्यः स्वाहा नवभ्यः शतेभ्यः स्वाहा सहस्राय
स्वाहा सर्वस्मै स्वाहा (१) ॥

(पञ्चाशते द्वाविंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठक एकोनविंशोऽनुवाकः ॥ १९ ॥

(अथ सप्तमकाण्डे द्वितीयप्रपाठक एकोनविंशोऽनुवाकः)

अथ पञ्चाशत्संख्यामारभ्य पञ्चाशदुत्तराणां शतौत्तराणां च संधं दर्शयति-

पञ्चाशते स्वाहेति । एतैर्मन्त्रैर्वाग्दानाऽऽहुतिं हयात् ॥

इति श्रीमत्सायणाचार्यविरचिते माध्वीयि देवार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे द्वितीयप्रपाठकः

एकोनविंशोऽनुवाकः ॥ १९ ॥

(अथ सप्तमाष्टके द्वितीयप्रपाठके विंशोऽनुवाकः) ।

शताय स्वाहा सहस्राय स्वाहाऽयुताय स्वाहा
नियुताय स्वाहा प्रयुताय स्वाहाऽर्बुदाय स्वाहा
न्यर्बुदाय स्वाहा समुद्राय स्वाहा मध्याय स्वाहाऽ-
न्ताय स्वाहा परार्धाय स्वाहोपसे स्वाहा व्युष्ट्यै
स्वाहोद्विष्यते स्वाहोद्यते स्वाहोदिताय स्वाहा
सुवर्णाय स्वाहा लोकाय स्वाहा सर्वस्मै स्वाहा
(१)

(शतायाष्टाविंशतु) ।

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठके विंशोऽनुवाकः ॥ २० ॥

साध्याः षड्रात्रं कुसुबिन्दः सप्तरात्रं बृहस्पतिरष्टरात्रं प्रजापतिः क्षुधं
नवरात्रं प्रजापतिर्दशहोतारमृतव एन्द्रवायवाग्रान्गायत्रो वै प्रजापतिः स द्वाद-
शरात्रं न वा एकस्मा एकस्मै द्वाभ्यां त्रिभ्यश्चतुर्भ्यः पञ्चभ्यो दशभ्यो विंशत्यै
पञ्चाशते शतार्य विंशतिः ॥ २० ॥

(अश्वमेधगतमन्त्रकथनम्)

साध्या अस्मा इमे लोका गायत्रं वै तृतीयमेकस्मै

पञ्चाशत् ॥ ५० ॥

हरिः ॐ ।

इति कृष्णयजुर्वेदीयतैत्तिरीयसंहितायां तमः पाठकः

द्वितीयः प्रपाठकः ॥ २ ॥

(अथ सप्तमकाण्डे द्वितीयप्रपाठके विंशोऽनुवाकः) ।

अथ शतसंख्यामारभ्योत्तरोत्तरदशगुणवृद्धियुक्तानां संख्यानां संवमाह—

अताय स्वाहेति । अत्र समुद्रादिशब्दाः सर्वे शतसहस्रादिशब्द्वदुत्तरोत्तरदशगुणसंख्यावाचिन एव । परार्धं ब्रह्मण आयुष्यार्धस्याऽऽवृत्तानां मानुषसंवत्सराणामवधिभूता चरमसंख्या । न ह्यतोऽधिका काचित्संख्या कचिद्विद्यते । परार्धस्य द्वैगुण्ये तु परार्धद्वयमित्येव व्यवहरन्ति । तस्मात्संख्यावृद्धिविश्रान्तिस्तत्र द्रष्टव्या ।

कल्पः—‘ एताननुवाकान्पुनः पुनरभ्यासं रात्रिशेषं हुत्वोपसे स्वाहेत्युवासी व्युच्छन्त्यै स्वाहेति व्युच्छन्त्यां व्युष्ट्यै स्वाहेति व्युष्टायामुदेष्यते स्वाहेत्युपोदयमुद्यते स्वाहेत्युद्यति उदिताय स्वाहा सुवर्गाय स्वाहा लोकाय स्वाहेत्युदिते हुत्वा ’ इति । अत्र व्युच्छन्त्यै स्वाहेति शास्त्रान्तरमन्त्रः । इतरे त्वत्रत्या एव । अत्र ब्रह्मणो रात्र्यवसाने सति तदीया उपःकालादयोऽत्र विवक्षिताः । यद्वा मनुष्यप्रसिद्धाः । एवं सत्युपक्रम उक्तः । व्युष्टिशब्देन सम्पन्नमातदशोका । उदेऽवच्छेदः । यात्माचिनसमीपदशा । उद्यच्छब्देनोदयकालीनदशा । उदितशब्देनोदयादूर्ध्वभाविनी दशा । स्वर्गशब्देन ध्रुलोको विवक्षितः । लोकशब्देन पञ्चशयुक्तो भूः । अत्रानुक्तसर्वविशेषसंग्रहार्थं सर्वस्मै स्वाहेत्यन्ते ।

अत्र प्रपाठकस्तमः योगसंग्रहः—

षड्रात्रः स्याद्द्वितीयाद्ये द्वितीये सप्तरात्रकः ।

अष्टरात्रस्तृतीये स्याच्चतुर्थे नवरात्रकः ॥ १ ॥

दशरात्रः पञ्चमेऽथ स्यादेकादशरात्रकः ।

सप्तदशरात्रः सप्तमे सूतोऽष्टमे श्रुतः ॥ २ ॥

(पूर्वोक्तद्वादशाहशेषविशेषकथनम्)

द्वादशाहगतानि स्युरहान्येकादशानि तु ।

नवमे दशमे तस्य शेषः सर्व उदीरितः ॥ ३ ॥

अथाश्वमेधशेषाः स्युर्मन्त्राः सर्वान्नहोमगाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे द्वितीयप्रपाठके

विंशोऽनुवाकः ॥ २० ॥

वेदार्थस्य प्रकाशेन तमो हार्दं निवारयम् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाविराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

सप्तमकाण्डे द्वितीयः प्रपाठकः ॥ २ ॥

(अथ सप्तमाष्टके तृतीयः प्रपाठकः)

तत्र प्रथमोऽनुवाकः ।

हरिः ॐ ।

प्रजवं वा एतेन यन्ति यद्दशममहः पापा-

वहीयं वा एतेन भवन्ति यद्दशममहयो वै

प्रजवं यतामपथेन प्रतिपद्यते यः स्थाणुं हन्ति

यो भ्रेषं न्येति स हीयते स यो वै दशमेऽहनि

वाक्य उपहृत्यते स हीयते तस्मै च उपहृताय

व्याह तमेवान्वारभ्य समश्नुतेऽथ या व्याह सः

(१) हीयते तस्माद्दशमेऽहनिवाक्य उपहृताय

न व्युच्यमथो खल्वार्हुयज्ञस्य वै समृद्धेन देवाः

सुवर्गं लोकमायन्यज्ञस्य व्युद्धिनासुरान्पराऽभाव-

(पूर्वोक्तद्वादशाहशेषविशेषकथनम्)

यन्नि॒ति यत्खलु॒ वै यज्ञस्य॒ समृद्धं॒ तथर्ज॑मानस्य
यद्व्यृद्धं॒ तद्भ्रातृ॑व्यस्य॒ स यो वै द॑शमेऽह॒न्नावि॒-
वाक्य॑ उपह॒न्यते॒ स ए॒वाति॑ रेचयति॒ ते ये बा॒ह्या
दृशी॑कवः (२) स्युस्ते वि ब्रूय॒र्यदि॒ तत्र॒ न वि॒-
न्देयु॑रन्तः सद॒साद्व्युच्यं॒ यदि॒ तत्र॒ न वि॒न्देयु॑र्गृह-
पति॑ना व्युच्यं॒ तद्व्युच्य॑मेवाथ॒ वा ए॒तत्संप॑र्राज्ञियां
ऋग्भिः स्तु॒वन्ती॒र्यं वै सर्प॑तो राज्ञी॒ यद्वा अ॒स्या
किं चा॑र्चन्ति॒ यदानृ॑च॒स्तेने॒यः संप॑र्राज्ञी॒ ते यदे॒व
किं च॒ वाचाऽऽनृ॑च॒र्यदतोऽध्य॑र्चितारः (३)
तदुभ॑र्यमाप्त्वाऽव॒रुध्यो॑त्तिष्ठामेति॒ ताभि॑र्मनसा
स्तुव॑ते न वा इ॒माम॑श्चरथो नाश्च॑तरीरथः स॒द्यः
पर्या॑प्तुमर्हति॒ मनो॒ वा इ॒माः स॒द्यः पर्या॑प्तुमर्हति॒
मनः॒ परि॑भ॒चितु॑मथ॒ ब्रह्म॑ वदन्ति॒ परि॑मिता॒ वा
ऋचः॒ परि॑मितानि॒ सामानि॒ परि॑मितानि॒ यजु॑ः स्य-
धैत॑स्यै॒षान्तो॒ नास्ति॒ यद्ब्रह्म॑ तत्प्रतिगुणत आ
चक्षी॑त स प्र॒तिग॑रः (४) ॥

(व्याह॒ स दृशी॑कवोऽर्चितारः स एकं च) ।

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके प्रथमोऽनुवाकः ॥ १ ॥

(अथ सप्तमकाण्डे तृतीयः प्रपाठकः) ।

(तत्र प्रथमोऽनुवाकः) ।

प॒स्य निःश॑सितं वेदा यो वेदेभ्योऽखिलं जगत् ।

नि॒र्ममे॒ तमहं॑ वन्दे विद्यातीर्थमहेश्वरम् ॥

षड्रा॒त्राद्या॑ द्वादशाहपर्यन्ता वर्णिताः क्रमात् ।

द्वितीयेऽथ तृतीयेऽस्मिन्सवजातमुदीर्यते ॥

तत्र प्रथमेऽनुष्ठितेऽर्थे कथं वाहयेत्तत्तद्विषयं विशेष-
बोधिधीयते । तत्राह—
प्रथमं तावत्प्रमादाद्विस्मृतस्य कल्पद्रुमस्य स्मरणायान्येन वचनं प्रति-
बोधयति—

प्रजवं वा— इति । यत्किं विदुः प्रसिद्धं तत्रैव प्रसक्तं येनैककालीनायाज्ञ-
बाहुल्यात्तस्मिन्नेव काले नान्यथा काले जायते न जायते तथैवा-
नुतिष्ठन्ति । इत्युक्तं प्रमादोऽनेन तदनुष्ठाने कारुण्यमच्यते— यदगुणः स विदुः पापा-
वहीयं भवन्ति पापस्यावहाय हीनः— मापुक्ष्यमतेनाहना नृणां— प्राप्नुवन्ति ।
तस्मात्प्रयासं सोऽहं विदुः प्रसिद्धं तत्रैव प्रसक्तं येनैककालीनायाज्ञ-
को दृष्टान्त उच्यते— योऽस्मिन्नेव काले नान्यथा काले जायते न जायते तथैवा-
नुतिष्ठन्ति । यथा भवति तथा— अत्राह— पुरुषोऽहं विदुः प्रसिद्धं तत्रैव प्रसक्तं येनैककालीनायाज्ञ-
तमन्यः सन्सर्वेषां पुरुषाणां गच्छन्वद्वयपुरुषाणां मार्गं परित्यज्य केनाप्य-
मार्गेण गच्छति । यश्चान्यः पुरुषः सहसा गच्छन्परावीर्येण स्थाणमदृष्ट्वा
पादेन तं स्थाणुं हन्ति । योऽप्यन्यः पुरुषः— कण्टकादिना रोग्यं वा पीडितः
सन्ध्रेषं न्येति— योऽस्मिन्नेव काले नान्यथा काले जायते न जायते तथैवा-
नुतिष्ठन्ति । यथा भवति तथा— अत्राह— पुरुषोऽहं विदुः प्रसिद्धं तत्रैव प्रसक्तं येनैककालीनायाज्ञ-
पुरुषो हीनस्तथा— दशमोऽहं विदुः प्रसिद्धं तत्रैव प्रसक्तं येनैककालीनायाज्ञ-
सोऽयं दार्ष्टान्तिक इहाभिधीयते । स यो वा एवोऽयं मध्ये यः कोऽप्यतिगद-
शमेऽहं न्युपहन्यते तस्मिन्नेव काले नान्यथा काले जायते न जायते तथैवा-
नुतिष्ठन्ति । यथा भवति तथा— अत्राह— पुरुषोऽहं विदुः प्रसिद्धं तत्रैव प्रसक्तं येनैककालीनायाज्ञ-
मृत्विक्सम्यगनुष्ठानं कृत्वा विदुः प्रसिद्धं तत्रैव प्रसक्तं येनैककालीनायाज्ञ-
महर्षिशेष्यते । अन्येषु (यानि) प्रसिद्धं तत्रैव प्रसक्तं येनैककालीनायाज्ञ-
वक्तव्यं भवति— योऽस्मिन्नेव काले नान्यथा काले जायते न जायते तथैवा-
नुतिष्ठन्ति । यथा भवति तथा— अत्राह— पुरुषोऽहं विदुः प्रसिद्धं तत्रैव प्रसक्तं येनैककालीनायाज्ञ-
कथमास्मिन्नहनि तदहं विदुः प्रसिद्धं तत्रैव प्रसक्तं येनैककालीनायाज्ञ-
न वक्तव्यमित्यर्थः । एवं सत्युपहृतं— स्वलितानुष्ठानाय तस्मा कतिज-
योऽन्यः कश्चिद्विदुः प्रसिद्धं तत्रैव प्रसक्तं येनैककालीनायाज्ञ-
लम्ब्य स्वलितानुष्ठानः स कतिजं सत्युपहृतं— स्वलितानुष्ठानाय तस्मा कतिज-
योऽन्यो व्याह विकलं भूतं सोऽयं विदुः प्रसिद्धं तत्रैव प्रसक्तं येनैककालीनायाज्ञ-
ग्न्यो हीयते । तस्मात्कारणादीनां विदुः प्रसिद्धं तत्रैव प्रसक्तं येनैककालीनायाज्ञ-
न व्युच्यं विकलमङ्गं न वक्तव्यम् ।

(पूर्वोक्तद्वादशाहशेषविशेषकथनम्)

स्पोत्तरं संपन्नम् । अथ कथं सर्पराज्ञीत्वमित्युत्तरमुच्यते—प्राणिनां मध्ये परस्परपकार्योपकारित्वस्य सद्भावात्केचिदर्वकाः [अर्चनीयाश्च] । तत्र यत्किञ्चित्प्राणिजातमन्ये पुरुषा अर्चन्ति, यदानुचुर्येऽपि पुरुषा अर्चयितारः, तदुभयमप्यर्चनीयार्चयितृप्राणिस्वरूपमस्यां पृथिव्यापि वर्तते । तस्मात्सर्वतोऽर्चनादिव्यवहारं कुर्वतः प्राणिजातस्याऽऽधार इति भूमिरियं सर्पराज्ञीत्युच्यते । तस्याः सर्पराज्ञ्याः संबन्धिन्य ऋचो भूमिर्भूम्नेत्यादयः । एते च मन्त्राः प्रथमकाण्डे पुनराधानप्रकरणे समाम्नाताः । ताश्च तत्रत्ये ब्राह्मण एतन्नाम्ना व्यवहृताः—‘ सर्पराज्ञ्या ऋग्भिर्गाहपत्यमादधाति ’ इति । तस्माद्भूमिर्भूम्नेत्यादिभिरत्र स्तुतिं कुर्युः । स्तोतृणामत्र कोऽभिप्राय इति सोऽयमुच्यते—यदेव किञ्चित्प्राणिजातमन्ये पुरुषा अस्यां भूमौ वाचा पूजितवन्तः, ये चास्या भूमेरुपर्यर्षितारस्तदुभयस्वरूपमपि स्तोतारो वयं प्राप्य तच्च स्वाधीनं कृत्वा पश्चादुत्तिष्ठामेत्येवमेताभिर्ऋग्भिः स्तोतृणामयमभिप्रायः ।

स्तोत्रान्तरेभ्यः कञ्चिद्विशेषं विधत्ते—

तामिर्मनसेति । इतरैः स्तोत्रैर्वाचिकी स्तुतिः क्रियते । तामिस्तु सर्पराज्ञीभिरत्र मानसग्रहस्य प्रवर्तमानत्वान्मनसा स्तुतिं कुर्युः । तत्रायं हेतुरुच्यते—बलवद्भिरथैर्युक्तो रथोऽधरथः । अधतर्यस्तु संकीर्णजातयोऽत्यन्तबलशुक्लास्वामिर्युक्तोऽधतरिरथः । तयोरन्यतरोऽप्येकस्मिन्नेव दिने भूमिमिमां कृत्स्नां व्याप्तुं मर्हति । मनस्वेकस्मिन्नेव क्षणे सर्वा भूमिं व्याप्तुमर्हति । अनिष्टं च सर्वं तिरस्कृतुमर्हति । तस्माद्भूमिविषयाभिर्ऋग्भिर्मनसैव स्तोतव्यम् ।

यदुक्तं सूत्रकारेण—‘ होता चतुर्होतृन्वाचष्टे ’ इति, तदिदं विधत्ते—

अथ ब्रह्मेति । पूर्वोक्ताभिर्ऋग्भिः शंसनकाले यत्र यत्राध्वर्युः प्रतिगरं प्रयुक्ते तत्र तत्र प्रतिगरकाले होता ब्रह्मशब्दाभिधेयं चतुर्होतृमन्त्रं ब्रूयात् । ‘ ब्रह्म वै चतुर्होतारः ’ इति श्रुत्यन्तरात्तस्य मन्त्रस्य ब्रह्मत्वम् । ‘ पृथिवी होता । द्यौरध्वर्युः ’ । इत्यादिक आरण्यकाण्डाम्नातश्चतुर्होतृमन्त्रः । एतेन सर्वेऽपि होतृमन्त्रा उपलक्षिताः । अत एव सर्वेषां होतृमन्त्राणां पृथक्प्रतिगरं सूत्रकारो दर्शयति—‘ ओमिति दशहोतुः प्रतिगरस्तथेति चतुर्होतुरोमिति पञ्चहोतुस्तथेति षड्होतुररात्म होता रिति सप्तहोतुः ’ इति । शंसितुः प्रोत्साहजननं प्रतिगरः । तत्प्रतिगरविषयत्वेनास्य एक एवोक्तः । सर्वे दशहोत्रादिमन्त्रा

(पूर्वोक्तद्वादशाहशेषविशेषकथनम्)

होत्रा वक्तव्याः । तत्सर्वमत्र संगृह्य ब्रह्म वदन्तीत्यनेन वाक्येन विधीयते । मन्त्रा-
न्तरपरित्यागेन ब्रह्मण एव वदने हेतुरुच्यते—य ऋगूपा मन्त्रास्ते परिमिताः
क्वचित्क्वचिदेव प्रयोज्यत्वात् । एवं यजुषां साम्नां च परिमितत्वम् । यत्तु ब्रह्म-
शब्दाभिधेयं होतृमन्त्रजातमेतस्यैवान्तः परिमितत्वं नास्ति बहुषु पदेशेषु प्रयो-
क्तव्यत्वात् । तस्माद्ब्रह्मशब्दाभिधेयं होतृमन्त्रजातं प्रतिगृणते प्रतिगरार्थमुद्युक्ता-
याध्वर्यवे होता ब्रूयात् । सोऽयं होतृमन्त्रसंघः प्रतिगीर्यत इति प्रतिगरः, अध्व-
र्युर्कर्तृकायाः प्रतिगराः क्रियायाः कर्मभूत इत्यर्थः ।

अत्र मीमांसा ।

दशमाध्यायस्य षष्ठपादे त्रयोदशाधिकरणे चिन्तितम्—

मानसं किमहर्भिन्नमङ्गं वा दशमेऽहनि ।

भिन्नं स्तुत्यादिनाऽङ्गं तद्विसर्गोक्त्यादिभिर्भवेत् ॥

द्वादशाहे मानसग्रहणं श्रूयते—‘अमया त्वा पृथिव्या पात्रेण समुद्रश्च
रसया प्रजापतये जुष्टं गृह्णामि’ इति । अय-
मर्थः—पृथिवी पात्रं समुद्रः सोऽहोदशः प्रजापतिर्देवता । एवं विशिष्टस्य ग्रहस्य
ग्रहणे मनः साधनम् । तदिदं मानसमिति । एतच्च द्वादशभ्योऽहोभ्यो भिन्न-
महस्त्रयोदशेऽहनि कर्तव्यो यागविशेषः । कुतः, स्तुत्यादिभ्यः । मानसेन
द्वादशाहस्य स्तुतिरेवाम्नायते—‘द्वादशाहस्य हतरसानि च्छन्दोऽसि तानि
मानसेनाऽऽप्याययन्ति’ इति । स्तुतिसाधनं च मानसं स्तोतव्याङ्गिभ्यो भवितुं
युक्तम् । तथा व्यपदेशभेदोऽपि श्रूयते—‘वाग्वै द्वादशाहो मनो मानसम्’
इति । एवमाद्युपपत्तिभिर्भिन्नमहरिति प्राप्ते ब्रूमः—दशमस्याहोऽङ्गं तत्स्याद्वि-
सर्गोक्त्यादिभ्यः । ‘एष वै दशमस्याहनो विसर्गो यन्मानसम्’ इति विस-
र्गोक्तिः । इयं च दशमाहाङ्गत्वं गमयति । अहरन्तरत्वे द्वादशाहसमारब्धा
च विरुध्यते । अङ्गभूतेनापि मानसेन स्तुतिव्यपदेशभेदादिकमुपपद्यते । तस्मा-
दङ्गम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे तृतीयेऽध्याये

प्रत्यक्षः कः ॥ १ ॥

(अहीनद्वादशाहकथनम्)

(मत्स्योपनिषत्पञ्चमोऽध्यायः)

अथ मत्स्योपनिषत्पञ्चमोऽध्यायः । (अहीनद्वादशाहकथनम्) ।

अथ मत्स्योपनिषत्पञ्चमोऽध्यायः । (अहीनद्वादशाहकथनम्) ।

अथ मत्स्योपनिषत्पञ्चमोऽध्यायः । (अहीनद्वादशाहकथनम्) ।

अथ मत्स्योपनिषत्पञ्चमोऽध्यायः । (अहीनद्वादशाहकथनम्) ।

अथ मत्स्योपनिषत्पञ्चमोऽध्यायः । (अहीनद्वादशाहकथनम्) ।

अथ मत्स्योपनिषत्पञ्चमोऽध्यायः । (अहीनद्वादशाहकथनम्) ।

तुण्डः पशूनि विद्धि पशून्मेति पशून्विद्धिः ।

इक्तिमिति किं शस्त्रमेवेति पशून्विद्धिः ।

सप्तमेनेति सप्तमेनेति पशून्विद्धिः ।

धमेनेत्यष्टाक्षरीं ज्ञात्वा श्रीमति किं न वदेमिति त्रि-

वृत्तं कृत्वा श्रीमति किं न वदेमिति दशमेनेति दशमेनेति वि-

राजमिति किमेकादशमेनेति दशमेनेति त्रि-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

मिति किं दशमेनेति दशमेनेति जगतामृत-

(अथ सप्तमकाण्डे तृतीयपाठके तृतीयोऽनुवाकः) ।

द्वितीये द्वादशाहमाजिनः प्रसंगाभिहिता । अथ तृतीये त्रयोदशरात्रोऽभिधीयते-

एष वा आप्त इति । योऽयं त्रयोदशरात्रो विधास्यमान एष एव संपूर्णो द्वादशाहः । पूर्वस्माद्द्वादशाहादेकदिनाधिक्येन फलाधिक्योद्दिनाधिक्ये सति केन साम्येन द्वादशाहत्वमिति चेत् । तदुच्यते-प्रायणीय उदयनीयश्चेत्युभयं द्वादशाहे यादृशं तादृशमेवात्रापीति द्विविधस्याह्नः समानत्वाद्द्वादशाहत्वोपचारः ।

अथ विशेषं विधत्ते-

अतिरात्र इति । द्वादशाहे प्रायणीयोदयनीयौ द्वावेवातिरात्रौ । अत्र तु मध्येऽपि कश्चिदतिरात्रः । तेन लोकत्रयमाप्तिः । अत्राहःकल्पितं सूत्रकारो दर्शयति--‘ अतिरात्रः पृष्ठचः षडहः सर्वस्तोमोऽतिरात्रश्चत्वारश्छन्दोमा अतिरात्रः ’ इति । यद्यपि चतुर्विंशचतुश्चत्वारिंशश्चत्वारिंशाख्यास्त्रय एव छन्दोमा विद्यमानास्तथाऽप्यन्तालोपो वृद्धिर्वेति न्यायिनाष्टाचत्वारिंशस्याऽऽवृत्त्या चतुःसंख्या पूरणीया ।

अथ त्रयोदशरात्रं विधत्ते-

प्राणो वै प्रथम इति । व्यानेनोदानादीनामप्युपलक्षितत्वादुदानेनोपसंहारो न विरुद्धः ।

योऽयं मध्यमोऽतिरात्रस्तस्य छन्दोमानामधस्तात्सूत्रकारः आखान्तरानुसारेण स्थानं निर्दिदेश तदिदं दूषयित्वा छन्दोमानामुपरि स्थानं विधत्ते-

तदाहुर्वाग्वा इति । योऽयं द्वादशाहोऽस्ति सोऽयं विस्तीर्णवाकस्वरूपः । तत्रत्येष्वहःसु विद्यमानानां स्तोत्रशस्त्राणामविच्छेदस्य प्रकृतिभूते तस्मिन्द्वादशाहे कल्पत्वात् । एवं च सति षडहस्यं छन्दोमानां च मध्ये यदि कश्चिदन्यः सर्वस्तोमोऽतिरात्रोऽनुष्ठीयेत तदानीं द्वादशाहगतं कल्पतां संततां वाचमनुष्ठातारो विच्छिन्द्याः । तथा सति यजमानस्य वागुपक्षयशीला स्यात् । अतस्तत्परिहाराय छन्दोमानामुपरि यदविवाक्यमहर्द्वादशाहगतं तदेवाहः सर्वस्तोमातिरात्ररूपं कुर्यात् । तस्मिंश्च महाव्रतधर्मातिदेशाभिप्रायेण महाव्रतशब्दप्रयोगः । एवमुपरिष्ठादनुष्ठाने सति संततामेव वाचं प्राप्नोति । न तु यजमानस्य वागुपक्षीयते ।

(चतुर्दशरात्रकथनम्)

तदेवोपरिष्ठादनुष्ठानं प्रकारान्तरेण प्रशंसति—

पशवो वा इति । सत्सु प्रशंस्य पशुं पश्चाद्घृतक्षीरादिरूपमन्नाद्यं युक्तम् ।

तस्मादन्नरूपस्य महाव्रतधर्मकस्यातिरात्रात् पशुदेवानुष्ठानं न्याय्यम् ।

इति श्रीभत्सायणाचार्यविरचिते माधवीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये सप्तमाष्टके तृतीयप्रपाठके

तृतीयोऽनुवाकः ॥ ३ ॥

(अथ सप्तमाष्टके तृतीयप्रपाठके चतुर्थोऽनुवाकः) ।

आदित्या अकामयन्तोभयोर्लोकयोर्ऋध्नुयामेति
त एतं चतुर्दशरात्रमपश्यन्तमाऽहरन्तेनायजन्त ततो
वै त उभयोर्लोकयोराध्नुवन्नस्मिंश्चामुष्मिंश्च य
एवं विद्वांश्चतुर्दशरात्रमासंत उभयोरेव लोक-
योर्ऋध्नुवन्त्यस्मिंश्चामुष्मिंश्च चतुर्दशरात्रो भवति
सप्त ग्राम्या ओषधयः सप्ताऽऽरण्या उभयोर्षामव-
रुद्ध्यै यत्पराचीनानि पृष्ठानि (१) भवन्त्यमुमेव
तैर्लोकमभि जयन्ति यत्प्रतीचीनानि पृष्ठानि भव-
न्तीममेव तैर्लोकमभि जयन्ति त्रयस्त्रिंशौ मध्यतः
स्तोमौ भवतः साम्राज्यमेव गच्छन्त्यधिराजौ भव-
तोऽधिराजा एव समानानां भवन्त्यतिरात्रावभितो
भवतुः पस्विगृहीत्यै (२) ॥

(पृष्ठानि चतुस्त्रिंशच्च) ।

इति ऋणयजुर्वेदीयतैत्तिरीयसंहितायां सप्तमाष्टके

तृतीयप्रपाठके चतुर्थोऽनुवाकः ॥ ४ ॥

(अथ सप्तमकाण्डे तृतीयप्रपाठके चतुर्थोऽनुवाकः) ।

तृतीयेऽनुवाके त्रयोदशरात्रोऽभिहितः । अथ चतुर्थे चतुर्दशरात्रोऽभिधी-
यते । तमेतं विधत्ते-

आदित्या इति । तत्राह्नां संख्यां प्रशंसति-

चतुर्दशरात्र इति । ग्राम्याश्चाऽऽरण्याश्चासकृद्व्याख्याताः ।

प्रायणीयोदयनीययोर्मध्यवर्तीनि द्वादशसंख्याकान्यहानि विधत्ते-

यत्पराचीनानीति । रथंतरबृहद्वैरूपवैराजशाकवररैवतसामसाध्वैः पृष्ठ-
स्तोत्रैरुक्तान्यहानि पृष्ठानीत्युच्यन्ते । तेषामुक्तोऽनुक्रमः पराचीनत्वं, विपरीत-
क्रमः प्रतीचीनत्वम् । तेन द्वैविध्येन लोकद्वयप्राप्तिः ।

एतमेवाऽऽरोहावरोहप्रकारं पुनः प्रशंसति-

त्रयस्त्रिंशदिति । त्रिवृत्पञ्चदशः सप्तदश एकविंशस्त्रिंशवत्सयस्त्रिंश
इत्येष स्तोमानां षट्स्विहाऽऽरोहक्रमः । त्रयस्त्रिंशस्त्रिंशव एकविंशः सप्तदशः
पञ्चदशस्त्रिवृद्धित्यपमवरोहक्रमः । एवं च सत्येषु द्वादशस्तहःसु मध्ये षष्ठसप्त-
मयोरह्नोर्नैरन्तर्येण त्रयस्त्रिंशस्तोमौ संपद्येते । तेन च यजमानाः साम्राज्यं
गच्छन्ति । किंचैतान्येषां स्तोमानामधिराजवर्वाचीनानां तत्रान्वर्भावात् । अतो
यजमानाः सर्वेषामन्येषामधिराजा भवन्ति ।

अथ प्रायणीयोदयनीयावहर्विशेषौ विधत्ते-

अतिरात्राविति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे तृतीयप्रपाठके

चतुर्थोऽनुवाकः ॥ ४ ॥

(अथ सप्तमाष्टके तृतीयप्रपाठके पञ्चमोऽनुवाकः) ।

प्रजापतिः सुवर्गं लोकमैत्तं देवा अन्वायन्ता-
नादित्याश्च पशवश्चान्वायन्ते देवा अन्नवन्त्यान्पशू-
मुपाजीविष्म त इमेऽन्वाग्मन्निति तेभ्य एतं चतु-
र्दशरात्रं प्रत्यौहन्त आदित्याः पृष्ठैः सुवर्गं लोक-

(अम्यञ्चतुर्दशरात्रकथनम्)

माऽरोहन्त्यहाभ्यामस्मिँल्लोके पृष्ठैरा-
 दित्या अमुष्मिँल्लोक आध्नुवन्त्यहाभ्यामस्मिन् (१)
 लोके पशवो य एवं विद्वांसश्चतुर्दशरात्रमासत
 उभयोरेव लोकयोर्ऋध्नुवन्त्यस्मिन् आमुष्मिँश्च
 पृष्ठैरवामुष्मिँल्लोक ऋध्नुवन्ति त्र्यहाभ्यामस्मिँल्लोके
 ज्योतिर्गौरायुरिति त्र्यहो भवतीयं वाव ज्योति-
 रन्तरिक्षं गौरसावायुरिमानेव लोकानभ्यारोहन्ति
 यदन्यतः पृष्ठानि स्युर्विविधः स्यान्मध्ये पृष्ठानि
 भवन्ति सविवधत्वाय (२) ओजो वै वीर्यं पृष्ठा-
 न्योज एव वीर्यं मध्यतो दधते बृहद्रथंतराभ्यां
 यन्तीयं वाव रथंतरमसो बृहदाभ्यामेव यन्त्यथो
 अनयोरेव प्रति तिष्ठन्त्येते वै यज्ञस्याञ्जसार्यनी
 स्मृती ताभ्यां च सुवर्गं लोकं यन्ति पराञ्चो वा
 एते सुवर्गं लोकमभ्यारोहन्ति ये पराचीनानि
 पृष्ठान्युपयन्ति प्रत्यङ्महो भवति प्रत्यर्वरूढ्या
 अथो प्रतिष्ठित्या उभयोर्लोकयोर्ऋध्वोत्तिष्ठन्ति चतु-
 र्दशैतास्तासां या दश दशाक्षरा विराडन्नं विराड्-
 विराजैवान्नाद्यमव रुन्धते याश्चतस्रश्चतस्रो दिशो
 दिक्ष्वेव प्रति तिष्ठन्त्यतिरात्रावभितो भवतः परि-
 गृहीत्यै (३) ॥

(आध्नुवन्त्यहाभ्यामस्मिन्सविवधत्वाय प्रतिष्ठित्या

एकत्रिञ्च) ।

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके पञ्चमोऽनुवाकः ॥ ५ ॥

(अन्यश्चतुर्दशरात्रकश्चनम्)

(अथ सप्तमकाण्डे तृतीयपाठके पञ्चमोऽनुवाकः)

चतुर्थेऽनुवाक एकश्चतुर्दशरात्रोऽभिहितः । अथ पञ्चमेऽन्यश्चतुर्दशरात्रोऽभिधीयते ।

तमेव विधातुं प्रस्तौति—

प्रजापतिः सुवर्गमिति । यदा प्रजापतिः स्वर्गं गतस्तदा प्रजापतिमनु सर्वेऽपि देवा गताः । तान्देवाननु पश्चादादित्याः पशवश्च गताः । तानादित्या-
न्यशूनुभयविधान्दृष्ट्वा ते देवाः परस्परमिदमब्रुवन्—यान्पशूनुपेत्य मनुष्यैः सहि-
ताः सर्वे वयमर्जीविष्म ते पशवः सर्वेऽप्यस्माकं पृष्ठत एव समागताः । आग-
तानामादित्यानां पशूनां च मध्य आदित्याः स्वर्गमारोहन्तु, पशवः प्रतिनिवृत्य
भूमौ गच्छन्तु, तत्र क उपाय इति विचार्येत्तं चतुर्दशरात्रं प्रत्यावृत्तिगुणयुक्त-
मर्नाष्ठतवन्तः । तत्रेयमहःकल्पितः—आदावेकोऽतिरात्रः । ततो ज्योतिर्गौरायु-
रित्यारोहरूपस्तिरात्रः । ततः पृष्ठयः षडहः । तत आयुर्गौर्ज्योतिरित्यवरोहरूप-
स्तिरात्रः । ततोऽतिरात्र इति । तस्मिन्ननुष्ठिते सति पृष्ठशब्दाभिधेयैः षडभिर-
होभिरादित्याः स्वर्गमारोहन् । प्रत्यावृत्तियुक्ताभ्यां उपहाभ्यां देवाः पशून्स्मि-
ल्लोके प्रतिनिवर्तितवन्तः । तत्राऽऽदित्याः पृष्ठैः स्वर्गं प्राप्य तत्र समृद्धिं गताः ।
पशवस्तु उपहाभ्यामस्मिल्लोके समृद्धिं गताः ।

तदिदानीं विधत्ते—

य एवं विद्वानिति । अथाऽऽरोहरूपं प्रथमं ग्रहं विधत्ते—

ज्योतिर्गौरायुरिति । ज्योतिष्टोमगोष्टोमायुष्टोमरूपा अहर्विशेषा मिलित्वा
ग्रहः । तेन च त्रित्वसाम्यालोकत्रयप्राप्तिर्भवति ।

अथ षडहगतान्यहानि विधत्ते—

यदन्यतः पृष्ठानीति । विवधशब्देनोभयतः शिक्रोपेतः क्षीराज्यादिवाही
काष्ठविशेष उच्यते । तस्य चोभयोः परस्परानः । एवं सत्यत्रायं पृष्ठयः
षडह आदावन्ते वा यद्येकस्मिन्पार्श्वे तदा परद्वयसाम्याभावाद्द्विवधलक्षण-
मिदं कर्म स्यात् । अतो विवधसदृशत्वाय पृष्ठरूपान्यहानि मध्ये कर्तव्यानि ।
किंचैतानि पृष्ठानि शरीरबलस्येन्द्रियसामर्थ्यस्य च हेतुत्वात्तद्रूपाणि । तस्मात्तेषां
मध्यतोऽनुष्ठाने सत्योजो वीर्यं च मध्ये धृतं भवति ।

अथ तेष्वहःसु चोदकप्राप्तानि वैरूपवैराजादिसामान्यपवादितुं विधत्ते—

बृहद्रथंतराभ्यामिति । प्रथमतृतीयपञ्चमेऽहःसु रथंतरसाम्ना पृष्ठस्तोत्रं

(पञ्चदशरात्रकथनम्)

निष्पादनीयम् । द्वितीयचतुर्यष्टेष्टवहःसु बृहत्साम्नेति विवेकः । अवाशिष्ठं वाक्यम् ' साध्या वै देवाः सुवर्गकामः ' इत्यस्मिन्ननुवाके व्याख्यातम् ।

अथ प्रत्यवरोहरूपं अहं विधत्ते-

पराश्रो वा इति । ये यजमाना अनुक्रमगतानि पृष्ठाख्यान्यहान्यनुवि-
ष्टन्त्येते यजमानाः प्रत्यावृत्तिरहिताः स्वर्गमारोहन्ति । अतः स्वर्गात्प्रत्यवरोहाय
प्रत्यावृत्त आधुगौर्ज्योतिरित्येवंविधरूपहः कर्तव्यः । अपि चायं त्र्यहोऽस्मिन्नोके
प्रतिष्ठायै संपद्यते । तस्मादुभयोरपि लोकयोः समृद्धिं प्राप्योत्कर्षेण तिष्ठन्ति ।

अहर्गतां संख्यां पशंसति-

चतुर्दशैतास्तामामिति । चतुर्दशरात्रकतुगता या रात्रय एताश्चतुर्दश-
संख्याकास्तासां मध्ये या रात्रयो दशसंख्याकास्ताभिः संख्यासाम्यादिराद्वा-
राऽन्नप्राप्तिः । यास्तूपारेष्टाच्चतस्रो रात्रयस्ताभिः संख्यासाम्याच्चतुर्दिक्षु पति-
तिष्ठन्ति ।

अथ प्रायणीयोदयनीयो विधत्ते-

अतिरात्राविति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे तृतीयप्रपाठके

पञ्चमोऽनुवाकः ॥ ५ ॥

(अथ सप्तमाष्टके तृतीयप्रपाठके षष्ठोऽनुवाकः ।

इन्द्रो वै सदृङ्देवताभिरासीत्स न वद्वामि-
च्छत्सं प्रजापतिमुपाधावत्तस्मा एतं पञ्चदशरात्रं
प्रायच्छत्तथाऽऽरत्तेनायजत ततो व सोऽन्याभि-
देवताभिव्यावृत्तमगच्छद्य एव विद्वांसः पञ्च-
दशरात्रमामृतं व्यावृत्तमेव पाप्मना भ्रातृव्येण
मच्छन्ति ज्योतिर्गौरायुरिति त्र्यहो भवतीयं वाव
ज्योतिरन्तरिक्षम् (१) गौरसावायुरेष्वैव लो-
केषु प्रतितिष्ठन्त्यमं वा एतद्यदंश्चन्दामं यच्छ-

न्दोमा भवन्ति तेन सत्रं देवता एव पृष्ठैरव रुन्धते
 पशूञ्छन्दोमैरोजो वै वीर्यं पृष्ठानि पशवश्छन्दोमा
 ओजस्येव वीर्यं पशुषु प्रति तिष्ठन्ति पञ्चदशरात्रो
 भवति पञ्चदशो वज्रो वज्रमेव भ्रातृव्येभ्यः प्र
 हरन्त्यतिरात्रावभितो भवत इन्द्रियस्य परिगृही-
 त्यै (२) ॥

(अन्तरिक्षमिन्द्रियस्यैकं च) ।

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके षष्ठोऽनुवाकः ॥ ६ ॥

(अथ सप्तमकाण्डे तृतीयप्रपाठके षष्ठोऽनुवाकः) ।

पञ्चमे द्वितीयश्चतुर्दशरात्रोऽभिहितः । अथ षष्ठे पञ्चदशरात्रोऽभिधीयते ।
 तमेतं विधत्ते—

इन्दो वै बहुवृत्तिः । देवस्वामित्वार्थोऽभिन्दः स्वामित्वमलभमानोऽन्या-
 भिर्देवताभिः समान एवाऽऽसीन्न तु व्यावृत्तिं दत्तवान् । ततः प्रजापतिं गत्वा
 प्रजापत्युपदेशात्तत्ररात्रमनुष्ठाय व्यावृत्तिं प्रप्तवान् । तद्वदन्धेऽपि तमनुष्ठाय
 पाप्मना भ्रातृव्येण च व्यावृत्ता भवन्ति ।

तत्रैकं व्यहं विधत्ते—

ज्योतिर्गौरायुरिति । अथ चतुर्दशरात्रोऽनुष्ठायं षडहं च विधत्ते—

असत्रं वा इति । नाम च्छन्दोपरहितस्य सत्रत्वनिषेधे तात्पर्यं, किंतु
 च्छन्दोमवतः प्रशंसायां तात्पर्यम् । अत एतस्य च्छन्दोमवत्त्वे सति प्रशस्तं
 सत्रं भवति । किंच पृष्ठसंज्ञकैरहोभिर्देवताः प्राप्नुवन्ति । छन्दोमैश्चतुर्भिः पशू-
 न्प्राप्नुवन्ति । किंच पृष्ठानां षण्णामहनामोजोवीर्यरूपत्वाच्छन्दोमानां चतुर्णां-
 महनां पशुरूपत्वाच्च तदनुष्ठानेनोमे (भय) ओजआदिषु प्रतितिष्ठन्ति । तस्मात्प-
 ष्यः षडहश्चतुर्दशरात्रोऽनुष्ठाय इत्येतानि दशाहान्यनुष्ठयानीत्यर्थः ।

अथ क्रतुगतामहःसंख्यां प्रशंसति—

पञ्चदशरात्र इति । पञ्चदशस्तोमस्य हिंसाहेतुत्वाद्ब्रह्मत्वम् । तद्धेतुत्वं च
 होमवासणे समान्नातम् । तं पञ्चदशः स्तोमो मध्यत-उदतृणत् इति । एत-

(द्वितीयपञ्चदशरात्रकथनम्)

त्संख्यासाम्येन पञ्चदशरात्रस्यापि वज्ररूपत्वात्तदनुष्ठातारो भ्रातृव्येभ्यो वरं
प्रहरन्त्येव ।

अथ प्रायणीयोदयनीयौ विधत्ते—

अतिरात्राविति । अस्य कतोरिन्द्रेणानुष्ठितात्वादबोद्धव्यपरिग्रहः ।

इति श्रीमत्सायणाचार्यविरचिते माधवीये वेदार्थसंग्रहे कृष्णयजुर्वे-
दीयतैत्तिरीयसंहिताभाष्ये सप्तमक एते तृतीयपाठके

षष्ठोऽनुवाकः ॥ ६ ॥

अथ सप्तमाष्टके तृतीयपाठके सप्तमोऽनुवाकः ।

इन्द्रो वै शिथिल इवाप्रतिष्ठित आतिरोऽसु-
रेभ्योऽविभेत्स राजातिमुपाधावत्तस्मा एता पञ्चदश-
रात्रं वज्रं प्रायच्छत् तसुरान्पराभाव्य विजित्य
श्रियमगच्छदाजुता पाप्मानं निरदहत पञ्चदश-
रात्रेणौजा बलमिन्द्रियं वीर्यमात्मन्नधत् य एवं
विद्वांसः पञ्चदशरात्रमासते भ्रातृव्यानेव परा-
भाव्य विजित्य श्रियं गच्छन्त्यग्निष्ठुता पाप्मानं निः
(१) दहन्ते पञ्चदशरात्रेणौजो बलमिन्द्रियं
वीर्यमात्मन्दधत् एता एव पशव्याः पञ्चदश वा
अर्धमासस्य रात्रयोऽर्धमासशः संवत्सर आप्यते
संवत्सरं पशवोऽनुप्र जायन्ते तस्मात्पशव्या एता
एव सुवर्ग्याः पञ्चदश वा अर्धमासस्य रात्रयोऽर्ध-
मासशः संवत्सर आप्यते संवत्सरः सुवर्गो
लोकस्तस्मात्सुवर्ग्या ज्योतिर्गौरायुरिति ज्यहो भव-
तीयं वाव ज्योतिरन्तरिक्षम् (२ गौरसावायुरिमा-
नेव लोकानभ्यारोहन्ति यदन्यतः पृष्ठानि स्युर्विचि-
वधः स्यान्महः पृष्ठानि भवन्ति सविवधत्वायौजो

(द्वितीयपञ्चदशरात्रकथनम्)

वै वीर्यं पृष्ठान्योज एव वीर्यं मध्यतो दधते बृह-
 द्रथंतराभ्यां यन्तीयं वाव रथंतरमसां बृहदाभ्या-
 मेव यन्तग्यौ अनयोरेव प्रति तिष्ठन्त्येते वै यज्ञ-
 स्याज्जगद्यनी सती ताभ्यामेव सुवर्गं लोकम् (३)
 यन्ति पराश्रौ वा एते सुवर्गं लोकमभ्यारोहन्ति ये
 पराचीनानि पृष्ठान्युपयन्ति प्रत्यङ्महो भवति
 प्रत्यवस्तुहया अथो प्रतिष्ठित्या उभयोर्लोकयोर्ऋ-
 द्ध्वोत्तिष्ठन्ति पञ्चदशैतास्तासां या दश दशाक्षरा
 विराड्भै विराड्विराजैवान्नाद्यमव रुन्धते याः पञ्च
 पञ्च दिशो दिक्ष्वेव प्रति तिष्ठन्त्यतिरात्रावभितौ
 भवत इन्द्रियस्य वीर्यस्य प्रजायै पशूनां परि-
 गृहीत्यै (४) ॥

(गच्छन्त्यग्निष्ठुता पाप्मानं निरन्तरिक्षं लोकं

प्रजायै द्वे च

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके सप्तमोऽनुवाकः ॥ ७ ॥

(अथ सप्तमकाण्डे तृतीयप्रपाठके सप्तमोऽनुवाकः) ।

षष्ठेऽनुवाके प्रथमः पञ्चदशरात्रोऽभिहितः । अथ सप्तमे द्वितीयः पञ्चदश-
 रात्रोऽभिधीयते ।

तमेतं विधत्ते—

इन्द्रो वै शिथिल इति । इन्द्रः कदाचिच्छिन्नप्रियो योद्धुमसमर्थः सेना-
 राहित एकाकी दरिद्र इवैकवावस्थातुमसुरोपद्रवराहितं स्थानमलभमान आसीत् ।
 सोऽसुरेभ्यो भीतः सन्प्रजापत्युपदेशाद्वरगणानं वक्ष्यमाणं पञ्चदशरात्रकृतुम-
 नुष्ठाय तेन तानसुरान्पराभूतान्कृत्वा स्वयं विजित अभियमाप्नोत् । तस्मिन्कृतौ
 यदिदमग्निष्ठुताख्यं द्वितीयमहस्तेन स्वर्गोत्तरादेः पाप्मानं निर्दग्धवान् । अवशिष्टेन

(द्वितीयपञ्चदशरात्रकथनम्)

पञ्चदशरात्रकृतभागेन बलहेतुमोजोरूपं सप्तमधातुं शरीरं बलभिन्द्रियपाटवं युद्धे विजयोत्साहं च स्वस्मिन्संपादितवान् ।

वेदनं प्रशंसति—

य एवं विद्वांस इति । इन्द्रवदन्येऽपि यजमानाः फलं प्राप्नुवन्ति ।

एतस्मिन्कृतौ विद्यमानाः पञ्चदशसंख्याका रात्रीः प्रशंसति—

एता एव पञ्चास्या इति । अस्मिन्कृतौ या रात्रय एताः पशुभ्यो हिता-
स्तत्प्राप्तिहेतुत्वात् । कथमिति तदुच्यते—एकस्यार्धमासस्य पञ्चदश रात्रयः
सन्ति । स चार्धमासः क्रमेण वर्तमानः संवत्सरत्वमापद्यते । पशवश्च संवत्सर-
मात्रं गर्भे स्थित्वा प्रजायन्ते । तस्मात्ता रात्रयः संख्याद्वारा पशुहेतुभूताः ।

पुनरपि प्रकारान्तरेण प्रशंसति—

एता एव सुवर्गा इति । पूर्वोक्तरीत्या संख्याद्वारा संवत्सरसंपत्तौ सत्पां
स संवत्सरो वसन्तकालीनज्योतिष्टोमानुष्ठानद्वारा स्वर्गप्राप्तिहेतुः । तस्मादेता
रात्रयः स्वर्गाय हिताः ।

अथाहर्विशेषा विधातव्याः । तत्राग्निष्टुदाख्यमेकमहः स्तुत्यैवोच्चीतविधिरु-
मिति द्रष्टव्यम् । अग्निष्टुता प्राप्मानं निरदहनेति स्तुतिः पूर्वमुदाहृता । अत ऊर्ध्वं
अहं विधत्ते—

ज्योतिर्गौरायुरिति । पूर्ववद्व्याख्येयम् ।

अथ पृष्ठचषडहगतान्यहानि विधत्ते—

यदन्यतः पृष्ठानीति । एतदपि पूर्ववद्व्याख्येयम् ।

आरोहरूपस्यहः पूर्वं विहितः । इदानीमवरोहरूपं अहं विधत्ते—

पराञ्चो वा इति । एतदपि पूर्ववद्व्याख्येयम् ।

अथ क्रतुगतां रात्रिसंख्यां प्रशंसति—

पञ्चदशैतास्तासामिति । ऊर्ध्वमा सह दिशां पञ्चत्वम् । अन्यत्पूर्व-
द्व्याख्येयम् । प्रायणीयोदयनीयौ विधत्ते—

अतिरात्राविति । इन्द्रेणातिष्ठित्वादिन्द्रियहेतुत्वं, वजरूपत्वाच्च वीर्यहे-
तुत्वं, पशव्यत्वस्य च पूर्वमुक्तत्वात्तस्य चोपलक्षणत्वात्प्रजापशुहेतुत्वम् ।

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-

दीयतैत्तिरीयसंहिताभाष्ये सप्तमकाण्डे तृतीयप्रपाठके

सप्तमोऽनुवाकः ॥ ७ ॥

१ ख. निर्दहन्त इति । २ ख. घ. ङ. च. तत ।

(सप्तदशरात्रकथनम्)

(अथ सप्तमाष्टके तृतीयप्रपाठकेऽष्टमोऽनुवाकः) ।

प्रजापतिरकामयताञ्नादः स्थामिति स एतश्च
 सप्तदशरात्रमपश्यत्तमाऽहरत्तेनायजत ब्रह्म वै सोऽ-
 न्नादोऽभवद्य एवं विद्वांसः सप्तदशरात्रमासतेऽ-
 न्नादा एव भवन्ति पञ्चाहो भवति पञ्च वा ऋतवः
 संवत्सर ऋतुष्वेव संवत्सरे प्रति सिष्ठन्त्यथा पञ्चा-
 क्षरा पङ्क्तिः पाङ्क्तो यज्ञो यज्ञमेवाव रुन्धतेऽसत्रं
 वा एतत् (१) यदच्छन्दोमं यच्छन्दोमा भवन्ति
 तेन सत्रं देवता एव पृष्ठैरव रुन्धते पञ्चच्छन्दोमै-
 रोजो वै वीर्यं पृष्ठानि पञ्चच्छन्दोमा ओजस्येष
 वीर्यं पञ्चषु प्रति सिष्ठन्ति सप्तदशरात्रो भवति
 सप्तदशः । प्रजापतिः प्रजापतेराप्त्या अतिरात्रा-
 बभितो भवतोऽन्नाद्यस्य परिगृहीत्यै (२) ॥

(एतत्सप्तविंशच्च) ।

इषि कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठकेऽष्टमोऽनुवाकः ॥ ८ ॥

(अथ सप्तमकाण्डे तृतीयप्रपाठकेऽष्टमोऽनुवाकः) ।

सप्तमे द्वितीयः पञ्चदशरात्रोऽभिहितः । अथाष्टमे सप्तदशरात्रोऽभिधीयते ।
 तमेतं विधत्ते—

प्रजापतिरिति । अथैतदीयेष्वहःसु ज्योतिर्गौरादुरित्वेवंविधमहनां पञ्चकं
 विधत्ते—

पञ्चहो भवतीति । द्विरावृत्ते ज्यहे द्वितीयज्योतिर्वर्जितोऽवाशिष्टः
 पञ्चाहः । हेमन्तशिशिरयोरेकीभावाद्दूनां पञ्चत्वम् ।

अथ पृष्ठयं षडहं चतुरश्रच्छन्दोमांश्च विधत्ते—

असत्रं वा इति । पूर्वमद्व्याख्येयम् ।

(विष्णुतिशान्नकथनम्)

ऋतुगवां रात्रिसंख्यां प्रशंसति—

सप्तदशरात्र इति । आश्रावयेत्पादिसप्तदशाक्षरात्मकत्वात्पञ्चापवेः सप्त-
दशत्वम् ।

प्रायणीयोक्ष्यनीयौ विधत्ते—

अतिरात्राविति । अत्राद्यस्य फलत्वं विधिवाक्ये स्पष्टम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-
र्वेदीयतैत्तिरीयसंहिताभाष्ये सप्तमकाण्डे तृतीयप्रपाठके—
ष्टमोऽनुवाकः ॥ ८ ॥

(अथ सप्तमाष्टके तृतीयप्रपाठके नवमोऽनुवाकः) ।

सा विराड्विक्रम्यातिष्ठद्ब्रह्मणः देवेष्वन्नेनासुरेषु
ते देवा अकामयन्तोभयः सं वृज्जामहि ब्रह्म
चाज्जं चेति त एता विशन्ति रात्रोरपश्यन्ततो
वै त उभयः समवृज्जत ब्रह्म चाज्जं च ब्रह्मवर्च-
सिनोऽजादा अभवन्त्य एवं विद्वांस एता आसत
उभयमेव सं वृज्जते ब्रह्म चाज्जं च (१) ब्रह्मव-
र्चसिनोऽजादा भवन्ति द्वौ वा एते विराजौ तयो-
रेव माना प्रति तिष्ठन्ति विशो वै पुरुषो दश
हस्त्या अङ्गुल्यो दश पद्या यावानिव पुरुषस्त-
माप्स्वोर्षिष्ठन्ति ज्योतिर्गौरायुरिति ब्रह्मा भवन्तीषं
वाव ज्योतिरन्तरिक्षं गौरसावायुरिमानेव लोकान्-
भ्यारोहन्त्यभिपूर्वं ब्रह्मा भवन्त्यभिपूर्वमेव सुवर्गं
(२) लोकमभ्यारोहन्ति यदन्यतः पृष्ठानि स्युर्वि-
विबधः स्यान्मध्ये पृष्ठानि भवन्ति सविवधत्वा-
यौजो वै वीर्यं पृष्ठान्योज एव वीर्यं मध्यतो दधते

(विंशतिरात्रकथनम्)

बृहद्रथंतराभ्यां यन्तीयं वाव रथंतरमसौ बृहदा-
भ्यामेव यन्त्यथो अनयोरेव प्रति तिष्ठ-
न्त्येते वै यज्ञस्याञ्जसायनी सुती ताभ्यामेव सुवर्गं
लोकं यन्ति पराश्चो वा एते सुवर्गं लोकमभ्यारो-
हन्ति ये पराचीनानि पृष्ठान्युपयन्ति प्रत्यङ्महो
भवति प्रत्यवर्कृढ्या अथो प्रतितिष्ठत्या उभयोर्लो-
कयोर्ऋद्ध्वोत्तिष्ठन्त्यतिरात्रावभितो भवतो ब्रह्मव-
र्चसस्यान्नाद्यस्य परिगृहीत्यै (३) ॥

(वृञ्जते ब्रह्म चान्नं च सुवर्गमेते सुवर्गं

त्रयोविंशतिश्च)

इति कृष्णयजुर्वेदीतैत्तिरीयसंहितायां सप्तमाष्टके
तृतीयप्रपाठके नवमोऽनुवाकः ॥ ९ ॥

(अथ सप्तमकाण्डे तृतीयप्रपाठके नवमोऽनुवाकः) ।

अष्टमे सप्तदशरात्रोऽभिहितः । अथ नवमे विंशतिरात्रोऽभिधीयते ।

तमेतं विधत्ते-

सा विराडिति । दशरात्राभिमानिनी कश्चिद्विराड्देवता रूपद्वयेन विभ-
ज्यातिष्ठत्-देवेषु ब्रह्मवर्चसंरूपेणासुरेषु चान्नरूपेण । तदानीं देवा असुरेभ्योऽ-
न्नमपनीय तदेतदुभयं वयमेव लभेमहीत्यकामयन्त । ततस्तत्साधनत्वेन वक्ष्यमाणा
विंशतिसंख्याका रात्रीर्निश्चित्य तदनुष्ठानेनासुरेभ्यस्तदपनीय स्वयमेवाधिकेन
ब्रह्मवर्चसेनाच्चेन च संपन्ना अभवन् । एवमन्येऽपि तदनुष्ठानेन तत्फलं प्राप्नु-
वन्ति । पूर्वाहःसंध्यासाधनान्येन सप्तदशरात्रपञ्चदशरात्रादीनामेकवचनेन नि-
र्देशः । अत्र तु कत्ववयवभूतरात्रिप्राधान्येन बहुवचननिर्देशः ।

ऋतुगतां विंशतिरात्रिसंख्यां प्रशंसति-

द्वे वा एते इति । दशसंख्याया विभज्यमाने द्वे एते विराजौ संपद्येते ।
तयोश्च ब्रह्मवर्चसाच्चसाधनभूतयोः पृथगेव प्रतितिष्ठन्ति, एकैकं फलमितरनिर-
पेक्षत्वेनैव संपूर्णं लभत इत्यर्थः । अथ वा विद्वत्समाधामुपयुक्तं ब्रह्मवर्चसम् ।

(विंशतिरात्रकथनम्)

धनिकसभायामुपयुक्ताञ्जसमृद्धिः । एवं नानाविधा प्रतिष्ठा । किं व पुरुषस्य
हस्तपादगताङ्गुलिसंख्यासाम्याद्यावान्गुणसंघः पुरुषे संभावितस्तं सर्वं प्राप्नोति ।

अथात्र नवाहानि विधत्ते—

ज्योतिर्गौरायुरिति । यथा प्रथमरूपहो ज्योतिरादिक एवं द्वितीयतृतीया-
वपि ज्योतिरादिकौ न त्वत्र कश्चिदप्यायुरादिकोऽस्ति । एवं सत्यनुक्रमेणैव
स्वर्गपन्थारोहन्ति ।

एतेषां त्र्यहणां वक्ष्यमाणत्र्यहस्य च मध्ये पृष्ठं विधत्ते—

यदन्यतः पृष्ठानि स्युरिति । पूर्वोक्तेषु त्र्यहेषु योऽयमन्यरूपहो यश्च
भावी त्र्यहस्तयोरुभयोर्मध्यवर्तित्वेन विवधसाम्यम् । अन्यत्पूर्ववद्ब्याख्येयम् ।

अथ प्रत्यवरोहरूपं त्र्यहं विधत्ते—

पराञ्चो वा इति । पूर्ववद्ब्याख्येयम् ।

प्रायणीयोदयनीयौ विधत्ते—

अतिरात्राविति । फलद्वयं विधिवाक्य एव विस्पष्टम् ।

अत्र मीमांसा ।

चतुर्थाध्यायस्य तृतीयपादेऽष्टमाधिकरणे चिन्तितम्—

स्वर्गाय वा प्रतिष्ठायै रात्रिसत्रमिहाग्रिमः ।

पूर्ववेत्स्पात्प्रतिष्ठाञ्च श्रुतां तेनाश्रुताद्वरम् ॥

सत्रकाण्डे श्रूयते—‘ अतितिष्ठन्ति ह वा एता रात्रीरुपयन्ति ’ इति, ‘ ब्रह्म-
वर्चसिनोऽन्नादा भवन्ति ’ इति, ‘ य एता उपयन्ति ’ इति च । द्वादशाहा-
दूर्ध्वभाविनस्त्रयोदशचतुर्दशरात्रादयः सर्वे सत्रविशेषाः । त्रयोदशसंख्याका
रात्रयो यस्मिन्सत्रविशेषे सोऽयं त्रयोदशरात्र इति समुदायप्राधान्येनैकवचनान्त-
तया प्रायेण निर्देशो भवति । क्वचित्तु समुदायिनां रात्रिविशेषाणां प्राधान्य-
मभ्युपेत्यैकं एव सत्रविशेषो बहुवचनान्तेन रात्रिशब्देनऽऽम्नायते । तद्यथा—
‘ त एता विश्वस्यति रात्रीरपश्यन् ’ इति । तादृशे रात्रिसत्रे विश्वजिन्यायेन
स्वर्गः फलत्वेन कल्पनीय इति प्राप्तिं ब्रूयः—अस्य रात्रिसत्रविधेस्तावदर्थवादे
प्रतिष्ठा श्रुता । सा चास्मिन्वाक्येऽत्यन्ताश्रुतात्स्वर्गात्प्रत्यासत्ता । तस्पात्प्रतिष्ठा-
कामो रात्रिसत्रं कुर्यादित्येवं प्रतिष्ठैव फलत्वेन कल्पनीया ॥

१ क. ‘वत्सा प्रति’ । २ क. घ ङ. ‘ता. नेहाश्रुतात्पर’ । ३ ख. ‘णां प्रत्येकं
प्रा’ । ४ ख. ‘विधेः स्तावकेऽर्थ’ ।

(एकविंशतिरात्रकथनम्)

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वे-

दीयतैत्तिरीयसंहिताभाष्ये सप्तमकाण्डे तृतीयप्रपाठके

नवमोऽनुवाकः ॥ ९ ॥

(अथ सप्तमाष्टके तृतीयप्रपाठके दशमोऽनुवाकः) ।

असावादित्योऽस्मिँल्लोक आसीत्तं देवाः पृष्ठैः
परिगृह्य सुवर्गं लोकमगमयन्परैरवस्तात्पर्यगृह्ण-
न्दिवाकीर्त्येन सुवर्गं लोके प्रत्यस्थापयन्परैः पर-
स्तात्पर्यगृह्णन्पृष्ठैरुपावारोहन्तस् वा असावादित्यो-
ऽमुष्मिँल्लोके परैरुभयतः परिगृहीतो यत्पृष्ठानि
भवन्ति सुवर्गमेव तैल्लोकं यजमाना यन्ति परैर-
वस्तात्परिगृह्णन्ति दिवाकीर्त्येन (१) सुवर्गं
लोके प्रति तिष्ठन्ति परैः परस्तात्परि गृह्णन्ति पृष्ठै-
रुपावारोहन्ति यत्परं परस्ताच्च स्युः पराश्च सुव-
र्गाँल्लोकान्निष्पद्येरन्यद्वस्ताच्च स्युः प्रजा निर्दहे-
युरभितो दिवाकीर्त्यं परःसामानो भवन्ति सुवर्गं
एवैनल्लोक उभयतः परि गृह्णन्ति यजमाना वै
दिवाकीर्त्यं संवत्सरः परःसामानोऽभितो दिवा-
कीर्त्यं परःसामानो भवन्ति संवत्सर एवोभयतः
(२) प्रति तिष्ठन्ति पृष्ठं वै दिवाकीर्त्यं पार्श्वे पर-
सामानोऽभितो दिवाकीर्त्यं परःसामानो भवन्ति
तस्मादभितः पृष्ठं पार्श्वे भूयिष्ठा ग्रहा गृह्यन्ते भूयि-
ष्ठं शस्यते यज्ञस्यैव तन्मध्यतो अन्धि अथनन्त्य-
विस्त्रसाय सप्त गृह्यन्ते सप्त वै शीर्षण्याः प्राणाः
प्राणानेव यजमानेषु दधति यत्पराचीनानि पृष्ठानि

(एकविंशतिरात्रकथनम्)

भवन्त्यमुमेव तैर्लोकमभ्यारोहन्ति यदिमं लोकं
न (३) प्रत्यवरोहैयुरुद्धा मायैयुर्थजमानाः प्र वा
मीयेरयत्प्रतीचीनानि पृष्ठानि भवन्तीममेव तैर्लोकं
प्रत्यवरोहन्त्यथो अस्मिन्नेव लोके प्रति तिष्ठन्त्यनु-
न्मादायेन्द्रो वा अप्रतिष्ठित आसीत्स प्रजापति-
मुपाधावत्तस्मा एतमेकविंशतिरात्रं प्रायच्छत्त-
माऽहरत्तेनायजत ततो वै न प्रत्यतिष्ठद्ये बहुयाजि-
नोऽप्रतिष्ठिताः (४) स्थुस्त एकविंशतिरात्रमा-
सरिन्द्रादश मासाः पञ्चर्तवस्त्रय इमे लोका असा-
वादित्य एकविंश एतावन्तो वै देवल्लोकास्तेष्वेव
यथापूर्वं प्रति तिष्ठन्त्यसावादित्यो न व्यरोचत स
प्रजापतिमुपाधावत्तस्मा एतमेकविंशतिरात्रं प्राय-
च्छत्तमाऽहरत्तेनायजत ततो वै सोऽरोचत य एवं
विद्वांस एकविंशतिरात्रमासते रोचन्त एवैक-
विंशतिरात्रो भवति रुग्वा एकविंशो रुचमेव
गच्छन्त्यथो प्रतिष्ठामेव प्रतिष्ठा ह्येकविंशोऽति-
रात्रावभितो भवतो ब्रह्मवर्चसस्य परिगृ-
हीत्यै (५) ।

[गृह्णन्ति दिवाकीर्येनैवोभयतो नाप्रतिष्ठिता आसन्त एकविंशतिश्च]

इति कृष्णयजुर्वेदीयतैत्तिरीयसंहिताया सप्तमाष्टके
तृतीयप्रपाठके दशमोऽनुवाकः ॥ १० ॥

(अथ सप्तमकाण्डे तृतीयप्रपाठके दशमोऽनुवाकः) ।

भवमेऽनुवाके विंशतिरात्रोऽभिहितः । अथ दशम एकविंशतिरात्रोऽभिधी-
यते । तत्र तावदियमहःकल्पितः—आदावतिरात्रः । ततः पृष्ठयः षडहः । ततः

स्वरसामानस्त्रयोऽहर्विशेषाः । ततो दिवाकीर्त्यमेकमहः । पुनरपि त्रयः स्वरसामानः । पुनरपि पृष्ठयः षडहः । ततोऽतिरात्रः, इति ।

तमिदं विधातुं प्रस्तौति-

असावादित्य इति । असौ स्वर्गे दृश्यमान आदित्यः पुरा भूलोक एव तिष्ठति स्म । तमादित्यं देवाः परिगृह्य पृष्ठाख्यैः षड्भिरहोभिः स्वर्गं प्रापित-
वन्तः । तत्र च परशब्देन स्वरसामशब्देन च तत्र तत्र व्यवहियमाणैस्त्रिभिरहो-
भिरवस्तात्पर्यगृह्णन्, आदित्यो यथाऽवस्ताच्चाऽगच्छति तथा व्यवधानं कृत-
वन्तः । परशब्दाभिधेयं किञ्चित्ताम, तेन साम्ना निष्पाद्यमाना अहर्विशेषाः
परा इत्युच्यन्ते । तथा दिवैव कीर्तनीयं किञ्चित्ताम, तेन च निष्पाद्यमहरपि
दिवाकीर्त्यमित्युच्यते । तेन चाहूना तमादित्यं स्वर्गे प्रतिष्ठापितवन्तः । पुनर-
प्यनुष्ठापमानैः परशब्दाभिधेयैरहोभिः परस्तादादित्यं पर्यगृह्णन्, यथा तत्
ऊर्ध्वमादित्यो न गच्छति तथा प्रतिबन्धं कृतवन्तः । एवं कृत्वा पुनरनुष्ठा-
पमानैः पृष्ठाख्यैः षड्भिरहोभिः स्वर्गादुपावारोहन् । सोऽसौ दिवि दृश्यमान
आदित्यः स्वर्गे लोके पराख्यैरहोभिरुभयतो नियमितत्वाच्चोर्ध्वं गच्छति नाप्य-
धस्तदागच्छति ।

तान्येतान्यहानि विधत्ते-

यत्पृष्ठानीति । आदित्यवाक्यवद्यजमानवाक्यं व्याख्येयम् ।

दिवाकीर्त्यस्योभयतोऽनुष्ठेयान्पराख्यानहर्विशेषान्वातिरेकमुखेन (ण) प्रशं-
सति-

यत्परे परस्तादिति । यद्युपरितनाः पराख्या अहर्विशेषा न स्युस्तदानीं
स्वर्गं गता यजमानास्ततोऽप्यूर्ध्वं गमनस्य निवारकाभावात्स्वर्गादूर्ध्वं निर्गच्छेयुः ।
यदि चाधस्तनाः पराख्या नानुष्ठीयेरंस्तदानीं व्यवधायकाभावादादित्यात्मकाः
सर्वे यजमाना भूमिवर्तिनः प्रजाः सर्वा निमिषेण दहेयुः । तस्माद्विवाकीर्त्यस्य
पुरस्ताच्चोपरिष्ठाच्च परःसामानोऽनुष्ठेयाः । ते चैनान्यजमानान्स्वर्गमिवाधस्ता-
दुपरिष्ठाच्च निरुध्य स्थापयन्ति ।

प्रकारान्तरेण दिवाकीर्त्यं परःसामाख्यान्यहानि प्रशंसति-

यजमाना इति । दिवाकीर्त्यस्य यजमानस्थानीयत्वात्परःसाम्नां च
संवत्सरस्थानीयत्वादुभयतस्तदनुष्ठाने यजमाना अवस्ताच्चोपरिष्ठाच्च संवत्सरदेवता-
यामेव प्रतिष्ठन्ति ।

(एकविंशतिरात्रकथनम्)

पुनरपि प्रकारान्तरेण प्रशंसति—

पृष्ठं वै दिवाकीर्त्यमिति । यथा लोकेऽपुरुषस्य पृष्ठभागो मध्यवर्ती पार्श्वभागावभयतो वर्तिनावेवमत्रापि दिवाकीर्त्यं पृष्ठस्थानयि परःसामानस्तूमय-
पार्श्वस्थानीयाः । किं चैतस्मिन्दिवाकीर्त्ये परःसामाननु चातिग्राह्या ग्रहा अपि
भूयिष्ठा गृह्यन्ते । तथा हि दिवाकीर्त्यं परःसामानश्च गवामयन उत्पन्नाः । तत्र
हि चोदकप्रोक्तोऽतिग्राह्योऽधिकोऽतिग्राह्यास्तृतीयकाण्डोक्तं अद्भ्य-
स्त्वौषधीभ्य इत्यादिमन्त्रसाध्या दिहिताः सन्ति । तद्विकृतित्वादत्रापि तेऽधिका
ग्रहा गृह्यन्ते । अत एव शस्त्रमप्याधिकं शस्यते । तत्तेनाविकानुष्ठानेन यज्ञस्यै-
कविंशतिरात्ररूपस्य ग्रन्थि ग्रथनन्ति दृढबन्धनं कुर्वन्ति । तच्च यज्ञस्य विसं-
सनपरिहाराय भवति ।

पुनरपि दिवाकीर्त्ये विशेषं दर्शयति—

सप्त गृह्यन्त इति । दिवाकीर्त्यात्प्रतीचीनेषु दिनेष्वेकैरस्मिन्नेकैकोऽति-
ग्राह्य इत्यनुक्रमेण त्रयो गृह्यन्ते । उत्तरेषु दिनेषु त एवावरोऽक्रमेण गृह्यन्ते ।
त एते षडपि दिवाकीर्त्यदिने तथैव गृह्यन्ते । तेषां मध्ये सौर्य उदुत्यं जातवेद-
समिति मन्त्रसाध्यः सप्तमो गृह्यते । तदेवं तस्मिन्दिने सप्ताधिका ग्रहाः । ते
च संख्यायामूर्ध्वगतसप्तच्छिद्रवर्तिप्राणसमाः । अतस्तदनुष्ठानेन यजमानेषु प्रा-
णान्स्थापयन्ति । तदेवं दिवाकीर्त्यमहः प्रशस्तम् । यद्वा भूयिष्ठा ग्रहा इत्यादि
गवामयनगतानामवत्यानां चाह्नां प्रकृतिविकृतिभावद्योतनाय तल्लिङ्गं दर्शयितुं
विधिरेवास्तु ।

अथावरोहत्वं पृष्ठचवडहं विधत्ते—

यत्पराचीनानीति । दिवाकीर्त्यसदृशेभ्यः परःसामभ्यः पूर्वमनुष्ठितानि
पराचीनान्यारोहत्वाणि यानि पृष्ठसामान्यहानि सन्ति तैर्यजमानाः स्वर्गं लोक-
मारोहन्त्येव । अत ऊर्ध्वमिमं लोकं प्रति यद्यवरोहसाधनानि कानिचिदहानि
नानुतिष्ठेयुस्तदानीं ते यजमाना एवं लोकव्यवहारकर्म निरूप्यमान्वा मृता वा
भवेयुः । तस्मात्प्रतीचीनान्यवरोहत्वाणि पृष्ठस्थान्यहान्यनुष्ठेयानि । तैरहोभि-
रिमं लोकं प्रत्यवरोहन्ति । अपि चास्मिन्लोकं गच्छिता अनुमनाश्च भवन्ति ।

पूर्वं सप्तममेव तैर्लोकं यजमाना यन्तीत्यभिप्रायः कृतव्यं यजमानहविर्देशाणां
कृत्वापत्त्यासमुत्पन्नं तस्मात्तदपि कर्तव्यं इति । अतस्तदेवं कर्तुं विधत्ते—

१. य. उ. च. न. य. २. त. सामयुजा अति ।

इन्द्रो वा इति । पुरा यथेन्द्रः प्रजापत्युपदेशादिमं क्रतुमनुष्ठाय प्रत्यतिष्ठत्, एवं बहुयागान्कृत्वाऽप्यप्रतिष्ठिता यजमाना एतं क्रतुमनुष्ठायार्हगतैकविंशतिसंख्यासाम्याद्द्वादशमासाभिमानिदेवस्थानेषु पञ्चस्वृत्वभिमानिदेवस्थानेषु त्रिषु पृथिव्यादिलोकेष्वेकस्मिन्नादित्यलोके च तेष्वेकविंशतिस्थानेषु यथापूर्वं प्रतिष्ठन्ति तल्लोकवासिनः सर्वे प्राणिनो यथाप्रतिष्ठितास्तद्वत्प्रतिष्ठन्तित्यर्थः ।

एवं प्रतिष्ठार्थं क्रतुं विधाय फलान्तरार्थं पुनर्विधत्ते—

असावादित्यो नेति । पुरा कदाचिदादित्यः स्वर्भान्वाख्येनासुरेण तप्तसा विद्धोऽन्येन वा मेघहिमादिना निरन्तरमाबृतः सन्विशेषेण नादीप्यत । ततः प्रजापत्युपदेशादेवं क्रतुमनुष्ठायार्हदीप्यत । तद्वदन्धेऽपि यजमानाः पूर्वं विद्याधनादिभिर्मेनुष्येष्वप्रकाशमाना एतं क्रतुमनुष्ठाय पश्चात्प्रकाशन्ते । किंचानाहनामेकविंशतिसंख्यासद्भावात्तेनैकविंशतिस्तोमेन ऋद्धिप्रकाशहेतुत्वाद्ब्रह्मवर्चसं परिगृहीतम् । स च विवृदाद्यशेषया प्रौढत्वाद्दीप्यमान इव । अतस्तत्साम्यादेतदनुष्ठायिनोऽपि प्रकाशं प्राप्नुवन्ति, एकविंशतिस्तोमस्येतरप्रतिष्ठाधारत्वात् ।

अथ प्रायणीयोदयनीयौ विधत्ते—

अतिरात्राविति । अस्य विद्यादिप्रकाशहेतुत्वाद्ब्रह्मवर्चसमत्र परिगृहीतं भवति ।

इति श्रीमत्सायणाचार्यविरचिते माधवीये वेदार्थप्रकाशे कृष्णमजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

दशमोऽनुवाकः ॥ १० ॥

(अथ सप्तमाष्टके तृतीयप्रपाठके एकादशोऽनुवाकः) ।

अर्वाङ्चक्षः सं क्रामत्वमुष्मादधि मामभि ।
 ऋषीणां यः पुरोहितः । निर्देवं निर्वीरं कृत्वा
 विष्कन्धं तस्मिन्हीयतां योऽस्मान्द्वेष्टि । शरीरं
 यज्ञशमलं कुसीदं तस्मिन्त्सीदतु योऽस्मान्द्वेष्टि ।
 यज्ञं यज्ञस्य यत्तेजस्तेन सं क्राममामभि । ब्राह्म-
 णानुत्विजं देवान्यज्ञस्य तपसा ते सवाहमा हुवे ।
 इष्टेन पक्क प (१) ते हुवे सवाहम् । सं ते वृजो

(अश्वमेधगतमन्त्रकथनम्)

सुकृतं सं प्रजां पशून् । प्रैषान्तसांमिधेनीरांधारा-
वाज्यभागावाश्रुतं प्रत्याश्रुतमा शृणामि ते । प्रया-
जानुयाजान्तिस्वष्टकृतमिडांमाशिष आ वृञ् सुवः ।
अग्निनेद्रेण सोमेन सरस्वत्या विष्णुना देवतामिः ।
याज्यानुवाक्याभ्यामुप ते हुवे सवाहं यज्ञमा ददे
ते वर्षदकृतम् । स्तुतं शस्त्रं प्रतिगरं ग्रहमिडां-
माशिषः (२) आ वृञ् सुवः । पत्नीसंयाजानुप
ते हुवे सवाहः संमिद्वयजुरा ददे तव । पशून्स्तुतं
पुरोडाशान्तसर्वनान्योत यज्ञम् । देवान्तेन्द्रानुप ते
हुवे सवाहमग्निभुखान्तमोषवतो ये च विश्वे
(३) ॥

(उप ग्रहमिडांमाशिषो द्वारिंश्शस्त्रं) ।

इति ऋण्यजुर्वेदीयतैत्तिरीयसंहितायां सप्तमाष्टके
तृतीयप्रपाठक एकादशोऽनुवाकः ॥ ११ ॥

(अथ सप्तमाष्टके तृतीयप्रपाठक एकादशोऽनुवाकः) ।

दशमेऽनुवाक एकविंशतिरात्रोऽभिहितः । अथावशिष्टेष्वनुवाकेष्वश्वमेध-
गता मन्त्रा उच्यन्ते । तत्रास्मिन्ननुवाकः आप्त्याख्यानामष्टाहुतीनां मन्त्रा उ-
च्यन्ते । अत एव ब्राह्मणे विनियोगः पठ्यते—‘ अर्वाङ्चयज्ञः संक्रामत्वि-
त्याप्तीर्जुहोति ’ इति ।

तत्र प्रथमामाह—

अर्वाङ्चयज्ञ इति । योऽश्वमेधारुणे यज्ञः स ऋषीणां ज्ञानवतां पूर्वसि-
द्धानां यजमानानां पुरोहितः सर्वार्थसाधनभावेन पुरस्तादवस्थापितः । स यज्ञो-
ऽमुष्मान्मद्व्यातिरिक्ताद्देवदत्तादेर्यजमानादकम्प्य मामग्निं मामुद्दिश्यार्वाङ्मिमुखः
सज्जधिसंक्रामतु आधिक्येनाऽऽदराविशयेन सम्यगागच्छतु ।

अथ द्वितीयामाह—

निर्देवं निर्बारिमिबि । यः पुरुषोऽस्मान्देष्टि तस्य शरीरं निर्देवादिविशे-

षणविंशतिं कृत्वा तस्मिन्द्वेषिणि पुरुषे हीयतां हीनत्वेनावस्थाप्यताम् । कीदृशं शरीरम्, निर्देवं निर्गता यज्ञाङ्गभूता देवा यस्माच्च निर्देवं देवताभक्तिरहितमित्यर्थः । निर्गता वीराः पुत्रा भूषाश्च यस्माच्च निर्वीर्यम् । विरूपाः स्कन्धाद्यव-
यवा यस्य तद्विस्कन्धम् । किं च योऽस्मान्द्वेष्टि तस्मिन्द्वेषिणि पुरुषे यज्ञशमलं यज्ञानुष्ठाने मलिनं कदाचिदप्यनुष्ठानरहितमित्यर्थः । तादृशं यत्कुसीदं निरन्तरं धनवृद्ध्याद्यर्जनेन यज्जीवनं तत्सीदतु द्वेषी पुमान्यज्ञे विमुखः केवलो वणि-
ग्भूत्वा यथाकथंचित्तिष्ठत्वित्यर्थः ।

अथ तृतीयाभाह-

यज्ञ यज्ञस्येति । हेऽश्वमेधाख्य यज्ञ सम्पगनुष्ठितस्य यज्ञस्य तव यत्तेजः फलं तेन फलेन सह मामभि संकामाभिमुखा भूत्वा मां प्रविश । सूयतेऽभिषि-
ष्येऽत्रेत्यभिषेकयुक्तो यज्ञः सवः । हे सव सम्पगनुष्ठितस्य यज्ञस्य ते तव तपसा सामर्थ्येनानुग्रहरूपेणानुगृहीतोऽहं ब्राह्मणान्सदस्यानृत्विजोऽध्वर्युपभृतीन्दे-
वान्यष्टव्यानाहुव इहकर्मण्याह्वयामि ।

अथ चतुर्थीभाह-

इष्टेन पक्वमिति । हे सव यज्ञ त इष्टेन त्वदीयेन यजनेनाहं पक्वमन्नमु-
पह्वे समीप आह्वयामि । ते तवानुग्रहात्पुत्रं संवृञ्जे सम्पगावर्जितं कुर्वे पुण्यं संपादयामीत्यर्थः । तथा प्रजां पशून्संपादयामि ।

अथ पञ्चमीभाह-

प्रेषान्तसामिधेनीरिति । प्रेषादीनि यज्ञाङ्गानि प्रसिद्धानि, तानि सर्वाणि तद्वत्सिद्ध्यर्थमाशूणामि सर्वतः शास्त्रमुखाच्छ्रुत्वा संपादयामि । तथा प्रयाजा-
दीनि यज्ञाङ्गानि सुतः फलरूपं स्वर्गं चाऽऽवृञ्जे सर्वतः संपादयामि ।

अथ षष्ठीभाह-

अग्निनेन्द्रेणेति । हे सव यज्ञग्न्यादयो ये देवा उक्ता याश्चानुक्ता अन्याः सर्वा देवताः, ये च तद्देवताविषये याज्यानुवाक्ये, तैः सर्वैः सहितोऽहं ते त्व-
त्सिद्ध्यर्थमुपह्वे समीप एवाध्वर्युपभृतीननुष्ठानाह्वयामि । तथा ते त्वत्सिद्ध्यर्थं वषट्कृतं वषट्कारसहितं यज्ञं कृत्स्नयोगेनानुदे स्वी करोमि ।

अथ सप्तमीभाह-

स्तुतं शास्त्रमिति । स्तोत्रतन्त्रादीनि यज्ञाङ्गानि सुतः फलरूपं स्वर्गं चाऽऽवृञ्जे सर्वतः संपादयामि । स्वर्गस्य प्राप्ताय साधुपरायणत्वम् । हे सव त्व-

(अश्वमेधगतमन्त्रकथनम्)

त्तिसद्ध्यर्थं पत्नीसंयाजानुद्दिशोपहुव ऋत्विजः समीपमाहवयामि । तथा तव
त्वत्तिसद्ध्यर्थं समिष्टयजुः स्वी करोमि ।

अथाष्टमीमाह—

बहून्सुतमिति । येऽग्नीषोमीयादयः पशवः, यश्चाभिषुतः सोमो ये च
सवनीयपुरोडाशा यानि च प्रातःसवनादीनि, यश्च तैर्निष्पाद्यः कृत्स्नो यजमान-
न्सर्वानावृञ्ज इत्यनुवर्तते । हे सव ते त्वत्तिसद्ध्यर्थमहं देवानुपहुवे समीप आ-
हवयामि । किदृशान्देवान्, इन्द्रेण सह वर्तन्त इति सेन्दान् । अग्निं येषां
येऽभिषुतास्तान् । सोमो येषामस्ति ते सोमवन्तस्तान् । अपि च येऽन्वे विधे
देवास्तान् सर्वानप्युपहुवे ॥

इति श्रीमत्सायणाचार्यविरचिते माधवीये वेदार्थप्रकाशे छण्यजुर्वे-

दीयतैत्तिरीयसंहिताभाष्ये सप्तमकाण्डे तृतीयप्रपाठक

एकादशोऽनुवाकः ॥ ११ ॥

(अथ सप्तमाष्टके तृतीयप्रपाठके द्वादशोऽनुवाकः) ।

भूतं भव्यं भविष्यद्वषट्स्वाहा नम ऋक्साम
यजुर्वषट्स्वाहा नमो गायत्री त्रिष्टुब्जगती वषट्-
त्स्वाहा नमः पृथिव्यन्तरिक्षं द्यौर्वषट्स्वाहा
नमोऽग्निर्वायुः सूर्यो वषट्स्वाहा नमः प्राणो
व्यानोऽपानो वषट्स्वाहा नमोऽन्नं कृषिर्वृष्टि-
वषट्स्वाहा नमः पिता पुत्रः पौत्रो वषट्स्वाहा
नमो भूभुवः सुवर्वषट्स्वाहा नमः (१) ॥

(भुवश्चत्वारि च) ।

इति छण्यजुर्वेदीयतैत्तिरीयसंहितायां सप्तमाष्टके

तृतीयप्रपाठके द्वादशोऽनुवाकः ॥ १२ ॥

(अथ सप्तमकाण्डे तृतीयप्रपाठके द्वादशोऽनुवाकः) ।

एकादश आप्त्याख्या मन्त्रा उक्ताः । अथ द्वादशे पर्याप्त्याख्या मन्त्रा उच्यन्ते ।

यथा च ब्राह्मणे विनियोगः श्रूयते—‘ भूतं भव्यं भविष्यदिति पर्याप्तीर्जु-
होति ’ इति ।

तत्र प्रथममन्त्रमाह—

भूतं भव्यं भविष्यदिति । वषट्कारादीनि त्रीणि ब्रह्मणो नामानि ।
एभिश्च सत्यत्वमाख्यायते । तथा सति कालत्रयवर्तीनि सत्यानीति वाक्यार्थो
भवति । आदरार्थमेकार्थवाचिनां वषडादीनां त्रयाणां प्रयोगः । एतेभ्यः स्वाहेति
शेषः । एवमुत्तरेष्वपि योजनीयम् ।

तानेतानुत्तरान्मन्त्रानाह—

अकसाम यजुरिति । वेदच्छन्दोलोकदेवमाणान्नपितृव्यांहतिविषया
एतेऽष्टौ मन्त्राः पूर्वेण मन्त्रेण सहैतैर्मन्त्रैर्नवाभिः पर्याप्त्याख्या आहुतयो
होतव्याः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे तृतीयप्रपाठके

द्वादशोऽनुवाकः ॥ १२ ॥

(अथ सप्तमाष्टके तृतीयप्रपाठके त्रयोदशोऽनुवाकः) ।

आ मे गृहा भवन्त्वा प्रजा म आ मा यज्ञो
विशतु वीर्यावान् । आपो देवीर्यज्ञिया माऽऽ
विशन्तु सहस्रस्य मा भूमा मा प्र हांसीत् । आ
मे ग्रहो भवत्वा पुरोरुक्स्तुतश्छे माऽऽविश-
ताः समीची । आदित्या रुद्रा वसवो मे सद-
स्याः सहस्रस्य मा भूमा मा प्र हांसीत् । आ
माऽग्निष्टोमो विशतुक्थ्यश्वातिरात्रो माऽऽविश-
त्वापिशवंरः । तिरोअह्निया मा सुहता आ वि-

(अश्वमेधगतमन्त्रकथनम्)

शन्तु सहस्रस्य मा भूमा मा प्र हासीत् (१) ॥

(अग्निष्टोमो विशत्वष्टादं च) ।

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके त्रयोदशोऽनुवाकः ॥ १३ ॥

(अथ सप्तमकाण्डे तृतीयप्रपाठके त्रयोदशोऽनुवाकः) ।

पर्याप्तिनामका मन्त्रा द्वादशोऽभिहिताः । अथाऽऽभूनामका होमवन्त्रास्तयो-
दशोऽभिधीयन्ते । तथाच ब्राह्मणे विनियोगः—‘ आ मे गृहा भवन्तिवत्याभू-
र्जुहोति ’ इति ।

तत्र प्रथममाह—

आमे गृहा इति । मे मदर्थं ग्रहाः समीचीना अभवन्तु सर्वतः संपद्य-
न्ताम् । तथा प्रजा पुत्रादिरूपाऽपि मे मदर्थमाभवन्तु । तथा वीर्यावान्फलोपेतो
यज्ञश्च मामाविशतु । तथा यज्ञिया यज्ञार्हा आपो देवीर्जलदेवता मामाविशन्तु ।
सहस्रस्य भूमा सहस्रसंख्याकस्य धनस्य बाहुल्यं मां कदाचिदपि मा महासी-
न्मा परित्यजतु ।

अथ द्वितीयमाह—

आ मे ग्रहो भवत्विति । मे मदर्थं ग्रहोऽप्यैन्द्रवायवादिकः स अभवन्तु
सर्वतः संपद्यन्ताम् । तथा पुरोरुग्रहं ग्रहीतुं पुरतः पठ्यमानो मन्त्रोऽप्याभवन्तु ।
तथा स्तोत्रशस्त्रे अपि समीची अनुकूले मामाविशन्ताम् । तथाऽऽदित्याद्या देवाः
सदस्या ब्राह्मणाश्च मामाविशन्तु । सहस्रस्येत्यादि पूर्ववत् ।

अथ तृतीयमाह—

आ माऽग्निष्टोम इति । सोमयागेषु प्रथमसंस्थारूपो योऽयमग्निष्टोमः स
मामाविशतु । यश्च द्वितीयसंस्थारूप उक्थः सोऽयं मामाविशतु । यश्चतुर्थसं-
स्थारूपोऽतिरात्रः सोऽपि मामाविशतु । कीदृशोऽतिरात्रः, अपिशर्वरः, अपि
गतानि प्राप्तानि सर्वार्थं पठितव्यानि स्तोत्राणि यस्यास्तात्रापिशर्वरः । तथा
तिरो अह्निया अह्न[ह]स्तिरस्कृत्य रात्रौ प्रयोक्तव्या अतिरात्रगताः सोमवि-
शेषाः । ते च सुष्ठु हुताः सन्तो मामाविशन्तु । सहस्रस्येत्यादि पूर्ववत् ।

(अश्वमेधगतमन्त्रकथनम्)

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

त्रयोदशोऽनुवाकः ॥ १३ ॥

(अथ सप्तमाष्टके तृतीयप्रपाठके चतुर्दशोऽनुवाकः) ।

अग्निना तपोऽन्वभवद्वाचा ब्रह्म मणिना
 रूपाणीन्द्रेण देवान्वातेन प्राणान्सूर्येण यां चन्द्र-
 मेसा नक्षत्राणि यमेन पितृन्राज्ञां मनुष्यान्फलेन
 नादेयानजगरेण सर्पान्व्याघ्रेणाऽऽरण्यान्पशूञ्छये-
 नेन पतत्रिणो वृष्णाऽश्वानृषभेण गा बस्तेनाजा
 वृष्णिनाऽवीर्व्रीहिणाऽन्नानि यवेनौषधीर्न्यग्रोधेन
 वनस्पतीनुदुम्बरेणोजं गायत्रिया छन्दांसि त्रि-
 बृता स्तोमान्ब्राह्मणेन वाचम् (१) ॥

(ब्राह्मणेनैकं च) ।

इति कृष्णयजुर्वेदीयतैत्तिरीयसंहितायां सप्तमाष्टके

तृतीयप्रपाठके चतुर्दशोऽनुवाकः ॥ १४ ॥

(अथ सप्तमकाण्डे तृतीयप्रपाठके चतुर्दशोऽनुवाकः) ।

आभूनामका मन्त्रालयोदशेऽभिहिताः । अथानुभूनामकाश्चतुर्दशेऽभिधी-
 यन्ते तथा च ब्राह्मणे विनियोगः—‘ अग्निना तपोऽन्वभवदित्यनुभूजुहोति ।
 इति ॥ पाठस्तु—

अग्निना तपोऽन्वभवदिति । अयं यजमानोऽग्निना तपोऽन्वभवदिति स्वो-
 भूत्वा तस्मात्सूर्येण सर्वं तपो व्याप्नोति । एवमुत्तरेष्वपि त्रयोविंशतिमन्त्रेषु व्या-
 ख्येयम् । तृतीयान्तैस्तत्तदात्मकत्वं यजमानस्येत्युच्यते । द्वितीयान्तैर्व्याख्यं वस्तु ।
 अन्वभवदिति सर्वत्रानुषज्यते । ब्रह्म मन्त्रजानम् । त्वाणि प्रतिविम्बात्मकानि ।
 फलेन वृक्षगतेन एकेन । नादेयान्दिवत्संपूर्णान्तराणाम् । मण्डूकादीनाम् । मनु-

(अश्वमेधगतमन्त्रकथनम्)

स्याणां निगरणे समर्थः प्रौढः सर्पोऽजगरः । वृषा प्रौढोऽश्वः । वाचं वेदात्मिकाम् । स्पष्टमन्यत् !

इति श्रीमत्सायणाचार्यविरचिते माधवीये वेदार्थप्रकाशे ऋण्यजु-

र्वेदीयतैत्तिरीयसंहिताभाष्ये सप्तमकाण्डे तृतीयप्रपाठके

चतुर्दशोऽनुवाकः ॥ १४ ॥

(अथ सप्तमाष्टके तृतीयप्रपाठके पञ्चदशोऽनुवाकः) ।

स्वाहाऽऽधिमाधीताय स्वाहा स्वाहाऽऽधीतिं म-
नसे स्वाहा स्वाहा मनः प्रजापतये स्वाहा काय
स्वाहा कस्मै स्वाहा कतमस्मै स्वाहाऽदित्यै
स्वाहाऽदित्यै मह्यै स्वाहाऽदित्यै सुमृडीकायै
स्वाहा सरस्वत्यै स्वाहा सरस्वत्यै बृहत्यै स्वाहा
सरस्वत्यै पावकायै स्वाहा पूष्णे स्वाहा पूष्णे
प्रपथ्याय स्वाहा पूष्णे नरन्धिषाय स्वाहा त्वष्ट्रे
स्वाहा त्वष्ट्रे तुरीपाय स्वाहा त्वष्ट्रे पुरुरूपाय
स्वाहा विष्णवे स्वाहा विष्णवे निखुर्यपाय स्वाहा
विष्णवे निभूयपाय स्वाहा सर्वस्मै स्वाहा (१) ॥

(पुरुरूपाय स्वाहा दश च) ।

इति ऋण्यजुर्वेदीयतैत्तिरीयसंहितायां सप्तमाष्टके

तृतीयप्रपाठके पञ्चदशोऽनुवाकः ॥ १५ ॥

(अथ सप्तमकाण्डे तृतीयप्रपाठके पञ्चदशोऽनुवाकः) ।

अनुभूनामका मन्त्राश्चतुर्दशोऽभिहिताः । अथ पञ्चदशे वैश्वदेवाख्या आहु-
तिमन्त्रा उच्यन्ते ।

कल्पः—‘ आकूत्यै षगुजेऽग्नये स्वाहेति चत्वार्षोद्ग्रहणानि जुहोति स्वा-

(अश्वमेधगतमन्त्रकथनम्)

हाऽऽभिषाधीताय स्वाहेति त्रीणि वैश्वदेवानि, सोऽयं दीक्षाहुतिकालो विबुधः
ससाहसन्वहमौद्ध्यहणैवैश्वदेवैश्चात्तरोत्तरैः प्रचरति षडुत्तमेऽहन्त्यौद्ध्यहणानि अ-
होति सर्वस्मै स्वाहेति पूर्णाहुतिमुत्तमाम्, इति ।

तत्रैद्यग्रहणमन्त्राः प्रथमपाण्डे सामान्त्रावाः । वैश्वदेवमन्त्रा इहाऽऽम्नायन्ते ।

तेषु प्रथमादिनमन्त्रानाह—

स्वाहाऽऽधिमार्गीयस्येति । स्वे च मन्त्रा उभयतः स्वाहाकाराः । तत्रा-
 न्विषस्वाहाकारो हविष्यदाने वर्धते । प्रथमस्तु स्वाहाकारो निपाता अनेकार्था
 हविष्यावेनोचितार्थे बोधनीयः । आ सप्तन्ताड्यीयते स्थाप्यते मन्त्राद्यनुष्ठान-
 निर्वहोऽस्मां बुद्धिनिष्पत्तिरिति चेत् बुद्धिं स्वाहा संपादयामीत्यत्रोचितार्थः ।
 अधीवाय तस्मां बुद्धौ अर्थाविमल मन्त्राधिमार्गिणे देवाय स्वाहापिदमस्तु ।
 तथाऽऽधीतं बुद्धौ मन्त्रं संपादयामीत्यर्थः । अथान्विषस्वाहाकारो धारयामि । मन्त्रो तच्चारण-
 त्ववर्थापान्तःकरणाय स्वाहापिदमस्तु । तथा मनस्वस्थविधिमन्त्रःकरणं स्वाहा
 संपादितवानस्मि । मन्त्रापवसे तस्य मनसः परेकाम् स्वाहुतमिदमस्तु ।

अथ द्वितीयदिनपञ्चाङ्गम्—

कायं रूपमिति । अथ यत्प्रकृतः कदाचनः पञ्चावस्थितः । को ह वै
 नाम पञ्चावस्थितो भूयते । विविधप्रकारस्तु कदाचनः सर्वप्रकारात्पश-
 स्तत्रासीत् । तेन जाविशान् भूयते । इदञ्चोद्भूतिः केनापि ज्ञातुमशक्यं
 इत्यर्थः । कतमशब्दो बहुधा मध्ये निर्धारणमग्रे वर्तते । तेन च सर्वेषु देवेषु
 मध्ये शास्त्रनिर्धारणनिर्धारण्यस्वरूप इत्युक्तं भवति ।

अथ तृतीयदिनगान्धर्वासाह-

अदित्यै स्वाहाऽदित्या स्मि । अदितिर्भूमिः । मही विस्तीर्णा । समु-
द्राका सुखमदा ।

अथ चतुर्थदिनगतान्पञ्चानाह-

सरस्वत्यै स्वाहेति । प्रावकायै शोधयिष्यै ।

अथ पञ्चमदिनगतान्मन्त्रानाह—

पूष्णे स्वाहेति । ऋष्टाय औतस्मार्तमाग्य हितः प्रपथयः । नराणां
धर्मिता नरं विषः ।

अथ षष्ठदिनगतान्मन्त्रानाह—

(अथ सप्तमाष्टके तृतीयप्रपाठके तृतीयश्रुतः)

स्वष्ट्रे स्वाहेति । तूर्णं मस्तिस्तुतीयः । बहुभूतिविशेषयुक्तः पुरुषः ।

अथ सप्तमाष्टके तृतीयप्रपाठके

विष्णवे स्वाहेति । निबरां सुभं प्रपसेयादिवचनं निबरां ।

तेषां पाता निबुध्नयः । विद्येधर्मादिराहित्येन न्यग्भावायोग्या निबुध्नस्तेषां पाता निबुध्नयः ।

अथ तृतीयाष्टके तृतीयप्रपाठके

सर्वस्मे स्वाहेति । सर्वंपकारपालकाम आहुताभिर्यवेः ॥

इति श्रीमत्सामवेदोपाध्यायविरचिते श्रीमत्सामवेदोपाध्यायविरचिते छन्दोग्यजुर्वे-

दीपवेत्तिदीपसंहितायां तृतीयप्रपाठके तृतीयश्रुतः

पञ्चदशोऽनुवाकः ॥ १६ ॥

(अथ सप्तमाष्टके तृतीयप्रपाठके तृतीयश्रुतः) ।

बृहभ्यः स्वाहा हनुभ्यां स्वाहा

स्वाहा मुस्ताय स्वाहा मास्तिकाभ्यां स्वाहा

भ्यां स्वाहा कर्णाभ्यां स्वाहा पार ब्रह्मपाऽ-

वायभ्यः यक्षभ्यः स्वाहाऽवार वक्षः वायभ्यः

यक्षभ्यः स्वाहा शीर्षे स्वाहा शिख्यां स्वाहा

ललाटाय स्वाहा मुध्ने स्वाहा मस्तिष्काय

स्वाहा केशभ्यः स्वाहा वहाय स्वाहा प्रीवाभ्यः

स्वाहा स्कन्धेभ्यः स्वाहा कीकताभ्यः स्वाहा

पृष्ठीभ्यः स्वाहा पाजस्वाय स्वाहा पाश्चांभ्यां

स्वाहा (१) अश्वभ्यां स्वाहा दोषभ्यां

स्वाहा बौहभ्यां स्वाहा जङ्घाभ्यां स्वाहा

श्रोणीभ्यां स्वाहोरुभ्यां स्वाहाऽष्टीवद्भ्यां

स्वाहा जङ्घाभ्यां स्वाहा भसदे स्वाहा शि-

खण्डेभ्यः स्वाहा वालधानाय स्वाहाऽण्डाभ्यां

(अश्वमेधगतमन्त्रकथनम्)

स्वाहा शेषाय स्वाहा रेतसे स्वाहा प्रजाभ्यः
 स्वाहा प्रजननाय स्वाहा पद्भ्यः स्वाहा शफेभ्यः
 स्वाहा लोमभ्यः स्वाहा त्वचे स्वाहा लोहिताय
 स्वाहा मांसाय स्वाहा स्नावभ्यः स्वाहाऽस्थभ्यः
 स्वाहा मज्जभ्यः स्वाहाऽङ्गेभ्यः स्वाहाऽऽत्मने
 स्वाहा सर्वस्मै स्वाहा (२) ॥

[पाश्चाभ्यां स्वाहा मज्जभ्यः स्वाहा षट्]

इति छण्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके षोडशोऽनुवाकः ॥ १६ ॥

(अथ सप्तमकाण्डे तृतीयप्रपाठके षोडशोऽनुवाकः) ।

षोडशे वैश्वदेवाहुतिमन्त्रा उक्ताः । षोडशे पञ्चङ्गहोममन्त्रा उच्यन्ते ।
 तथा च ब्राह्मणम्—‘द्वन्द्वयः स्वाहा हनूभ्यां स्वाहेत्यङ्गहोमाञ्जुहोति’ इति ।

पाठस्तु—

इदंभ्यः स्वाहेति । अत्र दन्तहन्वाद्योऽश्वस्यावयवाः पसिद्धाः । इक्ष-
 वोऽक्षिरोपाणि । ते च पार उपरिभागे वर्तन्ते । कस्मात्पार इति तदुच्यते—
 अवय्वेभ्यः पक्ष्मभ्योऽधोभागवर्तिभ्यो रोमभ्य उपरि वर्तन्ते । एतादृशा ये सन्ति
 तेभ्यः स्वाहेति योजनीयम् । एवं पार्येभ्यः पक्ष्मभ्योऽवारेऽधोभागे ये केचिदि-
 क्षवो वर्तन्ते । अत्र शिरःशब्देन ललाटादधोभागो विवाक्षितः । मूर्धशब्देन
 चोपरिभागः । तत्रत्यं पांसं मस्तिष्कः । वहशब्देन रथयुगस्य वाहकः प्रदेश
 उच्यते । ग्रीवाशब्देन गलगता नाड्यः । स्कन्धशब्देन गलस्योपरिभागव-
 यवाः । कीकताशब्देन पृष्ठास्थिगता गुलिकाः । पृष्ठिशब्देनोभयपार्श्वगता अ-
 स्थिविशेषाः । पाजो बलं तत्स्थानं हृदयं पाजस्यम् । दोःशब्देन बाहुशब्देन
 च पूर्वपदयोर्हृत्तराधरभागवुच्येते । जङ्घाशब्देन मध्यभागः । श्रोण्यादिशब्दै-
 र्भ्यः पृष्ठगतयोः पादयोश्चत्वार ऊर्ध्वधोभागा उच्यन्ते । भस्च्छब्देनापान-
 प्रदेशः । शिखण्डा ऊर्ध्वकेशाः । बालधानं पुच्छदण्डः । मजननमुत्पादनसा-
 मर्थम् । अङ्गान्यनुकावयवाः । आत्मा तत्रत्यो जीवः । सर्वं कृत्स्नशरीरम् ।
 एतः पञ्चाशन्पञ्चैरङ्गहोमान्कुर्यात् ॥

(अश्वमेधगतमन्त्रकथनम्)

इति श्रीमत्सायणाचार्यविरचिते माधवीये वेदार्थपकाशे कृष्णयजुर्वे-
दीयतैत्तिरीयसंहिताभाष्ये सप्तमकाण्डे तृतीयप्रपाठके
षोडशोऽनुवाकः ॥ १६ ॥

अथ सप्तमाष्टके तृतीयप्रपाठके सप्तदशोऽनुवाकः ।

अञ्जयेताय स्वाहाऽञ्जिसक्थाय स्वाहा शि-
तिपदे स्वाहा शितिककुदे स्वाहा शितिरन्ध्राय
स्वाहा शितिपृष्ठाय स्वाहा शित्यंसाय स्वाहा
पुष्पकर्णाय स्वाहा शित्योष्ठाय स्वाहा शितिभ्रवे
स्वाहा शितिभसदे स्वाहा श्वेतानूकाशाय स्वा-
हाऽञ्जये स्वाहा ललामाय स्वाहाऽसितज्ञवे
स्वाहा कृष्णैताय स्वाहा रोहितैताय स्वाहाऽ-
रुणैताय स्वाहेदृशाय स्वाहा कीदृशाय स्वाहा
तादृशाय स्वाहा सदृशाय स्वाहा विसदृशाय
स्वाहा सुसदृशाय स्वाहा रूपाय स्वाहा सर्वस्मै
स्वाहा (१) ॥

(रूपाय स्वाहा द्वे च) ।

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके सप्तदशोऽनुवाकः ॥ १७ ॥

(अथ सप्तमकाण्डे तृतीयप्रपाठके सप्तदशोऽनुवाकः) ।

षोडशोऽनुवाकेऽङ्गहोममन्त्रा उक्ताः । अथ सप्तदशाष्टादशयो रूपाहोम-
मन्त्रा उच्यन्ते । तथाच ब्राह्मणम्—‘ अञ्जयेताय स्वाहा कृष्णाय स्वाहा
श्वेताय स्वाहेत्यथरूपाणि जुहोति ’ इति ।

तत्रैकानुवाकगतानाह—

अञ्जयेताय स्वाहेति । अञ्जिः शुक्लः । एतः सांध्यो वर्णः । अञ्जि-
श्वात्तावेतश्चेत्यञ्जेतः । मिश्रवर्ण इत्यर्थः । अञ्जिसक्थः श्वेतारुणः । शितिः

(अश्वमेधगतमन्त्रकथनम्)

श्वेतस्तादृशपादयुक्तः शितिपात् । ककुदादयोऽपि श्वेता यस्यात् योज्यम् ।
 रन्ध्राणि कर्णादिच्छद्राणि । पुष्पाकारलक्षणं कर्णायस्यासौ पुष्पकर्णः ।
 श्वेताभ्यां भ्रूभ्यां युक्तः शितिभ्रूः । श्वेतनोपानन युक्तः शितिभसत् । अनू-
 काशश्चक्षुष्मदेशः । अञ्जिः श्वेतकृत्स्नशरीरः । ललाटश्चेत्ययुक्तो ललामः ।
 कृष्णजानुयुक्तोऽसितजुः । कृष्णमिश्रसांध्यवणयुक्तः कृष्णतः । जपाकुसुमवद-
 त्यन्तरागयुक्तः संध्यावर्णा लोहिततः । ईषदारुण्ययुक्तः संध्यावर्णोऽरुणेतः ।
 इदमिति स्पष्टत्वेनावभासमानाकार इदृशः । किमिति न श्वेतत्वेनावभासमानः
 कीदृशः । इदं स्थित्वा न्तिनोपमीयमीमस्तादृशः । संध्यास्थित्वा न्तिनोपमीयमानः
 सदृशः । उपमारहितो विसदृशः । सुखिनोपमन्ति शक्यः विसदृशः । आकार-
 सामान्यं रूपम् । अनुक्तसंग्रहार्थः सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

सप्तदशोऽनुवाकः ॥ १७ ॥

(अथ सप्तमाष्टके तृतीयप्रपाठकेऽष्टादशोऽनुवाकः) ।

कृष्णाय स्वाहा श्वेताय स्वाहा पिशाङ्गि-
 स्वाहा सारङ्गाय स्वाहाऽरुणाय स्वाहा गोराय
 स्वाहा बभ्रवे स्वाहा नकुलाय स्वाहा रोहिताय
 स्वाहा शोणाय स्वाहा श्यामाय स्वाहा श्यामाय
 स्वाहा पाकलाय स्वाहा मुरुपाय स्वाहाऽध्वरु-
 पाय स्वाहा विरूपाय स्वाहा सरूपाय स्वाहा प्र-
 तिरूपाय स्वाहा शबलाय स्वाहा कमलाय स्वाहा
 पृथ्व्ये स्वाहा पृथ्विसूक्त्याय स्वाहा सर्वस्य
 स्वाहा (१) ॥

(कृष्णाय षट्चत्वारिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

तृतीयप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे तृतीयप्रपाठके ष्ठादशोऽनुवाकः)

(अथ सप्तमकाण्डे तृतीयप्रपाठके ष्ठादशोऽनुवाकः) ।

सप्तमोऽध्यायवक्रपन्था उक्ताः । अष्टादशे त्वयविरूपमन्त्रा पुराणो ।
मिनिषोऽथ इत्येवोदाहृतः ।

गठस्तु—

कृष्णाय स्वाहेति । कृत्स्नेऽपि शरीरे काष्ण्ययुक्तः कृष्णः । रूपां येवा-
द्यः । पिशङ्गो मोरोजतवर्णः । नारः श्यावकवर्णः । ईषवकोऽरुणः । श्रोतो-
रुक्ताधेयः । मरुः कपितः । नकुलो नकुलवर्णः । रोहितोऽत्यन्तरुक्ताः । शोणः
पीतलोहितः । श्यावः पितृकृष्णवर्णः । श्यावो नीलः । अत्यन्तकृष्णः पाकतुः ।
शोणनरुक्ताः नरुक्ताः । अनुकूलरुक्ताऽनुरुक्ताः । विविधरूपो विरूपः । सप्तनरुक्ताः
सत्तपः, नात्यन्तं नरुक्ता नो नात्यन्तं कुरुप इत्यर्थः । प्रतिकूलरुक्ताः प्रविरुक्ताः ।
विश्ववर्णः शबलः । कमलवर्णः कमलः । चित्रवर्णः पृथिविः । तमसिपान्मा-
सनिपान्मासुतेतः पृथिवितथः । अनुक्तसंग्रहार्थः सर्वशब्दः । पूर्वानुवाकोक्तैः
पद्विंशतिभ्योऽनुवाकैः कौशलोऽस्तिमन्त्रैश्चेत्येवमेकोनविंशोऽनुवाकः ।

इति श्रीमत्सायणाचार्यविरचिते मातृवीथे वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके-

ष्ठादशोऽनुवाकः ॥ १८ ॥

(अथ सप्तमाष्टके तृतीयप्रपाठके एकोनविंशोऽनुवाकः) ।

ओषधीभ्यः स्वाहा मूलैभ्यः स्वाहा तुलैभ्यः
स्वाहा काण्डैभ्यः स्वाहा बल्लैभ्यः स्वाहा पुष्पैभ्यः
स्वाहा फलैभ्यः स्वाहा गृहीतेभ्यः स्वाहाऽगृही-
तेभ्यः स्वाहाऽवपन्नेभ्यः स्वाहा शयानेभ्यः स्वाहा
सर्वेभ्यः स्वाहा (१) ॥

(ओषधीभ्यश्चतुर्विंशतिः) ।

इति कृष्णयजुर्वेदीयतैत्तिरीयसंहितायां सप्तमाष्टके

तृतीयप्रपाठके एकोनविंशोऽनुवाकः ॥ १९ ॥

(अथ सप्तमकाण्डे तृतीयप्रपाठक एकोनविंशोऽनुवाकः) ।

अवयविरूपमन्त्रा अष्टादशे प्रोक्ताः । अथौषधिमन्त्रा एकोनविंशोऽभिधी-
यन्ते । तथा च ब्राह्मणम्—‘ ओषधीभ्यः स्वाहा मूलेभ्यः स्वाहेत्योषधिहोमा-
ञ्जुहोति ’ इति ।

पाठस्तु—

ओषधीभ्यः स्वाहेति । तूलान्यग्राणि काण्डानि दण्डसदृशा भागाः ।
वल्गुशानि द्वैधीभावसंधयः । गृहीतानि प्राणिभिरुपयुक्तानि । अगृहीतानि प्राणि-
भिरनुपयुक्तानि । अवपन्नानि स्वम्बेभ्यो वियुज्य भूमौ पतितानि । शयानानि
स्वम्बेः सह भूमौ पतितानि । अनुक्तसंग्रहाथः सर्वशब्दः । एतैर्द्वादशभिर्मन्त्रै-
र्योषधिहोमाञ्जुह्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये सप्तमकाण्डे तृतीयप्रपाठक

एकोनविंशोऽनुवाकः ॥ १९ ॥

(अथ सप्तमाष्टके तृतीयप्रपाठके विंशोऽनुवाकः) ।

वनस्पतिभ्यः स्वाहा मूलेभ्यः स्वाहा तूलेभ्यः
स्वाहा स्कन्धोभ्यः स्वाहा शाखाभ्यः स्वाहा
पर्णेभ्यः स्वाहा पुष्पेभ्यः स्वाहा फलेभ्यः स्वाहा
गृहीतेभ्यः स्वाहाऽगृहीतेभ्यः स्वाहाऽवपन्नेभ्यः
स्वाहा शयानेभ्यः स्वाहा शिष्टाय स्वाहाऽतिशि-
ष्टाय स्वाहा परिशिष्टाय स्वाहा सःशिष्टाय
स्वाहोच्छिष्टाय स्वाहा रिक्ताय स्वाहाऽरिक्ताय
स्वाहा प्ररिक्ताय स्वाहा सःरिक्ताय स्वाहोद्वि-
क्ताय स्वाहा सर्वस्मै स्वाहा (१) ॥

(वनस्पतिभ्यः षट्चत्वारिंशन्) ।

(द्वितीयचतुर्विंशतिरात्रकथन)

तमेतं पृष्ठचच्छन्दोमविधिं प्रशंसति—

असत्रं वा इति । पूर्ववद्व्याख्येयम् ।

तान्येतानि मध्यवर्तीनि पृष्ठान्युभयतोऽवस्थितानि यस्मिंश्चांशे प्रकारान्तरेण प्रशंसति—

त्रयस्त्रयस्त्रिंशा इति । य एतेऽश्वोत्तर्जिनश्चयस्त्रिंशा ये चोपरिवर्तिनस्ते सर्वेऽपि पुरुषशरीररूपस्योरोदेशस्थानीयाः । यानि तु मध्यवर्तीनि पृष्ठानि तानि जीवात्मस्थानीयानि । तत्ते तेमन्विवातुः प्रजेन यजमानाः स्वार्थं शर्म नक्षन्ते सुखं वध्नन्ति संपादयन्तीत्यर्थः । तच्चानार्थं दुःखविनाशाय भवति ।

उक्तेषु पृष्ठस्तोत्रेषु रर्षायेण साधयनेन विधत्ते—

बृहद्रथंतराभ्यामिति । पूर्ववद्व्याख्येयम् ।

अथोषान्त्यं त्रयोविंशमहर्विधत्ते—

त्रिवृतोऽधीति । आवृतः पृष्ठचः षडहस्त्रयस्त्रिंशादिस्त्रिवृदन्तः । तथा सति द्वाविंशे दिने त्रिवृत्स्तोमः प्राप्नोति । तस्मात्त्रिवृत्स्तोमयुक्तादह्नोऽप्यध्यूष्वं त्रयोविंशदिने त्रिवृतमेवानुतिष्ठेयुः । तथा सति त्रिवृत्स्तोमस्य सातत्यादेशां स्तोमानां संपत्तिर्भवति । सा च संपत्तिर्यजमानस्य पुत्रादिप्रभवाय संपद्यते । स च त्रिवृत्स्तोमयुक्ताहर्विशेषो ज्योतिष्ठोमः कार्यः, सप्तसंस्थारूपेऽग्निष्ठोमे प्रथमसंस्थारूपं कुर्यादित्यर्थः । अयमेव मनुष्यलोकः सोऽग्निष्ठोमरूपः क्षयो निवासार्थो गृहविशेषः । तेनाग्निष्ठोमानुष्ठानेनास्माद्भूलोकवर्तिनः क्षयाद्गृहाजयन्ति न विनश्यन्तीत्यर्थः ।

अयं क्रतुर्गतामहःसंख्यां प्रशंसति—

चतुर्विंशतिरात्र इति । पूर्ववद्व्याख्येयम् ।

अथोदयनीयमहर्विधत्ते—

आतिरात्राविति । पूर्वं विहितेन ज्योतिरतिरात्रो भवतीत्यनेन प्रायणीयेन सह निर्देष्टुं द्विवचनम् । वर्णसंख्याया गायत्रीसाम्याद्ब्रह्मवचंसकलत्वेन तत्परिमहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे चतुर्थप्रपाठके

द्वितीयोऽनुवाकः ॥ २ ॥

(त्रिंशद्वात्रकथनम्)

अथ सप्तमाष्टके चतुर्थप्रपाठके तृतीयोऽनुवाकः ।

ऋक्षा वा इयमलोमकाऽऽसीत्साऽकामयतौष-
धीभिर्वनस्पतिभिः प्र जायेयेति सैतास्त्रिंशत्
रात्रीरपश्यत्ततो वा इयमौषधीभिर्वनस्पतिभिः प्रा-
जायत ये प्रजाकामाः पशुकामाः स्युस्त एता
आसीरन्प्रैव जायन्ते प्रजया पशुभिरियं वा अक्षु-
ध्यत्सैतां विराजमपश्यत्तामात्मन्धित्वाञ्नाद्यमवारु-
न्धौषधीः (१) वनस्पतीन्प्रजां पशून्तेनावर्धत स
जेमानं महिमानमगच्छद्य एवं विद्वांस एता
आसते विराजमेवाऽऽत्मन्धित्वाऽन्नाद्यमव रुन्धते
वर्धन्ते प्रजया पशुभिर्जेमानं महिमानं गच्छन्ति
ज्योतिरतिरात्रो भवति सुवर्गस्थ लोकस्थानुख्यात्यै
पृष्ठयः षडहो भवति षड्वा ऋतवः षट्पृष्ठानि
पृष्ठैरेवतूनन्वारोहन्त्युतभिः संवत्सरं ते संवत्सर एव
(२) प्रति तिष्ठन्ति त्रयस्त्रिंशात्रयस्त्रिंशमुप-
यन्ति यज्ञस्य संतत्या अथो प्रजापतिर्वै त्रयस्त्रिंशः
प्रजापतिमेवाऽऽरभन्ते प्रतिष्ठित्यै त्रिणवो भवति
विजित्या एकविंशो भवति प्रतिष्ठित्या अथो
रुचमेवाऽऽत्मन्दधते त्रिवृदभिष्टुद्धवति पाप्मानमेव
तेन निर्दहन्तेऽथो तेजो वै त्रिवृत्तेज एवाऽऽत्मन्द-
धते पञ्चदश इन्द्रस्तोमो भवतीन्द्रियमेवाव (३)
रुन्धते सप्तदशो भवत्यन्नाद्यस्यावरुद्ध्या अथो प्रैव
तेन जायन्त एकविंशो भवति प्रतिष्ठित्या अथो
रुचमेवाऽऽत्मन्दधते चतुर्विंशो भवति चतुर्विंश-

(त्रिशद्वात्रकथनम्)

तिरधमासाः संवत्सरः संवत्सरः सुवर्गो लोकः
 संवत्सर एव सुवर्गे लोके प्रति तिष्ठन्त्यथो एष वै
 विष्वान्विष्वन्तो भवन्ति य एवं विद्वांस एता
 आसते चतुर्विंशत्पृष्ठान्युप यन्ति संवत्सर एव
 प्रतिष्ठाय (४) देवता अभ्यारोहन्ति त्रयस्त्रिंशा-
 न्नयस्त्रिंशमुप यन्ति त्रयस्त्रिंशद्वैव देवता देवता-
 स्वेव प्रति तिष्ठन्ति त्रिणवो भवन्तीमे वै लोकास्त्रि-
 णव एष्वेव लोकेषु प्रति तिष्ठन्ति द्वावेकविंशौ
 भवतः प्रतिष्ठित्या अथो रुचमेवाऽऽत्मन्दधते बहवः
 षोडशिनो भवन्ति तस्माद्बहवः प्रजासु वृषाणो
 यदेते स्तोमा व्यतिषक्ता भवन्ति तस्मादियमोषधी-
 भिर्वनस्पतिभिर्व्यतिषक्ता (५) व्यतिषज्यन्ते प्रजया
 पशुभिर्य एवं विद्वांस एता आसतेऽक्लृप्ता वा एते
 सुवर्गे लोकं यन्त्युच्चावचाह्नि स्तोमानुपयन्ति
 यदेत ऊर्ध्वाः क्लृप्ताः स्तोमा भवन्ति क्लृप्ता एव
 सुवर्गे लोकं यन्त्युभयोरभ्यो लोकयोः कल्पते
 त्रिंशदेतास्त्रिंशदक्षरा विराडन्नं विराड्विराजैवा-
 न्नाद्यमव रुन्धतेऽतिरात्रावभितो भवतोऽन्नाद्यस्य
 परिगृहीत्यै (६) ॥

(ओषधीः संवत्सर एवाव प्रतिष्ठाय व्यतिषक्तेकान्न पञ्चाशच्च)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके तृतीयोऽनुवाकः ॥ ३ ॥

(त्रिंशद्वात्रकथनम्)

(अथ सप्तमकाण्डे चतुर्थप्रपाठके तृतीयोऽनुवाकः) ।

द्वितीये द्वितीयश्चतुर्विंशतिरात्रोऽभिहितः । अथ तृतीये त्रिंशद्वात्रोऽभिधीयते ।

तमेतं विधत्ते--

ऋक्षा वा इयामिति । ओषधयो वनस्पतयश्च पृथिव्या लोमानि, तद्रहित-
त्वात्कदाचिदियमृक्षा परुषाऽऽसीत् । तत ओषधिवनस्पत्युत्पादनं कामयित्वा
त्रिंशद्वात्रयागानुष्ठानेनोत्पादयामास । एवमन्येऽपि तदनुष्ठानेन प्रजाः पशून्श्चो-
त्पादयन्ति । समुदायप्राधान्यं परित्यज्य प्रत्येकप्राधान्यविवक्षया रात्रीरिति बहु-
वचननिर्देशः ।

अथान्नप्राप्त्यर्थं तमेव कृतुं विधत्ते--

इयं वा अक्षुध्यादिति । इयं भूधिरन्नाभावात्कदाचित्क्षुधिताऽभूत् । ततस्त-
त्परिहारं विचार्यैतां त्रिंशद्वात्रिरूपां विराजपश्यत् । त्रिंशदक्षरसाम्याद्विराट्-
त्वम् । तां च विराजं स्वमनसि स्थापयित्वा तदनुष्ठानेनान्नं प्राप्तवती । तच्चान्न-
मुदकतृणौदनरूपेण बहुविधम् । तेनौषध्यादीनवर्धयत् । वर्धयित्वा च सर्वत्र
पूज्यत्वलक्षणं महित्वं च प्राप्नोत् । एवमन्येऽपि तदनुष्ठानेन तत्फलं प्राप्नुवन्ति ।

तत्र प्रथममहर्विधत्ते--

ज्योतिरतिरात्र इति । अथानन्तरभावीनि षट्संख्याकान्यहानि विधत्ते--

पृष्ठचः षडह इति । गतम् । -

अथाष्टममहर्विधत्ते--

त्रयस्त्रिंशदिति । पृष्ठचषडहे पदन्ति षडहमेतत्रयस्त्रिंशम् । तस्मादूर्ध्वं
पुनस्त्रयस्त्रिंशानुष्ठानेन सजातीयत्वेन यज्ञस्य सांत्वं भवति । अपि च त्रयस्त्रिं-
शस्य प्रजापतिना सृष्ट्वात्तद्रूपत्वं, तेन तदनुष्ठानेनस्तेन प्रजापतिमेवानुतिष्ठन्ति ।
तच्च प्रतिष्ठार्थं भवति ।

अथ नवममहर्विधत्ते--

त्रिणव इति । अन्यत्र ' त्रिणवेन स्तोममैत्रो लोकैभ्योऽसुरान्प्राणुदन्त ' इति श्रवणात्रिणवो जयहेतुः ।

अथ दशममहर्विधत्ते--

एकविंश इति । अन्यत्र ' प्रतिष्ठा वा एकविंशः ' । ' रुग्वा एक-
विंशः ' । इति श्रवणादुभयप्राप्तिः ।

(त्रिंशद्वात्रकथनम्)

अथैकादशमहर्विधत्ते—

त्रिवृदग्निष्टुदिति । अग्निरेव यत्र स्तूयते सोऽग्निष्टुत् । अतोऽग्निसामर्थ्या-
त्पापदाहः । त्रिवृत्सामर्थ्यात्कान्तिप्राप्तिः ।

अथ द्वादशमहर्विधत्ते—

पञ्चदश इति । इन्द्र एव यत्र स्तूयते सोऽयमिन्द्रस्तोमस्तेनेन्द्रियप्राप्तिः ।

अथ त्रयोदशमहर्विधत्ते—

सप्तदश इति । सप्तदशस्तोमस्यान्नपजाहेतुत्वादुभयप्राप्तिः ।

अथ चतुर्दशमहर्विधत्ते—

एकविंश इति । पूर्ववद्व्याख्येयम् ।

अथ पञ्चदशमहर्विधत्ते—

चतुर्विंश इति । संख्यासाम्याद्धर्माससंवत्सरद्वारा स्वर्गे प्रतिष्ठा । अपि
चायमहर्विशेषो विषूवान्विविधा सूतिः फलोत्पत्तिरिति विबूस्तद्वानयम् । तस्मा-
देवं विदित्वाऽनुष्ठातारोऽपि विविधफलोत्पत्तिमन्तो भवन्ति ।

अथ षोडशमारभ्यैकाविंशतिपर्यन्तानि षट्संख्या ब्राह्मणानि विधत्ते—

चतुर्विंशादिति । प्रतिष्ठाहेतुसंवत्सरात्मकचतुर्विंश मयुकादहन ऊर्ध्वं
पृष्ठचषडहानुष्ठाने सति प्रथमसंवत्सरे प्रतिष्ठां प्राप्य आत्तुर्मासहोमिरारभ्य
देवताः प्राप्नोति ।

अथ द्वाविंशं दिनं विधत्ते—

त्रयस्त्रिंशादिति । पृष्ठचे षडहेऽन्ति । त्रिंशत् ह्येवमूर्ध्वं पुनरपि
त्रयस्त्रिंशानुष्ठाने ये देवा दिव्येकदश स्थेत्यादि त्रयोकासु त्रयस्त्रिंशत्संख्याकासु
देवतास्वेव प्रतिष्ठिता भवन्ति ।

अथ त्रयोविंशं दिनं विधत्ते—

त्रिणवो भवतीति । नवसंख्याविषयया त्रिसंख्याया समानत्वाल्लोकत्रये
प्रतिष्ठा ।

अथ त्रयोविंशचतुर्विंशदिने विधत्ते—

द्वावेकविंशादिति । पूर्ववद्व्याख्येयम् ।

अथ पञ्चविंशदिनमारभ्यैकोनविंशपर्यन्तानि पञ्चाहानि विधत्ते—

बहवः षोडशिन इति । षोडशस्तोत्रयुक्ता अहर्विशेषाः षोडशिनः । ते
च बहवो नैरन्तर्येणात्र पञ्चैवानुष्ठेयाः । तावतैवापेक्षितसंख्यायाः पूरितत्वात् ।

यस्मात्प्रजोत्पत्तिहेतवः षोडशिनोऽथ बहवोऽनुष्ठितास्तस्माल्लोके प्रजासु मध्ये
वृषाणः पुंस्त्वधर्मयुक्ता बहवो दृश्यन्ते ।

एतेभ्यः षोडशिभ्य ऊर्ध्वदिनेष्वनुष्ठितान्परस्परविलक्षणान्स्तोमान्प्रशंसति—
यदेते स्तोमा इति । यस्मादेवे स्तोमा ह्युनाधिकभावेन संकीर्णास्तस्मा-
न्मृमिरपि व्यवस्थामन्वरेणौषधीभिर्वनस्पतिभिश्च सर्वत्र संकीर्णा दृश्यते ।

स्तोमव्यतिषङ्गवेदानं प्रशंसति—
व्यतिषज्यन्त इति । एतास्त्रिंशद्वात्रिंशेऽनुतिष्ठन्ति तेषां पथ्य एकस्य
प्रजा अपरस्य पशव एवेति व्यवस्था नास्ति, किंतु सर्वेऽपि प्रजया पशुभिश्च
संकीर्णा भवन्ति ।

अथ षोडशिष्वहःस्वेकविधस्तोमान्प्रशंसति—
अक्लृप्ता वा इति । ये यजमानाः पूर्वेषु दिनेषु च्चावचान्परस्परविलक्षणान्-
न्वोमाननुतिष्ठन्ति ते यजमाना अक्लृप्ता वा इदमेतावत्तव भोग्यमित्येवं निश्च-
यरहिता एव स्वर्गं प्राप्नुवन्ति । तस्मात्क्लृप्ताः क्लृप्तोभयविधस्तोमानुष्ठानादे-
तद्यजमानार्थमुभयोल्लोकमोर्भोग्यं क्लृप्तं भवति ।

अथ क्रतुगतामहःसंख्यां प्रशंसति—
त्रिंशदेता इति । गतम् ।
अथान्तिममहर्विधत्ते—

अतिरात्राविति । प्रायणीयेन सह निर्देशाद्विवचनम् । अत्राद्यफ-
लं य विधिवाक्ये स्पष्टत्वात्तत्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदीय-
तैत्तिरीयसंहिताभाष्ये सप्तमकाण्डे चतुर्थप्रपाठकेऽ-

तृतीयोऽनुवाकः ॥ ३ ॥

(अथ सप्तमाष्टके चतुर्थप्रपाठके चतुर्थोऽनुवाकः) ।

प्रजापतिः सुवर्गं लोकमैतं देवा येनयेन छन्द-
साऽनु प्रायुजत तेन नाऽऽप्नुवन्त एता द्वात्रिंशत्-
रात्रीरपश्यन्द्वात्रिंशदक्षराऽनुष्टुगानुष्टुभः प्रजा-
पतिः स्वेनैव छन्दसा प्रजापतिमाप्त्वाऽभ्याकृत्य

(द्वात्रिंशद्वात्रामिधानम्)

सुवर्गं लोकमायन्य एवं विद्वांस एता आसते
 द्वात्रिंशदेता द्वात्रिंशदक्षराऽनुष्टुगानुष्टुमः प्रजा-
 पतिः स्वनैव छन्दसा प्रजापतिमाप्त्वा श्रियं
 गच्छन्ति (१) श्रीर्हि मन्यस्य सुवर्गो लोको
 द्वात्रिंशदेता द्वात्रिंशदक्षराऽनुष्टुगानुष्टुप्स-
 र्वामिव वाचमाप्नुवन्ति सर्वे वाचो वेदितारो
 भवन्ति सर्वे हि श्रियं गच्छन्ति ज्योतिर्गौरायुरिति
 ज्यहा भवन्तीयं वाच ज्योतिरन्तरिक्षं गौरसावायु-
 रिमानेव लोकानभ्यारोहन्त्यभिपूर्वं ज्यहा भवन्त्य-
 भिपूर्वमेव सुवर्गं लोकमभ्यारोहन्ति बहुद्वयंतराभ्यां
 यन्ति (२) इयं वाच रयंतरमसौ बहुदाभ्यामेव
 यन्त्यथो अनयोरेव प्रति तिष्ठन्त्येते चै यज्ञस्याञ्ज-
 सायनी स्मृती ताभ्यामिव सुवर्गं लोकं यन्ति पराञ्चो
 वा एते सुवर्गं लोकमभ्यारोहन्ति ये पराचस्यहा-
 नुपयन्ति प्रत्यङ्महो भवति प्रत्यक् रुध्या अथो
 प्रतिष्ठित्या उभयौ लोकौ ऋध्वोतिष्ठन्ति द्वात्रिं-
 शदेतास्तासां यास्त्रिंशत्त्रिंशदक्षरा विराडञ्जं
 विराड् विराजैवाजायमव रुन्धते ये द्वे अहोरात्रे
 एव ते उभाभ्यां रूपाभ्यां सुवर्गं लोकं यन्त्य-
 तिरात्रावभितो भवतः परिगृहीत्यै (३) ॥

[गच्छन्ति यन्ति त्रिंशदक्षरा द्वाविंशतिभ्यः] ।

इति कृष्णयजुर्वेदीयतैत्तिरीयसंहितायां सप्तमाष्टके

चतुर्थप्रपाठके चतुर्थोऽनुवाकः ॥ ४ ॥

(अथ सप्तमकाण्डे चतुर्थपपाठके चतुर्थोऽनुवाकः) ।

तृतीयेऽनुवाके त्रिंशद्वात्रोऽभिहितः । अथ चतुर्थे द्वात्रिंशद्वात्रोऽभिधीयते ।

तमिमं विधत्ते—

प्रजापतिः सुवर्गमिति । यदा प्रजापतिः स्वर्गं प्राप्नोत्तदा प्रजापतिं स्वर्गं गच्छन्तं वयमप्यनु प्राप्नुम इति मन्यमाना देवा येन येन च्छन्दसा युक्तं यज्ञ-
मन्वतिष्ठंस्तेन सर्वेषां नाऽऽप्नुवन् । तास्ते देवा द्वात्रिंशद्वात्रं तत्साधनत्वेनानु-
ष्ठितवन्तः । तत्तत्संख्याया अनुष्ठानं विद्यमानत्वात्प्रजापतेश्च मन्त्रराजानुष्ठुभा सर्व-
स्रष्टृत्वस्य तावती । अनुष्ठानं नानुष्ठमं प्रजापतिं तदीयेनैव द्वात्रिंशदक्षरेण च्छ-
न्दसा प्राप्य स्वर्गं प्राप्नुवन् तत्र भोगान्प्राप्नुवन्तः । एवमन्येऽपि यजमानास्तद-
नुष्ठानेन प्रजापतिं प्राप्नुवन् तदनुग्रहाच्छ्रयं गच्छन्ति । न चात्र स्वर्गोऽनुक्त इति
शङ्कनीयम् । यस्मान्मनुष्यस्य श्रीदेवता स्वर्गः ।

ऋतुगतामहःसंख्यां पशंसति—

द्वात्रिंशदेता इति । एताः ऋतुगता रात्रयो द्वात्रिंशत्संख्याकाः । अनु-
ष्ठुभक्षरसंख्याऽपि तावती । अनुष्ठुप्च वाग्विशेषरूपत्वाद्वागेव । तस्मादेतदनुष्ठा-
नेन वाचं वेदशास्त्रादिरूपां सर्वामपि प्राप्नुवन्ति । सर्वेष्वपि यजमानाः सभार-
ज्जनाय वाचं वदितुं समर्था भवन्ति । तेन वक्तृत्वेन पूज्यत्वलक्षणां श्रियमपि
प्राप्नुवन्ति ।

अथाहानि विधत्ते—

ज्योतिर्गौरायुरिति । ज्यहा इति बहुवचननिर्देशाद्यावद्विरेक्षितसंख्यापू-
तिस्तावन्तोऽनुष्ठेयाः । अत्र च नवसंख्यया तत्पूर्तेर्नवैवानुष्ठेयाः । ते सर्वेऽप्यानु-
लोम्येनानुष्ठेयाः । तथा सत्यनुक्रमेणैव स्वर्गं प्राप्नुवन्ति ।

अथैतेषु सप्तत्रिंशतिदिनेषु पृष्ठस्तोत्रार्थं सामद्वयमेव पर्यायेण विधत्ते—

सृहद्रथंतराभ्यामिति । अथ प्रातिलोम्येनानुष्ठेयमेकं ज्यहं विधत्ते—

पराश्रौ वा इति । पूर्ववद्व्याख्येयम् ।

ऋतुगतादिनसंख्या पूर्वं समूहरूपेण प्रशस्ता । इदानीं विभज्य प्रशंसति—

द्वात्रिंशदेता इति । अत्र त्रिंशत्संख्यया विराड्द्वाराऽन्नप्राप्तिः । उप-
रितनया द्विसंख्ययाऽहोरात्ररूपाभ्यां स्वर्गप्राप्तिः ।

अथ प्रायणीयोदयनीयौ विधत्ते—

अतिरात्राविति ।

(त्रयस्त्रिंशद्रात्रकथनम्)

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय-

तत्तिरीयसंहिताभाष्ये सप्तमकाण्डे चतुर्थप्रपाठके

चतुर्थोऽनुवाकः ॥ ४ ॥

(अथ सप्तमाष्टके चतुर्थप्रपाठके षष्ठमोऽनुवाकः) ।

द्वे वाव द्वेवसत्रे द्वादशाहश्चैव त्रयस्त्रिंशद्दहश्च
 य एवं विद्वांसस्त्रयस्त्रिंशद्दहमासते साक्षादेव
 देवता अभ्यारोहन्ति यथा खलु वै श्रेयानभ्यारूढः
 कामयते तथा करोति यद्यवविध्यति पाप्मिण्यम्भ-
 वति यदि नावविध्यति सदृश्य एवं विद्वांसस्त्र-
 यस्त्रिंशद्दहमासते वि पाप्मना भ्रातृव्येणाऽऽव-
 र्तन्तेऽहभाजो वा एता देवा अग्र आऽहंरन् (१)
 अहरेकोऽभजताहरेकस्ताभिर्वैते प्रवाहुंगाधुन्वन्थ
 एवं विद्वांसस्त्रयस्त्रिंशद्दहमासते सर्वे एव प्रवाहु-
 गृध्नुवन्ति सर्वे ग्रामणीयं प्राऽऽप्नुवन्ति पञ्चाहा
 भवन्ति पञ्च वा ऋतवः संवत्सर ऋतुश्चैव संबत्सरे
 प्रति तिष्ठन्त्यथो पश्चाक्षरा पङ्क्तिः पाङ्क्तौ यज्ञो
 यज्ञमेवाव रुन्धते त्रिण्याश्विनानि भवन्ति त्रयं
 इमे लोका एषु (२) एव लोकेषु प्रति तिष्ठ-
 न्त्यथो त्रीणि वै यज्ञस्येन्द्रियाणि तान्येवाव रुन्धते
 विश्वजिद्धवत्यन्नाद्यस्यावरुद्ध्यै सर्वेपृष्ठो भवति
 सर्वस्याभिर्जित्यै वाग्वै द्वादशाहो यत्पुरस्ताद्द्वाद-
 शाहमुपेयुरनातां वाचमुपेयुरुपदासुकैषां वाक्स्या-
 दुपरिष्टाद्द्वादशाहमुपेयुः यन्त्याप्तामेव वाचमुपेयुः
 तस्मादुपरिष्टाद्वाचा वक्षामोऽवान्तरम् (३) वै

दशरात्रेण प्रजापतिः प्रजा असृजत यद्दशरात्रो
 भवति प्रजा एव तद्यजमानाः सृजन्त एताः ह
 वा उदङ्कः शौल्वायनः सत्रस्यर्धिमुवाच यद्द-
 शरात्रो यद्दशरात्रो भवति सत्रस्यर्ध्या अथो
 यदेव पूर्वेष्वहःसु विलोम क्रियते तस्यैवैषा शान्ति-
 द्वयनीका वा एता रात्रयो यजमाना विश्वजित्स-
 हातिरात्रेण पूर्वाः षोडश सहातिरात्रेणोत्तराः
 षोडश य एवं विद्वांसस्रयस्त्रिंशद्दहमासत एषां
 द्वयनीका प्रजा जायतेऽतिरात्रावभितो भवतः
 परिगृहीत्यै (४) ॥

(अहरन्नेष्ववान्तरं षोडश सह सप्तदश च । ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके पञ्चमोऽनुवाकः ॥ ५ ॥

(अथ सप्तमकाण्डे चतुर्थप्रपाठके पञ्चमोऽनुवाकः) ।

चतुर्थेऽनुवाके द्वात्रिंशद्वात्रोऽभिहितः । अथ पञ्चमे त्रयस्त्रिंशद्वात्रोऽभिधीयते ।
 तमिमं विधत्ते—

द्वे वाव देवसत्रे इति । देवानां प्रिये सत्रे द्वे एव योऽयं द्वादशाहो यश्चायं
 त्रयस्त्रिंशद्दहः, एतयोरुभयोरतिप्रीतिः । एतां प्रीतिं ज्ञात्वा येऽनुतिष्ठन्ति ते वि-
 लम्बमन्तरेणैव देवताः प्राप्नुवन्ति । न केवलं देवताप्राप्तिः किंतु पापव्यावृत्ति-
 रपि । तत्र कश्चिद्व्यतिरेकदृष्टान्तः—यथा लोके श्रेयान् राजामात्यादिः प्रशस्तः
 पुरुषो राज्यमभ्यासुतः पुनरप्याधिकं राज्यं कामयमानस्तथा करौति यादृशेन
 सामभेदाद्युपायेन तद्वाञ्छान्तरं प्रसिध्यति तादृशं करोति । यद्यवविध्यति तस्मि-
 न्नपाये प्रमाद्यति तदानीं पापीयान्भवति पूर्वं विद्यमानमपि श्रेष्ठ्यमपगच्छतीत्यर्थः ।
 यदि नावविध्यति न प्रमाद्यति तदाऽपि सदङ्गभवति पुरा यादृशः श्रेयान्पश्चा-
 दपि तादृश एव भवति । पूर्वं राजेति व्यवहरन्तः प्राणिनः पश्चादपि राजेत्येव

(त्रयस्त्रिंशद्वात्रकथनम्)

इयवहरन्ति न तु तस्मादुत्कृष्टः कश्चिद्व्यवहारस्तस्मिन्विद्यते । सोऽयं व्यतिरेकदृष्टान्तः । इह तु पूर्वं विद्यैश्वर्यादिसंपन्ना अपि मनुष्या यजमानास्त्रयस्त्रिंशद्वात्रस्य महिमानं जानन्तोऽनुष्ठाय देवत्वप्राप्तिप्रतिबन्धकपापरूपेण भ्रातृव्येण वियुक्ताः सन्तः पूर्वसिद्धान्मनुष्यत्वादव्यधिकं देवत्वं प्राप्नुवन्तीति विशेषः ।

पुनरपि प्रकारान्तरेण प्रशंसति—

अहर्भाजो वा इति । अहानि भजन्तेऽनुतिष्ठन्तीत्यहर्भाजः । तादृशा देवा एतास्त्रयस्त्रिंशत्संख्याका रात्रीः संपादितवन्तः । कथमिति तदुच्यते—एको देव एकमहरन्वतिष्ठत् । पुनरप्येको देवोऽन्यदहरन्वतिष्ठत् । एवं त्रयस्त्रिंशत्संख्याका देवास्तत्संख्याकान्यहान्यन्वतिष्ठन्, ताभिरनुष्ठिताभी रात्रिभिरेव ते सर्वेऽपि देवाः प्रबाहुगार्ध्वन्वसमं यथा भवति तथा समृद्धिं प्राप्नुवन्, न त्वेकोऽपि तन्मध्ये समृद्धिविकलः । एवं यजमाना अपि सर्वे साम्येन समृद्धिं प्राप्नुवन्ति । सैव समृद्धिः स्पष्टी क्रियते—सर्वे ग्रामणीयं ग्रामस्वामित्वं प्राप्नुवन्ति ।

अथाहानि विधत्ते—

पञ्चाहा भवन्तीति । ज्योतिर्गौरायुस्त्र्येवंविधो द्विरावुत्तस्यहो द्वितीय-ज्योतिर्विवाजितः पञ्चाहः । तादृशाश्च पञ्चाहा यावन्तोऽपेक्षितास्तावन्तोऽनुष्ठेयाः । इह तु चतुर्भिरपेक्षितसंख्यापूरणाच्चत्वारो विधीयन्ते । हेमन्तशिशिरयोरैक्यात्पञ्चसंख्याका ऋतवस्तद्द्वारेण संवत्सरे प्रतितिष्ठन्ति । किञ्च पञ्चसंख्यया पङ्क्तिद्वारेण यज्ञं प्राप्नुवन्ति ।

प्रायणीयोदयनीययोरतिरात्रयोर्मध्यमे चातिरात्रे शस्त्राणि विधत्ते—

त्रीण्याश्विनानीति । आश्विनेन शस्त्रेणोपलक्षितान्यहानि त्रीण्यनुष्ठेयानि । तेन लोकत्रये प्रतिष्ठिता भवन्ति । किञ्च यज्ञस्येन्द्रियस्थानानि सवनानि त्रीणि, तान्यपि प्राप्नुवन्ति ।

अन्यदहर्विधत्ते—

विश्वजादिति । विश्वजयहेतोरन्वहेतुत्वं सुलभम् ।

तमेव विश्वजितं विशिनष्टि—

सर्वपृष्ठ इति । रथंतरबृहदानिनि षट्संख्याकानि पृष्ठानि सर्वाण्यपि यस्यासौ सर्वपृष्ठः । तेन सर्वमपि फलं भवति ।

अथान्यान्यहानि विधत्ते—

वाग्वै द्वादशाह इति । बहुविधस्तोत्रशस्त्रोपेतत्वादद्वादशाहो वाग्रूपः ।

(अथ त्रिंशद्वात्रकथनम्)

तथाविधं द्वादशाहं यद्युक्तेभ्योऽहोभ्यः पूर्वमनुतिष्ठेमुक्तदानीं तत्रत्यानां स्तोत्र-
शस्त्राणां प्रनुकृत्वा दनां प्राप्त्यसंपूर्णां वाचमुपेयुः प्राप्नुवन्ति । तेषां यजमानानां वागु-
पक्षयशीला स्यात् । तस्मादुक्तेभ्योऽहोभ्य ऊर्ध्वं द्वादशाहमनुतिष्ठेयुः । तस्मादाप्तां
संपूर्णामेव वाचं प्राप्नुवन्ति । यस्मादूर्ध्वभागे वाग्रूपस्य द्वादशाहस्यानुष्ठानं
तस्मात्कारणान्नामेरुपरिष्ठान्मुखेन वयं वाचा वदामः ।

अत्र द्वादशाहशब्देन प्रायणीयोदयनीयौ वर्जयित्वाऽवशिष्टस्य दशरात्रस्य
विवक्षां दर्शयति—

अवान्तरं वा इति । अवान्तरं वै द्वादशाहस्यावयवभूतेनैव दशरात्रेण
पुरा कदाचित्प्रजापतिः प्रजा असृजत । अतो यद्यत्र दशरात्रो भवेत्तदा तेन
यजमानाः प्रजाः सृजन्ते । तमेव दशरात्रं पुनः प्रशंसति—

एतां ह वा इति । उदङ्गो नामतः, स च शुल्वस्यापत्यभूतः । एतस्य
सत्रस्याङ्गभूतो योऽयं दशरात्रोऽस्त्येतेन कृत्स्नस्य सत्रस्यैतामृद्धिं फलमुदङ्गो
उवाच । अतो यदि दशरात्रोऽनुष्ठायते तर्हि कृत्स्नसमृद्धिस्तेन भवति । अपि
च पूर्वेष्वहःसु यदेवाङ्गं विकलमनुष्ठायते तस्य सर्वस्यैषा दशरात्रानुष्ठितिरुपश-
महेतुर्भवति ।

इदानीं योऽयं विश्वजित्सर्वपृष्ठो विहितस्तस्य स्थानविशेषं विधत्ते—

द्व्यनीका वा इति । अनीकं सेना, द्वे अनीके सेनारूपे यासां रात्रीणां
ता द्व्यनीकाः, सेनाद्वयसमाना इत्यर्थः । तत्र प्रायणीयातिरात्रेण सह त्रयः
पञ्चाहाः षोडश पूर्वभाविन्यो रात्रय एका सेना । उदयनीयेनातिरात्रेण सहैकः
पञ्चाहो दशरात्रं चेत्युत्तरभाविन्यः, एताः षोडश रात्रयो द्वितीया सेना ।
विश्वजिद्यजमानस्थानीयत्वादुभयपार्श्ववर्तिन्योः सेनयोर्मध्येऽवस्थितो राजेव सप्त-
दशसंख्यापूरके मध्यमादिने प्रणोक्तव्यः । एवं विदित्वा क्रतुमनुतिष्ठतां यजमानानां
बहुपुत्ररूपा बहुकन्यकारूपा च द्विविधा प्रजा सर्वतो जायते ।

अथ प्रायणीयोदयनीयो विधिः—

अतिरात्राविति ।

इति श्रीमत्सायणाचार्यविरचिते प्रायणीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये अष्टमपाठे चतुर्थप्रपाठके

पञ्चमोऽन्वयः ॥ ५ ॥

(षट्त्रिंशद्वात्रकथनम्)

(अथ सप्तमाष्टके चतुर्थप्रपाठके षष्ठोऽनुवाकः) ।

आदित्या अकामयन्त सुवर्गं लोकमियामेति
ते सुवर्गं लोकं न प्राजानन्न सुवर्गं लोकमायन्त
एतः षट्त्रिंशद्वात्रमपश्यन्तमाऽहरन्तेनायजन्त
ततो ते ते सुवर्गं लोकं प्राजानन्तसुवर्गं लोकमा-
यन्त एवं विद्वांसः षट्त्रिंशद्वात्रमासते सुवर्गमेव
लोकं प्राजानन्ति सुवर्गं लोकं यन्ति ज्योतिरति-
रात्रः (१) भवति ज्योतिरेव पुरस्ताद्वधते सुव-
र्गस्य लोकस्यानुख्यात्यै षड्हा भवन्ति षड्वा
ऋतव ऋतुष्वेव ति तिष्ठन्ति चत्वारो भवन्ति
चतस्रो दिशो दिक्ष्वेव प्रति तिष्ठन्त्यसत्रं वा एत-
द्यदछन्दोमं यच्छन्दोमा भवन्ति तेन सत्रं देवता
एव पृष्ठैरव रुन्धते पशूञ्छन्दोमैरोजो वै वीर्यं
पृष्ठानि पशवश्छन्दोमा ओजस्येव (२) वीर्यं
पशुषु प्रति तिष्ठन्ति षट्त्रिंशद्वात्रो भवति षट्-
त्रिंशदक्षरा बृहती बार्हताः पशवो बृहत्येव पशु-
नव रुन्धते बृहती छन्दसाः स्वाराज्यमाश्रुता-
श्रुवते स्वाराज्यं य एवं विद्वांसः षट्त्रिंशद्वात्र-
मासते सुवर्गमेव लोकं यन्त्यतिरात्रावभितो भवतः
सुवर्गस्य लोकस्य परिगृहीत्यै (३) ॥

(अतिरात्र ओजस्येव षट्त्रिंशच्च) ।

इति ऋण्यजुर्वेदीयतैत्तिरीयसंहितायां सप्तमाष्टके
चतुर्थप्रपाठके षष्ठोऽनुवाकः ॥ ६ ॥

(अथ सप्तमाष्टके चतुर्थप्रपाठके षष्ठोऽनुवाकः) ।

पञ्चमेऽनुवाके त्रयस्त्रिंशद्वात्रोऽभिहितः । अथ षष्ठे षट्त्रिंशद्वात्रोऽभिधीयते ।
तमेतं विधत्ते—

आदित्या अकामयन्तेति । पुरा कदाचित् आदित्याः स्वर्गं लोकं गन्तुकामा
मार्गमप्यज्ञात्वा स्वर्गं न प्राप्ताः । ततस्तदुपायं विचार्य षट्त्रिंशद्वात्रं निश्चित्य
तदनुष्ठानेन मार्गमवगत्य स्वर्गं प्राप्ताः । एवमन्येऽपि यजमानाः स्वर्गं प्राप्नुवन्ति ।
प्रायणीयमहर्विधत्ते—

ज्योतिरतिरात्र इति । अथोत्तराणि कालानिचिदहानि विधत्ते—

षडहः भवन्तीति । ज्योतिर्गौरायुरायुर्गौर्ज्योतिरित्ययमेकोऽभिप्लवः षडहः ।
सादृशाः षडहः यावन्तोऽपेक्षितास्तावन्तोऽनुष्ठेयाः ।

तेषां संख्यां विधत्ते—

चत्वार इति । चतुर्भिः षडहैरत्रापेक्षिता संख्या पूर्यते ।

अथ पृष्ठयः षडहश्चत्वारश्छन्दोना इत्येवंविधं द्वादशाहस्य दशरात्रं विधत्ते—

असत्रं वा इति । पूर्ववद्व्याख्येयम् ।

कतुगतामहःसंख्यां प्रशंसति—

षट्त्रिंशद्वात्र इति । पशूनां बार्हत्तवं चयनब्राह्मणे स्पष्टमाप्नातम्—
'छन्दाश्सि पशुष्वजिमयुस्तान्बृहत्युदजयत्तस्माद्बार्हताः पशव उच्यन्ते' इति ।
किंच, छन्दासां मध्ये बृहती स्वाराज्यं प्राप्तवती । तस्मादेतदनुष्ठायिन इह
स्वाराज्यं प्राप्य परत्र स्वर्गं प्राप्नुवन्ति ॥

अथोदयनीयं विधत्ते—

अविरात्राविति । प्रायणीयेन सह निर्देष्टुं द्विवचनम् । स्वर्गहेतुत्वस्य वि-
धिवाक्ये स्पष्टत्वात्तत्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

षष्ठोऽनुवाकः ॥ ६ ॥

(अथ सप्तमाष्टके चतुर्थप्रपाठके सप्तमोऽनुवाकः ।

वसिष्ठो हतपुत्रोऽकामयत विन्देयं प्रजामाभि

(एकोनपञ्चाशद्वात्रकथनम्)

सौदासान्मवेयमिति स एतमेकस्मान्नपञ्चाशमपश्य-
त्तमाऽहरत्तेनायजत ततो वै सोऽविन्दत प्रजामभि
सौदासान्भवद्य एवं विद्वांसः एकस्मान्नपञ्चाशमा-
सते विन्दन्ते प्रजामभि भ्रातृव्यान्भवन्ति त्र्यष्टि-
वृतोऽग्निष्टोमा भवन्ति वर्जस्यैव मुखं सः श्यन्ति
दशं पञ्चदशा भवन्ति पञ्चदशो वर्जः (१) वर्ज-
मेव भ्रातृव्येभ्यः प्र हरन्ति षोडशिमदशममहर्भ-
वति वर्ज एव वीर्यं दधति द्वादश सप्तदशा भव-
न्त्यन्नाद्यस्यावर्द्ध्या अथो प्रैव तैर्जायन्ते पृष्ठयः
षडहो भवति षड्वा ऋतवः षट्पृष्ठानि पृष्ठैरेवतून-
न्वारोहन्त्युत्तमिः संवत्सरं ते संवत्सर एव प्रति
तिष्ठन्ति द्वादशैकविंशा भवन्ति प्रतिष्ठित्या अथो
रुचमेवाऽऽत्मन् (२) दधते बहवः षोडशिनो
भवन्ति विजित्यै षडाश्विनानि भवन्ति षड्वा
ऋतवः ऋतुष्वेव प्रति तिष्ठन्त्युनातिरिक्ता वा एता
रात्रय ऊनास्तदिकेस्यै व पञ्चाशदतिरिक्तास्तद्य-
द्भूयसीरष्टाचत्वारिंशत ऊनाच्च खलु वा अति-
रिक्ताच्च प्रजापतिः प्राजायत ये प्रजाकामाः
पशुकामाः स्युस्त एता आसीरन्त्रैव जायन्ते प्रजया
पशुभिर्वैराजो वा एष यज्ञो यदेकस्मान्नपञ्चाशो
य एवं विद्वांसः एकस्मान्नपञ्चाशमासते विराज-
मेव गच्छन्त्यन्नादा भवन्त्यतिरात्रावभिर्नो भवतोऽ-
न्नाद्येन्द्र परिश्रुति (३) ॥

(एकोनपञ्चादशद्रव्यकथनम्)

(वज्रं आत्मन्प्रजया द्वाविंशत्यैव) ।

इति कृष्णयजुर्वेदीयतैत्तिरीयसंहिताया सप्तमाष्टके

चतुर्थप्रपाठके सप्तमोऽनुवाकः ॥ ७ ॥

(अथ सप्तमकाण्डे चतुर्थप्रपाठके सप्तमोऽनुवाकः) ।

षष्ठे षट्त्रिंशद्वात्रोऽभिहितः । अथ सप्तम एकोनपञ्चादशद्रव्योऽभिधीयते ।

तमेतं विधत्ते—

वसिष्ठो हतपुत्र इति । विश्वामित्रशपेन हतेषु पुत्रेषु प्रजां शत्रुक्षयं च कामयमानो वसिष्ठस्तदुपायत्वेनैकस्मान्नपञ्चाशं निश्चित्य तदनुष्ठानेन प्रजां लब्ध्वा सौदासानभ्यभवत् । सुदासस्य पुत्राः सौदासास्ते च वसिष्ठस्य शत्रवः । वसिष्ठवधयमाना अपि तदनुष्ठानेन प्रजां लब्ध्वा भ्रातृव्यात्प्रतिभवन्ति ।

अथाहानि विधत्ते—

त्रयस्त्रिवृत इति । त्रिवृत्स्तोमयुक्ता अग्निष्टोमरूपा अहर्विशेषास्त्रयः कर्तव्याः । ' त्रिवृतमेव वज्रं संभृत्य भ्रातृव्यां प्रहरति ' इति श्रुत्यन्तरा त्रिवृत्प्रस्य वज्रस्य मुखमनेन तीक्ष्णी कुर्वन्ति ।

अथान्यानि कानिचिदहानि विधत्ते—

दश पञ्चदशा इति । पञ्चदशस्तोमयुक्ता अहर्विशेषा दशसंख्याकाः कर्तव्याः । ' तं पञ्चदशस्तोमो मध्यत उदतृणत् ' इत्येवमन्यत्र हिंसाहेतुत्वश्रवणात्पञ्चदशस्य वज्रत्वम् ।

अथान्यदहर्विधत्ते—

षोडशिमदिति । षोडशस्तोत्रयुक्तं दशरात्रस्य दशममविवाक्यमेकमहः कार्यम् । तेन पूर्वोक्ते वज्रे वीर्यं स्थापयन्ति ।

अथान्यानि कानिचिदहानि विधत्ते—

द्वादश सप्तदशा इति । सप्तदशस्तोमयुक्ता अहर्विशेषा द्वादशसंख्याकाः कार्याः । सप्तदशस्तोमस्योदरभागजन्यत्वाच्च हेतुत्वम् । सप्तदशाक्षरस्य प्रजापतिरूपत्वाच्च प्रजाहेतुत्वम् ।

अथ षट्संख्याकान्यहानि विधत्ते—

पृष्ठयः षडह इति अथान्यानि कानिचिदहानि विधत्ते—

(संवत्सरसत्रदीक्षाकालः)

द्वादशैकविंश इति । एकविंशस्तोमयुक्ता अहर्विशेषा द्वादश कर्तव्याः । एकविंशस्तोमस्य प्रतिष्ठाहेतुत्वं कान्तिहेतुत्वं चात्तरुदकम् ।

अथान्यानि कानिचिदहानि विधत्ते—

बहवः षोडशिन इति । षोडशस्तोत्रयुक्ता अहर्विशेषा यावन्तोऽपेक्षितास्तावन्तः कार्याः । अत्र त्रिभिरपेक्षितसंख्यायाः पूरणात्रयः कार्याः ।

एतत्कतुगतेषु षट्स्वहःस्वाश्विनशस्त्रं विधत्ते—

षडाश्विनानीति । एकोनपञ्चाशद्रूपं स्तौति—

ऊनातिरिक्ता वा इति । अस्मिन्कतौ विद्यमाना एता रात्रय ऊनाश्चातिरिक्ताश्च भवन्ति । कथमिति तदुच्यते—यद्यस्मात्कारणादेकोनपञ्चाशदेकया रात्र्या वर्जिता पञ्चाशत्संख्या तस्मादेता ऊनाः । यद्यस्मात्कारणादष्टाचत्वारिंशत्संख्याया अधिकास्तस्मादतिरिक्ताः । पजापतिः पुरा क्वचिदूनादल्पाद्वीर्यात्प्रौढशरीररूपाः पजा अतृजत । क्वचिच्चातिरिक्तादधिकादाकाशादेरुत्तरोत्तरन्यूनान्वाय्वादीनसृजत । तस्मादूनातिरिक्तरूपोऽयं कतुः पशस्तः ।

पूर्वं विधिवाक्येऽभिहितं फलमुपसंहरति—

ये प्रजाकामा इति । कतुगतामहःसंख्यां पशंसति—

वैराजो वा इति । चतुर्ष्वहर्दशकेषु दशसंख्यासद्भावान्मुख्यं वैराजत्वम् । पञ्चमस्य दशकस्यैकेन न्यूनत्वेऽपि वैराजत्वमुपचरितुं शक्यम् । ‘ न वा एकेनाक्षरेण छन्दोऽसि विद्यन्ति न द्वाभ्याम् ’ इति श्रुत्यन्तरात् । अतो वैराजत्वादन्प्राप्तिः ।

प्रायणीयोदयनीयो विधत्ते—

अतिरात्राविधिः । अथेनाक्षरेणैवैवादनमग्निहः ॥

इति श्री कृष्णयजुर्वेदीयतैत्तिरीयसंहितायां वेदार्थप्रकाशे कृष्णयजुर्वेदीयतैत्तिरीयसंहितायां

दीपिकेति । कृष्णयजुर्वेदीयतैत्तिरीयसंहितायां तृतीयप्रपाठके

॥

(अथ संवत्सरसत्रदीक्षाकालः) ।

संवत्सरसत्रदीक्षाकाले एकद्वितीयदीक्षे-

१. क. घ. ङ. च. इति ।

(संवत्सरसत्रदीक्षाकाऽः)

रज्जेषा वै संवत्सरस्य पत्नी यदेकाष्टकैतस्यां वा
एष एताः रात्रिं वसति साक्षादेव संवत्सरमारभ्य
दीक्षन्त आर्तं वा एते संवत्सरस्याभि दीक्षन्ते य
एकाष्टकायां दीक्षन्तेऽन्तनामानावुत भवतो व्यस्तं
वा एते संवत्सरस्याभि दीक्षन्ते य एकाष्टकायां
दीक्षन्तेऽन्तनामानावुत भवतः फल्गुनीपूर्णमासे
दीक्षेरन्मुखं वा एतत् (१) संवत्सरस्य यत्फ-
ल्गुनीपूर्णमासो मुखत एव संवत्सरमारभ्य दीक्षन्ते
तस्यैकैव निर्या यत्सामिधे विषुवान्तसंपद्यते चित्रा-
पूर्णमासे दीक्षेरन्मुखं वा एतत्संवत्सरस्य यच्चि-
त्रापूर्णमासो मुखत एव संवत्सरमारभ्य दीक्षन्ते
तस्य न का चन निर्या भवति चतुरहे पुरस्ता-
त्पौर्णमास्यै दीक्षेरन्तेषामेकाष्टकायां क्रयः सं पद्यते
तेनैकाष्टकां न छम्बदृकुर्वन्ति तेषाम् (२) पूर्वपक्षे
सुत्या सं पद्यते पूर्वपक्षं मासां अभि सं पद्यन्ते ते
पूर्वपक्ष उत्तिष्ठन्ति तानुत्तिष्ठत ओषधयो वनस्प-
तयोऽनुत्तिष्ठन्ति तान्कल्याणी कीर्तिरनुत्तिष्ठत्यरा-
त्सरिमे यजमाना इति तदनु सर्वे राध्नुवन्ति (३)॥

(एतच्छम्बदृकुर्वन्ति तेषां चतुस्त्रिंशच्च)

इति कृष्णयजुर्वेदीयवैत्तिरीयसंहितायां सप्तमाष्टके
चतुर्थप्रपाठकेऽष्टमोऽनुवाकः ॥ ८ ॥

(अथ सप्तमकाण्डे चतुर्थप्रपाठकेऽष्टमोऽनुवाकः) ।

सप्तमोऽनुवाकः एकोनपञ्चाशद्वात्रोऽभिहितः । अथाष्टमादिषु चतुर्ष्वनुवाकेषु
संवत्सरसत्रमभिधीयते ।

(संवत्सरसत्रदीक्षाकालः)

तत्राष्टमेऽनुवाके संवत्सरसत्रस्य दीक्षाकालं विधत्ते—

संवत्सरायेति । ये यजमानाः संवत्सरसत्रार्थं दीक्षिष्यन्ते ते यजमाना एकाष्टकायां माघकृष्णाष्टमीं दीक्षां कुर्युः । येयमेकाष्टकाभिमामिनी देवता सेयं संवत्सराभिमामिनो देवस्य पत्नी । एकाष्टकाया अभिमामिदेवतारूपत्वं गर्भधारणादवगम्यते । तथा चाग्निकाण्डे मन्त्र आम्नायते—‘ एकाष्टका तपसा तप्यमाना जजान गर्भं महिमानमिन्द्रम् ’ इति । संवत्सरस्य पतित्वं चान्यत्र मन्वान्तरेणाऽऽम्नावम्—‘ एकाष्टका तपसा तप्यमाना संवत्सरस्य या पत्नी दुदुहे प्रपीना ’ इति ।

एष संवत्सराभिमानी देव एतां माघकृष्णाष्टमीं रात्रिं सर्वाप्येतस्यामेकाष्टका देवतायामेव वसति । अतस्तत्र दीक्षां कुर्वन्तो यजमाना मुरुपमेव संवत्सरमारभ्य दीक्षितवन्तो भवन्ति ।

तमेतं पक्षं दूषयित्वा पक्षान्तरं विधत्ते—

आर्तं वा एत इति । ये यजमाना एकाष्टकायां दीक्षन्ते ते यजमानाः संवत्सरसत्रस्याऽऽर्तमभि विनाशमभिलक्ष्य दीक्षन्ते । तत्रायं हेतुः—पुष्य (पौष) माघरूपावृत्तवयवौ संवत्सरस्यान्त इत्येतन्नामधारिणौ । तयोः शिशिरर्तुरूपत्वात् । तेन चर्तुना पूर्वसंवत्सरस्य समाप्तत्वात्पौषपौर्णमासीमारभ्य फाल्गुनपौर्णमास्याः प्राचीनः कालः संवत्सरस्यान्तः । किंचैकाष्टकायां दीक्षमाणाः संवत्सरस्य व्यस्तमभि विपर्यासमभिलक्ष्य दीक्षन्ते । आदौ हि दीक्षा कर्तव्या । अयं च संवत्सरस्यान्तः कालः । ऋत्तवयवयोरेकयोरुक्तन्यायेनान्तनामोपेतत्वात् । तस्मादुत्तरफल्गुनीयुक्ते पूर्णमासे दीक्षां कुर्युः । तस्य च भाविसंवत्सरोपक्रमदिनत्वात् । एतदेवाभिप्रेत्याऽऽधानब्राह्मणे सामान्नातम्—‘ उत्तरयोरादधीत । एषा वै प्रथमा रात्रिः संवत्सरस्य । यदुत्तरे । फल्गुनी । ’ इति ।

एतमपि पक्षं दूषयित्वा पक्षान्तरं विधत्ते—

तस्यैकैव निर्येति । तस्य फल्गुनीपूर्णमासदीक्षापक्षस्यैकैव निर्या वक्ष्यमाण एक एव दोषः, न तु पूर्वोक्तार्तव्यस्तत्त्वदोषौ । कोऽसावेको दोष इति न उच्यते—समीचीना अतिवर्षणक्षमा मेघा यस्मिन्वर्षर्तौ सोऽयं संमेघः । तस्य संबन्धी मत्यासन्नः कालः सामेघः अस्मिन्काले विषूवानहः(?) संपद्यते । तथा हि विषूवानिति संवत्सरस्य मध्यवर्ती मुख्योऽहर्विशेषः । ततः पूर्वं षण्मासाः । उत्तरे च षण्मासाः । तयोरुभयोर्मासषट्कयोर्मध्ये सोऽहर्विशेषः कर्तव्यः । अत्र च फल्गुनीपूर्ण-

(अथ उत्तरसत्रदीक्षाकालः)

अथोत्तरसत्रं द्वादश दीक्षा द्वाविंशतिदिनेषु योत्तरदिने प्रथममासोपक्रमः कार्यः ।
ततश्चैत्रशुद्धनवम्या उपक्रमोऽप्युपक्रमः । आश्वयुजशुद्धाष्टम्या मासपट्टकं
पञ्चम्यां विषुवान्कार्यः । अथोत्तरः प्रत्यासन्नः । भाद्रपदपौर्ण-
मासी वर्षतो समाप्ते सत्यनरमासः स्यात् । अतो वर्षर्तुसमीपे विषुवदि-
नसंज्ञापरिहाराय चित्रानक्षत्रकुलां पौर्णमास्यां दीक्षा कर्तव्या । सोऽपि
वसन्तर्तुमध्यमस्तस्मिन्वत्सरस्य मुख्यमेव । अतो मुख्यत एवाऽऽरम्भः कृतो
भवति । एवं सति कार्तिकशुद्धनवम्यां विषुवान्तपद्यते । तच्च दिनं वर्षतोर्दूर-
वर्ति । अतो वृष्टिशङ्कया अभावाद्विसम्भेणानुष्ठानं शक्यत इति तस्य पक्षस्य
न कोऽपि दोषोऽस्ति ।

अथ गुणविशेषमवलोक्य पक्षान्तरं विधत्ते--

चतुरहे पुरस्तादिति । माघपौर्णमास्याः पुरस्ताच्चतुरहे शुक्लैकादश्यां दीक्षे-
रन् । तथा सति माघकृष्णसप्तम्यां द्वादशदीक्षाणां समाप्तत्वाच्चदनन्तरवर्तिन्या-
मेकाष्टकायां सोमक्रयः संपद्यते । तथा सत्येकाष्टकाया अप्युपयुक्तत्वासंवत्सर-
पत्नीत्वेन मुख्यामेता न च्छम्बदुर्वन्ति निष्पयोजनां न कुर्वन्ति । ततः संव-
त्सरपत्न्याः सत्कार एको गुणः ।

अथ गुणान्तरं दर्शयति--

तेषां पूर्वपक्ष इति । तेषामेकाष्टकायां क्रयमनुतिष्ठतां यजमानानां तद्दिनपा-
रभ्यानुष्ठीयमाना उपसदश्चैत्रशुद्धचतुर्थ्या संपद्यन्ते । तत उत्तरदिने क्रियमाणा
सुत्या शुक्लपक्ष एवो कान्ता भवति । तत आरभ्य सर्वेऽपि मासाः शुक्लपक्षमेवा-
भिलक्ष्य समाप्यन्ते । तेषु समाप्तेषु ते सत्रिणोऽपि पूर्वपक्ष एव सत्रादुत्तिष्ठन्ति ।
उत्तिष्ठतस्तान्यजमानाननु भूम्यामोषधयो वनस्पतयश्च सत्कर्मानुष्ठानसामर्थ्या-
दुद्भवं गच्छति । तदुद्भवे सति तान्यजमानाननु पुण्यकीर्तिरुत्तिष्ठति । कीदृशी
कीर्तिरिति सोच्यते--इमे यजमाना अरात्सुः समृद्धिं गता इत्येतादृशी कीर्तिः ।
सत्कीर्त्युत्थानमनु सर्वे प्राणिनः समृद्धा भवन्ति । एतदीयेन सत्कर्मानुष्ठानेन
भूमौ सर्वसस्याभिवर्धनात् । तस्मादीदृशं गुणसंघमवेक्ष्य माघशुक्लैकादश्यां दीक्षे-
त्ययमेव मुख्यः पक्षः ।

अत्र भीमांसा ॥

षष्ठाध्यायस्य पञ्चमपादे दशमाधिकरणे चिन्तितम्--

(प्रायणीयाख्यप्रथमाहाभिधानम्)

(अथ सप्तमकाण्डे चतुर्थपपाठके नवमोऽनुवाकः) ।

अद्यमे संवत्सरसत्रस्य दीक्षाकाल उक्तः । अथ नवमे दीक्षा उपसदभ्यो-
प्यन्ते ।

ता उभयीर्विधत्ते-

सुवर्गं वा एत इति । सत्रानुष्ठायिनः स्वर्गं गच्छन्ति । अतस्तद्योग्यतायै
स्वदीक्षाभिरात्मानं स्वदेहमभीन्धत एव सर्वतो ज्वलयन्त्येव । उपसद्भिस्तु अप-
प्यन्ते स्वदेहं पचन्ति । तस्मादीक्षा उपसदश्चानुष्ठेया इति विभ्युज्यः । यद्यपि
द्वादशाहविकृतित्वेन प्राप्तास्तथाऽपि विकृतिलिङ्गत्वाय स्तुतये वा तदनु-
वादोऽस्तु ।

अथ विभज्य प्रशंसां कुर्वंस्तासामुभयाविधानां द्वादशत्वं प्रकटयति-

द्वाभ्यां लोमेति । द्वाभ्यां दिनद्वयानुष्ठेयाभ्यां दीक्षाभ्यामुपसद्भ्यां च स्व-
कीयं लोप हविरर्थमवद्यन्ति । अनन्तरभाविनीभ्यां द्वाभ्यां त्वचमवद्यन्ति । एवं
रक्तांसास्थिमज्जसु योजनीयम् । यदेतत्सत्रं तदेतदात्मदाक्षिणं वै स्वशरीरमेव
तत्र दक्षिणा, नत्वन्या गवादिरूपाऽस्ति । तस्मात्स्वशरीरमेव दक्षिणारूपेण
नीत्वा स्वर्गं प्राप्नुवन्ति ।

यदुक्तं सूत्रकारेण- ' सत्रं चेद्वपनकाले सशिखानि वपन्ते ' इति, तदेत-
द्विधत्ते-

शिखामनु प्रेति । शिखामनुलक्ष्य प्रकर्षेण वपनं कुर्युः । तत्र मृतत्वग्रू-
पाणां केशानामपगमात्समृद्धयै भवति । अपि च केशभाररहिता रघीयांसो
लघुतराः सन्तः स्वर्गं प्राप्नुयामेत्यनेनाभिप्रायेण सशिखं वपनं कुर्युः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये सप्तमकाण्डे चतुर्थपपाठके

नवमोऽनुवाकः ॥ ९ ॥

(अथ सप्तमाष्टके चतुर्थप्रपाठके दशमोऽनुवाकः) ।

ब्रह्मवादिनो वदन्त्यतिरात्रः परमो यज्ञक्रतूनां
कस्मात्तं प्रथममुप यन्तीत्येतद्वा अग्निष्टोमं प्रथम-
मुप यन्त्यथोक्त्यर्थं योऽग्निमथतिरात्रमनुपू-

(प्रायणीयाख्यप्रथमाहाभिधानम्)

वमेवैतद्यज्ञक्रतूनुपेत्य तानालभ्य परिगृह्य सोममे-
वैतत्पिबन्त आसते ज्योतिष्टोमं प्रथममुप यन्ति
ज्योतिष्टोमो वै स्तोमानां मुखं मुखत एव
स्तोमान्प्र युञ्जते ते (१) सस्तुता विराजमाभि
सं पद्यन्ते द्वे चर्चावतिं रिच्येते एकया गौरतिरिक्त
एकयाऽऽयुरूनः सुवर्गो वै लोको ज्योतिरूग्वि-
राट्सुवर्गमेव तेन लोकं यन्ति रथंतरं दिवा
भवति रथंतरं नक्तमित्याह ब्रह्मवादिनः केन तद-
जामीति सौभरं तृतीयसवने ब्रह्मसामं बृहत्तन्म-
ध्यतो दधति विधृत्यै तेनाजामि (२) ॥

(त एकात्र पञ्चाशच्च) ।

इति ऋण्यजुर्वेदीयतैत्तिरीयसंहितायां सप्तमाष्टके
चतुर्थप्रपाठके दशमोऽनुवाकः ॥ १० ॥

(अथ सप्तमैकाण्डे चतुर्थप्रपाठके दशमोऽनुवाकः) ।

नवमे दीक्षा उपसदश्लोकाः । अथ दशमे प्रायणीयाख्यं प्रथममहुरुच्यते ।
तदेतद्विधत्ते—

ब्रह्मवादिनो वदन्तीति । सोमं विरात्राख्यः क्रतुः सोमं यज्ञक्रतूनां परमः
सोमयागरूपा ये क्रतवस्तेषां मध्ये चरमः । अग्निष्टोम उक्थ्यः षोडश-
तिरात्र इत्येतस्य तदीयकमत्वादग्निष्टोमस्य च प्राथम्यम् । प्रजननं ज्योति-
रित्यनुवाके ' तस्मादाहुर्ज्येष्ठयज्ञः ' इत्याम्नातम् । एवं सत्याग्निष्टोमं
परित्यज्य चरममाविनमतिरात्रं कस्मात्कारणात्सवे प्रथमममनुतिष्ठन्तीति ब्रह्मवा-
दिनां मन्त्रः । तत्राभिज्ञा एवमुत्तरमाहुः—नात्राग्निष्टोमः परित्यक्तः । अत्राग्नि-
ष्टोमोक्थ्यषोडशतिरात्राणामुत्तरोत्तरस्य पूर्वपूर्वगर्भितत्वात् । द्वादशस्तोत्रमाग्निष्टो-
ममन्तर्भाव्य पुनः स्तोत्रवर्गैर्वाधिक्येनोक्थ्यः संपद्यते । तमन्तर्भाव्य पुनरेकस्तो-
त्राधिक्येन षोडशी संपद्यते । तमन्तर्भाव्य पुनस्त्रयोदशस्तोत्राधिक्येनातिरात्रः

संपद्यते । अतः सत्रिणोऽतिरात्रमनुतिष्ठन्तीति यदेतद्वा एतस्मिन्सोमानुष्ठानेऽग्नि-
ष्टोमं प्रथममनुतिष्ठन्ति, अथोक्थ्यषोडश्यातिरात्रान्, तदतदनुपूर्वमेवानुक्रमेणैव
यज्ञक्रतूनुपेत्यानुष्ठातुं निश्चित्य तान्क्रतूनुपक्रम्य परितः स्वीकृत्य ततः सर्वत्र
सोममेव पिबन्तः सत्रिण आसते । तस्मादग्निष्टोमपरित्यागाभावादतिरात्ररूपं
ज्योतिष्टोमं प्रथममनुतिष्ठेयुः । स हि ज्योतिष्टोमो ज्योतिर्गौरायुरित्येतन्नामकानां
स्तोमानां क्रतूनां मुखसदृशः । तस्मान्मुखत एवाऽऽरभ्य स्तोमान्क्रतून्सत्रिणः
प्रयुञ्जते ।

गोष्टोमायुष्टोमाभ्यां पूर्वभावित्वं ज्योतिष्टोमस्य प्रकारान्तरेण पुनः प्रशंसति-

ते सःस्तुता इति । ज्योतिष्टोमे स्तोत्रगता य ऋग्विशेषाः सन्ति ते
संस्तुताः सन्तो विराजं दशसंख्यामेव प्राप्नुवन्ति न तु न्यूना नाप्यधिकाः ।
इतरयोस्तु गोष्टोमायुष्टोमयोर्द्वे कचावतिरिच्येते, दशसंख्यां न प्राप्नुतः । तत्क-
थमिति तदुच्यते-एकयच्चा गोष्टोमो दशसंख्याया अतिरिक्तः आयुष्टोमस्त्वेकया
न्यूनः । तस्माद्विराड्द्रुपत्वं ज्योतिष्टोमस्य प्राशस्त्ये हेतुः । किंच भासकत्वा-
ज्ज्योतिष्टोमः स्वर्गलोकात्मको विराड्द्रुपः । तस्मादुभयथा पशस्तेन तेन ज्योति-
ष्टोमेन स्वर्गं लोकं प्राप्नुवन्ति ।

अथास्मिन्नतिरात्रसंस्थे ज्योतिष्टोमे सामविशेषं विधत्ते-

स्थंतरं दिवेति । दिवा पृष्ठस्तोत्रं स्थंतरं गीयते, नक्तमपि रात्रिपर्यायेषु
स्थंतरं गीयते, तत्तदानीमालस्यं भवति । तादृशालस्यपरिहारः केनान्येन साम्ना
भवतीति ब्रह्मवादिनां प्रश्नः । तत्राभिज्ञा उत्तरमाहुः-—सौभराख्यं यदन्यस्ता-
मास्ति तत्तृतीयसवने ब्रह्मसामत्वेन गेयम् । तच्च बृहद्वेदं, तदेतद्बृहद्वेदस्थंतरयो-
रुभयोर्मध्ये स्थापयन्ति । तच्च यज्ञस्य धृत्यै संपद्यते । तेन विजातीयसाम्नाऽऽ-
लस्यपरिहारो भवति ।

इति श्रीमत्सायणाचार्यविरचिते पाथ्यभाष्ये ७७ श्लोकायजुर्वेदीय-

संहिताभाष्ये सायणाचार्यविरचिते ७७ श्लोकायजुर्वेदीय-

दशमोऽनुवाकः

(अत्र ७७ श्लोकाः)

ज्योतिष्टोमं प्रथममुप यन्त्यन्तरिक्ष एव
प्रति तिष्ठन्ति गोष्टोमं द्वितीयमुप यन्त्यन्तरिक्ष एव

(मासगताहकथनम्)

तेन प्रति तिष्ठन्त्यायुष्टोमं तृतीयमुप यन्त्यमुष्मिन्नेव
 तेन लोके प्रति तिष्ठन्तीयं वाव ज्योतिरन्तरिक्षं
 गौरसावायुर्यदेतान्स्तामानुपयन्त्येष्वेव तल्लोकेषु
 सत्रिणः प्रतितिष्ठन्तो यन्ति ते सस्त्वता विराजम्
 (१) अभि सं पद्यन्ते द्वे चर्चावति रिच्येते एकया
 गौरतिरिक्त एकयाऽऽयुरूनः सुवर्गो वै लोको
 ज्योतिरूग्विराडूर्जमेवाव रुन्धते ते न क्षुधाऽऽति-
 मार्छन्त्यक्षौधुका भवन्ति क्षुत्संवाधा इव हि सत्रि-
 णोऽभिष्टोमावभितः प्रधी तावक्थ्या मध्ये नभ्यं
 तत्तदेतत्परियद्वेवचक्रं यदेतेन (२) षडहेन यन्ति
 देवचक्रमेव समारोहन्त्यरिष्ट्यै ते स्वस्ति समश्नुवते
 षडहेन यन्ति षड्वा ऋतव ऋतुष्वेव प्रति तिष्ठ-
 न्त्यभयतो ज्योतिषा यन्त्यभयत एव सुवर्गो लोके
 प्रतितिष्ठन्तो यन्ति द्वौ षडहौ भवतस्तानि द्वादशा-
 हानि सं पद्यन्ते द्वादशौ वै पुरुषौ द्वे सक्थ्यौ द्वौ
 चाह आत्मा च शिरश्च चत्वार्यङ्गानि स्तनौ
 द्वादशौ (३) तत्पुरुषमनु पर्यावर्तन्ते त्रयः षडहा
 भवन्ति तान्यष्टादशाहानि सं पद्यन्ते नवान्यानि
 नवान्यानि नव वै पुरुषे प्राणास्तत्प्राणाननु पर्या-
 वर्तन्ते चत्वारः षडहा भवन्ति तानि चतुर्विंशति-
 रहानि सं पद्यन्ते चतुर्विंशतिरर्धमासाः संवत्सर-
 स्तत्संवत्सरमनु पर्यावर्तन्तेऽप्रतिष्ठितः संवत्सर इति
 खलु वा आहुर्वर्षीयान्प्रतिष्ठाया इत्येतावद्वै संवत्स-

रस्य ब्राह्मणं यावन्मासो मासिमास्येव प्रतिति-
ष्ठन्तो यन्ति (४) ॥

(विराजमेतेन द्वादशवितावद्वा अष्टौ च) ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठक एकादशोऽनुवाकः ॥ ११ ॥

(अथ सप्तमाष्टके चतुर्थप्रपाठक एकादशोऽनुवाकः) ।

दशमे प्रायणीषमहर्कम् । अथैकादशे मासगतान्युच्यन्ते ।

तत्राऽऽदौ तावत्रीण्यहानि विधत्ते—

ज्योतिष्टोममिति । ज्योतिष्टोमगोष्टोमायुष्टोमा एकाहविशेषाः । एतरेवा-
नुलोमप्रतिलोमगतैरभिप्लवः षडहः संपद्यते । तस्मिन्षडहे पूर्वभागवर्तिनेऽनुलो-
मगता एतेऽनुष्ठेयाः । क्रमेणैतैर्लोकत्रये प्रतिष्ठा भवति । ज्योतिरादीनां भूरादि-
रूपत्वादेतेषां त्रयाणामनुष्ठानेन सत्रिणो लोकत्रये प्रतिष्ठिताः सुखेन व्यवहरन्ति ।
पूर्वस्मिन्ननुवाके प्रथमदिनेऽनुष्ठेयः प्रायणीयाख्योऽतिरात्ररूपो ज्योतिष्टोमो
विहितः । इह तु तृतीयदिनेऽनुष्ठेयोऽग्निष्टोमात्मको ज्योतिष्टोम इति विशेषः ।

तस्यैतस्याग्निष्टोमरूपस्य ज्योतिष्टोमस्य प्राथम्यं पूर्वोक्तातिरात्रवत्प्रशंसति—

ते सःस्तुता इति । ज्योतिष्टोमस्य स्तोत्रियागतसंख्यया विराट्संपत्तौ
विराज ऊर्ध्वपत्वात्ते सत्रिणः क्षुधा संपादितामार्तिं न प्राप्नुवन्ति । किं त्वक्षो-
धुकाः सर्वदा क्षुद्रहिता भवन्ति । सत्रिणामनुष्ठानप्रयासबाहुल्यात्प्रायेण ते क्षु-
त्संपादिताबाधयुक्ता इव भवन्ति । तस्मात्तेषां क्षुत्परिहारायोर्ध्वपविराट्संपत्तियुक्तो
ज्योतिष्टोम एव प्रथममनुष्ठेयः ।

इदानीमुक्तैर्ज्योतिरादिभिरनुलोमप्रतिलोमगतैर्भिष्वन्मभिप्लव षडहं रथचक्र-
रूपकलुप्त्या विधत्ते—

अग्निष्टोमावभित इति । लोके रथचक्रं फलकत्रयेण निष्पाद्यते । तत्र
पार्श्ववर्तिनी फलके प्रधीइत्युच्यते । प्रकर्षेण धीयते धार्यते मध्यफलकमाभ्या-
मिति प्रधी । मध्यफलकं तु नभ्यमित्युच्यते नाभिस्थानीयत्वात् । एवं च सत्यत्र
चक्ररूपस्याभिप्लवषडहस्याभितो वर्तमानावाद्यन्तादिनयोरनुष्ठेयौ ज्योतिःशब्दाभि-
धेयौ यावन्निष्टोमौ तावुमौ प्रधी । ये च मध्यवर्तिनो गौरायुर्गौरित्येतन्नामान
उक्थ्यरूपाश्चत्वारः क्रववस्ते सर्वे मिलित्वा मध्ये स्थितं नभ्यं तद्भवति । तदेत-

(मासगताहकथनम्)

द्विभिप्लवषडह रूपं परियत्पुनः प्रवर्तमानं देवचक्रमित्युच्यते । यद्येतेन देवचक्र-
रूपेण षडहेन यजमाना अनुष्ठानं निष्पादयेयुस्तर्हि ते यजमाना देवचक्रमेव
समारोहन्ति । तच्चाऽऽरोहणमरिष्टचै हिंसाराहित्याय भवति । हिंसाराहिताश्च
ते स्वस्ति समश्नुवते क्षेमं प्राप्नुवन्ति ।

पुनरपि षडहं प्रशंसति—

षडहेनेति । तस्य षडहस्यानुलोमप्रतिलोमरूपव्यवहात्मकत्वं विधत्ते—

उभयतोऽज्योतिषेति । ज्योतिर्गौरायुरित्येवमानुलोम्ये सत्यादौ ज्योतिः,
आयुर्गौर्ज्योतिरित्येवं प्रातिलोम्ये सत्यन्ते ज्योतिः । एवमुभयतोऽज्योतिषा षडहे-
मानुष्ठाने सति स्वर्गप्रवेशकाले फलावसानकाले च प्रतितिष्ठन्तोऽवज्ञारहिताः
सन्तः संचरन्ति ।

तस्य च षडहस्य द्विरावृत्तिं विधत्ते—

द्वौ षडहाविति । सक्थिशब्देन श्रोणीद्वयमुच्यते । बाहुशब्देनांसद्वयम् ।
आत्मा मध्यदेहः । शिरः प्रसिद्धम् । हस्तौ पादौ च मिलित्वा चत्वार्यङ्गानि ।
ततो द्वौ स्तनौ द्वादशसंख्यापूरकौ । तथा सत्येवं द्वादशाहानि पुरुषमनुसृत्य
पर्यावृत्तानि भवन्ति ।

तस्य च षडहस्य तृतीयामावृत्तिं विधत्ते—

त्रयः षडहा इति । पूर्वाभ्यां द्विरावृत्ताभ्यां सह त्रित्वम् । अष्टादशाना-
महनां द्वेषा विभागे सति नवसंख्यया नवच्छिद्वगत्पाणाननुसृत्य षडहास्तयः
पर्यावृत्ता भवन्ति ।

अत्राऽऽक्षेपसमाधानमुखेन सर्वमासानुष्ठानं विधत्ते—

चत्वारः षडहा इति । संख्याद्वारेणार्धमासद्वारा संवत्सरमनुसृत्य चत्वारः
षडहाः पर्यावृत्ता भवन्ति । अत्र मासपूरणाय पृष्ठयः षडहोऽध्याहर्तव्यः । अत्र
एव च्छन्दोगा आमनन्ति—‘ यदेष पृष्ठयः षडहो भवति वीर्य एवान्ततः प्रति-
तिष्ठन्ति ’ इति ।

अथ पूर्वाभिस्तिसृभिरावृत्तिभिः सह चतुर्थीमावृत्तिं विधत्ते—

प्रतिष्ठितः संवत्सर इति । पूर्वोक्तन्यायेन मास एकः प्रतिष्ठितो न संव-
त्सरः, तस्योक्तप्रतिष्ठाहेतोर्मासाद्वर्षीयस्त्वादत्यन्ताधिकत्वादित्येव केचिच्चोद्यवा-
दिन आहुः । अत्रैतदुत्तरं—मासो ब्राह्मणं पूर्वोक्तरीत्या मासस्य प्रतिपादकं
ब्राह्मणवाक्यं यावदस्ति एतावदेव संवत्सरस्य प्रतिपादकं ब्राह्मणं, नत्वितोऽधिकं

(अश्वमेधाङ्गमन्त्रकथनम्)

किञ्चिन्नूतनमस्ति । अनेनैव प्रकारेण प्रतिपासपनुतिष्ठन्तो यजमानास्तस्मिन्-
स्मिन्मासि प्रतितिष्ठन्तः क्रमेण संवत्सरं यन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये सप्तमकाण्डे चतुर्थप्रपाठक

एकादशोऽनुवाकः ॥ ११ ॥

(अथ सप्तमाष्टके चतुर्थप्रपाठके द्वादशोऽनुवाकः) ।

मेषस्त्वा पचतैरवतु लोहितग्रीवश्छागैः शल्म-
लिर्वृद्ध्या पर्णो ब्रह्मणा प्लक्षो मेषेन न्यग्रोधश्च-
मसैरुदुम्बर ऊर्जा गायत्री छन्दोभिस्त्रिवृत्स्तोमैर-
वन्तीः स्थावन्तीस्त्वाऽवन्तु प्रियं त्वा प्रियाणां
वर्षिष्ठमाप्यानां निधीनां त्वा निधिपतिः हवामहे
वसो मम (१) ॥

(मेषः षट्त्रिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

चतुर्थप्रपाठके द्वादशोऽनुवाकः ॥ १२ ॥

(अथ सप्तमकाण्डे चतुर्थप्रपाठके द्वादशोऽनुवाकः) ।

एकादशे संवत्सरगतेषु सर्वमासेष्वहानि विहितानि । अथावशिष्टेष्वनुवाके-
ष्वश्वमेधाङ्गमन्त्रा उच्यन्ते ।

कल्पः—‘ मेषस्त्वा पचतैरवत्विति पर्यग्नौ क्रियमाणेऽपाव्यानि जुहोषि’ इति ।

पाठस्तु—

मेषस्त्वा पचतैरिति । अविजातौ मुख्यः पुमान्यो मेषोऽस्ति सोऽयं
पचतैर्हविष्वेन पचतीति । क्षुद्रैरविशेषैः सह हेऽथ त्वामवतु । एवमुत्तरेष्वपि
मन्त्रेषु त्वामवत्वित्यनुषङ्गनीयम् । अजजातौ योऽयं मुख्यो वस्तु लोहितग्रीवः
सोऽयमन्येच्छागैः सह त्वामवतु । शल्मलिरत्युन्नतो वृक्षविशेषः । स च स्वकी-
यया वृक्षया सह त्वामवतु । पर्णः पलाशवृक्षः । स च स्वाभिमानीना वसव्या

(अश्वमेधाहुमन्त्रकथनम्)

मत्सेवा वा सह त्वामवतु । प्लक्षो यज्ञियेषु मुख्यो वृक्षः । स च मेधेन यज्ञेन सह त्वामवतु । व्यग्रोधश्चमसहेतुर्वृक्षः । स च स्वकार्यैश्चमसैः सह त्वामवतु । उदुम्बरः प्रसिद्धः । स चोर्जा स्वकीयफलेन त्वामवतु । गायत्री चान्यैस्त्रिहृत्वा-
विच्छन्दोभिः सह त्वामवतु । त्रिवृत्स्तोमश्चान्यैः पञ्चदशादिस्तोमैः सह त्वामवतु । एतैर्नवमिमन्त्रैरपान्याख्या आहुतीर्जुहुयात् ।

कल्पः—‘ ता दक्षिणांशकेशपक्षानुद्ग्रथ्य सव्यान्प्रसस्य दक्षिणानूर्त्तनाध्ना नाः तिग्मिरभिधून्वत्यस्त्रिः पदक्षिणमश्वं ध्रुवन्त्यः परियन्त्यवन्तीः स्येति ’ इति । अत्र तच्छब्देन राजपत्न्यः परामृश्यन्ते, तासां प्रकृतत्वात् । मृतमश्वं प्रति पत्नीभिः क्रियमाण एष उपचारः ।

पाठस्तु—

अवन्तीः स्थेति । ताः पत्न्यः परस्परं संबोध्य वदन्ति—हे राजपत्न्यो मृतमवन्तीः स्थाश्वस्य पालयिष्यः स्थ । हेऽश्व त्वामवन्तीः पालयिष्यः पत्न्योऽ-
वन्तु रक्षन्तु । मम वसो वासयितस्तादृश हेऽश्व प्रियाणां मध्येऽतिमित्रं त्वां हवामहे आह्वयामः । आप्यानां कामप्राप्तिहेतूनां मध्ये वर्षिष्ठपतिशयेन वृक्षं त्वां हवामहे । तथा निधीनां शङ्खपद्मादीनां मध्ये निधिपतिमत्यन्तपथिकस्य निधेः पाठयितारं त्वां हवामहे ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे चतुर्थप्रपाठके

द्वादशोऽनुवाकः ॥ १२ ॥

(अथ सप्तमाष्टके चतुर्थप्रपाठके त्रयोदशोऽनुवाकः) ।

कूप्याभ्यः स्वाहा कूल्याभ्यः स्वाहा विक-
यभ्यः स्वाहाऽवट्याभ्यः स्वाहा खन्याभ्यः स्वाहा
हरयाभ्यः स्वाहा सूद्याभ्यः स्वाहा सरस्याभ्यः
स्वाहा वैशन्तीभ्यः स्वाहा पत्वल्याभ्यः स्वाहा
वण्याभ्यः स्वाहाऽवण्याभ्यः स्वाहा हादुनीभ्यः
स्वाहा पृष्वाभ्यः स्वाहा स्यन्दमानाभ्यः स्वाहा

(अश्वमेधाङ्गमन्त्रकथनम्)

स्यावराभ्यः स्वाहा नादेयीभ्यः स्वाहा सैन्ध-
वीभ्यः स्वाहा समुद्रियाभ्यः स्वाहा सर्वाभ्यः
स्वाहा (१) ॥

(कूप्याभ्यश्चत्वारिंशत्) ।

इति छण्णयजुर्वेदीतैत्तिरीयसंहितायां सप्तमाष्टके
चतुर्थप्रपाठके त्रयोदशोऽनुवाकः ॥ १३ ॥

(अथ सप्तमकाण्डे चतुर्थप्रपाठके त्रयोदशोऽनुवाकः) ।

आपाप्यहोममन्त्रा द्वादशोऽभिहिताः । अथानुवाकद्वयेनापां होमा उच्यन्ते ।

तथा च ब्राह्मणम्—‘ कूप्याभ्यः स्वाहाऽद्भ्यः स्वाहेत्यपाः होमान्जु-
होति ’ इति ।

तत्र पथमानुवाकमन्त्रानाह—

कूप्याभ्यः स्वाहेति । कूपे भवाः कूप्या आपः । नदीपूरणेन कूले तीरे
भवाः कूल्याः । विकरे भुविरे भवा विकर्याः । अवटे गर्ते भवा अवट्याः ।
खननेन निष्पन्नाः खन्याः । हृदे भवा हृद्याः । सूदे पङ्के भवाः सूद्याः ।
सरति भवाः सरस्याः । वैशन्ते भवा वैशन्यः । यत्र कूल्यादौ पुनः पुनरापो
विशन्ति तत्रत्या इत्यर्थः । पल्वलेऽत्यल्पजलाशये भवाः पल्वल्याः । वर्षे भवा
वर्ष्याः । वर्षनैरपेक्ष्येण भूमाववस्थिता अवर्ष्याः । पवाहभ्वनिसंहिता ह्यादुन्यः ।
अवश्यायजन्याः पृष्ठाः । पवाहरूपाः स्यन्दमानाः । एकत्रावस्थिताः स्थावराः ।
नद्यां भवा नादेय्यः । सिन्धौ पुनदे भवाः सैन्धव्यः । समुद्रे भवाः समुद्रियाः ।
अनुक्तसंग्रहार्थः सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

त्रयोदशोऽनुवाकः ॥ १३ ॥

(अथ सप्तमाष्टके चतुर्थप्रपाठके चतुर्दशोऽनुवाकः) ।

अद्भ्यः स्वाहा वहन्तीभ्यः स्वाहा परिवह-
न्तीभ्यः स्वाहा समन्तं वहन्तीभ्यः स्वाहा शीघ्रं

(अश्वमेधाहमन्त्रकथनम्)

वहन्तीभ्यः स्वाहा शीमं वहन्तीभ्यः स्वाहोग्रं
वहन्तीभ्यः स्वाहा भीमं वहन्तीभ्यः स्वाहाऽम्भो-
भ्यः स्वाहा नभोभ्यः स्वाहा महोभ्यः स्वाहा
सर्वस्मै स्वाहा (१) ॥

(अद्भ्य एकान्त्रिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके चतुर्दशोऽनुवाकः ॥ १४ ॥

(अथ सप्तमकाण्डे चतुर्थप्रपाठके चतुर्दशोऽनुवाकः) ।

तस्मिन्नेवापां होमे द्वितीयानुवाकगतान्मन्त्रानाह—

अद्भ्यः स्वाहेति । उदकजातिमात्रयुक्ता आपः । प्रवाहरूपा वहन्त्यः ।
परिमण्डलरूपा आवर्तगताः परिवहन्त्यः । भूमेः सप्ततलत्वेन सर्वतो गच्छन्त्यः
समन्तं वहन्त्यः । निम्नाधिक्येन शीमं वहन्त्यः । ईषन्निम्नत्वेन शीमं शोभनं
यथा भवति तथा वहन्त्यः । पर्वताग्रादध उग्रं वहन्त्यः । दृश्यमानमकरादिजी-
वोपेता भीमं वहन्त्यः । अम्भोनभोमहःशब्दैर्लोकत्रयगता आप उच्यन्ते । ‘अयं
वै लोकोऽम्भाश्सि’ । ‘अन्तरिक्षं वै नभाश्सि’ । ‘असौ वै लोको
महाश्सि’ इति ब्राह्मणेनोक्तत्वात् । पूर्वानुवाकोक्तैर्वैशतिमन्त्रैरेतदनुवाकोक्तैर्वा-
दशमन्त्रैश्च रात्रावन्नहोमाः कर्तव्याः । तेषामेव मन्त्रविशेषप्रयुक्तोऽपां होम इति
व्यवहारः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे चतुर्थप्रपाठके

चतुर्दशोऽनुवाकः ॥ १४ ॥

(अथ सप्तमाष्टके चतुर्थप्रपाठके पञ्चदशोऽनुवाकः) ।

यो अर्वन्तं जिघाश्सति तमभ्यमीति वरुणः ।

परो मतं : परः श्वा । अहं च त्वं च वृत्रहन्तं
बभूव सन्निभ्य आ । अरातीवा चिदद्रिवोऽनु नौ

(अश्वमेधाङ्गमन्त्रकथनम्)

शूर म२सतै भद्रा इन्द्रस्य रातयः । अभि कर्त्वेन्द्र-
भूरध उमन्न तै विव्यङ्गमाहिमान२ रजांसि ।
स्वेना हि वृत्र२ शर्वसा जघन्थ न शत्रुरभौ वि-
विद्युधा तै (१) ॥

(विविदद्वे च) ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके पञ्चदशोऽनुवाकः ॥ १५ ॥

(अथ सप्तमकाण्डे चतुर्थप्रपाठके पञ्चदशोऽनुवाकः) ।

पूर्वयोऽनुवाकयोः सां होममन्त्रा उक्ताः । अथास्मिञ्छमहारोऽभिधीयते ।

कल्पः—‘यो अर्वन्तमिति सैधकेण मुसलेन पौ२श्वलेयः शुनः महरति’ इति । पाठस्तु—

यो अर्वन्तमिति । योऽयं धा जले स्नप्यमानमर्वन्तं स्वयमपि जले प्र-
विश्य हन्तुमिच्छति तं धानं जलाधिपतिर्वरुणोऽभ्यमीति सर्वतो रोगग्रस्तं
करोति ।

परो मर्त इति । कल्पः—‘तमश्वस्याधस्पदमुपास्यति परो मर्तः परभेति’ इति ।

परः धा प्रबलोऽयं धा परो मर्तोऽस्तु परस्तादृत्वा मृतो भवतु ।

कल्पः—‘अहं च त्वं च वृत्रहन्मिति ब्रह्मा यजमानस्य हस्तं गृह्णाति, इति ।

पाठस्तु—

अहं च त्वं चेति । हे वृत्रहन्वैरिहन्तृत्वेनेन्द्रसमान यजमान त्वं चाहं
ब्रह्मा च सानिभ्यो बहुभ्यो लाभेभ्यो बहुविधद्रव्यलाभसिद्धय आ संवभूव
सर्वतः संमुक्तौ भवाव । हेऽद्रिवः पर्वतसदृशो वज्रोऽस्यास्तीत्यादिमानिन्द्रः, त
एवाद्रिवांस्तद्रूप हे यजमान शूर शौर्यैपितेन्द्रस्य देवाधिपतेर्भद्रा रातयः कल्या-
णानि फलदानानि नावावामुभावन्मसतै, अनुमन्यन्तामङ्गी कुर्वन्तु । कीदृशौ
नौ, अरातीवा, रातिर्हविर्दानं तद्युक्तौ रातिमन्तौ तद्रहिनावरातिमन्तौ, तावेवा-
रातीवा, चिद्यद्यप्यावां हविर्दानरहितौ तथाऽपीन्द्रदत्तानि फलान्यावां प्रत्या-
गच्छन्तिवत्यर्थः ।

(अश्वमेधाङ्गमन्त्रकथनम्)

कल्पः—‘ अभि कत्वेन्द्र भूरध ज्मन्नित्यध्वर्युर्यजमानं वाचयति ’ इति ।

पाठस्तु—

अभि कत्वेन्द्रेति । हे इन्द्र परमैश्वर्ययुक्त यजमान कत्वाऽनेन क्रतुनाऽभिभूः शत्रुमभिभूतवानासि । अधानन्तरं ज्मन्नस्यां भूमौ, नकारान्तस्य ज्मन्शब्दस्य भूमिनामसु पठितत्वात् । तस्यां भूमौ ते त्वदीयं महिमानं रजांसि जगदञ्जकानि चरितानि च न विव्यक्कश्चिदपि विवेक्तुं न समर्थः । त्वं तु स्वेन शवसा स्वकीयेन बलेन वृत्रं जघन्थ शत्रुं हतवानसि । स तु शत्रुर्यधा युद्धेन तेऽन्तं त्वदीयं नाशं न विविदन्नैव लब्धवान् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे चतुर्थप्रपाठकेऽ-

पञ्चदशोऽनुवाकः ॥ १५ ॥

(अथ सप्तमाष्टके चतुर्थप्रपाठके षोडशोऽनुवाकः) ।

नमो राज्ञे नमो वरुणाय नमोऽश्वाय नमः
प्रजापतये नमोऽधिपतयेऽधिपतिरस्यधिपतिं मा
कुर्वधिपतिरहं प्रजानां भूयासं मां धेहि मयि धे-
ह्युपाकृताय स्वाहाऽऽलब्धाय स्वाहा हुताय
स्वाहा (१) ॥

(नम एकाञ्चिश्शत्) ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके षोडशोऽनुवाकः ॥ १६ ॥

(अथ सप्तमकाण्डे चतुर्थप्रपाठके षोडशोऽनुवाकः) ।

पञ्चदशे शुनः प्रहारोऽभिहितः । षोडशे यव्याख्यो होमोऽभिधीयते ।
तथा च ब्राह्मणम्—‘ नमो राज्ञे नमो वरुणायेति यव्यानि जुहोति ’ इति ।

पाठस्तु—

नमो राज्ञे इति । राजा सोमः । इतरे प्रसिद्धाः । अविमतिशब्देन धर्म-

(अश्वमेधाङ्गमन्त्रकथनम्)

देवतोच्यते । ' धर्मो वा अधिपतिः ' इति ब्राह्मणेनोक्तत्वात् । हे धर्मदेव त्व-
मधिपतिरसि मामप्यधिपतिं कुरु । त्वत्प्रसादादहं प्रजानामधिपतिर्भूयासम् । मां
धेहि प्रजानामधिपत्ये स्थापय । मयि च ताः प्रजाः पालनीयत्वेन स्थापय ।
तैरेतैः षड्भिर्यव्यनामकैरन्नहोमाञ्जुहुयात् । उपाकृतायेत्यादिमन्त्राणां त्रयाणां
कालविशेषे होमो ब्राह्मणे श्रूयते—' उपाकृताय स्वाहेत्युपाकृते जुहोति ।
आलम्बाय स्वाहेति नियुक्ते जुहोति । हुताय स्वाहेति हुते जुहोति ' इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये सप्तमकाण्डे चतुर्थप्रपाठके

षोडशोऽनुवाकः ॥ १६ ॥

(अथ सप्तमाष्टके चतुर्थप्रपाठके सप्तदशोऽनुवाकः) ।

मयोभूवांते॑ अ॒भि वा॑तू॒न्ना ऊ॒र्जैस्व॒तीरोष॑धीरा
रि॒शन्ता॑म् । पी॒वस्व॒तीर्जीव॑ध॒न्याः पि॒बन्त्व॒वसा॑य
प॒द्वते॑ रु॒द्र मृ॒ड । याः स॒रूपा॑ वि॒रूपा॑ ए॒करू॒पा
यासा॑म॒ग्निरि॒ष्ट्या॒ नामा॑नि वेद॑ । या अ॒ङ्गिर॒स-
स्तप॑से॒ह च॒क्रुस्ता॑भ्यः प॒र्जन्य॑ मा॒हि श॒मं य॒च्छ ।
या दे॒वेषु॑ त॒नुव॑मैर॒यन्त॑ यासा॑ सोमो वि॒श्वा
रूपा॑णि वेद॑ । ता अ॒स्मभ्य॑ प॒र्यसा॑ पि॒न्वमा॑नाः
प्र॒जाव॑तीरिन्द्र (१) गो॒ष्ठे रि॑रीहि । प्र॒जाप॑तिर्म-
ह्यमे॒ता ररा॑णो वि॒श्वैर्दे॒वैः पि॒तृभिः॑ संवि॒दानः॑ ।
शि॒वाः स॒तीरु॑प॒ नो गो॑ष्ठमाऽक॒स्तासां॑ व॒यं प्र॒जया॑
स॒ संदे॑म । इ॒ह धृ॒तिः स्वा॒हेह वि॒धृतिः॑ स्वा॒हेह
र॒न्तिः स्वा॒हेह र॒मतिः॑ स्वाहा॑ म॒हीमु॑ षु सु॒त्रामा॑-
णम् (२) ॥

(इन्द्राष्टाविंशच्च) ।

(अश्वमेधाङ्गमन्त्रकथनम्)

इति कृष्णयजुर्वेदीयतैत्तिरीयसंहितायां सप्तमाष्टके

चतुर्थप्रपाठके सप्तदशोऽनुवाकः ॥ १७ ॥

(अथ सप्तमकाण्डे चतुर्थप्रपाठके सप्तदशोऽनुवाकः) ।

षोडशे यव्याख्यो होमोऽभिहितः । सप्तदशे गव्याख्यैर्मन्त्रैर्होमोऽभिधीयते ।
तथाच ब्राह्मणम्—‘ मयोभूर्वातो अभि वातूसा इति गव्यानि जुहोति ।
इति ।

तत्र प्रथमामाह—

मयोभूर्वात इति । मयोभूः सुखस्य भावयिता वातो वायुरुसा अभि-
सर्वा गा अभिलक्ष्य वातु मसरतु, अतिवातेनोपद्रवं मा करोतु, किंतु मन्दवा-
तेन गवां सुखं यथा भवति तथा वातु । एताश्च गाव ऊर्जस्वती रसयुक्ता
ओषधीरारिशन्तामा स्वादयन्तु । जीवरूपं धनं जीवधनं प्राणिजातमित्यर्थः ।
तदहन्तीति जीवधन्याः पातुं योग्या आपस्ताश्च पीवस्वत्यः पानेन पुष्टिरूपस्य
स्थौल्यस्य प्रापणात्तादृशीरपो गावः पिबन्तु । हे रुद्रावसायावितुं रक्षितुं यो-
ग्याय पद्वते पादसंचारिणे पशवे मृड सुखं कुरु ।

अथ द्वितीयामाह—

याः सरूपा इति । या गावः सरूपाः समानप्रमाणदेहा विरूपा विविध-
वर्णा एकरूपा एकजातियुक्ताः, अभिराहवनीयादिरूप इष्ट्या यागेन निमित्त-
भूतेन यासां गवां नामानि सा विश्वायुः सा विश्वव्यचाः सा विश्वकर्मेत्यादीनि,
इडे रन्तेऽदित इत्यादीनि वा श्रुत्युक्तानि वेद जानाति, अङ्गिरसो महर्षयस्तपसा
स्वकीयेन तपःसामर्थ्येन या गा इह भूमौ चक्रुः स्थापितवन्तः, हे पर्जन्य जल-
देवताभ्यो गोभ्यो महि शर्म यच्छ महत्सुखं देहि ।

अथ तृतीयामाह—

या देवेष्विति । या गावो देवेषु निमित्तभूतेषु तनुवं शरीरमैरयन्त भूमौ
प्रवर्तितवत्यः, सोमो देवो यासां गवां विश्वा रूपाणि शुक्लकृष्णादीनि बहुक्षी-
राल्पक्षीरादीनि च सर्वाणि रूपाणि वेद जानाति, हे इन्द्र पयसा पिन्वमानाः
स्वकीयेन क्षीरेण प्राणिजातं प्रीणयन्तीः प्रजावतीर्बहुवत्सोपेतास्ता गा अस्मभ्य-
मस्मदर्थं गोष्ठे रिरिहि गौशालीयां प्रापय ।

अथ चतुर्थीमाह--

प्रजापतिरिति । यः प्रजापतिः सोऽयं मह्यं यजमानायैता उक्तलक्षणा
गा रराणः प्रयच्छन्विधैः सदैर्देवैः पितृभिश्च संविदान ऐकमत्यं गतस्ताः
शिवाः सतीर्वहुक्षीरादिप्रदानेन कल्याणरूपाः सतीरेता गा नो गोष्ठमस्मदी-
यगोशाष्टामुपाकरुपाकरोतु प्रापयत्वित्यर्थः । वयं तासां गवां प्रजया वत्सरू-
पया संसदेम संगतास्तिष्ठामः (ष्ठम) ।

अथ चत्वारि यजूंष्याह--

इह धृतिः स्वाहेति । एतानि च विभूर्भावेत्यनुवाकेऽश्वस्य पादचतुष्टयस्था-
नविषयत्वेन व्याख्यातानि ।

अथ द्वयोर्ऋचोः प्रतीके दर्शयति--

महीमिति । एतच्चोभयं वैधानरो न ऊत्येत्यत्र व्याख्यातम् । एतैर्दशभि-
र्गव्याख्यैर्मन्त्रैरन्नहोमाञ्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे चतुर्थप्रपाठके

सप्तदशोऽनुवाकः ॥ १७ ॥

(अथ सप्तमाष्टके चतुर्थप्रपाठकेऽष्टादशोऽनुवाकः) ।

किं स्विदासीत्पूर्वाचित्तिः किं स्विदासी-
द्वृहद्वयः । किं स्विदासीत्पिशाङ्गिला किं
स्विदासीत्पिलिप्पिला । द्यौरासीत्पूर्वाचित्तिरश्व
आसीद्वृहद्वयः । रात्रिरासीत्पिशाङ्गिलाऽविरासी-
त्पिलिप्पिला । कः स्विदेकाकी चरति क उ
स्विज्जायते पुनः । किं स्विद्धिमस्य भेषजं किं
स्विदावर्पनं महत् । सूर्यं एकाकी चरति (१)
चन्द्रमा जायते पुनः । अग्निर्हिमस्य भेषजं भूमि-
रावर्पनं महत् । पृच्छामि त्वा परमन्तं पृथिव्याः
पृच्छामि त्वा भुवनस्य नाभिम् । पृच्छामि त्वा

(अश्वमेधाङ्गमन्त्रकथनम्)

वृष्णो अश्वस्य रेतः पृच्छामि वाचः परमं व्योम ।
वेदिमाहुः परमन्तं पृथिव्या यज्ञमाहुर्भुवनस्य
नाभिम् । सोममाहुर्वृष्णो अश्वस्य रेतो ब्रह्मैव
वाचः परमं व्योम (२) ॥

(सूर्य एकाकी चरति षट्चत्वारिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे चतुर्थप्रपाठकेऽष्टादशोऽनुवाकः) ।

सप्तदशे गव्याख्यहोम उक्तः । अष्टादशे ब्रह्मोद्यमुच्यते ।

कल्पः—‘ अभितोऽग्निष्ठं ब्रह्मोद्याय पर्युपविशेते दक्षिणो ब्रह्मोत्तरो होवा
किं स्वदासीत्पूर्वचित्तिरित्येतस्यानुवाकस्य पृष्ठानि होतुः प्रतिज्ञातानि ब्रह्मणः
इति ।

एकविंशतियूपेषु मध्यवर्ती यूपोऽग्निष्ठः । ब्राह्मणयोरुक्तिप्रत्युक्तिरूपेण संवादो
ब्रह्मोद्यम् । पृष्ठानि प्रश्नवाक्यानि । प्रतिज्ञातानि प्रत्युत्तरवाक्यानि (णि) ।

वस्मिन्ब्रह्मोद्ये पृष्ठामुच्यमाह—

किं स्वदासीदिति । हे ब्रह्मन्पूर्वचित्तिः किं स्वदासीत् । चित्तिज्ञा-
नम् । पूर्व(वी) चित्तिर्जन्मप्रभृति ज्ञानमुत्पन्नानां यस्यां विद्यते सा पूर्वचित्तिः ।
तादृशं (श) ज्ञानं किं नामाऽऽसीदित्यर्थः । सोऽयमेको होतुः प्रश्नः । कान्त्य-
थादीधातोर्वय(यः) शब्दनिष्पत्तिः । अत्यन्तं कमनीयं यस्तु किं नामाऽऽसी-
दिति द्वितीयः प्रश्नः । पिशङ्गिला मिश्रवर्णा किं नामाऽऽसीदिति तृतीयः
प्रश्नः । पिलिप्पिलाऽत्यन्तं प्रकाशमाना श्वेता किं नामाऽऽसीदिति चतुर्थः प्रश्नः ।
सामान्याभिप्रायेण किमिति नपुंसकनिर्देशः ।

अथ द्वितीयामाह—

द्यौरासीदिति । तान्येतानि ब्रह्मण उत्तराणि । येयं द्यौः सैव पूर्वचित्तिः ।
पूर्वप्रवृत्तं हि ज्ञानं तत्रास्ति, तत्रत्यानां देवानां जन्मप्रभृतिज्ञानोपेतत्वात् । तदिदं
प्रथममुत्तरम् । अथोऽत्यन्तं कमनीयं वस्तु । अत एव हि राजानः सर्वप्रयत्ने-
नाप्यथान्तं संपादयन्ति । तदिदं द्वितीयमुत्तरम् । रात्रिर्मिश्रवर्णाऽन्धकारस्य नक्षत्र-

(अश्वमेधाङ्गमन्त्रकथनम्)

चन्द्रप्रकाशस्य च विद्यमानत्वात् । तदिदं तृतीयमुत्तरम् । अवति सर्वं प्राणि-
जातमिति श्रीरविः । सैवातिप्रकाशा । अत एव ब्राह्मणे ' श्रीर्वै पिलिप्पिला '
इत्याख्यातम् ।

अथ तृतीयमाह-

त एते होतुः प्रश्नाः । को नामात्र लोके सहायान्तरनिरपेक्ष आलस्यरहितः
सर्वदा चरति । को नाम पुनः पुनः शुक्लपक्षे जायते । किं नाम वस्तु शैत्यक-
वस्थोपद्रवस्यौषधम् । किं नाम स्थानं बहूनां बीजानामावापायोपयुक्तं विशालम् ।

अथ चतुर्थीमाह-

सूर्य एकाकीति । तान्येतानि ब्रह्मण उत्तराणि स्पष्टार्थानि ।

अथ पञ्चमीमाह-

पृच्छामि त्वेति । होतुः प्रश्नाः । हे ब्रह्मस्त्वां पृथिव्याः परमन्तं पृच्छा-
मि । यतः परमुत्कृष्टप्रदेशोऽन्यो नास्ति सोऽयं परोऽन्तः । तथा चक्रस्य नाभि-
रिव सर्वस्य भुवनस्य नाभिस्थानीयं वस्तु पृच्छामि । तथा वृष्णः पुंस्त्वाधिक-
स्याश्वस्य रेतस्थानीयं सारं वस्तु पृच्छामि । तथैवाक्षरात्मिकाया वाचः परमं
व्योम विशेषेण रक्षकं स्वरूपं वस्तु पृच्छामि ।

अथ षष्ठीमाह-

वेदिमाहुरिति । तान्येतानि ब्रह्मण उत्तराणि । येयं यागे वेदिस्तामेव
पृथिव्याः परमन्तं याज्ञिका आहुः । नहि वेद्या अधिकः कश्चिद्भूप्रदेशोऽस्ति ।
अत एव हि सोमप्रकरणे श्रुतम्—' एतावती वै पृथिवी । यावती वेदिः ' ।
इति । तथा यज्ञं सर्वस्य लोकस्य नाभिस्थानीयमाहुः । यथा नाभिमाश्रित्य
सर्वं चक्रं परिवर्तते तथा यज्ञाधीनः सर्वेषां प्राणिनामिहलोकपरलोकसंचारः ।
तथाऽश्वस्य रेतोवदत्यन्तं सारभूतः सोमः । अश्वमेधेन हि त्रिरात्रेण यागेन ब्रह्म-
इत्यादिकं सर्वं निवर्तते । यदेतन्मन्त्रसंघातरूपं ब्रह्म तदेतदक्षरात्मिकाया वाचः
परमं व्योम । तेन हि मन्त्रजातेन प्राणिनो विशेषेण रक्ष्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजु-

वेदीयतैत्तिरीयसंहिताभाष्ये सप्तमकाण्डे चतुर्थमपाठकेऽ-

ष्टादशोऽनुवाकः ॥ १८ ॥

(अश्वमेधाहुमन्त्रकथनम्)

(अथ सप्तमाष्टके चतुर्थप्रपाठक एकोनाविंशोऽनुवाकः ।

अम्बे अम्बाल्याम्बिके न मां नयति कश्चन ।
ससस्त्यश्वकः । सुभगे काम्पीलवासिनि सुवर्गे
लोके सं प्रोण्वीथाम् । आऽहमजानि गर्भधमा
त्वमजानि गर्भधम् । तौ सह चतुरः पदः सं प्र
सारयावहै । वृषा वा० रेतोधा रेतो दधातूत्सक्थ्यो-
गुदं धेह्यजिमदजिमन्वज । यः स्त्रीणां जीवभो-
जनो य आसाम् (१) बिलधावनः । प्रियः
स्त्रीणामपिच्यः । य आसां कृष्णे लक्ष्मणि सदि-
गृदि परावधीत् । अम्बे अम्बाल्याम्बिके न मां
यमति कश्चन । ससस्त्यश्वकः । उर्ध्वामेनामुच्छ्र-
यताद्वेणुभारं गिराविध । अथास्या मध्यमेधता०
शीते वार्ते पुनर्जिव । अम्बे अम्बाल्याम्बिके न
मां यमति कश्चन । ससस्त्यश्वकः । यद्धारिणी
यवमत्ति न (२) पुटं पशु मन्यते । शूद्रा यदर्थ-
जारा न पोषाय धनायति । अम्बे अम्बाल्याम्बि-
के न मां यमति कश्चन । ससस्त्यश्वकः । इयं
यका शकन्तिकाऽऽहलमिति सपीति । आहतं
गमे पसो नि जल्गुलीति धाणिका । अम्बे अ-
म्बाल्याम्बिके न मां यमति कश्चन । ससस्त्य-
श्वकः । माता च ते पिता च तेऽग्रं वृक्षस्य रो-
हतः (३) । प्र सुलामीति ते पिता गमे मुष्टि-
मंतंसयत् । दधिक्राव्णो अकारिषं जिणोर-
श्वस्य वाजिनः । सुरभि नो मुखा करत्प्र ण

आयूँषि तारिषत् । आपो हि ष्ठा मयोभुवस्ता
न उर्जे दधातन । महे रणाय चक्षसे । यो वः
शिवतमो रसस्तस्य भाजयतेह नः । उशतीरिव
मातरं । तस्मा अरं गमाम वो यस्य क्षयाय
जिन्वथ । आपो जनयथा च नः (४) ॥

(आसामत्ति न रोहतो जिन्वथ चत्वारि च) ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठक एकोनविंशोऽनुवाकः ॥ १९ ॥

(अथ सप्तमकाण्डे चतुर्थप्रपाठक एकोनविंशोऽनुवाकः) ।

अष्टादशे ब्रह्मोद्यमुक्तम् । अथैकोनविंशे राजपत्नीनां विलापरूपो मृताभो-
पचारोऽभिधीयते ।

कल्पः—‘ अम्बे अम्बाल्यम्बिक इति प्रतिप्रस्थाता पत्नीरुदानयति ’ इति ।

तत्र पाठस्तु—

अम्बे अम्बालीति । उत्तमा मध्यमाऽधमा चेत्येवं त्रिविधा राजपत्न्यः ।
तास्तिसास्त्रिभिर्मातृवाचकैः पदैः प्रतिप्रस्थात्रा संबोध्यन्ते । एवं संबोध्याऽऽहु-
तानां तिसृणां मध्ये प्रधानभूतां महिष्युत्तरं वक्ति—कश्चिदपि पुमान्मां भोगार्थं
रहसि नैव नयति । एषोऽश्वकः ससस्ति निद्रां करोति । भोगाभावदुःस्तेनैवैनं
गर्हते । गर्हार्थोऽयं कप्रत्ययः । कुत्सितोऽश्व इत्यर्थः ।

कल्पः—‘ सुभगे काम्पिलवासिनीति क्षौमेण वाससाऽध्वर्युर्भहिषिमथं च
प्रच्छाद्य ’ इति । पाठस्तु—

सुभगे काम्पिलेति । हे सुभगे शोभनभगे महिषि हे काम्पिलवासिनि,
काम्पिलशब्देन श्लाघ्यो वस्त्रविशेष उच्यते । तं वस्त्र आच्छादयतीति काम्पी-
लवासिनी तादृशे, त्वमयमश्वश्चोभौ सुवर्गे लोके स्वर्गसदृशेऽस्मिन्स्थाने संप्रो-
र्णार्थाभिदं क्षौमं वस्त्रं सम्यगाच्छादयतम् । आच्छाद्यमाना च तेनाश्वेन सहैवं
ब्रूहि—हेऽश्व गर्भधं गर्भधारिणं त्वामहं महिष्याजान्याभिमुख्येन प्राप्नुवामि ।
त्वमपि गर्भधं गर्भधारिणं मामाजास्याभिमुख्येन प्राप्नुहि ।

(अम्बमेधाङ्गमन्त्रकथनम्)

तौ सहेति । कल्पः—‘ तौ सह चतुरः पदः संपसारयावहा इति पदः संपसारयेते ’ इति । हेऽथ यस्त्वं या चाहं महिषी तावावामुभौ मदीयं पादद्वयं त्वदीयं पश्चाद्भागवर्ति पादद्वयमित्येवं चतुरः पादान्तसंपसारयावहै संगताः परस्परं भिष्टा यथा भवन्ति तथा प्रसृतान्करवाव ।

कल्पः—‘ वृषा वामित्यभिमन्त्रयते ’ इति ।

पाठस्तु—

वृषा वामिति । वां युवयोर्मध्ये वृषा तेवकोऽथः सिञ्चत्वित्यन्वाहारः । रेवोषा नीमंभारिणी त्वदीयं रेतो धारयतु ।

कल्पः—‘ उत्सकथ्योर्गुदं धेहीति प्रजनने प्रजननं संनिधाय ’ इति ।

पाठस्तु—

उत्सकथ्योरिति । हेऽथ गूदं त्वदीयगूदसमीपवर्तिनं पाश्चात्यं भागं सकथ्यो-
महिषीसंवन्धिनोरुर्वोरुद्धेहि ऊर्ध्वं स्थापय । अज्यते स्त्रीत्वमभिव्यज्यतेऽनेनेत्व-
ञ्जिर्वोनिः । तथा पुंस्त्वमभिव्यज्यतेऽनेनेति मेढ्रोऽप्यञ्जिः । सर्वोन्नतश्चात्तावञ्जि-
भेत्युदञ्जिः । हेऽथ महिषीसंवन्धमञ्जिमनुलक्ष्य त्वदीयमुदञ्जिमज भेरय । की-
दृश उदञ्जिः, जीवात्मना भुज्यते प्रीतिपूर्वकमनुभूयत इति जीवभोजनो य
उदञ्जिः स्त्रीणां जीवभोजनः, स्त्रीजीवो ह्यस्मिन्नुदञ्जौ प्रीतिमनुभवति । यश्चो-
दञ्जिरातां स्त्रीणां विलधावनो विलं योनिं पति धावति सहसा प्रविशतीति
विलधावनः । किंचायमुदञ्जिः स्त्रीणां नियः सन्नपीच्यो भवति, अपीच्यतेऽ-
त्यादरेण प्राप्यत इत्यपीच्यः । यश्चोदञ्जिरातां स्त्रीणां कृष्णे लक्ष्मणि मरु-
ष्णवर्णमसाधारणं लक्षणभूतं स्त्रीव्यञ्जनं तस्मिन्सर्दिगूदिं शुक्रपातस्थानविशेषं
परावधीद्वेगेन ताडयामास । येन ताडनेन शुक्रपातो भवति तत्करोति । अम्ब-
वेहिःप्रदेशभेदेन स्थानत्रयं स्त्रीव्यञ्जनं विद्यते । अत एवान्यत्राऽऽम्नातम्—
‘ निवृत्त्यजननम् । उपस्थो योनिर्मध्यमा ’ इति । तत्र येयं मध्यमा गर्भधारिणी
ता सर्दिगूदिः ।

कल्पः—‘ अम्बे अम्बाल्यम्बिक इति महिष्यथं गहंते ’ इति ।

पाठस्तु—

अम्बे अम्बालीति । ता महिषी भोगाभावदुःखेन विलपन्ती स्वदुःखकथा-
पनाय स्वकीयां मातरं त्रिः संबोध्य स्वदुःखं कथयति । लोके सतंनिहिता
माता स्वकीयापदेलायां संबोध्यते । बाल्ये मातुरेव सर्वापनिवारकत्वेन तस्मै

(अश्वमेधाङ्गमन्त्रकथनम्)

बोधनस्य पठितत्वादप्यदाऽपि तत्संबोधनमेव सहसा जिह्वायामायाति । तां संबोध्यैवं ब्रूते—रिरंसु मां कोऽपि न यमति । अयमश्वकस्तु निद्राति ।

कल्पः—‘ ऊर्ध्वामेनामुच्छ्रयतादिति पत्नयोऽभिमेधन्ते ’ इति ।

पाठस्तु—

उर्ध्वामेनामिति । स्वदुःखख्यापनार्थमम्बादिशब्दैर्मातरं संबोधयन्तीमिनां महिषीं प्रति वस्त्राच्छादनाद्बहिरेव स्थिता इतरा राजपत्न्यो बुद्धिप्रदानं कुर्वन्ति—हे महिषि एनां त्वदीयां योनिमुर्ध्वामुच्छ्रयतादूर्ध्वामिमुखं कृत्वोन्नतामवस्थापय । तत्र दृष्टान्तः—पथा लोके कस्मिंश्चिद्विरौ वेणून्खण्डयित्वा स्वगृहे नेतुं पौढभारमाचक्ष्य प्रथमं भूमावूर्ध्वमुच्छ्रयति तद्वदेनामुच्छ्रय । अथोच्छ्रयणानन्तरमस्या योनिर्भध्यस्थानभेधतां स्वाभिमतप्राप्त्याऽभिवर्धताम् । वृद्धिरत्र हर्षविशेषः । तत्र हर्षे दृष्टान्तः—‘ शीते वाते पुनन्निव ’ । यथा लोके कश्चित्खलपुरुषद्वतेन शर्पेण धान्यं पुनन्व्यापारबाहुल्येन श्रान्तः स्वजगावः शीते वति प्रवृत्ते सति हृष्यति तद्वत् ।

कल्पः—‘ निर्माहिष्यश्वं गृह्णते त्रिः पत्नयोऽभिमेधन्त उत्तरोत्तरयचां ’ इति ।

तत्र प्रथमां गृहार्थामृचमाह—

अम्बे अम्बालीति । अथ प्रथमामभिमेधनार्थामृचमाह—

यद्धरिणीति । यद्यदा कदाचिद्धरिणीं मृगीं रात्रौ समागत्य क्षेत्रे फलितं यधं भक्षयति, तत्र क्षेत्रे भक्षयित्वा पुनरुपरिणये गतं पशुं पुष्टमपि न मन्यते न जानाति । हे महिषि तथा त्वमपि देवतारूपेण त्वामनुभूयान्तार्हितयधं न जानासि । भोगस्तु तव जात एवेति पत्नीनामभिप्रायः । किं च यद्यदा शुद्धा काचिदासी कदाचिदयः स्वकीयः स्वामी जारो यस्याः सेयमयं जारा भवति, तदानीं सा दासी स्वाभिस्वीकारमात्रेणात्यन्तं हृष्यति, न तु स्वकीयकुटुम्बलोषाय धनायति धनमात्मन इच्छति । नहि स्वाभिस्वीकाराद्धनमाधिकं मन्यते । तथा मनुष्यशरीरा त्वमपि देवतारूपस्याश्वस्य स्वीकारादेव परितुष्टा भव, न तु तुच्छमिमं मानुषं भोगमपेक्षस्वेत्यभिप्रायः ।

अथ द्वितीयां गृहार्थामृचमाह—

अम्बे अम्बालीति । अथाभिमेधनार्थामृचमाह—

इयं यकेति । इयं प्रत्यक्षतो दृश्यमाना यका शकुन्तिका या काचित्पक्षिणी विद्यते । आहलशब्दः पक्षिध्वनेरनुकरणम् । इत्येतादृशं शब्दं कुर्वती

(अश्वमेधाङ्गमन्त्रकथनम्)

सा शकुन्तिका सर्पति पुमांसं पक्षिणं पृष्ठतो गच्छति, न तृप्ता कचिद्वतिष्ठते । हे महिषि एवं त्वमपि न तृप्यसि, तदेतदयुक्तमित्यभिप्रायः । किञ्च धाणिका गर्भस्य धारयित्री योषिद्वभ आहतं पसो निजल्गुलीति । गभशब्दे पसशब्दे च पूर्णव्यत्ययो द्रष्टव्यः तथा सति योनिं सपजन्यं रेतश्च शब्दद्वयेनाभिधीयते । निजल्गुलीति निगिरति । यथा लोके गर्भधारिणी स्त्री योनावतिर्हं रेतो निगिरति गर्भरूपेणान्तर्धृत्वा संतुष्यति एवं त्वमपि देवतारूपाश्वस्वीकारेण संतोष्टुमर्हसीत्यभिप्रायः ।

अथ गार्हार्थी तृतीयामृचमाह—

अम्बे अम्बालीति । अथाभिमेधनार्थी तृतीयामृचमाह—

माता च ते पितेति । हे महिषि ते तव या माता तथा तव यः पिता तावुभावपि वृक्षस्याग्रं वृक्षस्य कस्याचिच्छाखया निर्मितं तल्पं रोहत आरुह्य शयति तदानीं ते पिता प्रसुलाभि प्रवेशयामीत्येवमुक्त्वा गभे योनौ मुष्टिं मुष्टि-सदृशं मेढ्रमृतंसयत्पावेशयत् । एवमयमप्यश्वश्चकार । अतो हे महिषि त्वमुत्तिष्ठेत्यभिप्रायः ।

कल्पः—‘ दधिक्राव्णो अकारिषमिति सर्वाः सुरभिमतीमृचमन्ततो जपित्वा । इति ।

पाठस्तु—

दधिक्राव्ण इति । दधि क्रामति प्रामोतीति दधिक्रावा । एतन्नामको दधिपियः कश्चिद्देवावेशैः । अग्निरित्यन्ये । तस्य देवस्याकारिषमहं कर्म कृतवानस्मि । कीदृशस्य, जिष्णोर्जयशीलस्याश्वस्य व्यापिनो वाजिनोऽन्वितः । स देवो नोऽस्माकं मुखं सुरभि करत्कर्पूरादिद्रव्यसमृद्धिप्रदानेन सुगन्धोपेतं करोत्वस्माकमायूषि च प्रतारिषत्प्रवर्धयतु ।

कल्पः—‘ आपो हि ष्ठा मयोभुव इति तिसृभिर्मार्जयित्वा । इति ।

तत्र प्रथमामाह—

आपो हि ष्ठेति । हिशब्द एवकारार्थः प्रसिद्ध्यर्थो वा । हे आपो यूयमिव मयोभुवः स्थ सुखस्य भावयिष्यो भवत । स्नानपानादिहेतुत्वेन सुखोत्पादकत्वं प्रसिद्धम् । तास्तादृशो यूयं नोऽस्मानूर्जे रसाय भवदीयरसानुभवार्थं दधातन स्थापयत । किञ्च महे महते रणाय रमणीयाय चक्षसे दर्शनाय दधातन, अस्मान्परतत्त्वसाक्षात्कारयोग्यान्कुरुतेत्यर्थः ।

अथ द्वितीयामाह—

यो वः शिवतम इति । वो युष्माकं शिवतमः शान्ततमः सुसौकर-
तुर्गो रसोऽस्ति, इहास्मिन्कर्मणि नोऽस्मांस्तस्य भाजयत तं रसं पापयत । तव
इष्टान्तः—उशतीरिव मातरः कामयमानाः पीतियुक्ता मातरो यथा स्वकीवं
स्वम्बरसं पापयन्ति तद्वदित्यर्थः ।

अथ तृतीयामाह—

तस्मा अरमिति । यस्य रसस्य क्षयाय क्षयेण निवातेन जिन्वथ यूर्ध्वं
धीता भवथ, तस्मै रसाय वो युष्मानलं भृशं पाप्नुमः । किं हे आपो यूर्ध्वं
नोऽस्माञ्जनपथ प्रजोत्पादकान्कुरुथ ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वे-
दीयवैत्तिरीयसंहिताभाष्ये सप्तमकाण्डे चतुर्थप्रपाठक
एकोनविंशोऽनुवाकः ॥ १९ ॥

(अथ सप्तमाष्टके चतुर्थप्रपाठके विंशोऽनुवाकः) ।

मूर्ध्वः सुवर्ध्वसंवस्त्वाऽजन्तु गायत्रेण छन्दसा
रुद्रास्त्वाऽजन्तु त्रैष्टुभेन छन्दसाऽऽदित्यास्त्वाऽजन्तु
जागतेन छन्दसा यद्वातो अपो अगमदिन्द्रस्य
तनुर्वं प्रियाम् । एतश्च स्तोतरेतेन पथा पुनरश्वमा
वर्तयासि नः । लाजीश्छाचीश्च्यशो ममाश्म ।
यथ्यार्यै गव्याया एतद्देवा अन्नमत्तैतदन्नमद्भि प्र-
जापते । युजन्ति ब्रध्नमरुधं चरन्तं परि तस्थुषः ।
रोचन्ते रोचना दिवि । युजन्त्यस्य काम्या हरी
विपक्षसा रथे । शोणा धृष्णू नृवाहसा । केतुं
कृण्वन्नकेतवे पेशो मया अपेशसे । समुपद्भिर-
जायथाः (१) ॥

(बध्नं पश्चविंशतिथ) ।

(अथमेधाङ्गमन्त्रकथनम्)

इति कृष्णयजुर्वेदीयतैत्तिरीयसंहितायां सप्तमाठके

चतुर्थप्रपाठके विंशोऽनुवाकः ॥ २० ॥

(अथ सप्तमाठके चतुर्थप्रपाठके विंशोऽनुवाकः) ।

एकोनविंशोऽथस्य मरणोत्तरकालीन उपचारोऽभिहितः । विंशे तु पूर्वकालीन उपचारोऽभिधीयते ।

भूर्भुवः सुवरिति । कल्पः—‘ पत्नयोऽथमलंकुर्वन्ति महिषी बावाता परिवृकीति शत५ शतमेकैकस्याः सचिवा राजपुत्रीर्धात्रीश्चोम्राणांमराज्ञां सूतग्राम-
ण्या इति सहस्रं सहस्रं मणयः सु(सौ)वर्णर(रा)जवसामुद्रां बालेषु मणी-
माकृषन्ति भूरिति सौवर्णान्महिषी प्रौग्वहान्द्रुव इति राजतान्बावाता प्रत्येग-
द्यामाकृष्योः सुवरिति सामुद्रान्परिवृकी प्रत्येकश्रोणेः ’ इति ।

अथोक्तं भूर्भुवः सुवरित्येतास्तिस्त्रो व्याहृतयो लोकत्रयवाचिन्यः । तथा
वृत्ति सौवर्णराजतशङ्खमणयः क्रमेण भूम्यादिलोकत्रयख्या इति सूत्राणामर्थः ।
तैत्तिरीयसंहितामध्यपाश्चात्यभागेषु महिषी बावाता परिवृक्त्याख्या उत्तममध्यमा-
ख्या राजसत्नयोऽथस्य केशेषु मणीन्योजयेयुः ।

कल्पः—‘ अथास्य स्वदेशानाज्येनाभ्यञ्जन्ति वसवस्त्वाऽञ्जन्तु मायत्रेण
छन्दोति गौलगुल्येन महिषी रुद्रा इति कौसुम्भेन बावाताऽऽदित्या इति मु-
स्ताकृतेन परिवृकी ’ इति ।

पाठस्तु—

वसवस्त्वोति । हेऽथाष्टौ वसवो गायत्रेण छन्दसा युक्ता गुग्गुलुजन्त्येन
वेलेन मुस्तभागे त्वामञ्जन्तु । एकादश रुद्राः कुसुम्भजन्त्येन तैलेन त्वां मध्यभागे
त्रिदृष्टन्दोयुक्ता अञ्जन्तु । द्वादशाऽऽदित्या जागतच्छन्दोयुक्ता मुस्तामूलजन्त्येन
वेलेन पाश्चात्यभागे त्वामञ्जन्तु । एतदेव तैलं सूत्र आक्यशब्देन व्यवहृतम् ।

कल्पः—‘ यदातो अपो अगमदिति प्रदक्षिणमावर्तते यतः पयाति तद्ववि-
डवे ’ इति ।

१ सं. ‘त्रीर्धाराश्चो’ । २ च. ‘धीज्यश्चो’ । ३ सं. ‘ग्राणां रा’ । ४ सं. ‘ब्रान्वाले’ ।

५ सं. ‘प्राग्वाहा’ । ६ सं. ‘त्यग्वाहा’ । ७ सं. ‘थाश्वस्य देहाना’ । ८ सं. ‘तयते’ ।

(अश्वमेधाहुमन्त्रकथनम्)

रथयुक्तोऽयमश्वो यतो रथशालायाः प्रयातः पुनः प्रादक्षिण्येनाऽऽवृत्तस्तस्या-
मेव रथशालायामवतिष्ठते ।

पाठस्तु—

यद्वातो अप इति । यद्येन पथा पुरा वातो वायुरपो जलानीन्द्रस्य मियां
तनुवं पर्जन्यरूपामगमत्प्रापयत् । हे स्तोतः स्तुतिकर्तृस्त्वमश्वमेरणार्थं शब्दं
कुर्वन्नेतेन पूर्वसिद्धेन पथा मार्गेणैतमश्वं नोऽस्मान्प्रत्यावर्तयास्यावृत्तं कुरु ।

कल्पः—‘लाजीञ्छाचीञ्च यशो ममाङ्गमिति पत्नयोऽध्यायान्परिशेषानु-
वपन्ति ’ इति ।

पाठस्तु—

लाजीञ्छाचीऽनिति । रात्रौ यैर्दशभिरनैर्होमाः कृतास्तदन्तशेषेषु
छाजा अपि विद्यन्ते, तानयमश्वो भक्षयति । अतो लाजा अस्य सन्तीति
लाजी । भक्षयितुं शक्या अन्नविशेषाः शाचास्ता अस्य सन्तीति शाची ।
अथो हि स्वामिनो यशः कीर्तिं संपादयति, तद्विवक्षया यशो ममेति वाक्यमे-
तन्नामत्वेन प्रयुज्यते । तैरेतैर्लाज्यादिभिस्त्रिभिर्नामभिरश्वं संबोध्य तिस्रः पत्न्य-
आहवयन्ति । दूरादाह्वातुमते प्लुताः । एवं संबोध्याश्वशरीगतान्देवान्प्रत्येव
ब्रुवते—हे देवा एतदन्नमस्माभिर्दीयमानमश्वरूपेणात्त भक्षयत । हे प्रजापते देव-
स्वामिस्त्वमप्येतदन्नमादि भक्षय ।

कल्पः—‘युञ्जन्ति ब्रध्नमिति दक्षिणस्यां युगधुर्ये तमश्वं युनक्ति ’ इति ।

पाठस्तु—

युञ्जन्ति ब्रध्नमिति । ब्रध्नमादित्यरूपमरुषमग्निरूपं चरन्तं वायुरूपमिम-
मश्वं तथा परितस्थुषः परितोऽवस्थितांस्त्रील्लोकानेतदश्वस्य (स्व) रूपान्युञ्जन्ति
देवाः सर्वे रथे योजयन्ति । तथा दिवि द्युलोके वर्तमानानि रोचना प्रकाश-
रूपाणि नक्षत्राणि रोचन्तेऽश्वमेतं प्रकाशयन्ति । अयमर्थः सर्वोऽपि ब्राह्मणे
स्पष्टमुच्यते—‘असौ वा आदित्यो ब्रध्नः । अग्निर्वा अरुषः । वायुर्वै चरन् ।
इमे वै लोकाः परितस्थुषः । नक्षत्राणि वै रोचना दिवि ’ इति ।

कल्पः—‘युञ्जन्त्यस्य काम्येति पृष्टी ’ इति ।

तस्याश्वस्य सहायभूतावितरौ द्वावश्वौ युनक्ति ।

पाठस्तु—

युञ्जन्त्यस्येति । अस्याश्वस्य सहायभूतौ हरी द्वावश्वौ युञ्जन्ति देवा रथे

(अश्वमेधाङ्गमन्त्रकथनम्)

योजयन्ति । कीदृशा हरी, काम्या कमनीयौ, विपक्षता विशेषेण पक्षे रथस्य
प्रार्थं वर्तमानौ, शोणेषल्लोहितौ, धृष्णू शत्रुधर्षणक्षमौ, नृवाहसा मनुष्यवाहिनौ ।

कल्पः—‘ केतुं कृण्वन्नकेतव इति रथे ध्वजमुपगूहति ’ इति ।

पाठस्तु—

केतुं कृण्वन्निति । मर्या मनुष्या अकेतवे पूर्वं ध्वजरहिताय रथाय केतुं
कृण्वन्ध्वजं कुर्वन्तु । अपेशसे सुवर्णालंकाररहिताय रथाय पेशः सुवर्णालंकारं
कुर्वन्तु । हे रथ त्वमुषद्भिर्ज्वालासदृशैः सुवर्णरश्मिभिः समजामथाः संगतो
जातोऽसि ॥

इति श्रीमत्सायणचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये सप्तमकाण्डे चतुर्थप्रपाठके

विंशोऽनुवाकः ॥ २० ॥

(अथ सप्तमाष्टके चतुर्थप्रपाठक एकविंशोऽनुवाकः) ।

प्राणाय स्वाहा व्यानाय स्वाहाऽपानाय स्वाहा
स्त्रावभ्यः स्वाहा संतानेभ्यः स्वाहा परिसंतानेभ्यः
स्वाहा पर्वभ्यः स्वाहा संधानेभ्यः स्वाहा शरी-
रेभ्यः स्वाहा यज्ञाय स्वाहा दक्षिणाभ्यः स्वाहा
सुवर्गाय स्वाहा लोकाय स्वाहा सर्वस्मै स्वाहा
(१) ॥

(प्राणायष्टाविंशतिः) ।

इति कृष्णयजुर्वेदीयतैत्तिरीयसंहितायां सप्तमाष्टके

चतुर्थप्रपाठक एकविंशोऽनुवाकः ॥ २१ ॥

(अथ सप्तमकाण्डे चतुर्थप्रपाठक एकविंशोऽनुवाकः) ।

विंशोऽनुवाके जीवतोऽश्वस्योपचार उक्तः । एकविंशे त्वन्नहोमशेषोऽभिधी-
यते । तथा च ब्राह्मणम्—‘ प्राणाय स्वाहा व्यानाय स्वाहेति संततिहोमाञ्जु-
होति ’ इति ।

पाठस्तु—

(अश्वमेधाङ्गमन्त्रकथनम्)

प्राणाय स्वाहेति । स्नावसूतपत्न्याः शाखा नाड्यः संतानाः । तासूतपत्न्या
उपशाखा नाड्यः परिसंतानाः । एतैश्चतुर्दशभिर्मन्त्रैरन्वहोमेषु संतत्याख्यं होमं
कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे चतुर्थप्रपाठक

एकविंशोऽनुवाकः ॥ २१ ॥

(अथ सप्तमाष्टके चतुर्थप्रपाठके द्वाविंशोऽनुवाकः) ।

सिताय स्वाहाऽभिंताय स्वाहाऽभिहिताय स्वा-
हाऽनभिहिताय स्वाहा युक्ताय स्वाहाऽयुक्ताय
स्वाहा सुयुक्ताय स्वाहोयुक्ताय स्वाहा विमुक्ताय
स्वाहा प्रमुक्ताय स्वाहा वञ्चते स्वाहा परिवञ्चते
स्वाहा संवञ्चते स्वाहाऽनुवञ्चते स्वाहोद्वञ्चते
स्वाहा यते स्वाहा धावते स्वाहा तिष्ठते स्वाहा
सर्वस्मै स्वाहा (३) ॥

(सितायाष्टात्रिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

चतुर्थप्रपाठके द्वाविंशोऽनुवाकः ॥ २२ ॥

बृहस्पतिः भगवथा वा क्रक्षा वै प्रजापतिर्येनयेन द्वे बावाऽऽदित्या पतिष्ठः
संवत्सराय सुवर्गं ब्रह्मवादिनो ज्योतिष्मो मेवः कूप्याभ्योऽद्भ्यो यो अर्वन्
नमो राक्षो मयोभूः किञ्चिदम्भे भूः प्राणाय सिताय द्वाविंशतिः ॥ २२ ॥

बृहस्पतिः पति तिष्ठन्ति वै दशरात्रेण सुवर्गं यो

अर्वन्तं भूस्त्रिंशत् ॥ ५३ ॥

(अध्वमेधाङ्गमन्त्रकथनम्)

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थः प्रपाठक ॥ ४ ॥

(अथ सप्तमकाण्डे चतुर्थप्रपाठके द्वाविंशोऽनुवाकः) ।

अथ द्वाविंशेऽञ्चहोमेगेव प्रमुक्त्याख्या होमा उच्यन्ते । तथा च ब्राह्मणम्—
'सिताय स्वाहाऽसिताय स्वाहेति प्रमुक्तीर्जुहोति' इति ।

पाठस्तु—

सिताय स्वाहेति । सितादीन्यश्वविशेषणानि । सितासितशब्दाभ्यामारो-
हणकालीनबन्धाबन्धौ विवक्षितौ । अभिहितानभिहितशब्दाभ्यां रथनायुगले
बन्धाबन्धौ । युक्तादिचतुष्टयेन रथयोजनविशेषाः । विमुक्तप्रमुक्तशब्दाभ्यां गो-
चनविशेषौ । वञ्चतादिशब्दपञ्चकेन गमनप्रकारविशेषाः । उपयांरुद्धेन मेरिवा
वञ्चनादयः । यताक्षिशब्दैस्तु स्वेच्छाकृता इति विशेषः । एतैरेकोनविंशति-
मन्त्रैः प्रमुक्त्याख्यहोमः कार्यः ।

अत्रास्य प्रपाठकस्य विनियोगसंग्रहः—

चतुर्विंशतिरात्रौ द्वौ चतुर्थाद्यद्वितीययोः ।

त्रिंशद्रात्रस्तृतीये स्याद्द्वाविंशद्रात्र उत्तरे ॥ १ ॥

त्रयस्त्रिंशदहोऽन्यस्मिन्त्रयस्त्रिंशद्रात्र उत्तरे ।

एकोनपञ्चाशदहः सप्तमे समुदीरितः ॥ २ ॥

संवत्सराख्यसत्रस्य दीक्षाकालोऽष्टमे श्रुतः ।

दीक्षाश्रोपसदोऽन्यस्मिन्द्शमे प्रायणीयकम् ॥ ३ ॥

मासा एकादशेऽथाध्वमेधमन्त्रा उदीरिताः ।

मेषो नवापाव्यहोमा अवन्तीः परियन्ति हि ॥ ४ ॥

कूप्याभ्यो विंशतिश्चाङ्गयो द्वादशापां तु होमकाः ।

यो अर्व धप्रहारः स्यात्तरोऽध्वस्पदसंस्थितिः ॥ ५ ॥

अहं ब्रह्मा स्वामिहस्ते धृत्वाऽभिक्रेति वाचयेत् ।

एते मन्त्रास्तु चत्वारो यव्यहोमा नमो नव ॥ ६ ॥

(अश्वमेधाङ्गमन्त्रकथनम्)

मयोऽष्टौ स्युर्गव्यहोमाः किं ब्रह्मोद्ये षडीरिताः ।

पत्नीमुदानयेदम्बे सुमेत्याच्छादयेदुभौ ॥ ७ ॥

तौ संपसारयेत्पादान्बृषेत्यध्वर्युर्मन्त्रयेत् ।

उत्सर्गद्धाति गुह्ये द्वे सम्बे अधं विगर्हयेत् ॥ ८ ॥

ऊर्ध्वामन्या बोधयेयुस्त्रिरेवं स्यात्पुनः पुनः ।

दाधि सर्वा जपित्वा हि मार्जयन्ते त्रिभिर्जलात् ॥ ९ ॥

अम्ब इत्यनुवाकेऽस्मिन्मन्त्रा अष्टादशेरिताः ।

भूस्त्रि पत्न्योऽश्ववालेषु कीलेयुस्त्रिविधान्मणीन् ॥ १० ॥

वसाम्यञ्जन्ति पत्न्योऽश्वमेतमाधं यद्वेत्यावर्तयेद्गुणाद्गुह्यान् ।

लाज्यर्ज्यशेष आहार्यो युञ्जन्त्युञ्ज्याद्रथेऽश्वकम् ॥ ११ ॥

युञ्जान्यौ योजयित्वाऽथ केतुं बन्ध्यो रथे ध्वजः ।

भूर्भुवः सुवरित्यस्मिन्मन्त्रा एकादशेरिताः ॥ १२ ॥

पाणा संततिहोमाः स्युस्तत्र मन्त्राश्चतुर्दश ।

सिताप्रमुक्तिहोमाः स्युर्मन्त्रा एकोनाविंशतिः ॥ १३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये सप्तमकाण्डे चतुर्थप्रपाठके

द्वाविंशोऽनुवाकः ॥ २० ॥

वेदार्थस्य प्रकाशेन तमो हार्दं निवारयन् ।

पुमर्थोऽश्वतुरो देयाद्विद्यातीर्थमहेश्वरः

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

सप्तमकाण्डे चतुर्थः प्रपाठकः ॥ ४ ॥

(संवत्सरसत्रकथनम्)

(अथ सप्तमाष्टके पञ्चमः प्रपाठकः) ।

(तत्र प्रथमोऽनुवाकः) ।

हरिः ॐ ।

गावो वा एतत्सत्रमांसताशृङ्गाः सतीः शृङ्गा-
 णि नो जायन्ता इति कामेन तासां दश मासा
 निषण्णा आसन्नथ शृङ्गाण्यजायन्त ता उदंति-
 छन्नरात्स्मेत्यथ यासां नाजायन्त ताः संवत्सर-
 माप्तवोदतिछन्नरात्स्मेति यासां चाजायन्त यासां
 च न ता उभयोरुदतिछन्नरात्स्मेति गोसत्रं वै
 (१) संवत्सरो य एवं विद्वांसः संवत्सरमुपय-
 न्युध्नुवन्त्येव तस्मात्तूपरा वार्षिकौ मासौ पत्वा
 चरति सत्राभिजितं ह्यस्यै तस्मात्संवत्सरसदो
 यत्किं च गृहे क्रियते तदाप्तमर्वरुद्धमभिजितं
 क्रियते समुद्रं वा एते प्र प्लवन्ते ये संवत्सरमुप-
 यन्ति यो वै समुद्रस्य पारं न पश्यति न वै स
 तत् उदंति संवत्सरः (२) वै समुद्रस्तस्यैतत्पारं
 यदतिरात्रौ य एवं विद्वांसः संवत्सरमुपयन्त्य-
 नातां एवोदृचं गच्छन्तीयं वै पूर्वोऽतिरात्रोऽसा-
 वुत्तरो मनः पूर्वो वागुत्तरः प्राणः पूर्वोऽपान उ-
 त्तरः प्ररोधनं पूर्वं उदयनमुत्तरो ज्योतिष्ठोमो वै-
 श्वानरोऽतिरात्रो भवति ज्योतिरेव पुरस्तादधते
 सुवर्गस्य लोकस्यानुरूपात्यै चतुर्विंशः प्रायणी-
 यो भवति चतुर्विंशतिरधमासाः (३) संवत्सरः

प्रयन्त एव संवत्सरे प्रति तिष्ठन्ति तस्य त्रीणि च
 शतानि षष्टिश्च स्तोत्रीयास्तावतीः संवत्सरस्य
 रात्रय उभे एव संवत्सरस्य रूपे आप्नुवन्ति ते
 सः स्थित्या अरिष्ट्या उत्तरैरहोभिश्चरन्ति षडहा
 भवन्ति षडवा ऋतवः संवत्सर ऋतुष्वेव संवत्सरे
 प्रति तिष्ठन्ति गौश्चाऽऽयुश्च मध्यतः स्तोमौ भवतः
 संवत्सरस्यैव तन्मिथुनं मध्यतः (४) दधति प्र-
 जननाय ज्योतिरभितौ भवति विमोचनमेव त-
 ष्छन्दांस्येव तद्विमोचं यन्त्यथो उभयतोज्यो-
 तिवैव षडहेन सुवर्गं लोकं यन्ति ब्रह्मवादिनो व-
 दन्त्यासति केन यन्तीति देवयानेन पथेति ब्रूया-
 ष्छन्दांसि वै देवयानः पन्था गायत्री त्रिष्टुब्ज-
 गती ज्योतिर्वै गायत्री गौस्त्रिष्टुगायुर्जगती यदेते
 स्तोमा भवन्ति देवयानेनैव (५) तत्पथा यन्ति
 समानः सामं भवति देवलोको वै सामं देवलो-
 कादेव न यन्त्यन्याअन्या ऋचो भवन्ति मनुष्य-
 लोको वा ऋचो मनुष्यलोकादेवान्यमन्यं देवलो-
 कमभ्यारोहन्तो यन्त्यभिवर्तो ब्रह्मसामं भवति
 सुवर्गस्य लोकस्याभिवर्त्या अभिजिद्भवति सुव-
 र्गस्य लोकस्याभिर्जित्यै विश्वजिद्भवति विश्वस्य
 जित्यै मासिमासि पृष्ठान्युप यन्ति मासिमास्य-
 तिग्राह्या गृह्यन्त मासिमास्येव वीर्यं दधति मासा
 प्रतिष्ठित्या उपरिष्ठान्मासां पृष्ठान्युप यन्ति तस्मा-
 दुपरिष्ठादोषधयः फलं गृह्णन्ति (६) ॥

(संवत्सरसत्रकथनम्)

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठके प्रथमोऽनुवाकः ॥ १ ॥

(अथ सप्तमकाण्डे पञ्चमः प्रपाठकः) ।

(तत्र प्रथमोऽनुवाकः) ।

यस्य निःश्रसितं वेदा यो वेदेभ्योऽस्तिलं जगत् ।

निर्ममे तमहं वन्दे विद्यातीर्थमहेश्वरम् ॥

सत्रं संवत्सरान्तं यत्तच्चतुर्थे समीरितम् ।

विशेषः पञ्चमे तस्य वत्सराख्यस्य वर्ण्यते ॥

तत्राऽऽदौ तावत्संवत्सरसत्रं विधत्ते—

गावो वा एतदिति । यद्यपि गावस्तिर्यक्त्वान्न कर्माधिकारिणः (पुनः) स्वधाऽपि तदभिपानिदेवताऽत्र गोशब्देन विवक्षिता । अभिमन्तव्यानां शृङ्गभावाभावो स्वस्मिन्नारोप्य गोभिः सह तादृशबुद्ध्या व्यवहरन्ति । पुरा शृङ्गरहिताः सत्यो गावः शृङ्गेत्यपि कामयित्वैतत्संवत्सराय दीक्षिष्यमाणा इत्याद्यनुवाकौ सत्रमन्वतिष्ठन् । तासां शृङ्गकामोपेतानामनुष्ठाने प्रवृत्तानां गवां दश मासा निर्गता अभूवन् । अथ मासदशकादूर्ध्वं शृङ्गण्युत्पन्नानि । तदानीं ता गावोऽपेक्षितेन फलेन समृद्धाः स्म इति मत्वा तस्मात्सत्रादुत्थिताः । अथैतस्मिन्काण्डे कासांचिद्वर्गं शृङ्गाणि नोत्पन्नानि, ताः पुनरपि मासद्वयमनुष्ठाय संवत्सरसंपूर्तिं कृत्वा समृद्धाः स्म इत्येवं मत्वा तस्मात्सत्रादुत्थिताः । तदेवं यासां शृङ्गण्युत्पन्नानि यासां च नोत्पन्नानि ता उभयविधा अपि गावो वयं समृद्धा इत्येवं मत्वोत्थिताः । यस्माद्गोभिरनुष्ठितं तस्माद्गोसत्रमित्येवायं संवत्सराख्यः कर्मविशेषोऽभिधीयते । ये यजमाना एवं विद्वांसः संवत्सराख्यं कर्मविशेषमनुतिष्ठन्ति ते समृद्धिं प्राप्नुवन्त्येव ।

यदुक्तमर्थवादे यासां गवां शृङ्गण्यजायन्त, यासां च नाजायन्त ता उभयोऽप्युद्धिं गता इति, तत्र जातशृङ्गाणां शृङ्गजन्मैवार्थः । इतरासां तु कथं सा समृद्धिरित्याशङ्क्य तां दर्शयति—

तस्मान्नूपरा इति । यस्मादजातशृङ्गस्तूपराः सत्रेण समृद्धिं गतास्तस्मादियं वर्षवृत्तसंबन्धिनौ मासौ पक्षा प्रीतिं प्राप्पारण्ये चरति । वार्षिकबोहि

मासयोररण्ये संचरन्तीनां दीर्घशङ्खयुक्तानां गवां महान्क्लेशो जायते । प्रबल-
वायूपेतया तीव्रवृष्ट्या मुखे प्रतिहताः सत्यो मुखमर्वाग्भूतं कृत्वा शङ्खभारेण
पीडयन्ते । तूपरायास्तु नास्त्ययं क्लेशः । यथा केशशमश्रुपूर्णशिरस्कानां पुरु-
षाणां सत्यपि सौन्दर्याभिमानकृते सुखे नदीस्नानघृतभोजनादौ महान्क्लेशस्तद्वत् ।
यदेतदस्यै तूपराया गोवर्षासु प्रीतिसंपादनं तदेतत्सत्राभिजितं सत्रानुष्ठानल-
ब्धम् ।

अथ प्रकारान्तरेण सत्रानुष्ठानं प्रशंसति-

तस्मात्संवत्सरेति । यस्मात्सत्रं प्रशस्तं तस्मात्संवत्सरसदः संवत्सरसत्रमनु-
ष्ठितवतो यजमानस्य गृहे यत्किंच क्रियते यत्किमप्यग्निहोत्रादिकमङ्गविकल-
मप्यनुष्ठीयते तदाप्तमङ्गसंपूर्णमेव भवति । तथाऽवरुद्धमकाले कृतमपि स्वकाले
कृतं भवति । अभिजितं फलोपेक्षाराहित्येऽपि संपादितफलं भवति । अत एव
शास्त्रन्यायाभिज्ञा आहुः- 'तेषां तेजोविशेषेण प्रत्यवायो न विद्यते' इति ।

अथेतस्य सत्रस्य प्रायणीयोऽयनीयावहर्विशेषौ विधत्ते-

समुद्रं वा एत इति । ये यजमानाः संवत्सरसत्रमुपक्रमन्त एते यजमानाः
समुद्रमेव बाहुभ्यां तरितुमुद्युञ्जते । सत्रस्य समुद्रवदतिप्रभूतत्वात् । एवं सति यः
पुरुषः समुद्रस्य पारं परतीरं न पश्यति स पुरुषः समुद्रादुद्गन्तुं न शक्नोति ।
अयं च संवत्सरस्तेन समुद्रेण समानः । तस्मादस्य समाप्तिपरिज्ञानाभावे तत्
उत्थातुमुत्साहो न भवेत् । तस्मात्समाप्तिरूपमहर्विशेषम् । तस्य च समुद्रसमस्य
संवत्सरस्य पारावारतीरभूतावतिरात्रौ । एतदभिज्ञाय यजमाना अनार्ता मनस्यु-
द्देगरहिता एवोद्वेगमुत्तमां समाप्तिसंबन्धिनीमृचं गच्छन्ति । तस्मादतिरात्रावुभा-
वनुष्ठेयावित्यर्थः । यदि ब्रह्मवादिनो वदन्त्यतिरात्रः परम इत्यनुवाक एव प्राय-
णीयोऽतिरात्रो विहितः, तद्युदयनीयातिरात्रेण सह निर्देष्टुमत्र पुनरुपन्यासः ।

तावेतावतिरात्रौ बहुधा प्रशंसति-

इयं वै पूर्व इति । पूर्वः प्रायणीयोऽतिरात्रः प्रायम्यसाम्येन पृथिव्यादि-
रूपः । उदयनीयस्तु पश्चाद्भावित्वेन द्युलोकादिरूपः । परोधनं लौकिकस्य
वैदिकस्य वा व्यापारस्य प्रारम्भः ।

यावेतावतिरात्रौ सामान्येनोक्तौ तयोर्विशेषाकारेण स्वरूपं विधत्ते-

व्योतिष्ठोम इति । व्योतिष्ठोमतिरात्रः स व्योतिष्ठोमरूपः । स च वैश्वानरेण

(संवत्सरसत्रकथनम्)

दृष्टः । तदनुष्ठानेन स्वर्गमार्गे पुरस्ताज्ज्योतिर्दधते । तच्च स्वर्गप्रकाशनाय भवति ।

यदुक्तं सूत्रकारेण—‘ प्रायणीयमतिरात्रमुपेत्य चतुर्विंशमुक्थयमारम्भणीयमुपयन्ति ’ इति, तदिदं विधत्ते—

चतुर्विंश इति । यदेतदारम्भणीयमहस्तदेतत्पूर्वोक्तादतिरात्रादुत्तरभावि-
त्वेऽपि वक्ष्यमाणेभ्योऽभिप्लवषडहावृत्तिरूपेभ्यो मासेभ्यः प्रथमभावित्वत्प्रायणीय
इत्युच्यते । स चाहर्विशेषश्चतुर्विंशस्तोमयुक्तः कार्यः । तथा सति संख्यासा-
म्यादर्धभासद्वारा संवत्सरः संपद्यते । तत्संपत्तौ सत्यां प्रारम्भमाणा एव यजमानाः
संवत्सरसत्रानुष्ठाने स्थिरा भवन्ति । किंचैतस्याह्न उक्थयरूपत्वादुक्थयस्य च
पञ्चदशस्तोत्रयुक्तत्वादिकैकस्मिन्स्तोत्रे चतुर्विंशतिसंख्याकास्वृक्षु स्तोत्रीयास्तु
सतीषु भित्तिवा षष्ठ्युत्तरशतत्रयपरिमिताः स्तोत्रीया भवन्ति । एवं सति संव-
त्सरस्य यदिदं चतुर्विंशत्यर्धभासात्मकं रूपं यच्च षष्ठ्युत्तरशतत्रयरात्र्यात्मकं
रूपं ते उभे अपि रूपे संख्यासाम्येन प्राप्नुवन्ति ।

अनन्तरभाविन्यहानि विधत्ते—

ते संस्थित्येति । अनुष्ठितप्रायणीयारम्भणीयास्ते यजमानास्तत ऊर्ध्व
संस्थित्या अरिष्टचै सत्रसमाप्तेरविनाशायोत्तरैर्ज्योतिर्गौरायुरित्यादिभिरहोमि-
रनुविष्टेभ्यः । अत्र यानि पूर्वपपाठकविहितानि तेषां स्तुत्यर्थेऽनुवादः ।
यानि त्वाविहितानि तेषामत्र विधिरिति विवेकः ।

ज्योतिरादीनामभिप्लवषडहतां विधत्ते—

षडहा भवन्तीति । ज्योतिर्गौरायुरायुर्गौर्ज्योतिरित्येवं षडहत्वम् ।

उक्ते षडहे मध्यवर्त्यहर्द्वयं प्रशंसति—

गौश्चाऽऽयश्चेति । योऽयं गोष्ठोमो यश्चाऽऽयुष्टोमस्तावुभौ षडहस्य मध्ये
कर्तव्यौ । तत्तेन संवत्सरसत्रस्य मध्ये मिथुनं संदायन्ति । तच्च प्रजननाय
भवति ।

षडहस्याऽऽद्यन्तावहर्विशेषौ प्रशंसति—

ज्योतिरामित इति । षडहस्याऽऽद्यन्तयोर्ज्योतिष्ठोमः कार्यः । तदेतददौ
ज्योतिष्ठोममनुष्ठाय पुनरप्यन्ते ज्योतिष्ठोमस्यानुष्ठानमुपक्रमे निरुद्धस्य विमोचन-
रूपानं भवति । तेन ज्योतिर्गौरायुरित्येतन्नयरूपाणि च्छन्दांसि गायत्र्यादिभ्येव

विमोक्तं प्राप्नुवन्ति । अपि च पार्श्वद्वये ज्योतिर्युक्तेन द्वीपद्वयसमानेन षडहेन प्रकाशितं स्वर्गं सुखेन प्राप्नुवन्ति ।

अथ प्रश्नोत्तराभ्यां ज्योतिरादिकं प्रशंसति—

ब्रह्मवादिन इति । ये यजमाना आसते सत्रमनुनिष्ठन्ति ते यजमानाः केन पथा स्वर्गं गच्छन्तीति ब्रह्मवादिनां प्रश्नः । तत्राभिज्ञो देवयानेन पथा गच्छन्तीत्युत्तरं ब्रूयात् । येन देवा यान्ति सोऽयं देवयानः पन्थाः । सोऽपि कीदृश इति चेच्छ्रूयताम्—गायत्र्यादीनि च्छन्दांस्येव मार्गसाधनत्वाद्देवयानः पन्था इत्युच्यन्ते । इह तु ज्योतिष्तोमादीन्येव गायत्र्यादीनि । तस्मादेतेषामनुष्ठानेन तत्तेनैव पथा गच्छन्ति ।

अत्र सर्वेष्वहःसु पृष्ठस्तोत्रे सामैक्यं विधत्ते—

समानं सामेति । बृहदेव वा रथंतरमेव वा सर्वेष्वहःस्वेकमेव साम पृष्ठस्तोत्रे गायेत् । देवलोको हि पक्षपातराहित्येन सर्वसमत्वात्सामरूपः । अत एकविधेन साम्ना कदापिदपि देवलोकान्न निर्गच्छन्ति ।

तस्य साम्न आधारभूतानामुच्चातेष्वहःसु भेदं विधत्ते—

अभ्याअभ्या इति । ऋचो हि मनुष्यलोकस्वरूपाः । साम्न आधारभूतत्वात् । यथा कर्मानुष्ठानद्वारा देवलोकस्याऽऽधारभूतो मनुष्यलोकस्तद्वत् । अभ्याभ्यामिति मन्त्रमर्थे द्वितीया । ऋचामन्यत्वे सत्पृथ्वादन्यस्मादन्यस्मान्मनुष्यलोकाद्देवलोकमभ्यारोहन्तो यजमानाः सुखं प्राप्नुवन्ति । नानाविधकर्माधारत्वान्मनुष्यलोकस्य नानाविधत्वम् । यद्वाऽन्यमन्यं देवलोकं कर्मवैचित्र्येण फलवैचित्र्यामित्यर्थः ।

प्राकृतं साम बाधितुं सामान्तरं विधत्ते—

अभिधत्त इति । ब्रह्मणः संबन्धिव यत्साम तदभिधत्तनामकं कार्यम् । तच्च स्वर्गलोकस्याभितः प्राप्त्यै भवति ।

अहरन्तरं विधत्ते—

अभिजिद्भवतीति । विषुवदारूपं यत्प्रथममहस्तस्मात्पूर्वं स्वरसामारूपास्त्रयोऽहर्विशेषाः तेभ्योऽपि पूर्वमभिजिदारूपमेकमहः कर्तव्यम् । तच्च स्वर्गाभिजाय भवति ।

पुनरप्यन्यदहर्विधत्ते—

(संवत्सरसत्रकथनम्)

विश्वजिद्भवतीति । विषुवदाख्यादह्न ऊर्ध्वभाविनो ये त्रयः स्वरसामा-
नोऽहर्विशेषास्तेभ्य ऊर्ध्वं विश्वजिदाख्यमहः कर्तव्यम् । तच्च विश्वस्य जयाय
भवति ।

प्रतिमासमभिप्लवणदहेभ्य ऊर्ध्वं पृष्ठचं षडहमतिग्राह्यनियमं च विधत्ते—
मासिमासि पृष्ठानीति । प्रतिमासानुष्ठानेन तस्मिंस्तस्मिन्मासि वीर्यं
संपद्यते ।

पृष्ठचस्य षडहस्य मासेषूर्ध्वभागं स्थानत्वेन विधत्ते—
उपरिष्ठादिति ।

अत्र मीमांसा ॥

सप्तमाध्यायस्य तृतीयपादे द्वितीयाधिकरणे चिन्तितम्—

गवामयन आद्येऽह्नि प्रायणीयेति नाम यत् ।

तद्द्वादशाहिकादह्नो धर्मानतिदिशेत् वा ॥

पूर्वम्यायेनातिदेशो मैवं प्रथमता द्वयोः ।

अह्नोस्तुल्येति मुख्यत्वं समं नातिदिशेदतः ॥

द्वादशाहे प्रथमस्याह्नः प्रायणीयमिति नाम । तथा गवामयनेऽपि तत्राग्नि-
होत्रनामन्यायेनातिदेश इति चेन्मैवम् । प्रायणीयशब्दप्रवृत्तिनिमित्तस्य प्राथ-
म्यस्य द्वयोस्तुल्यत्वेनोभयत्र मुख्यत्वेऽप्यनेकार्थत्वात्प्रसङ्गनात् । प्रारम्भ्यायति
गच्छति प्रवर्तते कर्मानेनेति प्रायणीयम् । अतो नैतन्नाम धर्मानतिदिशति ।

तत्रैव चतुर्थपादे तृतीयाधिकरणेऽन्यच्चिन्तितम्—

गावामयनिके ज्योतिरादौ किं द्वादशाहिकी ।

एकाहिकी वाऽनुमानादाद्योऽन्त्यो नामबाधनात् ॥

गवामयने ज्योतिर्गौरायुरिति ज्योतिरादिनामकास्त्रयो यागा विहिताः । तेषु
द्वादशाहिकीतिकर्तव्यता युक्ता । कुतः । अनुमितवाक्येन तत्प्रापणात् । गवाम-
यनं हि द्वादशाहविकृतिरिति वक्ष्यति । अतस्तत्संबन्धिलिङ्गेन तदीयधर्मप्राप-
कश्चोदकोऽनुमीयत इति प्राप्ते ब्रूमः—सन्ति ज्योतिरादिनामकास्त्रय एकाहाः ।
तदीयधर्मा गावामयनिकेषु ज्योतिरादिषु ज्योतिरादिभिस्त्रिभिस्त्रिभिर्नामभिः
प्राप्ताः । नाम चाऽऽनुमानिकाश्चोदकात्प्रचलं, प्रत्यक्षश्रुतत्वात् । अतश्चोदकस्य
बाधितत्वादेतेष्वैकाहिकीतिकर्तव्यता ग्राह्या ॥

(संवत्सरसत्रस्य दशमाससाध्यप्रयोगेण सह विकल्पकथनम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

प्रथमोऽनुवाकः ॥ १ ॥

(अथ सप्तमाष्टके पञ्चमप्रपाठके द्वितीयोऽनुवाकः) ।

गावो वा एतत्सत्रमासताशृङ्गाः सतीः शृङ्गाणि
 सिषासन्तीस्तासां दश मासा निषण्णा आसन्नथ
 शृङ्गाण्यजायन्त ता अब्रुवन्नरात्समोत्तिष्ठामाव तं
 काममरुस्महि येन कामेन न्यषदामेति तासामु
 त्वा अब्रुवन्नर्धा वा यावतीर्वाऽऽसामहा एवमौ
 द्वादशौ मासौ संवत्सरः संपाद्योत्तिष्ठामेति तासाम्
 (१) द्वादशे मासि शृङ्गाणि प्रावर्तन्त श्रद्धया
 वाश्रद्धया वा ता इमा यास्तूपरा उभयो वाव
 ता आर्धुवन्याश्च शृङ्गाण्यसन्वन्याश्चोर्जमवारु-
 न्धतर्ध्नोति दशसं मासोत्तिष्ठन्नध्नोति द्वादशसु य
 एवं वेद पदेन खलु वा एते यन्ति विन्दति खलु
 वै पदेन यन्तद्वा एतद्वदमयनं तस्मादेतद्वोसनि
 (२) ॥

(तिष्ठामेति तासां तस्माद्वे च) ।

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठके द्वितीयोऽनुवाकः ॥ २ ॥

(अथ सप्तमकाण्डे पञ्चमप्रपाठके द्वितीयोऽनुवाकः) ।

प्रथमोऽनुवाके गवामयननामकं संवत्सरसत्रं कैश्चिद्विशेषैः सह विहितम् ।

सोमयागा द्विविधाः—आवृत्ता अनावृत्ताश्च । ते चानावृत्ता एकाहाः । आवृत्ता

(संवत्सरसत्रस्य दशमाससाध्यप्रयोगेण सह विकल्पकथनम्)

अपि द्विविधाः—अहीनरूपाः सत्ररूपाश्च । द्विरात्रमारभ्यैकादशरात्रपर्यन्ता अहीनाः । एकादशरात्रद्वादशरात्रौ तु द्विविधौ—अहीनरूपौ सत्ररूपौ च । त्रयोदशरात्रमारभ्योपरितनानि सत्राण्येव । तान्यपि द्विविधानि—रात्रिसत्राण्यन्यात्मकसत्राणि च । तत्र शतरात्रपर्यन्तानि रात्रिसत्राणि । संवत्सरसत्रमारभ्योपरितनान्ययनरूपाणि । तेषां च सर्वेषां प्रकृतिभूतमिदं गवामयनम् । तस्य च संवत्सरकालसाध्यः प्रयोगः पूर्वानुवाकेऽभिहितः । अथ द्वितीये दशमाससाध्येन प्रयोगेण सह विकल्पोऽभिधीयते ।

तमेवं विधातुं पूर्वोक्तमेवार्थवादं कस्यचिद्विशेषस्य विवक्षया पुनः पठति—

गावो वा एतदिति । पुरा शृङ्गारहिताः सत्यो गावः शृङ्गाणि सिषासन्तीः सनितुं लब्धुमिच्छन्त्य एतदुच्यमानं सत्रमन्वतिष्ठन् । तासां गवां दशमासा अनुष्ठिता अभवन् । अथास्मिन्काले शृङ्गाण्युत्पन्नानि । ताश्चोत्पन्नशृङ्गाः परस्परमिदमब्रुवन्—येन शृङ्गविषयेण कामेन न्यषदाम सत्रानुष्ठानार्थं वयमेकत्र स्थाने निषण्णास्तं शृङ्गविषयं काममरुत्समहि वर्यं संपादितवत्यः । एवमुक्त्वा काश्चिद्गावः कृतार्थबुद्ध्या सत्रादुत्थिताः । ता उदतिष्ठन्निति पूर्वस्मिन्नर्थवादे श्रवणात् ।

तत्रैव यदन्यदुक्तम्—‘अथ यासां नाजायन्त ताः संवत्सरमाप्त्वोदतिष्ठन्’ इति, तत्र विवक्षितं विशेषं दर्शयति—

तासामु त्वेति । या गावः सत्रमनुतिष्ठन्ति तासामु त्वै तासामेव मध्ये जातशृङ्गासूत्राय गतास्ववशिष्टा अर्धा वा काश्चिदेव गावः परस्परेभ्यमब्रुवन् । एतास्वर्धरूपासु गोषु मध्ये राशिद्वयम् । तत्र काश्चिच्छृङ्गकामाः । अपरास्तु किमोभिः शृङ्गैरूर्जमेवोदरपूरणक्षमां संपादयाम इति मन्यन्ते । एवं सति शृङ्गकामा अशृङ्गकामाश्च यावतीर्वा यावत्यः सन्ति ताः सर्वा अपि मिलित्वा परस्परेभ्यमब्रुवन् । किमब्रुवन्निति तदुच्यते—इमौ संवत्सरावशिष्टौ द्वादशसंख्यापूरणो मासावाप्तमहा एव सर्वदाऽप्यनुतिष्ठाम । ततः संवत्सरं पूरयित्वा पश्चादुत्तिष्ठामेति । तासां संवत्सरं पूरयन्तीनां गवां मध्ये यासां शृङ्गश्रद्धाऽस्ति तासां तथैव श्रद्धया द्वादशे मासि शृङ्गाण्युत्पन्नानि । यासां तु श्रद्धा नास्ति ता अश्रद्धयैवेमाः संपन्ना असंपन्नशृङ्गाः । या लोके तूपाः शृङ्गारहिता

(षष्ठ्यचषडहाविषयाविकल्पामिधानम्)

दृश्यन्ते । एवं सति या गावः शृङ्गण्यलभन्त, याश्चान्यास्तच्छूद्धारहिताः
स्वापेक्षितामूर्जमेवालभन्त, ता उभयविधा अपि स्वस्वप्रयोजनसिद्ध्या समृद्धि
गताः । अत्र दशमासानुष्ठानेन शृङ्गमात्रम् । द्वादशमासानुष्ठानेन रमणीयशृ-
ङ्गत्वं, कर्मभूयस्त्वात्फलभूयस्त्वमिति न्यायात् ।

तदेवमर्थवादेन दशमासानुष्ठानं द्वादशमासानुष्ठानं च प्रशस्य विकल्पितं
पक्षद्वयं विधत्ते-

ऋध्नोतीति । यो यजमानः प्रकारद्वयं वेत्ति सोऽयं स्वेच्छयाऽन्यतरं प्रका-
रमनुतिष्ठन्समृद्धिं प्राप्नोति ।

ननु द्वादशसु मासेषु संपूर्णानुष्ठानत्वादस्तु फलम् । दशमासपक्षे तु कथमि-
त्याशङ्क्योपपादयति-

पदेन खल्विति । एते दशमासानुष्ठायिनो यजमानाः कालाल्पत्वेऽपि
पदेन खलु वै यन्ति शास्त्रीयेण मार्गेणानुतिष्ठन्ति । लोकेऽपि पदेन यन्त्राजमा-
र्गेण गच्छन्पुरुषः स्वल्पस्वलनेऽपि ग्रामप्राप्तिं लभत एव । तद्वद्वापि फलमा-
प्तिर्युक्ता ।

उपपादितं पक्षद्वयमुपसंहरति-

तद्वा एतदिति । यदेतद्गवामयनं यद्यदि दशसु मासेषु समाप्पते, यदि
वा द्वादशसु, सर्वथाऽप्युद्धं फलप्रदेव । यस्माद्यनस्य महिमा भूयांस्तस्मादे-
तदयनं गोसनि गवां तिर्यग्जातीनामप्यभिपतलामहेतुः । किमु वक्तव्यं विशिष्ट-
ब्राह्मणानामित्यभिप्रायः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे पञ्चमप्रपाठके

द्वितीयोऽनुवाकः ॥ २ ॥

(अथ सप्तमाष्टके पञ्चमप्रपाठके तृतीयोऽनुवाकः) ।

प्रथमे मासि पृष्ठान्युप यन्ति मध्यम उप
यष्ट्युत्तम उप यन्ति तदाहुर्या वै त्रिरेकस्याहं
उपसीदन्ति द्रुहं वै साऽपराभ्यां दोहाभ्यां दुहेऽथ

(पृष्ठचषडहविषयविकल्पाभिधानम्)

कुतः सा धोक्ष्यते यां द्वादश कृत्वं उपसीदन्तीति
संवत्सरः संपाद्योत्तमे मासि सृष्ट्वपृष्ठान्युपेयुस्त-
द्यजमाना यज्ञं पशूनव रुन्धते समुद्रं वै (१)
एतैऽनवारमपारं प्र प्लवन्ते ये संवत्सरमुपयन्ति
यद्बृहद्रथंतरे अन्वर्जेयुयथा मध्ये समुद्रस्य पुव-
मन्वर्जेयुस्तादृक्तदनुत्सर्गं बृहद्रथंतराभ्यामित्वा
प्रतिष्ठां गच्छन्ति सर्वेभ्यो वै कामेभ्यः संधिर्दुहे
तद्यजमानाः सर्वान्कामानव रुन्धते (२) ॥

(समुद्रं वै चतुस्त्रिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके तृतीयोऽनुवाकः ॥ ३ ॥

(अथ सप्तमकाण्डे पञ्चमप्रपाठके तृतीयोऽनुवाकः) ।

द्वितीये दशमासद्वादशमासविकल्पोऽभिहितः । अथ तृतीये पृष्ठचषडहवि-
षयो विकल्पोऽभिधीयते ।

यत्पूर्वं “ विहितं मासिमासि पृष्ठान्युपयन्ति ” इति, तत्र पक्षान्तरं विधत्ते—
प्रथमे मासीति । सर्वेषु मासेषु पृष्ठचः षडहो नानुष्ठेयः, किंतु प्रथममध्य-
मोत्तमेषु त्रिवेव मासेष्वित्ययमेकः पक्षः ।

पुनरपि पक्षान्तरं विधत्ते—

तदाहुर्यामिति । लोके दोग्धारः पुरुषा एकस्माद्ग्नौ मध्ये यां गां दोग्धुं
त्रिवारं प्राप्नुवन्ति सा गौः प्रथमपर्याये प्रभूतं क्षीरं प्रयच्छति । अपराभ्यां
द्वितीयतृतीयदोहनपर्यायाभ्यां दहं वै दुहेऽल्पमेव क्षीरं दोग्धि । एवं सति यां
गामकस्मिन्दिने द्वादशकृत्वो दोग्धुमुपयन्ति सा गौः कुतो धोक्ष्यते । नहि
क्षीराभावे दोहनमुचितम् । तस्माद्गोसमानस्य पृष्ठचषडहस्यापि मासत्रयानुष्ठान-
मनुचितम् । किमु वक्तव्यं द्वादशमासानुष्ठानेऽप्यनुचितत्वमित्येवम् । तदाहुस्त-
स्मिन्पृष्ठचषडहविषयेऽभिज्ञाः कथयन्ति । तस्मात्संवत्सरमनुष्ठायान्ते मासि सृष्ट्व-

(उत्तरपक्षःप्रकारविशेषाभिधानम्)

देव पृष्ठयः षडहोऽनुष्ठेयः । इतरेषु तु मासेषु पञ्चमेनाभिष्टवषडहेनैव मासपूर्णं कर्तव्यम् । तथा सति यजमानाः पृष्ठयषडहस्य ससारत्वाद्यज्ञं संपूर्णं प्राप्नुवन्ति ।

वत्पूर्वं विहितं “ समानं साम भवति ” इति तदेतदेवात्र विशेषाकारेण विधत्ते-

समुद्रं वा एत इति । पारावारे परावाची तारे । ये यजमानाः संवत्सरसप्तमनुतिष्ठन्ति एते तारद्वयरहितं समुद्रं बाहुभ्यां तरितुमिच्छन्ति, तच्चाशक्यम् । यदि तत्र बृहद्रथंतरे सामनी अनुक्रमेण पृष्ठस्तोत्रे संपादयेयुस्तदानीं यथा समुद्रस्य मध्ये तरणसाधनं स्रवं संपादयेयुस्तादृक्प्रवति । तस्मादनुत्सर्गं कदाचिदप्यपरित्यज्य बृहद्रथंतराभ्यामित्वा स्तोत्रं प्राप्य प्रतिष्ठां यज्ञसमाप्तिं गच्छन्ति । अन्यदीपेनापि वत्सेन दोग्धुं शक्या गोः भंधिरित्युच्यते । सा च संधिः सर्वेभ्यः कामेभ्यो दुहे यथा यथा क्षीरमपेक्षितं तथा तथा यं कांचिद्वत्समादाय दोग्धुं शक्यते । तत्तथा सत्यत्रापि यजमाना अन्यदीपाभ्यां प्रकृतिगवाभ्यां बृहद्रथंतराभ्यां तत्तादिने प्रयुज्यमानाभ्यां सर्वान्कामान्प्राप्नुवन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

तृतीयोऽनुवाकः ॥ ३ ॥

(अथ सप्तमाष्टके पञ्चमप्रपाठके चतुर्थोऽनुवाकः) ।

सामान्यं ऋचौ भवन्ति मनुष्यलोको वा ऋचौ मनुष्यलोकादेव न यन्त्यन्यदन्यत्सामं भवति देवल्लोको वै सामं देवल्लोकादेवान्यमन्यं मनुष्यलोकं प्रत्यवरोहन्तो यन्ति जगतीमग्र उप यन्ति जगतीं वै छन्दांसि प्रत्यवरोहन्त्याग्रयणं ग्रहा बृहत्पृष्ठानि त्रयस्त्रिंशः स्तोमास्तस्माज्ज्यायांसं कनीयान्प्रत्यवरोहति वैश्वकर्मणो गृह्यते विश्वान्येव तेन कर्माणि यजमाना अव रुन्धत आदि-

(उत्तरपक्षःप्रकारविशेषाभिधानम्)

त्यः (१) गृह्यत इयं वा अदितिरस्यामेव प्रति
 तिष्ठन्त्यन्योन्यो गृह्येते मिथुनत्वाय प्रजात्या अ-
 वान्तरं व दशरात्रेण प्रजापतिः प्रजा असृजत
 यदशरात्रो भवति प्रजा एव तद्यजमानाः सृजन्त
 एताः ह वा उदङ्कः शौल्बायनः सत्रस्यर्धिम-
 वाच यदशरात्रो यदशरात्रो भवति सत्रस्यर्ध्या
 अथो यदेव पूर्वेष्वहःसु विलोम क्रियते तस्यैवैषा
 शान्तिः (२) ॥

(आदित्यस्तस्यैव द्वे च) ।

इति ऋण्यजुर्वेदीयतैत्तिरीयसंहितायां सप्तमाष्टके
 पञ्चमप्रपाठके चतुर्थोऽनुवाकः ॥ ४ ॥

(अथ सप्तमकाण्डे पञ्चमप्रपाठके चतुर्थोऽनुवाकः) ।

तृतीये पृष्ठषष्ठद्विषयप्रकारविशेषोऽभिहितः । अथ चतुर्थे उत्तरे पक्षति
 प्रकारविशेषोऽभिधीयते । द्वे हि संवत्सरसत्रस्य पक्षती । एतच्चान्यत्र तपान्ना-
 तम्—‘ यथा शालायै पक्षती । एवम् संवत्सरस्य पक्षती ’ इति । तत्र प्रथम-
 षण्मासात्मके पूर्वास्मिन्पक्षसि सामैक्यमृचां नानात्वं [च] पूर्वमाभिहितम् ।
 इदानीं द्वितीयषण्मासात्मके उत्तरास्मिन्पक्षसि पूर्ववैपरीत्येन ऋगैक्यं सामनानात्वं
 चाभिधीयते ।

तत्राऽऽदावृगैक्यं विधत्ते—

सामान्य ऋच इति । अनुष्यलोके हि कर्म कृत्वा पश्चाद्देवलोकं प्राप्नुव-
 न्ति । एवमाधारभूतामृचमभ्यस्य पश्चात्तस्यां साम गावन्ति । तस्माद्वचो अनु-
 ष्यलोकस्वरूपाः । ताश्च सामान्य एकरूपाः कर्तव्याः । एकस्मिन्नहनि या ऋच-
 स्ता एवान्यस्मिन्प्रयोक्तव्याः । एवं सति ऋगात्कान्मनुष्यलोकात्कदाचिदपि
 नापगच्छन्ति । अपत्यादिसंतानाविच्छेदात् ।

अथ सामनानात्वं विधत्ते—

(उत्तरपक्षःप्रकारविशेषाभिधानम्)

अन्यदन्यदिति । साम्नः पश्चाद्भावित्वसाम्येन देवलोक्तवम् । तादृशं च साम पूर्वस्मिन्दिने यद्भवति ततोऽन्यदुत्तरस्मिन्नहनि कर्तव्यम् । लोकेऽपि देव-लोकाभिर्गच्छन्तः पुरुषा अन्यमन्यं मनुष्यलोकप्रदेशं गच्छन्ति । यद्वाऽन्यमन्यमिति पञ्चम्यर्थे द्वितीया । अन्यस्मादन्यस्माद्देवल्लोकात्कर्मफलानां तारतम्यो-पेतत्वेन विविधत्वात्तदा तदा विलक्षणादेवल्लोकात्प्रत्यवरोहन्तो यजमाना मनुष्य-लोकं प्राप्नुवन्तीत्यर्थः ।

विशेषान्तरं विधत्ते—

जगतीमग्र इति । पूर्वस्मिन्पक्षसि गायत्री प्रथममनुष्ठिता । उत्तरस्मिन्स्तु जगती प्रथममनुष्ठेया । तथा सति जगतीं प्रत्यन्यानि सर्वाणि च्छन्दांस्यवरोहं प्राप्तानि भवन्ति ।

पुनरपि विशेषत्रयं क्रमेण विधत्ते—

आग्रयणमिति । यथा गायत्र्यादिच्छन्दःसु पूर्वस्मात्पक्षसो विपर्ययेणो-त्तरस्य पक्षसोऽनुष्ठानमेवं ग्रहसामस्तोमेष्वपि द्रष्टव्यम् । तत्राऽऽग्रयणोऽन्ते गृहीत इह त्वादौ । तथा सति ग्रहाः प्रत्यवरूढा भवन्ति । तथा तत्र रथन्तरं पृष्ठं पूर्वदिनेऽनुष्ठितम् । इह तु बृहत्पृष्ठं पूर्वमनुष्ठेयम् । तथा सति सर्वाणि पृष्ठस्तो-त्राणि प्रत्यवरूढानि भवन्ति । तथा तत्र त्रयस्त्रिंशस्तोमोऽन्तेऽनुष्ठितः । इह तु आदावनुष्ठेयः । तथा सति सर्वे स्तोमाः प्रत्यवरूढा भवन्ति । यस्मादत्र पौढ-स्रयास्त्रिंशः प्रथममाव्यर्वाश्च त्रिंशैकविंशद्वयः पश्चाद्भावित्वस्तस्माद्धोकेऽपि ज्यायांसं पितरं पितामहं वा प्रति कनीयान्पुत्रः पौत्रो वा वाहनादश्वदेव-रोहति ।

अथातिग्राह्यद्वयं विधत्ते—

वैश्वकर्मण इति । वाचस्पतिं विश्वकर्माणमित्यनेन गृह्यमाणोऽतिग्राह्यो वैश्व-कर्मणः । तेनातिग्राह्येण सर्वाण्यपि कर्वाणि यजमानाः प्राप्नुवन्ति । महीमू णु मातरमित्यनेन गृह्यमाणोऽतिग्राह्य आदित्यः । भूमेरदितित्वात् । तेनातिग्राह्येण भूमौ प्रतितिष्ठन्ति ।

अत्र सूत्रकारः—‘वैश्वकर्मणमतिग्राह्याणामष्टमं गृह्णाति वाचस्पतिं विश्वक-र्माणमूतय इति शोभूत आदित्यं महीमू णु मातरमिति तावेवमेव व्यत्यासं गृ-ह्णात्या महाव्रतात् ’ इति, तमिमं व्यत्यासं विधत्ते—

(मात्सर्यप्रवृत्तगवामयनद्वयविशेषाभिधानम्)

अन्योन्य इति । अन्योन्य एवैतः । यस्मिन्दिने वैश्वकर्मणो गृह्यते ततः
परेद्युरादित्यः । ततोऽपि परेद्युरादित्यः । पुनरपि परेद्युरादित्यः । एवं सति
द्वित्वेन मिथुनरूपत्वात्प्रजोत्पत्तेः सिध्यते ।

अथ द्वादशाहीयं द्वादशस्यैव ।

अवान्तरमिति । एतच्च वाच्यं “ द्वे वाय देवसवे ” इत्यत्र व्याख्या-

तम् ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजु-
र्वेदीयतैत्तिरीयसंहिताभाष्ये सप्तमकाण्डे पञ्चमप्रपाठके
चतुर्थोऽनुवाकः ॥ ४ ॥

(अथ सप्तमष्टके पञ्चमप्रपाठके पञ्चमोऽनुवाकः) ।

यदि सोमो स॒संतौ स्यातां महति रात्रि॒ये
प्रातरन॒वाकमु॒पाकुर्यात्पूर्वो वाचं पूर्वो दे॒वताः पूर्व-
श्छन्दा॑ऽसि वृ॒ङ्क्ते वृष॑ण्वतीं प्रतिपदं कुर्यात्प्रातः-
स॒वनादे॒वेषामिन्द्रं वृ॒ङ्क्तेऽथो ख॒ल्वाहुः स॒वनमु-
खेस॒वनमुखे का॒र्येति स॒वनमु॒खात्स॒वनमु॒खादे॒वै-
षामिन्द्रं वृ॒ङ्क्ते सं॒वेशायो॑प॒वेशाय॑ गायत्रियास्त्रि-
ष्टुभो जग॑त्या अनु॒ष्टुभः प॒ङ्क्त्या अ॒भिभू॑त्यै स्वा-
हा छन्दा॑ऽसि वै सं॒वेश उ॑प॒वेशश्छन्दा॑भिरै॒वेषां
(१) छन्दा॑ऽसि वृ॒ङ्क्ते स॒जनी॑यः शस्यं विह-
व्यः शस्यं म॒गस्त्यस्य॑ क॒याशु॒भीयः शस्यं मे॒ता-
व॒द्वा अ॒स्ति याव॑दे॒तयाव॑दे॒वास्ति॒ तदे॒षां वृ॒ङ्क्ते
यदि प्रातःस॒वने क॒लशो दी॑र्यत वैष्ण॒वीषु शिपि-
विष्ट॑वतीषु स्तुवीर॒न्यद्वै य॒ज्ञः स्याति॒रिच्य॑ते विष्णुं
तच्छि॒पिविष्टम॒भ्याति॑ रिच्यते तद्विष्णुः शिपिवि-

(मात्सर्यप्रवृत्तगवामयनद्वयविशेषाभिधानम्)

ष्टोऽतिरिक्त एवातिरिक्तं दधात्यथो अतिरिक्तेनै-
वातिरिक्तमाप्तवाऽव रुन्धते यदि मध्यंदिने दीर्येत
वषट्कारनिधनं सामं कुर्युर्वषट्कारो वै यज्ञस्य
प्रतिष्ठा प्रतिष्ठामेवैनद्रमयन्ति यदि तृतीयसवन
एतदेव (२) ॥

(छन्दोभिरेवैषामवैकान्विशतिश्च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके पञ्चमोऽनुवाकः ॥ ५ ॥

(अथ सप्तमकाण्डे पञ्चमप्रपाठके पञ्चमोऽनुवाकः) ।

चतुर्थेऽनुवाक उत्तरे पक्षसि विशेषोऽभिहितः । अथ पञ्चमे मात्सर्येण मत्तु-
त्तयेर्द्वयोर्गवामयनयोर्विशेषोऽभिधीयते ।

तमिमं विधत्ते-

यदि सोमाविति । यदि कदाचिद्यजमानसंघयोरुभयोः परस्परमात्सर्येण
गवामयनगतौ सोमौ संभूयाभिषुतौ स्यातां तदानीं महारात्रे बुद्ध्वा पातरनुवा-
कनामकस्य शस्त्रस्योपाकरणं कुर्यात् । पातर्यावभ्यो देवेभ्य इत्यादिसंप्रैषमध्वर्युः
पठेदित्यर्थः । यो यजमानसंघः पूर्वं प्रवृत्तः सन्नुपाकरोति सोऽन्यस्य संघस्य
वागादीन्वृङ्क्त आदत्ते ।

तस्मिंश्च पातरनुवाक ऋग्विशेषं विधत्ते-

वृषण्वतीमिति । प्रकृतावापो रेवतीः क्षयथा हि वरव इत्येषा प्रथमा ।
इह तु तां परित्यज्य वृषण्वतीमन्यामृचं प्रथमां कुर्यात् । तथा सति स
एवान्येषां यजमानानां देवतारूपमिन्द्रं पातःसवनादपनयति ।

पक्षान्तरमाह-

अथो खल्वाहुरिति । त्रयाणामपि सवनानां प्रारम्भे सैयं वृषण्वती पठ-
नीयेत्येवं केचिदाहुः । तथा सति परेषां सर्वसवनारम्भादिन्द्रमपत्तारयति ।

अथ तत्राभिभूतिहोममन्त्रान्पञ्च पठति-

(मात्सर्यप्रवृत्तगवामयनद्वयविशेषाभिधानम्)

संवेशायेति । संवेशाय गायत्र्यादीनां छन्दसां स्वकीययज्ञे सम्यक्प्रवेशाय । उपवेशाय प्रविष्टानां चात्र स्थिरावस्थितये । गायत्र्या अभिभूत्यै परकीयस्य गायत्रीछन्दसोऽभिभवाय स्वाहुतामिदमस्तु । त्रिष्टुभ इत्यादिभिश्चतुर्भिः पदैरुत्तरे चत्वारो मन्त्रा भिद्यन्ते । तेषु संवेशायोपवेशायेत्येतदनुषञ्जनीयम् । प्रथममन्त्रे त्वभिभूत्यै स्वाहेत्येतदनुषज्यते ।

मन्त्राणां तात्पर्यं व्याचष्टे—

छन्दाऽसि वा इति । योऽयं संवेशो यथोपवेशस्तावमौ छन्दोविषयत्वाच्छन्दास्येव तथा सति स्वकीयैश्छन्दोभिरितरेषां छन्दांसि विनाशयति ।

अथ शस्त्रविशेषान्विधत्ते—

सजनीयमिति । यो जात एव प्रथमो मनस्वानिति सूक्ते स जनात् इन्द्र इत्येवं सजनशब्दस्य विद्यमानत्वात्तत्सूक्तं सजनीयम् । निष्केवल्यशस्त्र इन्द्रस्य नु वीर्याणीत्यस्य स्थाने सजनीयसूक्तं शंसनीयम् । ममाग्ने वर्चो विहवेष्वस्त्विति सूक्ते विहवशब्दसद्भावात्तद्विहव्यम् । तच्च महावैश्वदेवशस्त्र आ नो भद्रा इत्यस्य स्थाने शंसनीयम् । कया शुभा सवयस इत्येतत्सूक्तमगस्त्येन दृष्टत्वादगस्त्यस्य कयाशुभीयं मरुत्वतीयशस्त्रे जनिष्ठा उग्र इत्यस्य स्थाने शंसनीयम् । यदा तत्तच्छक्रादौ शरूपात्पुरा यथोक्तं सूक्तजातं पठनीयम् । एतदुक्तं सूक्तत्रयं यावदस्त्येतावदेव सारम् । एतत्पाठे तु परेषां यावत्सारमस्ति तत्सर्वं विनाशयति ।

अथ नेमित्तिकं स्तोत्रविशेषं विधत्ते—

यदि प्रातःसवन इति । यदि प्रातःसवनकाले द्रोणकलशो दीर्येत विदीर्णो भवेत्तदानीं स्तोतारः सामगा विष्णुदेवताकास्तु शिपिविष्टशब्दयुक्तास्वृक्षु स्तुतिं कुर्युः । यज्ञस्य संबन्धि यदङ्गमतिरिच्यते शास्त्रीयं क्रममुलङ्घ्य वर्तते तदङ्गं शिपिविष्टगुणविशिष्टं विष्णुमभिलक्ष्यातिरिक्तं भवति । पशवः शिपिरिति श्रुत्यन्तराच्छिपिशब्दः पशुवाची । तेषु स्वामित्वेन प्रविष्टः शिपिविष्टः । तच्चातिरिक्तमङ्गं शिपिविष्टो विष्णुरेव । तत्स्वामिकत्वात् । ततो वैष्णवीषु स्तुतौ सत्यामतिरिक्तस्वामिन्येव विष्णावतिरिक्तमङ्गं स्थापयति । अपि चातिरिक्तस्वामिनेव विष्णुनाऽतिरिक्तमथवाशरूपमङ्गमाप्त्वा शास्त्रीयं कृत्वा सत्रफलं लभते ।

अथ द्वितीयतृतीयसवनयोर्विशेषं विभ्रजे-

यदि मध्यंदिन इति । द्वितीयतृतीयसवनयोर्दोणकलशे विदीर्णे सति वषट्कारनिधनं साम कुर्युः । निधनं साम्नः पञ्चमो भागः । वषट्शब्दो निधनं सामभक्तिविशेषो यस्य साम्नस्तादृशं साम कुर्युः । वषट्कारो हि हविष्पदान-साधनत्वाद्यज्ञस्य समाप्तिस्थानम् । तद्युक्तसामगानेनैव पतिष्ठाभेवैनत्तत्रं गमयन्ति अवैकल्पेन समापयन्ति । यदि तृतीयसवने कलशो भिद्येत तदाऽप्येतदेव । अत्र यत्साम तस्यैतदेव वषट्कारनिधनमेव साम कुर्युः ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजु-

वेदीयतैत्तिरीयसंहिताभाष्ये सप्तमकाण्डे पञ्चमप्रपाठके

पञ्चमोऽनुवाकः ॥ ५ ॥

(अथ सप्तमाष्टके पञ्चमप्रपाठके षष्ठोऽनुवाकः) ।

षडहैर्मासान्तसंपाद्या हरुत्सृजन्ति षडहेर्हि मासा-
न्तसंपश्यन्त्यर्धमासैर्मासान्तसंपाद्या हरुत्सृजन्त्यर्धमा-
सैर्हि मासान्तसंपश्यन्त्यमावास्थ्यया मामान्तसंपाद्या-
हरुत्सृजन्त्यमावास्थ्यया हि मासान्तसंपश्यन्ति पौ-
र्णमास्या मासान्तसंपाद्या हरुत्सृजन्ति पौर्णमास्या
हि मासान्तसंपश्यन्ति यो वै पूर्ण आसिञ्चति परा-
स सिञ्चति यः पूर्णादुदचति (१) प्राणमस्मिन्स
दधाति यत्पौर्णमास्या मासान्तसंपाद्या हरुत्सृजन्ति
संवत्सरायैव तत्प्राणं दधति तदनु मन्त्रिणः प्रा-
णन्ति यदहर्नोत्सृजेयुर्यथा दृतिस्त्वहो विपतत्ये-
व संवत्सरो वि पतेदतिमाष्टयुर्यपौर्णमास्या
मासान्तसंपाद्या हरुत्सृजन्ति संवत्सरायैव तदुदानं
दधति तदनु मन्त्रिण उत (२) अनन्ति नाऽऽ-
तिमाच्छन्ति पूर्णमासे वै देवानां सुतो यत्पौर्ण-

(गवामयनगुणविकाररूपोत्सर्गाभिवानम्)

मास्या मासान्संपाद्याहुरुत्सृजन्ति देवानामेव
तद्यज्ञेन यज्ञं प्रत्यवरोहन्ति वि वा एतद्यज्ञं छि-
न्दन्ति यत्पडहसंततः सन्तमथाहुरुत्सृजन्ति प्रा-
जापत्यं पशुमा लेभन्ते प्रजापतिः सर्वा देवता
देवताभिरेव यज्ञः सं तन्वान्ति यन्ति वा एते सर्व-
नायेऽहः (३) उत्सृजन्ति तुरीयं खलु वा एत-
त्सर्वनं यत्मानाय्यं यत्मानाय्यं भवन्ति तेनैव सर्व-
नाञ्च यन्ति समुपहूय भक्षयन्त्येतत्सोमपीथा ह्ये-
तर्हि यथायतनं वा एतंषां सवनभाजो देवता
गच्छन्ति येऽहुरुत्सृजन्त्यनमवने पुरोडाशाज्जिवंष-
न्ति यथायतनादेव सवनभाजो देवता अवं रुन्ध-
तेऽष्टाकपालान्प्रातःसवनं एकादशकपालान्मा-
ध्यंदिने सर्वने द्वादशकपालांस्तृतीयमवने छ-
न्दांस्येवाऽऽप्त्वाऽवं रुन्धने वैश्वदेवं चरुं तृती-
यसवने निर्वपन्ति वैश्वदेवं च तृतीयमवने तेनैव
तृतीयसवनान्नं यन्ति (४) ॥

(उदचत्युद्येऽहंराप्त्वा पञ्चदश च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके षष्ठोऽनुवाकः ॥ ६ ॥

(अथ सप्तमकाण्डे पञ्चमप्रपाठके षष्ठोऽनुवाकः) ।

पञ्चमेऽनुवाके गवामयनपसङ्गेन सत्रविषये मात्सर्यविशेषोऽभिहितः । अथ
षष्ठे गवामयनस्य गुणविकाररूप उत्सर्गोऽभिधीयते—

पडहैर्मांसानिति । येऽभिष्टवषडहास्तैः पञ्चकृत्व आवृत्तैरेकं मासमनुष्ठाया-
नन्तरे मासे प्रथमदिने कर्तव्यं ज्योतिराख्यमहुरुत्सृजेयुः । यद्वा चतुर्भिर्भिष्ट-

(गवामयनगुणविकाररूपोत्सर्गाभिधानम्)

बैरेकेन पृष्ठेन च मासं समाप्योत्तरमहर्तुस्तृप्त्यम् । यस्मांल्लोकेऽपि पञ्चभिः
षडहैर्काशदिनानि गणयित्वा सावनमासोऽयमिति निश्चिन्वन्ति ।

पक्षान्तरं विधत्ते-

अधमासैरिति । पूर्वस्मिन्पक्षे प्रायणीयारम्भणीयावहर्विशेषौ द्वौ परि-
त्यज्य तृतीयदिने षडहस्याऽऽरम्भः । तदाऽऽरम्भ्य त्रिंशद्दिनात्मके सावनमासे
गते सति तत ऊर्ध्वमहर्तुस्तृप्त्यम् । इदानीं प्रायणीयदिनमारभ्य पञ्चदशदिना-
त्मकाभ्यां द्वाभ्यामर्धमासाभ्यामेकं मासं समाप्य तदनन्तरमाव्यहर्तुस्तृप्त्यम् ।
लोके हि द्वाभ्यामर्धमासाभ्यामेको मासो निष्पद्यत इत्येवमर्धमासैरेव मासस्वरूपं
निश्चिन्वन्ति । तदिदं पक्षद्वयं सावनमासाभिप्रायम् ।

अथ चान्द्रमासाभिप्रायेण पक्षद्वयम् । तत्रैकं पक्षमाह-

अमावास्ययेति । चान्द्रमसदर्शिनः केचिदमावास्यया माससमाप्तिं निश्चि-
न्वन्ति । अतोऽत्रापि तथैव मासं समाप्य शुक्लपतिपदि यदहरनुष्ठेयं तत्परि-
त्याज्यम् ।

चान्द्रमसमाश्रित्यैव पक्षान्तरमाह-

पौर्णमास्येति । शुक्लपतिपदमारभ्यामावास्यान्तश्चान्द्रो मास इत्यतीतः
पक्षः । कृष्णपतिपदमारभ्य पौर्णमास्यन्त इत्ययं पक्षः । एतस्मिन्पक्षे कृष्णप-
तिपदि यदहः मासं तदुत्सृष्टव्यम् ।

एतमेव पक्षं प्रशंसति-

यो वै पूर्ण इति । लोके हि यः कोऽपि पुरुषो घृतक्षीरादिना पूर्णं पात्रे
पुनरप्युपरि तद्द्रव्यमासिञ्चति, स भूमौ पातयित्वा तद्द्रव्यं विनाशयति । यस्तु
धीमान्पूर्णात्पात्रादुद्वति स्वल्पमुद्धरति सोऽस्मिन्पात्रे प्राणरूपं वायुं दधाति ।
सति स्वकाशे वायुः संचरति । एवं सति यदि यजमानास्तत्तत्पौर्णमास्या तं तं
मासं पूरयित्वा कृष्णपतिपदि कर्त्तव्यमहर्तुस्तृप्त्यम्, तदानीं संवत्सरसत्ररूपपुरु-
षार्थं प्राणवायुं तस्मिन्दिने स्थापयन्ति । तत्संवत्सरमाणस्थापनमनु सत्रिणो
यजमाना अपि आसन्निरोगाभावेन जीवन्ति ।

अथ व्यतिरेकमुखेनै(षौ)तमेव पक्षं प्रशंसति-

यदहरिति । उक्तन्यायेनाहन्यनुत्सृष्टे सत्युदकपूर्णं दृतिदृढं बध्यमानोऽपि
यथा द्वैधीभावेन नश्यति, एवं संवत्सरात्मकः ऋतुर्विनश्येत्, यजमानाश्च मरणं
माप्नुयुः । तत्परिहारार्थमहन्युत्सृष्टे सति तेनोत्सर्गेण संवत्सरसत्रस्याविनाशार्थं

(गवामयनगुणविकाररूपात्सर्गाभिधानम्)

प्राणसंचारस्थानीयमुदानं संपादयन्ति । तत्संपादनमनु सत्रिणोऽप्युदन्ति उ-
च्छ्वसन्ति ततो नाऽऽनि गच्छन्ति ।

पुनः प्रकारान्तरेणैतमेव पक्षं पशंसति—

पूर्णमास इति । पौर्णमास्यामेव प्रकृषौ देवानां संबन्धी सोमोऽभिषुतो
भवति । अतः पौर्णमास्यां मासं पूरयित्वा पश्चादहर्हृतसर्गे सति देवानां संब-
न्धिना तेन पूर्वयागेन (ण) संयोजयितुमिदं यज्ञं यजमानाः प्रत्यवरोहन्ति ।

यस्मिन्दिने कर्तव्यमहर्हृतसृज्यते तस्मिन्दिने कर्तव्यमन्यद्विधत्ते—

वि वा एतद्यज्ञमिति । षडहैरभिष्टवपृष्ठचरूपैः सातत्येन वर्तमानं यज्ञमु-
पेत्य यद्यहर्हृतसृजेयुरेतेन यज्ञं विच्छिन्दन्त्येव, तत्परिहाराय प्राजापत्यं मशुमाल-
भेरन् । प्राजापतिश्च सष्टृत्वात्सर्वदेवतात्मकः । अतो देवताभिरेव यज्ञं संततं
कुर्वन्ति ।

अथ तत्र कर्तव्यान्तरं विधत्ते—

यन्ति वा एत इति । ये यजमाना अहर्हृतसृजन्ति ते सवनादपगच्छन्ति ।
प्रातःसवनादेरनुष्ठानाभावात् । तत्र क उपाय इति तदुच्यते—यत्सान्नाय्यमस्ति
तत्प्रातःसवनादिभ्यस्त्रिभ्योऽप्यतिरिक्तवतुर्थसवनस्थानीयम् । अतः सान्नाय्येऽ-
नुष्ठिते सवनाच्चापगच्छन्ति ।

तस्य सान्नाय्यशेषस्य सोमवदुपाह्वानपूर्वकं भक्षणं विधत्ते—

समुपह्वयेति । उत्सृष्टेऽह्नि मुख्यसोमाभावादेतस्मिन्काळे यजमाना एतत्सो-
मपीथा एतदेव सान्नाय्यशेषभक्षणं सोमपीथः सोमपानं येषां ते तादृशाः ।
तस्मात्सोमवत्परस्परमभिज्ञाप्य भक्षयेयुः ।

पुनरपि कर्तव्यान्तरं विधत्ते—

यथायतनमिति । ये यजमाना अहर्हृतसृजन्ति, एतेषां संबन्धिन्यः सव-
नभाजो देवताः सवनाभावाच्चिराशाः सत्यः स्वस्वस्थानं गच्छन्ति । अतस्त-
न्मा भूदिति तत्तत्सवनस्थाने पुरोडाशान्निर्वपेयुः । तेन तत्तत्स्थानाच्चास्ता
देवताः प्राप्नुवन्ति ।

तेषु पुरोडाशेषु विशेषं विधत्ते—

अष्टाकपालानिति । अष्टत्वादिसंख्यासाम्बाद्गायत्र्यादिच्छन्दःप्राप्तिः ।

पुनरपि कर्तव्यान्तरं विधत्ते—

(अहर्त्सर्गविशेषाभिधानम्)

वैश्वदेवं चरुमिति । तृतीयसवनस्य वैश्वदेवत्वमन्यत्र स्पष्टमाग्नातम्—‘यद्व-
सूनां प्रातःसवनं रुद्राणां माध्यंदिनं सवनं विधेषां देवानां तृतीयसवनम्’
इति । अतो वैश्वदेवचरुणा तृतीयसवनाच्चापगच्छन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

षष्ठोऽनुवाकः ॥ ६ ॥

(अथ सप्तमकाण्डके पञ्चमप्रपाठके सप्तमोऽनुवाकः) ।

उत्सृज्यां ३ नोत्सृज्यामिति मीमांसन्ते

ब्रह्मवादिनस्तदाहर्त्सस्यमेवेत्यमावास्यायां च
पौर्णमास्यां चात्सृज्यामित्याहरेते हि यज्ञं वहंत
इति ते त्वाव नोत्सृज्ये इत्याहुर्न अवान्तरं यज्ञं
भेजाते इति या प्रथमा व्यष्टका तस्यामुत्सृज्य-
मित्याहुरेष वै मासो विश्वर इति नाऽऽदिष्टम्

(१) उत्सृजेय्यंदिष्टमत्सृजेय्युर्गोदृशे पुनः

पर्याप्लावे मध्ये षडहस्यं संपद्येत षडहैर्मासान्तसं-
पाद्य यत्सप्तममहस्तस्मिन्नात्सृजेयस्तदमये वसु-
मते पुरोडाशमष्टाकपालं निर्वपेयुरेन्द्रं दधीन्द्राय
मरुत्वन्ते पुरोडाशमेकादशकपालं वैश्वदेवं द्वादश-
कपालमभेवै वसुमतः प्रातःसवनं यदमये वसुमते
पुरोडाशमष्टाकपालं निर्वपन्ति देवतामेव तद्भा-
गिनीं कुर्वन्ति (२) सवनमष्टाभिरुप यन्ति य-
दैन्द्रं दधि भवतीन्द्रमेव तद्भागधेयाञ्च कुर्यावय-
न्तीन्द्रस्य वै मरुत्वन्तो माध्यंदिनं सवनं यद्वि-
न्द्राय मरुत्वन्ते पुरोडाशमेकादशकपालं निर्वपन्ति

(अहस्तसर्गविशेषाभिधानम्)

देवतामेव तद्भागिनीं कुर्वन्ति सर्वनमेकादशमि-
रूपं यन्ति विश्वेषां वै देवानामभुमतां तृतीयस-
र्वनं यद्वैश्वदेवं द्वादशकपालं निर्वपन्ति देवता-
एव तद्भागिनीः कुर्वन्ति सर्वनं द्वादशमिः (३)
उप यन्ति प्राजापत्यं पशुमा लभन्ते यज्ञो वै
प्राजापतिर्यज्ञस्याननुसर्गायाभिवर्त इतः षण्मासो
ब्रह्मसामं भवति ब्रह्म वा अभिवर्तो ब्रह्मणैव त-
त्सुवर्गं लोकमभिवर्तयन्तो यन्ति प्रतिकूलमिव
हतिः सुवर्गो लोक इन्द्रं क्रतुं न आ भेर पिता
पुत्रेभ्यो यथा । शिक्षा नो अस्मिन्पुरुहूत यस्मानि
जीवा ज्योतिरश्मिहीत्यमत आयताः षण्मासो
ब्रह्मसामं भवत्ययं वै लोको ज्योतिः प्राजा ज्यो-
तिरिममेव तल्लोकं पश्यन्तोऽभिवदन्त आ यन्ति
(४) ॥

(नाऽऽदिष्टं कुर्वन्ति द्वादशभिरिति विश्वशक्तिश्च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके सप्तमोऽनुवाकः ॥ ७ ॥

(अथ सप्तमकाण्डे पञ्चमप्रपाठके सप्तमोऽनुवाकः) ।

षष्ठेऽनुवाकेऽहस्तसर्ग उक्तः । सप्तमे तत्रैव विशेषोऽभिधीयते ।

तत्र निर्णयाय कंचिद्विचारं दर्शयति—

उत्सृज्यामिति । उत्सर्गपक्षे यज्ञविच्छेदः, अनुत्सर्गपक्षे आतनिराध इति
दोषद्वयं मनसि निधाय ब्रह्मवादिनो विचारयन्ति । प्लुतिर्विचारार्था । तत्रा-
भिज्ञाः प्राजापत्यपञ्चादिभिर्विच्छेदस्य समावातुं शक्यत्वाच्छ्रुत्वास्तनिराधपरिहा-
राद्योत्सर्जनपक्षमेवात्र निश्चितवन्तः ।

तमेव दिनविशेषं दर्शयति—

अमावास्यामिति । एतयोरमावास्यापौर्णमास्योर्यज्ञवाहित्वं प्रसिद्धम् । तथाचान्यत्र स्पष्टमास्नायते— ‘ते अब्रूतां वरं बृगावहा आवं देवानां भागधे असाव ’ इति । अतस्तथोक्तिर्यथोक्तदहर्दहः प्राप्तं तदुत्सृज्यमित्येषां निर्णयः ।

अथान्येषां पक्षमाह—

ते त्वावेति । ये पौर्णमास्यमावास्ये अवान्तरं यज्ञं भेजाते ते सर्वथैव नोत्सृज्ये । न केवलमेते प्रकृतिरूपं दर्शपूर्णमासकर्मैव निष्पादयतः, किं त्वय-
नादिगतमवान्तरं कर्मापि । तस्मात्सयोरुत्सर्गो न युक्त इति ।

तर्हि कस्मिन्दिनेऽहरुत्सर्ग इत्याशङ्क्य तेषां वचनं दर्शयति—

या प्रथमेति । व्यष्टकाशब्देन लृष्णपतिपदुच्यते, राजसूयप्रकरणे व्युष्टि-
द्विरात्रे पौर्णमास्या सह निर्देशात् । तथा चाऽऽस्नायते—‘पौर्णमास्यां पूर्वमह-
र्भवति । व्यष्टकायामुत्तरम् ’ इति । तस्यां व्यष्टकायां यत्प्राप्तमहस्तदुत्सृज्यम् ।
एष दिनविशेषो विशरो विशीर्णो मासः, पौर्णमास्यामेव पूर्वमासस्य समाप्त-
त्वात् । अतो मासविच्छेदाभावाच्च युक्तं उत्सर्गः । तस्मास्तु व्यष्टकायाः
प्राथम्यं लृष्णपतिपदादित्वादुपपद्यते ।

कचिदुत्सर्गमपवदति—

नाऽऽदिष्टमिति इति । विष्वान्महामिति नामग्रहणपुरःसरं विशेषाका-
रेण यदुच्यते तदादिष्टम् । तन्नोत्सृष्टव्यम् । यत्तु षडहदिद्वारा सामान्यतः प्राप्तं
तदेवोत्सृष्टव्यम् । यदाऽनुत्सर्गपक्षमेव वै मास इत्यादिना स्वी करोति । योऽप-
मुत्सर्गः स एव विशरो मासो भवति । अहरुत्सर्गे सति माससंपूर्णरमावास्या-
सस्य विशीर्णत्वम् । इतिशब्दो हेत्वर्थः । यस्मान्मासवैकल्यं प्राप्नोति तस्मादा-
दिष्टं शास्त्रेणोपदिष्टमहरेकमपि नोत्सृजेयुरित्यपक्षान्तरस्वीकारः । अत एव सूत्र-
कारः पक्षद्वयस्वीकारमवश्यस्योत्सर्गपक्षेऽनुष्ठेयविशेषमुदाजहार—‘उत्सृज्यां
३ नोत्सृज्या इमित्युक्तं यद्यहान्युत्सृजेयुः प्रथमं पुष्टं संस्थाप्य ’ इत्यादिना ।
तन्निमित्तं विशेषं वक्तुमत्राप्युत्सर्गं प्राक्षिकं पुनर्विशदयति—

यदादिष्टमिति । यदि शास्त्रोपदिष्टस्याप्युत्सर्गापेक्षा तदानीमपि यादृशे
यादृशमहर्ज्योतिरादिकं पुनः पुनः पर्यावर्तमाने षडहस्य मध्ये संपद्यते, तादृश-
मेवोत्सृजेत् । ननु पतिपदोक्तं विष्वदादिकमित्यध्याहरणीयम् । तस्मादभिप्लव-

(अहरुत्सर्गविशेषाभिधानम्)

पृष्ठधारूपैः षडहैर्मासं पूरयित्वा पृष्ठचण्डहादूर्ध्वभावि यत्सप्तमहस्तास्मिन्नहनि
मासं ज्योतिर्भागमुत्सृजेत् ।

इत्थमुत्सर्गं विशदीकृत्य तत्रानुष्ठेयं विशेषं विशदयति—

तदग्नये वसुमत इति । तत्तस्मिन्नुत्सर्गाग्ने चत्वारि हवींषि निर्वपेयुः ।

तत्र प्रथमं हविः प्रशंसति—

अग्नेवां इति । देवतां वसुमन्तमग्निं, कपालगतदशसंख्यया गायत्रीद्वारा
सवनप्राप्तिः ।

द्वितीयं हविः प्रशंसति—

यदैन्द्रं दधीति । अथ तृतीयं हविः प्रशंसति—

इन्द्रस्येति । यथा वसुमानग्निः पातःसवनस्य स्वामी तथा मरुत्वानि-
न्द्रो माध्यन्दिनस्य सवनस्य स्वामी । वसुमतोऽग्नेस्तत्स्वामित्वं श्रुत्यन्तरद्वयादव-
गन्तव्यम्—‘ तस्मै स्तुतं देवतास्त्रया व्यगृह्णन्, आग्निः पातःसवनम्, इन्द्रो माध्यं-
दिनः सवनं, विश्वे देवास्तृतीयसवनम् ’ इत्येका श्रुतिः । ‘ यद्वसुनां पातःस-
वनम् ’ इत्यपरा श्रुतिः । यस्मिन् इन्द्रो माध्यन्दिनसवनस्वामी स तु मरुत्वान् ।
‘ इन्द्र मरुत्व इह पाहि सोमम् ’ इति श्रुत्यन्तरात् । तत्राग्नेर्यथा प्रथमेन
हविषा भागित्वमेवमिन्द्रस्याप्यनेन हविषा भागित्वम् । कपालगतैकादशसंख्यया
त्रिष्टुन्द्वारा सवनप्राप्तिः ।

अथ चतुर्थं हविः प्रशंसति—

विश्वेषां वा इति । विश्वेषां देवानां तृतीयसवनस्वामित्वं पुरोदाहृतम् ।
क्रभुमत्त्वमप्यभूणां तृतीयसवनदेवत्वादवगन्तव्यम् । तच्च तृतीयस्य सवनस्यभुमतो
विभुमत इत्यादिमन्त्रादवगम्यते । ताश्च देवता अनेन हविषा भागिन्यः ।
कपालगतद्वादशसंख्यया जगतीद्वारा सवनप्राप्तिः ।

अथ पूर्वानुवाकोक्तं प्राजापत्यं प्रशंसति—

प्राजापत्यमिति । यज्ञस्य प्राजापतिसृष्टत्वात्तद्रूपत्वम् । अननुत्सर्गोऽपरित्या-
गः । उत्सृष्टेऽप्यहनि प्राजापत्येन यज्ञोऽपरित्यक्तो भवति ।

अथ पूर्वस्मिन्पक्षसि ब्रह्मसाम विधत्ते—

अभिवर्त इत इति । गवामयनविकृतित्वादस्याप्युत्सर्गिणामयनस्य द्वे पक्ष-
सौ । तत्र प्रथमेन पक्षसा स्वर्गप्राप्तिः । द्वितीयेन पक्षसा पुनर्भूलोकप्राप्तिः ।

(सामविशेषकथनम्)

एवं व्यवस्थायां सत्यामितो भूलोकाभिर्गत्य स्वर्गं गच्छतां यजमानानामानुकू-
ल्येन पूर्वं पक्षसि षडपि मासान्नैरन्तर्येण प्रतिदिनमभिवर्तारुखं ब्रह्मसामं भवेत् ।
तथा सत्यमिवर्तसाम्नो ब्रह्मरूपत्वाद्ब्रह्मसामर्थ्येन च स्वर्गाभिमुखं गच्छन्तः
स्वर्गं प्राप्नुवन्ति ।

अथोत्तरस्मिन्पक्षस्यन्यद्ब्रह्मसाम विधत्ते-

इन्द्रं कर्तुं न इति । अमुतः स्वर्गलोकादायतां भूलोकं प्रत्यागच्छतां
यजमानानामानुकूल्येनोत्तरस्मिन्पक्षसि षडपि मासान्नैरन्तर्येण प्रतिदिनमिन्द्रं
कर्तुं न इत्यस्यामृचि यदुत्पन्नं तद्ब्रह्मसामं भवेत् । तस्या कचोऽयमर्थः--हे
इन्द्र नोऽस्मदर्थमिमं कर्तुमाहर । तत्र दृष्टान्तः--यथा लोके पिता पुत्रेभ्यो भाग-
माहरत्य प्रयच्छति तद्वत् । हे पुरुहूतेन्द्रास्मिन्ननुष्ठीयमाने यामनि कर्तुविशेषरूपे
निषेधे शिक्षा हितोपदेशं कुरु । वयं त्वत्प्रसादाञ्जीवा जीवन्तो ज्योतिः प्रका-
शरूपं मनुष्यलोकमशीमहि प्राप्नुयामेति । अस्यामृचि ज्योतिःशब्देन भूलोक-
स्तत्रत्यप्रजाश्चविवक्षिताः । तथा सत्येतदीयसामप्रयोगेणैवं भूलोकं ज्योतिषा
पश्यन्तः प्राप्नुयामेति वाचा वदन्तश्चाऽऽगच्छन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

सप्तमोऽनुवाकः ॥ ७ ॥

(अथ सप्तमाष्टके पञ्चमप्रपाठकेऽष्टमोऽनुवाकः) ।

देवानां वा अन्तं जग्मर्षामिन्द्रियं वीर्यमपा-
क्रामत्तत्कोशेनावारुन्धत तत्कोशस्य कोशत्वं
यत्कोशेन चात्वालस्यान्तं स्तुवन्ति यज्ञस्यैवान्तं
गत्वेन्द्रियं वीर्यमव रुन्धते सत्रस्यध्याऽऽहवनीय-
स्यान्तं स्तुवन्त्यग्निमेवोषद्रुधारं कृत्वर्धिमृषं यन्ति
प्रजापतेर्हृदयेन हविर्धानेऽन्तः स्तुवन्ति प्रेमाग्ने-
वास्य गच्छन्ति श्लोकेन पुरस्तात्सदसः (१)
स्तुवन्त्यनुश्लोकेन पश्चाद्यज्ञस्यैवान्तं गत्वा श्लो-

(सामविशेषकथनम्)

कभाजो भवन्ति नवभिरध्वर्युरुद्धायति नत्र त्रै-
 पुरुषे प्राणाः प्राणानेव यजमानेषु दधाति सर्वा
 ऐन्द्रियो भवन्ति प्राणेष्वेन्द्रियं दधत्यप्रतिहता-
 भिरुद्धायति तस्मात्पुरुषः सर्वाण्यन्यानि शीर्णोऽ-
 कानि प्रत्यचाति शिर एव न पञ्चदश* स्थितं
 भवतीन्द्रियमेवाव रुन्धते सप्तदशम् (२) बृहद-
 ज्ञायस्यावरुद्ध्या अथो प्रैव तेन जायन्त एक-
 विंशं भद्रं द्विपदासु प्रतिष्ठित्यै पत्न्य उर्प गाय-
 न्ति मिथुनत्वाय प्रजास्यै प्रजापतिः प्रजा अमृ-
 जत सौऽकामयताऽऽसामह* राज्यं परीयामिति
 तासां* राजनेनैव राज्यं पर्येतद्राजनस्य राजन-
 त्वं यद्राजनं भवति प्रजानामेव तद्यजमाना राज्यं
 परि यन्ति पञ्चविंशं भवति प्रजापतेः (३)
 आप्त्यै पञ्चाभस्तिष्ठन्तः स्तुवन्ति देवलोकमेवाभि
 जयन्ति पञ्चभिरासीना मनुष्यलोकमेवाभि जय-
 न्ति दश सं पद्यन्ते दशाक्षरा विराड्भै विराड्-
 विराजैवाज्ञायमव रुन्धते पञ्चधा विनिषद्य स्तु-
 वन्ति पञ्च दिशो दिक्ष्वैव प्रति तिष्ठन्त्येकैकयाऽ-
 स्तुतया समारयन्ति दिग्भ्य एवाज्ञाय* सं भरन्ति
 तामिरुद्धातोद्धायति दिग्भ्य एवाज्ञायम् (४)
 संमृत्य तेज आत्मन्धते तस्मादेकः प्राणः सर्वा-
 ण्यङ्गान्यवत्यथो यथा सुपर्ण उत्पतिष्यञ्छिर-
 उज्जमं कुरुत एवमेव तद्यजमानाः प्रजानामु-

(सामविशेषकथनम्)

समा भवन्त्यासन्दीमुद्राताऽऽरोहति साम्राज्यमेव
 गच्छन्ति प्लेङ्खन् होता नार्कस्यैव पुष्टं रोह-
 न्ति कुर्चावध्वयुर्ब्रध्नस्यैव विष्टपं गच्छन्त्येता-
 वन्तो वै देवलोकास्तेष्वेव यथापूर्वं प्रति तिष्ठन्त्य-
 यो आक्रमणमेव तत्सेतुं यजमानाः कुर्वते सुव-
 र्गस्य लोकस्य समष्टयै (५) ॥

(सप्तदशः सप्तदशं प्रजापतेर्गर्हयति दिग्भ्य एवान्नाद्यं

पत्येकादश च) ।

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठकेऽष्टमोऽनुवाकः ॥ ८ ॥

(अथ सप्तमाष्टके पञ्चमप्रपाठकेऽष्टमोऽनुवाकः) ।

उत्सर्गिणामयनं सप्तमे मीमांसया निर्णीतम् । तावता विकृतिं समाप्याथ
 प्रकृतावेव गवामयने यन्महाव्रतमस्ति तस्मिन्नेनानुवाकत्रयेण विशेषः केचिदु-
 प्यस्यते । तत्रास्मिन्नष्टमे सामविशेषाः केचिदुच्यन्ते ।

प्रथमं तावत्क्रोशाख्यं साम विधत्ते-

देवानां वा अन्तमिति । पुरा कदाचिद्देवानां सत्रसमाप्तिं प्राप्तवतामि-
 न्द्रियं तत्सामर्थ्यं चापक्रान्तम् । तच्च देवाः क्रोशाख्येन साम्ना पुनः प्राप्तवन्तः ।
 कुश आह्वान इत्यस्माद्धातोरुत्पन्नः क्रोशशब्द आह्वानसाधनमाचष्टे । तस्माद-
 पगतवीर्यस्याऽऽह्वानसाधनत्वादेतस्य साम्नः क्रोश इति नामधेयम् । तेन क्रो-
 शाख्येन साम्ना चात्वालसमीपे स्तुतिं कुर्युः । तेन यज्ञसमाप्तिं प्राप्तेन्द्रिय-
 सामर्थ्यं प्राप्नुवन्ति ।

अथ सत्रस्य ऋद्धिनामकं सामान्तरं विधत्ते-

सत्रस्यर्घ्येति । यत्सत्रस्यर्घिनामकं साम तेनाऽऽहवनीयसमीपे स्तुतिं
 कुर्युः । तथा सत्यग्निमेव स्तुतेः साक्षिणं कृत्वा समृद्धिमेव प्राप्नुवन्ति ।

सामान्तरं विधत्ते-

प्रजापतेरिति । प्रजापतेर्हृदयमिति कस्यचित्साम्नो नामधेयम् । तेन हवि-

(सामविशेषकथनम्)

धानस्यान्तः स्थित्वा स्तुतिं कुर्युः । तेन च स्तोत्रेणास्य प्रजापतेः प्रीतिं गच्छन्ति ।

अन्यत्सामद्वयं विधत्ते—

श्लोकेन पुरस्तादिति । श्लोकानुश्लोकशब्दौ सामविशेषनामनी । ताभ्यां तदस उभयतः स्तुतिं कुर्युः । तेन च यज्ञमाप्तिं प्राप्य कीर्तिभाजो भवन्ति ।

तवानुश्लोके कंचिद्विशेषं विधत्ते—

नवभिरिति । अस्य साम्न आधारभूताः स्तोत्रिणा ऋचो नवसंख्याकाः ।

गानकर्ता चाध्वर्युर्न तद्गाता । पुरुषशरीरे नवच्छिद्रवर्तित्वेन प्राणानां नवसंख्याकत्वाच्चान्सर्वान्यजमानेषु स्थापयति ।

तास्वृक्षुः कंचिद्विशेषं विधत्ते—

सर्वा ऐन्द्रिय इति । इन्द्रो देवता यासां ता ऐन्द्रियः । तथाविधा एव नवसंख्याकाः सर्वा अपि कार्याः । तेन प्राणेषु सामर्थ्यं स्थापयन्ति ।

तास्वृक्षुः प्रतिहारभागं निषेधति—

अप्रतिहृताभिरिति । ऋचि गीयमानस्य साम्नः पञ्च भागा हिंकारमस्ता-
बोद्गीथप्रतिहारनिधनारूपाः । तेषु प्रतिहारभागं वर्जयित्वा तत्रहिताभिरेव
पूर्वोक्तोभिर्नवभिर्गीयेत् । यस्मादत्र प्रतिहारो वर्जितस्तस्माद्विष्णोः पुरुषः शि-
रोव्यतिरिक्तानि हस्तपादादीन्पङ्क्तानि प्रत्यचति प्रत्याहृतानि संकुचितानि क-
रोति । शिर एव त्वेकं संकुचितं न करोति । न हि हस्तपादवदङ्गुलीवञ्च
शिरः प्रतिहर्तुं शक्यते । तस्माच्छिरस्थानीयाध्वर्युगाने प्रतिहारो वर्जनीयः ।

अथ तस्य गानस्याभितः स्तोमद्वयविशिष्टं सामद्वयं विधत्ते—

पञ्चदशमिति । पञ्चदशस्तोमकं रयंतरं सामैकतो गायेयुः । तेन पञ्चदश-

स्येन्द्रेण सहोत्पन्नत्वादिन्द्रियमाप्तिर्भवति । तथा सप्तदशस्तोमयुक्तं बृहदम्बतो
गायेयुः । सप्तदशस्यान्तप्रजाहेतुत्वात्तत्प्राप्तिः । यथा पक्षिणो द्वौ पक्षावेकमे-
तद्गानद्वयं द्रष्टव्यम् । अत एवान्यत्राऽऽम्नातम्—‘पञ्चदशोऽस्यः पक्षो भवति ।

सप्तदशोऽन्यः’ इति ।

अथ स्तोमसामविशेषमुग्विशेषेषु विधत्ते—

एकविंशं भद्रमिति । एकविंशः स्तोमविशेषः । भद्रशब्दः सामविशे-

स्य नामधेयम् । पादद्वयोपेता ऋचो द्विपदाः । तेन पादद्वित्वेन प्रतिष्ठा
भवति ।

एतस्य भद्रसाम्नः समीपे पत्नीगानं विधत्ते-

पत्नय उपेति । यजमानानां याः पत्नयस्ताः सर्वा भद्रारूपसायमानस्य समीपे स्वयमपि गायेयुः । पुरुषाणां पत्नीनां च गानेन मिथुनं (नत्वे) पत्न्याः प्रकीर्त्यतिर्भवति ।

अथ सामान्तरं विधत्ते-

प्रजापतिरिति । राजनमिति सामविशेषस्य नामधेयम् । राज्यसाम्नत्वा-
त्तस्य राजनत्वम् । तत्सामपयोगेण यजनानां राज्यं प्राप्नुवन्ति ।

तत्रैव स्तोमविशेषं विधत्ते-

पञ्चविंशमिति । प्रजापतेः पञ्चविंशस्तोमसष्टृत्वात्तेन तत्प्राप्तिः ।

तस्मिन्नेव पञ्चविंशस्तोमे कंचिद्विशेषं विधत्ते-

पञ्चभिरिति । पञ्चविंशारूपस्तोमे या आद्याः पञ्च स्तोत्रियास्ताः कृत्वि-
भिरुत्थितैः पठनीयाः । याश्चानन्तरभाविन्य पञ्चसंख्यास्ता आसीनैर्गातव्याः ।
तेन लोकरूपप्राप्तिः । दशसंख्यया विराड्द्वाराऽन्यप्राप्तिः ।

आसीनगाने कंचिद्विशेषं विधत्ते-

पञ्चधेति । पञ्चभिः प्रकारैः स्थानविशेषेषु विशयं स्तुवन्ति । उर्ध्वथा सह
दिशां पञ्चत्वादिषु प्रतिष्ठा ।

तत्रैवान्यं विशेषं विधत्ते-

एकैक्येति । पञ्चसु स्थानेषूपवेशनकाले कंचिदुद्गाता प्रथममुपविशति ।
तदानीमितरे सर्वेऽप्यस्वतया स्तोत्रियया समुद्गातारं समागत्योपविशन्ति । एवं
तत्तत्स्थानेषु प्रथममेवोद्गातार्युपविष्टे सति तत्तद्दृष्ट्वां स्तुतेः प्रागेव सर्वेऽप्युद्गा-
तारमुपगच्छेयुः । तथा सति सर्वाभ्यो दिग्भ्योऽन्नं संपादयन्ति ।

इतरेष्वामेवोद्गातृकृत्यं विधत्ते-

ताभिरुद्गातेति । यां स्तोत्रियां पुरस्कृत्योद्गातारमागच्छन्ति तथा स
उद्गाता गायेत् । तथा सति दिग्भ्यः संपादितमन्नं तेजोरूपं सर्वेऽपि स्थाप-
न्येव स्थापयन्ति । यस्मादत्र सर्वेषु स्थितेष्वेक एवोद्गाता गायति तस्माच्च-
रीरमध्येऽप्येक एव प्राणः सर्वाण्यङ्गानि रक्षति । अपि च यथा कश्चित्पक्षि-
विशेष आकाश उत्पतिष्यन्स्वकीयं शिर ऊर्ध्वं कुरुते, एवमेव तेनोद्गातुगानेन
प्रजानां मध्ये यजमाना उरामा भवन्ति ।

अथ वयाणामूत्विजामाधारविशेषान्विधत्ते-

(सामविशेषकथनम्)

आसन्दीमिति । आसन्दी चतुर्भिः पादैरुन्नतरूपेता खट्वाकारा । उदगा-
तुस्तदारोहणेन सर्वं यजमानाः साम्राज्यं देशाविपत्यं गच्छन्ति । प्लेहस्वो
दोष्ठा, तां होता समारोहति । तेन सर्वेऽपि स्वर्गमारोहन्ति । कुचौ दर्भविशेषौ,
तावध्वर्युरारोहति । तेन ब्रध्नस्याऽऽदित्यस्य निष्ठपं स्थानं गच्छन्ति । साम्रा-
ज्यस्वर्गादित्यस्थानरूपा ये लोका एतावन्त एवापेक्षिता देवल्लोकास्तेष्वनुक्रमेण
प्रवितिष्ठन्ति । अपि च तेनाऽऽरोहणेन स्वर्गसमुद्रस्याऽऽक्रमणसाधनं सेतुं यज-
मानाः कुर्वते । तच्च स्वर्गप्राप्त्यै भवति ।

अत्र भीमांसा । दशमाध्यायस्य चतुर्यसादे षष्ठाधिकरणे चिन्तितम्—

*गतीनामुपगानं किमुत्विजां तन्निवर्तयेत् ।

संमुच्चितं वा गानस्य शरीरत्वाभिर्वर्तनम् ॥

स्वराभिव्यञ्जनं गानं ग्रहवत्तद्विधीयते ।

वादित्रोपचयः साम्प्रदायिकानिध्याच्च समुच्चयः ॥

महाव्रते श्रूयते—‘ पत्नय उपगायन्ति ’ इति । प्रकृतौ श्रूयते—‘ ऋत्विज
उपगायन्ति ’ इति । तदेतद्वात्विगुपगानं पत्न्युपगानेन निवर्तयेत् । ननु प्रकृता-
बुद्धानां साम्नि गीयमाने सत्पृत्विजोऽन्ये सामैवोपगायन्ति । इह तु पत्नयो
वादित्रं वादयन्तीति भिन्नविषयत्वान्नास्ति निवृत्तिः । नैवं, गानशब्दस्य शा-
रीरे प्रसिद्धत्वात् । तस्माद्वात्विजो निवर्त्य पत्नयः सामोपगायेयुरिति प्राप्ते ब्रूयः—
मानशब्दस्य नाक्षरोच्चारणमर्थः, किंतु स्वराभिव्यञ्जनं, तच्च शरीरेण वादि-
त्रेण वा सिध्यति । अत एव गानतत्त्वज्ञा आहुः—‘ दारवी गाववीणा च द्वे
बीजे गानजातिषु ’ इति । तच्च गानं ग्रहन्यायेनापूर्वक्रियाविधानाच्च प्रकृ-
तिलिङ्गं स्यात् । एवं तर्हि गानोपचयवाचिन उपशब्दस्य वैयर्थ्यमिति चेन्न ।
वादित्रोपचयसंभवात् । अस्ति हि तत्र वादित्रनादः, ‘ दिक्षु दुन्दुभयो नद-
न्ति ’ इति श्रुतेः । पत्न्युपगानं च वादित्रनादः । ‘ काण्डवीणामिरुपगायन्ति ’
इति श्रुतेः । अतः सादृश्यात्संनिधानाच्च तदुपचयो युक्तः । तस्मादनिवृत्तेरु-
पगानयोः समुच्चयः ।

तत्रैवान्यच्चिन्तितम्—

वाच्यं श्लोकादिनाऽऽज्यादि न वाऽऽद्यः स्तुतिलिङ्गवत् ।

देशसाम्प्रदायिको भेदो वैशिष्ट्यात्स्यात्समुच्चयः ॥

* न्यायमालाविस्तरे त्वेतादृश्यानुपूर्वी न मिलति ।

(शततन्तुवीणादिकथनम्)

महाव्रते श्रूयते—‘ श्लोकेन पुरस्तात्सदसः स्तुवन्त्यनुश्लोकेन पश्चात् ’ इत्यादि । तत्र श्लोकानुश्लोकनामकैः सामभिः प्राकृतान्याज्यपृष्ठादिस्तोत्रगतानि रथंतरवामदेव्यादिनामकानि सामानि बाध्यानि । कुतः, स्तुवत इति प्रकृति-लिङ्गदर्शनात् । प्रकृतावाज्यैः स्तुवते पृष्ठैः स्तुवत इति हि श्रुतम् । नैवत्सारम् । किमत्र स्तुतिमनूद्य देशसामगुणौ विधीयेते, किंवा गुणद्वयविशिष्टा स्तुतिः । नाऽऽद्यो वाक्यभेदापत्तेः । द्वितीये तु कार्यभेदेन बोधाभावात्समुच्चयः स्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

(अथ सप्तमाष्टके पञ्चमप्रपाठके नवमोऽनुवाकः) ।

अ॒र्क्ये॒ण वै स॒हस्रा॑शः प्र॒जाप॑तिः प्र॒जा अ॑सृजत
ताभ्य॒ इत्थ॑न्देनेरां लू॒ताम॑वा॒रुन्ध॒ यद॑कथं भवति
प्र॒जा ए॒व यद्य॑जमानाः सृजन्त॒ इत्थ॑न्दं भवति
प्र॒जाभ्य॑ ए॒व सृ॒ष्टाभ्य॑ इरां लू॒ताम॑व॒ रुन्ध॑ते तस्मा-
द्या॑ समा॑ स॒त्रं स॒मृद्धं॑ क्षो॒धुका॑स्ता॑ समा॑
प्र॒जा इष॑ स॒ ह्यासा॑मूर्जमाददते या॑ समा॑ व्यृद्ध-
मक्षो॒धुका॑स्ता॑ समा॑ प्र॒जाः (१) न ह्यासा-
मिष॑मूर्जमाददत॒ उत्क्रो॑दं कुर्वते यथा॑ बन्धान्मुमु-
चा॒ना उत्क्रो॑दं कुर्वत॒ एवमे॒व तद्य॑जमानादेव बन्धा-
न्मुमु॑चा॒ना उत्क्रो॑दं कुर्वत॒ इष॑मूर्जमा॒त्मन्द॑धाना
धा॒णः श॒तत॑न्तुर्भवति श॒तायः॑ पुरुषः श॒तेन्द्रि॑य
आयु॑ष्येवेन्द्रि॒ये प्रति॑ तिष्ठन्त्याजि॒ धाव॑न्त्यनभि-

(शततन्तुवीणादिकथनम्)

जितस्याभिर्जित्यै दुन्दुभीन्तसमाध्नन्ति परमा वा
एषा वाग्या दुन्दुभौ परमामेव (२) वाचमव
रुन्धते भूमिदुन्दुभिमा ध्नन्ति यैवेमां वाक्प्रविष्टा
तामेवाव रुन्धतेऽथो इमामेव जयन्ति सर्वा वाचो
वदन्ति सर्वासां वाचामवरुद्ध्या आर्द्रं चर्मन्व्या-
यच्छेते इन्द्रियस्यावरुद्ध्या आऽन्यः क्रोशति
प्रान्यः शंसति य आक्रोशति पुनात्येवैनान्तस
यः प्रशंसति पुतेष्वेवाज्जाघं दधात्यृषिकृतं च
(३) वा एते देवकृतं च पूर्वमासैरव रुन्धते
यद्भूतेच्छदाः सामानि भवन्त्युभयस्यावरुद्ध्यै
यन्ति वा एते मिथुनाद्यै संवत्सरमुपयन्त्यन्तर्वेदि
मिथुनौ सं भवतस्तेनैव मिथुनाद्यै यन्ति (४) ॥

(व्यृद्धमक्षौधुकास्ताः सर्वा प्रजाः परमामेव यं त्रिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके नवमोऽनुवाकः ॥ ९ ॥

(अथ सप्तमकाण्डे पञ्चमप्रपाठके नवमोऽनुवाकः) ।

अष्टमे क्रोशसामादीन्युक्तानि । नवमे शततन्तुवीणादिकमुच्यते ।

तत्राऽऽदौ तावत्सामद्वयं विधत्ते—

अकुर्येण वा इति । अकुर्यमिति कस्यचित्ताम्नो नामधेयं तेन प्रजापतिः
पुरा बहुविधाः सहस्रसंघरूपाः प्रजा असृजत । इलान्दमिति सामान्तरस्य नाम-
धेयम् । तेन साम्ना स्वसृष्टप्रजार्थं लूतामिरां पूर्वं विच्छिन्नमन्नमवारुन्ध पुनर-
प्यविच्छेदेन संपादितवान् । तद्वज्रजमाना अपि सामद्वयेन प्रजाः सृष्ट्वा तद-
र्थमन्नं संपादयन्ति । यस्मादस्मिन्सत्रे साम्नाऽन्नं संपाद्यते तस्माद्यां सर्वा सत्रं
समृद्धं यस्मिन्संवत्सरे नैरन्तर्येण सत्रं समृद्धं प्रवृत्तं तां सर्वा प्रजाः क्षौधुकास्त-

(शततन्तुवीणादिकथनम्)

स्मिन्संवत्सरे नैरन्तर्येण क्षुधिताः प्रजाः सत्रिणां समीपे सर्वदिग्भ्यः समागच्छन्ति । सत्रिणो ह्यस्यां प्रजानां नानाविधमन्नं रसं च समादाय प्रयच्छन्ति । यस्मिंस्तु संवत्सरे सत्रं व्युद्धं न प्रवृत्तं तस्मिन्संवत्सरे प्रजा अक्षोभुकाः क्षुधिताः काश्चिदपि नाऽऽगच्छन्ति । यस्मादामां प्रजानां ब्रीह्याद्यन्नं क्षीरादिरसं च नैवाऽऽदाय प्रयच्छन्ति तस्मादनागमनम् ।

अथान्यदनुष्ठेयं विधत्ते—

उत्क्रोदं कुर्वत इति । हर्षनिमित्तो ह्यत्युच्चध्वनिरुत्क्रोदः । सर्वे यजमानाः सत्रसमाप्त्या संतुष्टा उत्क्रोदं कुर्युः । यथा लोके चिरं शृङ्खलाबद्धः पुरुषास्तद्विमोक्तं गच्छन्तो हर्षणोत्क्रोदं कुर्वन्ति, एवमेव यजमानाश्चिरकालानुष्ठेयसत्ररूपादेवबन्धाद्विमोक्तं प्राप्नुवन्तः सत्रसामर्थ्येनान्नं रसं च स्वात्मानि संप्रदयन्ति । अत उत्क्रोदं कुर्वते ।

यदुक्तं सूत्रकारेण—‘ औदुम्बरस्य वीणादण्डस्य दशान्तिमथितान्येकैकस्मिन्नातिमथिते दश दश मौञ्जास्तन्तून्प्रवयति स वाणः शततन्तुः ’ इति, तदेतद्विधत्ते—

वाणः शततन्तुरिति । दशेन्द्रियाणां दशसंख्याकासु नाडीषु वृत्तिभेदेन शतसंख्या ।

उत्साहोपेतानां यजमानानां कांचिन्मर्यादां कृत्वा तत्पर्यन्तं धावनं विधत्ते—

आजिं धावन्तीति । यत्पूर्वमनभिजितमसंपादितं फलं तस्य संपादनायेदं धावनम् ।

उत्साहद्योतकमन्यद्विधत्ते—

दुन्दुभीनिति । दिक्षु स्थापिता ये दुन्दुमयस्तान्स्म्यगाहन्त्युः । सोऽयं दुन्दुभिध्वनिः सर्वध्वनीनामुत्तमोऽत्युच्चत्वात् । तद्वादनेन सभारञ्जनक्षमां परमां वाचं प्राप्नुवन्ति ।

यदुक्तं सूत्रकारेण—‘ अपरेणाऽऽग्नीध्रमण्डपं भूमिदुन्दुभिभवटं खनन्त्यर्धमन्तर्वेद्यर्थं बहिर्वेदि तमार्देण चर्मणोत्तरलोम्ना वितत्य शङ्कुभिः परिनिहत्यात्रैतत्पुच्छकाण्डमाहननार्थं निदधाति ’ इति । तत्र तेन पुच्छकाण्डेनाऽऽहननं विधत्ते—

(शततन्तुवीणादिकथनम्)

भूमिदुन्दुभिमिति । भूमिदुन्दुभ्याध तेन पार्थिवेषु द्रव्येषु परस्परसंघटनेन
जन्याः शब्दविशेषाः स्वाधीना भवन्ति ।

षट्कं सूत्रकारेण—‘ उपाकृते माहेन्द्रस्य स्तोत्रे सर्वा वाचो वदन्त्युक्तोद्
यजमानाः कुर्वन्तेऽपाघाटलिकास्तुम्बुरुवीणाः पिच्छोला इति पत्नयो वादयन्ति
वीणाः शब्देना नालोरुपाहिताः ’ इति, तदेतद्विधत्ते—

सर्वा वाच इति । अपाघाटलिकादिवाद्यविशेषजन्या मनुष्यगवाधादिश-
ब्दजन्याश्च ये शब्दविशेषास्ते सर्वेऽपि प्राप्यन्त इत्यर्थः ।

अथ ब्राह्मणशूद्रयोश्चर्मनिमित्तं कलहं विधत्ते—

आर्दे चर्ममिति । तेनाऽऽर्द्रचर्मनिमित्तेन कलहेन सामर्थ्यसंपत्तिर्भवति ।
कलहप्रकारस्तु सूत्रे विस्पष्टमुक्तः—‘ शूद्रार्थो चर्मकर्ते व्यायच्छेते आर्दे भेदे
परिमण्डलेऽन्तर्वेदि ब्राह्मणो बहिर्वेदि शूद्र आक्रोशति शूद्रः प्रशंसति ब्राह्मण
इवेऽरात्सरिमे सुभूतमक्रन्निति ब्राह्मण इम उद्वासीकारिण इमे दुर्मूतमक्रन्निति
शूद्रस्तं ब्राह्मणः संजित्याऽऽग्नीध्रे चर्माध्यस्यति ’ इति ।

तथाऽऽक्रोशं प्रशंसां च क्रमेण विधत्ते—

आऽन्यः क्रोशतीति । इमे सत्रानुष्ठायिनो यजमाना द्रव्यव्ययं कृत्वा
सर्वशून्यकारिणोऽतो दुर्व्यापारमकुर्वन्नित्येवमन्य एकः शूद्र आक्रोशति निन्देत् ।
इमे यजमानाः समृद्धिं गताः सद्व्यापारमकुर्वन्नित्येवमन्य एको ब्राह्मणः प्रशं-
सेत् । तयोर्मध्ये शूद्र आक्रोशति स एनान्यजमानाञ्छोधयित्वा निष्पापान्क-
रोति । यो ब्राह्मणः प्रशंसति स च पूतेषु यजमानेष्वन्नाद्यं संपादयति ।

अथ काश्चित्सामविशेषान्विधत्ते—

ऋषिकृतं चेति । ऋष्यमृषिभिर्मनुष्यैः कृत उपकारो यश्च देवः कृत उप-
कारस्तदुभयमप्यस्मान्महाव्रताद्गवामयनगतादुपान्त्यादह्नः पूर्वमनुष्ठितैर्मन्त्रैर्ब्रह्म-
णाः प्राप्नुवन्ति । अतो महाव्रतेऽपि तदुभयमाप्स्यर्थं भूतेच्छन्नामकानामुषीणां
संबन्धीनि तैर्दृष्टानि सामानि गातव्यानि ।

अथ ब्रह्मचारिपुंश्चत्वारिंशुनीभावं विधत्ते—

यस्मि वा एत इति । ये यजमानाः संवत्सरसत्रमनुतिष्ठन्ति ते चिरकाळ-

(दासीनृत्यकथनम्)

ब्रह्मचारिभ्यासान्मिथुनशक्तेरपगच्छन्ति । अतः पुनस्तच्छक्तिप्राप्त्यर्थं वेदिमध्ये
ब्रह्मचारिभुंक्षलीरूपौ मिथुनावयवौ संभवं कुर्यातां, तेन संभवेन यजमाना मिथुन-
नशक्तेर्नापगच्छन्ति । अन्तर्वेदिदेशश्च सूत्रकारेण दर्शितः—‘ उत्तरस्यां वेदि-
भोण्यां भुंक्षत्यै मागधाय च परिश्रयन्ति ’ इति । मगधदेशोत्पन्नो ब्रह्मचारी
मागधः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये सप्तमकाण्डे पञ्चमप्रपाठके

नवमोऽनुवाकः ॥ ९ ॥

(अथ सप्तमपाठके पञ्चमप्रपाठके दशमोऽनुवाकः) ।

चर्माव भिन्दन्ति पाप्मानमेवैषामव भिन्दन्ति
माऽपं रात्सीर्माऽति व्यात्सीरित्याह संप्रत्येवैषां
पाप्मानमव भिन्दन्त्युदकुम्भानाधिनिधाय दास्यो
मार्जालीयं परि नृत्यन्ति पदो निघ्नन्तीरिदंभुं
गायन्त्यो मधुवै देवानां परममन्नाद्यं परममेवान्ना-
द्यमव रुन्धते पदो नि घ्नन्ति महीयामेवैषु
दधति (१) ॥

(चर्मैकाक्षरपञ्चाशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठके दशमोऽनुवाकः ॥ १० ॥

(अथ सप्तमकाण्डे पञ्चमप्रपाठके दशमोऽनुवाकः) ।

नवमोऽनुवाक उत्कोदादिकमुक्तम् । अथ दशमे दासीनृत्यमुच्यते ।
तत्राऽऽदौ तावच्चर्मवेधनं विधत्ते—

चर्माव भिन्दन्तीति । अत्र मेध्यं चर्म सूत्रकारेण विस्पष्टमुक्तम्—‘ उत्तरे-
णाऽऽग्नीध्रं कटसंघाते तेजनसंघाते वाऽऽर्द्धं चर्मं वेधनार्थं वितत्योच्छ्रयन्ति ’

१ क. घ. ड. च. ‘ते-च’ । २ ख. वेध्यं । ३ क. ड. ‘र्म व्यध’ । घ. च ‘र्म
व्यधना ।

(अश्वमेधाङ्गमन्त्रकथनम्)

इति । वेधनप्रकारश्च तेनैव स्पष्टमुक्तः—‘ विपरिधान्त्येतच्चर्मं क्वचिनस्तेषामे-
कैकं संशास्ति माऽपरात्सीर्माऽतिव्यात्सीरिति तत्ते विद्धा नातिपादयन्ति ’ इति ।
तेन चर्मवेधनेनैषां यजमानानां पाप्मानमेव भिन्दन्ति ।

अथ वेधनात्पूर्वं क्वचिष्वध्वर्योः शासनं विधत्ते—

माऽप रात्सीरिति । हे क्वचिश्चर्मवेधनाय प्रवृत्तस्य बाणस्य स्वलनरू-
पमपराधं मा कार्षीः । अस्वलञ्चपि चर्म भित्त्वा परतो बाणगमनरूपमतिव्यथनं
मा कार्षीरित्येवमध्वर्युर्ब्रूयात् । एवं सत्तेषां यजमानानां पाप्मानं सम्यगेव
भिन्दन्ति ।

अथ नृत्यं विधत्ते—

उदकुम्भानिति । अत्र दासीसंख्यां सूत्रकारो दर्शयति—‘ मार्जालीय-
स्यान्तेष्टौ दासकुमार्य उदकुम्भैर्विकम्पन्ते ’ इति । ता एतास्ताङ्कुम्भाञ्जिरास्ते
धृत्वा मार्जालीयस्य धिष्ण्यस्य परितो नृत्यन्ति नृत्यं कुर्वन्ति । कीदृशो
दास्यः, पदो निधनीर्दक्षिणान्पादान्भूमौ ताडयन्त्यः । इदं मध्वित्येतं शब्दं
गायन्त्यः । अथवा इदमेव सारधं मध्वित्यादिमन्त्रं गायन्त्यः । मधु च देवाना-
मत्यन्तं प्रियमन्नम् । अतस्तद्गानेन परममन्नं प्राप्नुवन्ति । योऽयं पादघातस्ते-
नैषु यजमानेषु महीयां पूजां संपादयन्ति ॥

इति श्रीभक्तप्रसादाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये सप्तमकाण्डे पञ्चमप्रपाठके

दशमोऽनुवाकः ॥ १० ॥

(अथ सप्तमाष्टके पञ्चमप्रपाठके एकादशोऽनुवाकः) ।

पृथिव्यै स्वाहाऽन्तरिक्षाय स्वाहा दिवे स्वाहा
संप्लोष्यते स्वाहा संप्लवमानाय स्वाहा संप्लु-
ताय स्वाहा मेघायिष्यते स्वाहा मेघायते स्वाहा
मेघिताय स्वाहा मेघाय स्वाहा नीहाराय स्वाहा
निहाकायै स्वाहा प्रासचाय स्वाहा प्रचलाफायै

स्वाहा विद्योतिष्यते स्वाहा विद्योतमानाय स्वाहा
 संविद्योतमानाय स्वाहा स्तनयिष्यते स्वाहा स्तन-
 र्यते स्वाहो३ स्तनर्यते स्वाहा वार्षिष्यते स्वाहा
 वर्षते स्वाहाऽभिवर्षते स्वाहा परिवर्षते स्वाहा संव-
 र्षते (१) स्वाहाऽनुवर्षते स्वाहा शीकायिष्यते
 स्वाहा शीकायते स्वाहा शीकिताय स्वाहा प्रो-
 पिष्यते स्वाहा प्रुष्णते स्वाहा परिप्रुष्णते स्वाहो-
 दग्रहीष्यते स्वाहोदगृह्णते स्वाहोदगृहीताय स्वाहा
 विप्लोष्यते स्वाहा विप्लवमानाय स्वाहा विप्लु-
 ताय स्वाहाऽऽतप्स्यते स्वाहाऽऽतपते स्वाहो३मा-
 तपते स्वाहर्भ्यः स्वाहा यजुर्भ्यः स्वाहा साम-
 र्भ्यः स्वाहाऽङ्गिरोम्यः स्वाहा वेदैर्भ्यः स्वाहा
 गार्थाभ्यः स्वाहा नाराश३सीभ्यः स्वाहा रैभीभ्यः
 स्वाहा सर्वस्मै स्वाहा (२) ॥

(संवर्षते रैभीभ्यः स्वाहा द्वे च) ।

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठक एकादशोऽनुवाकः ॥ ११ ॥

(अथ सप्तमकाण्डे पञ्चमप्रपाठक एकादशोऽनुवाकः) ।

दशमे दासीनृत्यमुक्तम् । तावता महाव्रतं समाप्तम् । अथोत्तरेण्वनुवाकेष्व-
 श्वमेधाहुमन्त्रा उच्यन्ते । तत्रापि द्वयोरनुवाकयोरन्वहोममन्त्राः ।

तन्मध्ये प्रथमानुवाकगतान्मन्त्रानाह-

पृथिव्यै स्वाहेति । पृथिव्यादयस्त्रयो लोकाः । मेवोत्पादनाय धूमोविः-
 तल्लिखमरुतां तानिपातः संप्रवः । स च विविधः-आगामी वतमानो भूतश्च ।
 अथ एव सर्वात्मकप्रजापत्यभिन्नत्वात्तत्तद्रूपेण निर्दिश्यते । धूमादितत्त्वबद्धं
 भविष्यद्वर्तमानातीतदशापन्ना मेवोत्पत्तिस्त्रिविधा । त्रिष्वप्यनुगताकारो मेवः ।

(अश्वमेधाङ्गमन्त्रकथनम्)

मेघनिष्पत्तेरूर्ध्वं द्रप्सपतनं नीहारः । द्रप्सानां बाहुल्येनेषदन्धकारापादनं नि-
हाका । तदीयशैत्येनावयवसंकोचः प्राप्तवः । संकोचादूर्ध्वं पलायनं पचलाका ।
तत ऊर्ध्वं भविष्यदादिरूपेण त्रिविधा विद्युत् । तथा मर्जनस्याप्यवस्थात्रयम् ।
वृष्टेरपि तद्वदवस्थात्रयम् । तत्र तृतीयस्यामवस्थायां चत्वारो वेदाः—वायुवशा-
दाभिर्मुख्येन वर्षणमभिवर्षणं, परितो मण्डलाकारेण वर्षणं परिवर्षणम्, ऋजु-
धारात्सं संवर्षणम्, गच्छतः पुरुषस्य पृष्ठतो वर्षणमनुवर्षणं चेति वृष्टिक्लिन्नस्य
पुरुषस्य त्रिविधा शैत्यावस्था शीकायनम् । घर्मकाले संतप्तायां भूमौ प्रथम-
वृष्टेरवसाने समुत्थित उष्णा प्रोषः । सोऽपि दशात्रयापन्नाः । वृष्टेरुपरम उद्ग-
मं, तदपि त्रिविधम् । तत उर्ध्वं मेघलेशानामपगमनं विप्लवः । सोऽपि त्रि-
विधः । मेघलेशेष्वपगतेषु सूर्यप्रकाशसंचारं आतपः । सोऽपि त्रिविधः । पाद-
वज्रा मन्त्रा ऋचः । प्रस्त्रिष्टेपठितानि यजूंषि । गीत्यात्मकानि सामानि । अ-
ङ्गिरोभिर्मुनिभिर्दिष्टाश्चतुर्थवेदोत्पन्ना अङ्गिरसः । विविभागैः संहितास्ते सर्वे
वेदाः । देवताविषयारूपानपरा मन्त्रा गाथाः । मनुष्याविषयारूपानपरा ऋचो
नाराशंस्यः । रेभः शब्दरुदमिस्तद्विषया ऋचो रैम्यः । अनुक्तसंग्रहार्थः सर्व-
शब्दः । एतैः पञ्चाशन्मन्त्रै राजावन्नहोमाः कार्याः ॥

इति श्रीमत्सायणाचार्यविरचिते माधवीने वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये सप्तमकाण्डे पञ्चमप्रपाठक
एकादशोऽनुवाकः ॥ ११ ॥

(अथ सप्तमाष्टके पञ्चमप्रपाठके द्वादशोऽनुवाकः) ।

दत्वते स्वाहाऽदन्तकाय स्वाहा प्राणिने
स्वाहाऽप्राणाय स्वाहा मुखवते स्वाहाऽमुखाय
स्वाहा नासिकवते स्वाहाऽनासिकाय स्वाहाऽक्ष-
णवते स्वाहाऽनक्षिकाय स्वाहा कर्णिने स्वाहाऽ-
कर्णकाय स्वाहा शिषेणवते स्वाहाऽशीर्षकाय
स्वाहा पद्वते स्वाहाऽपादकाय स्वाहा प्राणते

(अश्वमेधाङ्गमन्त्रकथनम्)

स्वाहाऽप्राणते स्वाहा वदते स्वाहाऽवदते स्वाहा
 पश्यते स्वाहाऽपश्यते स्वाहा शृण्वते स्वाहाऽशृ-
 ण्वते स्वाहा मनस्विने स्वाहा (१) अमनसे
 स्वाहा रेतस्विने स्वाहाऽरेतस्काय स्वाहा प्रजा-
 भ्यः स्वाहा प्रजननाय स्वाहा लोमवते स्वाहाऽ-
 लोमकाय स्वाहा त्वचे स्वाहाऽत्वकाय स्वाहा
 चर्मण्वते स्वाहाऽचर्मकाय स्वाहा लोहितवते
 स्वाहाऽलोहिताय स्वाहा मांसन्वते स्वाहाऽमा-
 ंसकाय स्वाहा स्नावभ्यः स्वाहाऽस्नावकाय
 स्वाहाऽस्थन्वते स्वाहाऽनस्थिकाय स्वाहा मज्ज-
 न्वते स्वाहाऽमज्जकाय स्वाहाऽङ्गिने स्वाहाऽन-
 ङ्गाय स्वाहाऽऽत्मने स्वाहाऽनात्मने स्वाहा सर्वस्मे
 स्वाहा (२) ॥

(मनस्विने स्वाहाऽनात्मने स्वाहा द्वे च) ।

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके द्वादशोऽनुवाकः ॥ १२ ॥

(अथ सप्तमाष्टके पञ्चमप्रपाठके द्वादशोऽनुवाकः) ।

अथ शरीरहोममन्त्रा उच्यन्ते । तथा च ब्राह्मणम्— ' दत्त्वा स्वाहाभ्य-
 काय स्वाहेति शरीरहोमाज्जुहोति ' इति ।

पाठस्तु—

दत्त्वा स्वाहेति । दन्ता अस्य सन्तीति दत्त्वान् । न विद्यन्ते दन्ता द-
 स्पातावन्तकः । एवं सर्वत्र निधिनिषेधौ योजनीयौ । जगति हि जीवा हि-
 विधाः—उक्तद्वयव्यपेतास्तत्तद्विकलाश्चेति । अथस्य पाजापत्यत्वेन सर्वात्मकता-
 नभिमेत्येतानि विशेषणान्युच्यन्ते । तत्र दन्तयुक्ता जीवाः प्रसिद्धाः । अतएव
 बाला वृद्धास्तद्रहिताः । प्राणिनो जङ्गमा अप्राणिनः स्थावराः । वक्ष्यमाणा

(अश्वमेधाङ्गमन्त्रकथनम्)

निषेधात्तदवयवराहित्येन वा सत्यव्यवये तदसौकर्येण वोदाहरणीयम् । त्व-
गिच्छिष, चर्म तदाधारभूतं गोलकम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
द्वादशोऽनुवाकः ॥ १२ ॥

(अथ सप्तमाष्टके पञ्चमप्रपाठके त्रयोदशोऽनुवाकः) ।

कस्त्वा युनक्ति स त्वा युनक्तु विष्णुस्त्वा
युनक्तवस्य यज्ञस्यर्ध्वं मह्यं संनत्या अमुष्मै
क्रामायाऽऽयुषे त्वा प्राणाय त्वाऽपानाय त्वा
व्यानाय त्वा व्युद्यै त्वा रय्यै त्वा राधसि त्वा
घोषाय त्वा पोषाय त्वाऽऽराद्घोषाय त्वा प्रच्यु-
त्यै त्वा (१) ॥

(कौष्टात्रिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके त्रयोदशोऽनुवाकः ॥ १३ ॥

(अथ सप्तमकाण्डे पञ्चमप्रपाठके त्रयोदशोऽनुवाकः) ।

अपीतधौरनुवाकयोः पञ्चाशन्मन्त्रैरेकपञ्चाशन्मन्त्रैश्च सहाजहोमा उक्ताः ।

अथ परिधिमन्त्रा उच्यन्ते ।

कल्पः—‘ कस्त्वा युनक्ति स त्वा युनक्तिवति परिधिन्युनक्तवस्य यज्ञस्यर्ध्वं
मह्यं संनत्या इति सर्वत्रानुषजानि ’ इति ।

पाठस्तु—

कस्त्वा युनक्तीति । हे मध्यमपरिधे कः प्रजापतिस्त्वां युनक्तिं बलि-
समीपे बोजयति । हे दक्षिणपरिधे स प्रजापतिस्त्वां युनक्तु । हे उत्तरपरिधे
विष्णुस्त्वां युनक्तु । किमर्थम्, अस्य यज्ञस्य समृद्ध्यर्थम् । तथा मह्यं संनत्यै
वां मति सर्वेषां प्राणिनां संनमनाय, अमुष्मै प्रजादिरूपाय काशाय, आयुष

(अश्वमेधाङ्गमन्त्रकथनम्)

आयुर्वृक्षये त्वामहं युनाज्मि । एवं सर्वत्राध्याहारः । प्राणापानव्यानाः प्रसिद्धाः ।
 व्युष्टिः प्रमातम् । रयिर्धनम् । राधोऽन्नम् । घोषः कीर्तिः । पोषः पश्चादिपुष्टिः ।
 आराद्घोषो दूरशब्देवाचित्वम् । प्रच्युतिः सर्वदुःखनिवृत्तिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे पञ्चमप्रपाठके

अयोदशोऽनुवाकः ॥ १३ ॥

(अथ सप्तमाष्टके पञ्चमप्रपाठके चतुर्दशोऽनुवाकः) ।

अ॒ग्नये॑ गाय॒त्राय॑ त्रि॒वृते॑ राथे॒तराय॑ वास॒न्ताया॑-
 ष्टाक॑पाल॒ इन्द्रा॑य त्रैष्टु॒भाय॑ पञ्चद॒शाय॑ बाह॑न्ताय
 ग्रैष्मा॑यैकाद॒शक॑पालो विश्वे॒भ्यो दे॒वेभ्यो॑ जाग॑ते-
 भ्यः सप्तद॒शेभ्यो॑ वैरू॒पेभ्यो॑ वार्षि॑केभ्यो द्वाद॒शक॑-
 पालो मि॒त्रावरु॑णाभ्यामा॒नुष्टु॒भाभ्यामेक॑वि॒ंशाभ्यां॑
 वैरा॒जाभ्यां॑ शार॒दाभ्यां॑ पय॒स्या बृह॑स्पतये पा-
 ष्क्ता॑य त्रिण॒वाय॑ शाक॒राय॑ हैम॒न्तिका॑य च॒रुः
 सवि॒त्र आ॒तिच्छ॑न्दसाय त्रयस्त्रि॒ंशाय॑ रैव॒ताय॑
 शैशि॒राय॑ द्वाद॒शक॑पालोऽदि॒त्यै वि॒ष्णोप॑त्न्यै च॒रु-
 रम॑ये वैश्वान॒राय॑ द्वाद॒शक॑पालोऽनु॒मत्यै॑ च॒रुः
 का॒य एक॑कपालः (१) ॥

(अ॒ग्नये॑ गाय॒त्रायादि॑त्या अनु॒मत्यै॑ च॒रुः स॒प्तच॑त्वारि॒ंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठके चतुर्दशोऽनुवाकः ॥ १४ ॥

(अश्वमेधाङ्गमन्त्रकथनम्)

(अथ सप्तमकाण्डे पञ्चमप्रपाठके चतुर्दशोऽनुवाकः) ।

यदुक्तं सूत्रकारेण अग्नये गायत्रायेति दशहविषः सर्वपृष्ठां निर्वपति ।
इति, तदिदं विधत्ते—

अग्नये गायत्रायेति । अत्र षट्सु हविःषु छन्दसा स्तोमेन साम्नर्तना
च देवता विशेष्यते । पयसि भवाऽऽधिक्षा पयस्या ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहितायां सप्तमकाण्डे पञ्चमप्रपाठके

चतुर्दशोऽनुवाकः ॥ १४ ॥

(अथ सप्तमाष्टके पञ्चमप्रपाठके पञ्चदशोऽनुवाकः) ।

यो वा अ॒ग्ना॒व॒ग्निः प्र॒हि॒यते॒ यश्च॒ सोमो॒ राजा॒
तयो॑रेष आ॒ति॒थ्यं यद॑जीषा॒मी॒योऽथैष॒ रुद्रो॒ यश्ची॒-
यते॒ यत्सं॑चिते॒ऽग्ना॒वे॒तानि॒ ह॒वी॑ःषि॒ न निर्व॑पे॒-
देष॒ ए॒व रु॒द्रोऽशान्त॑ उपो॒त्थाय॑ प्र॒जां प॒शून् यज॑-
मान॒स्याभि॑ म॒न्येत॒ यत्सं॑चिते॒ऽग्ना॒वे॒तानि॒ ह॒वी॑ःषि॒
निर्व॑पति॒ भाग॑धेने॒नैवैन॑ः शम॒यति॒ नास्य॑ रु॒द्रो॒-
ऽशान्तः॑ (१) उपो॒त्थाय॑ प्र॒जा प॒शून् अभि॑ म॒न्यते॒
दश॑ ह॒वी॑ःषि॒ भवन्ति॒ न॒व वै पु॑रुषे प्रा॒णा नाभि॑-
र्द॒शमी॑ प्रा॒णाने॒व यज॑माने दधात्यथो द॒शाक्षरा॑
वि॒राड॒न्नं वि॒राड॒विराज्ये॒वा॒न्नाथे॒ प्रति॑ तिष्ठत्यु॒त॒-
मि॒र्वा ए॒ष छन्दो॑भिः स्तोमैः पृ॒ष्ठैश्चे॒तव्य॑ इत्याहु॒र्य॒-
दे॒तानि॒ ह॒वी॑ःषि॒ निर्व॑पत्यु॒त॒भिरे॒वैनं॑ छन्दो॑भिः
स्तोमैः पृ॒ष्ठैश्चि॒नुते॒ दि॒शः सृष॑वाणेन (२) अ॒भि॒-
जि॒त्या इत्याहु॒र्यदे॒तानि॒ ह॒वी॑ःषि॒ निर्व॑पति॒ दि॒-
शाम॑भिजित्या ए॒तया॒ वा इन्द्रै॑ दे॒वा अ॒याज॑यन्त-

(अश्वमेधाङ्गमन्त्रकथनम्)

स्मादिन्द्रसव एतया मनू मनुष्यास्तस्मान्मनुसवो
यथेन्द्रो देवानां यथा मनुर्मनुष्याणामेवं भवति
य एवं विद्वानेतयेष्ट्या यजते दिग्वतीः पुरोनुवा-
क्या भवन्ति सर्वासां दिशामभिर्जित्यै (३) ॥

(अशान्तः सुषुवाणेनैकचत्वारिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके पञ्चदशोऽनुवाकः ॥ १५ ॥

(अथ सप्तमकाण्डे पञ्चमप्रपाठके पञ्चदशोऽनुवाकः) ।

एतेषां हविषामुत्पत्तिमभिधाय प्रयोगं विधत्ते-

यो वा इति । आधानसिद्धेऽग्नौ योऽन्योऽग्निर्मथित्वा प्रहियते, योऽपि
सोमो राणा बह्नीरूपः स्थापितस्तयोरुभगोर्योऽयमग्निषोमीयः पशुरेष एवाऽऽति-
ष्ठम् । तेन सत्कारेण तावुभौ तुष्टौ । अथ योऽयमग्निश्चयनेन निष्पाद्यते स
एव इन्द्रः कूरो वर्तते । यदि तस्मिन्संचितेऽग्नावेतानि यथोक्तानि हवींषि न
निर्दिष्टदानमिव कूरोऽतिक्रुद्धः सन्समीपमागत्य यजमानस्य प्रजां पशून्निहस्यात् ।
अथिर्वापि तु स्वकीयभागेन तुष्टो न हिनस्ति ।

पाठपात्तां हविःसंख्यां प्रशंसति-

दश हवींषीति । देवताविशेषणानि प्रशंसति-

ऋतुमिवा एष छन्दोभिरिति । ऋतवो वसन्ताद्याः । छन्दांसि गाय-
त्र्यादीनि । स्तोमास्त्रिवृदादयः । पृष्ठानि रथंतरादीनि । एतेषां देवताविशेषण-
तेनोपासत्वादत्वादिभिरेवाग्निश्चितो भवति ।

अथ हवींषि प्रशंसति-

दिशः सुषुवाणेनेति । सुषुवाणेन सोमं सुषुवाणेन दिशो जेतव्याः । पा-
त्यादीनां चतुर्दिशामाग्नेय्यादीनां चतुर्दिशामूर्ध्वाधोदिशोश्च मिलित्वा दशसं-
ख्यापेत्त्वादशभिर्हविर्भिस्तासामभिजयः ।

अथ दशहविःसंघातरूपामेतां सर्ववृष्टेष्टिं प्रशंसति-

पतन्ना वा इति । सूयत ऐश्वर्यं प्राप्यते येनासौ सवः । इन्द्रस्यैश्वर्यहेतु

पपा० ५ अनु० १६] कृष्णयजुर्वेदीयतैत्तिरीयसंहिता ।

(अश्वमेधाङ्गमन्त्रकथनम्)

रिन्द्रतवः । एवं मनुसवोऽप्ययं यज्ञः । तेन यजमानस्ताभ्यामुभाभ्यां सप्तमाष्टके
श्वं प्राप्नोति ।

एतेषु दशसु हविषु समिदिशामाशया न इत्यनुवाकोक्ता दिक्शब्दमुक्ता
यान्यानुवाक्या विधत्ते—

दिग्बतीरिति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये सप्तमकाण्डे पञ्चम-

प्रपाठके पञ्चदशोऽनुवाकः ॥ १५ ॥

(अथ सप्तमाष्टके पञ्चमप्रपाठके षोडशोऽनुवाकः ।

यः प्राणतो निमिषतो महित्वैक इद्राजा ज-
गतो बभूव । य ईशे अस्य द्विपदश्चतुष्पदः कस्मै
देवाय हविषां विधेम । उपयामगृहीतोऽसि प्र-
जापतये त्वा जुष्टं गृह्णामि तस्य ते द्यौर्महिमा
नक्षत्राणि रूपमादित्यस्ते तेजस्तस्मै त्वा महिम्ने
प्रजापतये स्वाहा (१) ॥

(यः प्राणतो द्यौरादित्योऽष्टाविंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके षोडशोऽनुवाकः ॥ १६ ॥

(अथ सप्तमकाण्डे पञ्चमप्रपाठके षोडशोऽनुवाकः)

कल्पः—‘ यः प्राणतो य आत्मदा इति महिमानौ जुहोति राजतेन पूर्व-
सौवर्णेनोत्तरम् ’ इति ।

तत्र पूर्वस्य महिमाख्यग्रहस्य मन्त्रं दर्शयति—

यः प्राणत इति । यः प्रजापतिरेक इत्स्वयमेक एव प्राणतः योऽस्य कल्प-
निमिषतश्चक्षुर्निमेषयुक्तस्य च जगतो महित्वा स्वमहिम्ना राजा बभूव, य-
प्रजापतिरस्य द्विपदो मनुष्यादेश्चतुष्पदो गवादेश्चेशे स्वामी भवति, कस्मै देवाय

(अश्वमेधाङ्गमन्त्रकथनम्)

यस्मै कस्मैचित्पाकृतपाणिभिरनिश्चितरूपाय तादृशाय प्रजापतिरूपाय देवायामेन हविषा परिचरेम । हे प्रजापते तस्य ते तादृशस्य तव द्योर्महिमा घुञ्जोक्तमवाचं महिमाख्यग्रहो दृश्यमानानि नक्षत्राणि तव रूपम् । आदित्यस्त्वदीयं तेजः । हे ग्रह त्वां तस्मै तादृशाय महिम्ने महिमयुक्ताय प्रजापतये स्वाहा गृह्णामि ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयसंहिताभाष्ये सप्तमकाण्डे पञ्चम-
प्रपाठके षोडशोऽनुवाकः ॥ १६ ॥

(अथ सप्तमाष्टके पञ्चमप्रपाठके सप्तदशोऽनुवाकः) ।

य आत्मदा बलदा यस्य विश्वं उपासते प्र-
शिषं यस्य देवाः । यस्य छायाऽमृतं यस्य मृत्युः
कस्मै देवाय हविषा विधेम । उपयानगृहीतोऽसि
प्रजापतये त्वा जुष्टं गृह्णामि तस्य ते पृथिवी म-
हिमौषधयो वनस्पतयो रूपमग्निस्ते तेजस्तस्मै
त्वा महिम्ने प्रजापतये स्वाहा ॥) ॥

(य आत्मदा यः पृथिव्यग्निरेकचत्वारिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके सप्तदशोऽनुवाकः ॥ १७ ॥

(अथ सप्तमकाण्डे पञ्चमप्रपाठके सप्तदशोऽनुवाकः) ।

अथ द्वितीयग्रहमन्त्रं पठति—

य आत्मदा इति । यः प्रजापतिरात्मदाः सर्वेषां शरीरपदः, यश्च तस्मिन् शरीरे बलपदः, यस्य प्रजापतेः प्रशिषं प्रकृतं शासनं विधे सर्वेऽप्युपासते तेजन्ते, देवा अपि यस्य प्रशिषमुपासते, यस्यामृतं छायेव स्वाधीनं, तथा पाणिनां मृत्युरपि यस्य स्वाधीनस्तादृशाय कस्मै केनाप्यावेज्ञातस्वरूपाय देवाय प्रजापतये हविषा परिचरेम । हे ग्रह त्वमुपयामेन पार्थिवपात्रेण गृहीतोऽसि,

(अश्वमेधाङ्गमन्त्रकथनम्)

प्रजापत्यर्थं त्वां गृह्णामि । हे प्रजापते तादृशस्य ते तव पृथिवीरूपो महि-
माख्यो ग्रहः । ओषधयो वनस्पतयश्च तव विचित्रं रूपम् । अग्निस्त्वदीयं तेजः ।
हे ग्रह त्वां तस्मै महिमयुक्ताय प्रजापतये जुहोमि ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजु-

र्वेदीयतैत्तिरीयसंहिताभाष्ये सप्तमकाण्डे पञ्चम-

प्रपाठके सप्तदशोऽनुवाकः ॥ १७ ॥

(अथ सप्तमाष्टके पञ्चमप्रपाठकेऽष्टादशोऽनुवाकः ।

आ ब्रह्मन्ब्राह्मणो ब्रह्मवर्चसी जायतामाऽस्मि-
न्नाष्ट्रे राजन्य इषव्यः शूरो महारथो जायतां
दोग्धरी धेनुर्वोढाऽनड्वानाशुः सन्तिः पुरन्ध्रियोषा
जिष्णू रथेष्टाः सभेयो युवाऽस्य यजमानस्य वीरो
जायतां निकामेनिकामे नः पर्जन्यो वर्षतु फ-
लिन्यो न ओषधयः पच्यन्तां योगक्षेमो नः क-
ल्पताम् (१) ॥

(आ ब्रह्मन्नेकचत्वारिंशत्) ।

इति रुष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे पञ्चमप्रपाठकेऽष्टादशोऽनुवाकः) ।

अथान्नहोमन्त्राः । तथा च ब्राह्मणम्—‘ आ ब्रह्मन्ब्राह्मणो ब्रह्मवर्चसी
जायतामिति समस्तानि ब्रह्मवर्चसानि जुहोति ’ इति ।

पाठस्तु—

आ ब्रह्मन्ब्राह्मण इति । ब्रह्मन्ब्राह्मणजातौ ब्रह्मवर्चसी श्रुताध्ययनसं-
पन्नो ब्राह्मण आजायतां सर्वत उत्पद्यताम् । एतदेकं वाक्यमेको मन्त्रः । एव-
मुत्तरत्रापि । इषव्यो बाणाद्यायुधेषु कुशलः । धेनुरित्यादिष्वजायतामित्यनु-

(अश्वमेधाङ्गमन्त्रकथनम्)

वर्तते । सप्तिरधः । आशुः शीघ्रगामी । पुरवासिभिर्घ्यायत इति पुरन्धिः,
रूपवतीत्यर्थः । अस्म यजमानस्य जिष्णुत्वादिगुणविशिष्टः पुत्र आजायताम् ।
नोऽस्माकं यदा यदाऽपेक्षा तदा तदा पर्जन्यो वर्षतु । ओषधयश्च बहुफलयुक्ताः
पच्यन्ताम् । अलब्धस्य लाभो योगः । लब्धस्य परिपालनं क्षेमः । योगस-
हितः क्षेमो योगक्षेमः । सोऽस्माकं संपद्यताम् । एतैर्दशभिर्मन्त्रैर्ब्रह्मवर्चसनामकं
होमं कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयसंहिताभाष्ये सप्तमकाण्डे पञ्चम-
प्रपाठकेष्टादशोऽनुवाकः ॥ १८ ॥

(अथ सप्तमाष्टके पञ्चमप्रपाठक एकोनविंशोऽनुवाकः) ।

आऽक्रान्वाजी पृथिवीमग्निं युजमकृत वाज्य-
र्वाऽक्रान्वाज्यन्तरिक्षं वायुं युजमकृत वाज्यर्वा यां
वाज्याऽक्रंस्त सूर्यं युजमकृत वाज्यर्वाऽग्निस्ते
वाजिन्युङ्ङनु त्वाऽऽरंभे स्वास्ति मा सं पारय
वायुस्ते वाजिन्युङ्ङनु त्वाऽऽ रंभे स्वास्ति मा
सम् (१) पारयाऽऽदित्यस्ते वाजिन्युङ्ङनु त्वाऽऽ
रंभे स्वास्ति मा सं पारय प्राणधृगांसि प्राणं मे
दृह व्यानधृगांसि व्यानं मे दृहापानधृगस्यपानं
मे दृह चक्षुरंसि चक्षुर्मयि धेहि श्रोत्रमसि
श्रोत्रं मयि धेह्यायुरस्यायुर्मयि धेहि (२) ॥

(वायुस्ते वाजिन्युङ्ङनु त्वाऽऽ रंभे स्वास्ति मा सं
त्रिचत्वारिंशच्च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके एकोनविंशोऽनुवाकः ॥ १९ ॥

(अश्वमेधाङ्गमन्त्रकथनम्)

(अथ सप्तमकाण्डे पञ्चमप्रपाठक एकोनविंशोऽनुवाकः) ।

अथाश्वानुमन्त्रणम् । तथा च ब्राह्मणम्—‘ आऽक्रान्वाजी कपैरत्यकमी-
द्वाजी द्यौस्ते पृष्ठं पृथिवी सधस्थमित्यश्वमनुमन्त्रयते ’ इति ।

एतेषु त्रिषु मन्त्रेषु प्रथमं मन्त्रं पठति—

आऽक्रान्वाजीति । वाजी वेगवानयमश्वः पृथिवीमाक्रानाक्रान्तवान् ।
सोऽवां तस्यां पृथिव्यामाग्निं युजं योजयितारं व्यवहारनिर्वाहकमकृत । एवमुत्तर-
त्रापि योज्यम् । हे वाजिन्नाग्निस्ते युङ्त्व योजयिता सहायभूतः । तस्मात्त्वा-
मन्वारभे । त्वं स्वस्ति विनाशराहित्येन मां संपारय सम्यक्कर्पसमाप्तिं प्रापय ।
एवमुत्तरत्रापि योज्यम् । प्राणं दृंहति दृढी करोतीति प्राणधृक् । हेऽश्व त्वं
सादृशोऽस्यतो मे प्राणं दृढी कुरु । एवमुत्तरत्रापि । हेऽश्व त्वं चक्षुरस्यतो
मयि चक्षुः स्थापय । एवमुत्तरत्रापि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये सप्तमकाण्डे पञ्चमप्रपाठक

एकोनविंशोऽनुवाकः ॥ १९ ॥

(अथ सप्तमाष्टके पञ्चमप्रपाठके विंशोऽनुवाकः) ।

जाज्ञि बीजं वष्टी पजंन्यः पक्तां सस्यः सुपि-
प्पला ओषधयः स्वधिचरणेयः सूपसदनोऽग्निः
स्वध्यक्षमन्तारिक्षः सुपावः पर्वमानः सूपस्थाना
द्यौः शिवमसौ तपन्यथापूर्वमहोरात्रे पञ्चदशिनो-
ऽधमासास्त्रिंशिनो मासाः कलृप्ता ऋतवः
शान्तः सैवत्सरः (१) ॥

(जस्येकत्रिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके विंशोऽनुवाकः ॥ २० ॥

(अथ सप्तमकाण्डे पञ्चमप्रपाठके विंशोऽनुवाकः)

अथान्येऽन्नहोममन्त्रा उच्यन्ते ।

तथा च ब्राह्मणम्—‘ जज्ञि बीजमिति जुहोत्यनन्तरित्यै ’ इति ।

पाठस्तु—

जज्ञि बीजमिति । यदेतद्व्रीह्यादि बीजं तज्जज्ञि जननस्वभावमस्तु । अग्नित्विति सर्वत्राध्याहारः । पर्जन्यो वष्टा वृष्टिकारोऽस्तु । सस्यं पक्ता पाकशीलम् । ओषधयश्च सुपिप्पलाः शोभनफलाः । इयं पृथिवी स्वधिचरणा सुखेनाधिष्ठाय चरितुं शक्या । अग्निः सूपसदनः सुखेनोपसत्तुं परिवारितुं शक्यः । अन्तरिक्षं स्वध्यक्षं सुखेनाध्यक्षितव्यं धूमकेत्वाद्युत्पातरहितमित्यर्थः । पवमानो वायुः सुपावोऽनुपद्रवकारिसंचारयुक्तः । द्यौः सूपस्थाना सुखेनावस्थातुं शक्या, दैविकोपद्रवराहितेत्यर्थः । असावादित्यः शिवमुपद्रवराहित्यं यथा भवति तथा तपन्वर्तताम् । अहोरात्रे यथापूर्वं कल्पादेवाऽऽरभ्य येन क्रमेण प्रवृत्ते तथैवाद्यापि प्रवर्तेताम् । अर्धमासा न्यूनाधिकराहित्येन पञ्चदशदिनयुक्ताः । तथा मासास्त्रिंशदिनयुक्ताः । ऋतवः क्लृप्तास्तत्तल्लक्षणोपेताः । संवत्सरः शान्तः प्रजापीडारहितः । एतैः पञ्चदशभिर्मन्त्रैरन्नहोमाः कर्तव्याः ॥

इति श्रीमत्सायणाचार्यविरचिते माधवीये वेदार्थप्रकाशे रुक्णयजुर्वे-

दीपतैत्तिरीयसंहिताभाष्ये सप्तमकाण्डे पञ्चमप्रपाठके

विंशोऽनुवाकः ॥ २० ॥

(अथ सप्तमाष्टके पञ्चमप्रपाठक एकविंशोऽनुवाकः) ।

आग्नेयोंऽष्टाकपालः सौम्यश्चरुः सावित्रोंऽष्टा-
कपालः पौष्णश्चरु रौद्रश्चरुः स्रग्भ्ये वैश्वानराय
द्वादशकपालो मृगास्वरे यदि नाऽऽगच्छेद्भ्येऽ-
होमुचेऽष्टाकपालः सौर्यं पयो वायव्यं आज्य-
भागः (१) ॥

(आग्नेयश्चतुर्विंशतिः) ।

(अश्वमेधाङ्गमन्त्रकथनम्)

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठक एकविंशोऽनुवाकः ॥ २१ ॥

(अथ सप्तमकाण्डे पञ्चमप्रपाठक एकविंशोऽनुवाकः) ।

यथाश्वस्य रोगादिनिमित्ते प्राप्ते प्रायश्चित्तेष्टय उच्यन्ते । तथा च ब्राह्मण-
म्—‘ यद्यश्वमुपतपद्विन्देत् । आग्नेयमष्टाकपालं निर्वपेत् ’ इत्यादि ।

इष्टीनां पाठस्तु—

आग्नेयोऽष्टाकपाल इति । मृगास्वरेऽधनिवासस्थाने यदि नाऽऽगच्छेत्,
तत्रानागमनमेकं निमित्तम् । निमित्तान्तराणि तु ब्राह्मणे द्रष्टव्यानि । तान्येतानि
नव हवींषि प्रायश्चित्तरूपाणि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताप्राम्ण्ये सप्तमकाण्डे पञ्चमप्रपाठक

एकविंशोऽनुवाकः ॥ २१ ॥

(अथ सप्तमाष्टके पञ्चमप्रपाठके द्वाविंशोऽनुवाकः) ।

अ॒ग्नये॑ऽहो॒मुचे॑ऽष्टाक॒पाल इन्द्रा॑याऽहो॒मुच॑
एका॒दश॑कपालो मि॒त्रावरु॑णाभ्यामागो॒मुग्भ्यां॑
पय॑स्या वायोसावि॒त्र आ॒गो॒मुग्भ्यां॑ च॒रुरश्वि॑भ्या-
मागो॒मुग्भ्यां॑ धाना म॒रुद्भ्य ए॒नो॒मुग्भ्यः॑ स॒प्तक॑-
पालो विश्वे॑भ्यो दे॒वेभ्य॑ ए॒नो॒मुग्भ्यो॑ द्वाद॑शकपा-
लोऽनु॑मत्यै च॒रुर॒ग्नये॑ वैश्वान॒राय॑ द्वाद॑शकपालो
द्यावा॑पृथि॒वीभ्याम॑हो॒मुग्भ्यां॑ द्वि॒कपालः॑ (१) ॥

(अ॒ग्नये॑ऽहो॒मुचे॑ त्रि॒ंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमप्रपाठके द्वाविंशोऽनुवाकः ॥ २२ ॥

(अश्वमेधाङ्गमन्त्रकथनम्)

(अथ सप्तमकण्डे पञ्चमप्रपाठके द्वाविंशोऽनुवाकः) ।

यदुक्तं सूत्रकारेण—‘ अग्नयेऽहोमुचेऽष्टाकपाल इति दशहविषं मृगारेषि-
मनुनिर्वपति ’ इति, तदेतद्विधत्ते—

अग्नय इति । अहसो मोचयतीत्यहोमुक् । आगसो मोचयत इत्यागोमुचौ ।
वायुश्च सविता च वायोसावित्रः, वायुसवितृभ्यामित्यर्थः । धाना भृष्टयवाः ।
एनसो मोचयन्तीत्येनोमुचः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-
तैत्तिरीयसंहिताभाष्ये सप्तमकण्डे पञ्चमप्रपाठके
द्वाविंशोऽनुवाकः ॥ २२ ॥

(अथ सप्तमाष्टके पञ्चमप्रपाठके त्रयोविंशोऽनुवाकः) ।

अग्नये समनमत्पृथिव्यै समनमद्यथाऽग्निः
पृथिव्या समनमदेवं मह्यं भद्राः संनतयः सं
नमन्तु वायवे समनमदन्तरिक्षाय समनमद्यथा
वायुरन्तरिक्षेण सूर्याय समनमद्विवे समनमद्यथा
सूर्यो दिवा चन्द्रमसे समनमन्नक्षत्रेभ्यः समनमद्य-
था चन्द्रमा नक्षत्रैर्वरुणाय समनमदद्भ्यः समन-
मद्यथा (१) वरुणोऽद्भिः साम्ने समनमदृचे
समनमद्यथा सामर्चा ब्रह्मणे समनमत्क्षत्राय
समनमद्यथा ब्रह्म क्षत्रेण राज्ञे समनमाद्विशे
समनमद्यथा राजा विशा रथाय समनमदश्वेभ्यः
समनमद्यथा रथोऽश्वैः प्रजापतये समनमद्भूतेभ्यः
समनमद्यथा प्रजापतिर्भुतैः समनमदेवं मह्यं भद्राः
संनतयः सं नमन्तु (२) ॥

(अद्भ्यः समनमद्यथा मह्यं चत्वारि च) ।

(अश्वमेधाङ्गमन्त्रकथनम्)

इति ऋण्यजुर्वेदीयतैत्तिरीयसंहितायां सप्तमाष्टके
पञ्चमप्रपाठके त्रयोविंशोऽनुवाकः ॥ २३ ॥

(अथ सप्तमाष्टके पञ्चमप्रपाठके त्रयोविंशोऽनुवाकः) ।

अथ संनतिहोमा उच्यन्ते । तथा च ब्राह्मणम्—‘ अग्नये समनमत्पृथिव्यै
समनमदिति संनतिहोमाञ्जुहोति ’ इति ।

पाठस्तु—

अग्नये समिति । सर्वोऽपि यजमानोऽग्नये समनमत्संनतिं परिचर्यामकरोत् ।
तथा पृथिव्यै समनमत्परिचर्यामकरोत् । स च पृथिव्या सहितोऽग्निर्यथा सम-
नमयेन प्रकारेण तस्मै यजमानाय संनतिमुपकारमकरोत्, एवमनेन प्रकारेण
मह्यं मदर्थं भद्राः संनतयः कल्याणा उपकारा देवकृताः संनमन्तु प्राप्नुवन्तु ।
एवमुत्तरेष्वपि मन्त्रेषु योजनीयम् । समनमदेवं मह्यमित्यादिकं सर्वत्रानुषज्यते ।
तदर्थमेवान्ते पुनः पाठः । एतैर्दशभिर्मन्त्रैरन्त्रहोमेषु संनतिनामका होमाः
कर्तव्याः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजु-
र्वेदीयतैत्तिरीयसंहिताभाष्ये सप्तमाष्टके पञ्चमप्रपाठके
त्रयोविंशोऽनुवाकः ॥ २३ ॥

(अथ सप्तमाष्टके पञ्चमप्रपाठके चतुर्विंशोऽनुवाकः) ।

ये ते पन्थानः सवितः पूर्यासोऽरेणवो वितता
अन्तरिक्षे । तेभिर्नो अय पृथिभिः सुगेभी रक्षा
च नो अधि च देव ब्रूहि । नमोऽग्नये पृथिवि-
क्षिते लोकस्पृते लोकमस्मै यजमानाय देहि नमो
वायवेऽन्तरिक्षक्षिते लोकस्पृते लोकमस्मै यजमा-
नाय देहि नमः सूर्याय दिविक्षिते लोकस्पृते
लोकमस्मै यजमानाय देहि (१) ॥

(ये ते चतुश्चत्वारिंशत्) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके चतुर्विंशोऽनुवाकः ॥ २४ ॥

(अथ सप्तमकाण्डे पञ्चमप्रपाठके चतुर्विंशोऽनुवाकः) ।

कल्पः—‘ ये ते पन्थानः सवितः पूर्यास इत्यध्वर्युयजमानं वाचयति’ इति ।

पाठस्तु—

ये ते पन्थान इति । हे सवितर्देव ते तव संबन्धिनः पूर्यासः पूर्वसिद्धा
अन्तरिक्षे वितता विस्तृता अरेणवो धूलिरहिता ये मार्गाः सन्ति, सुगेभिः सुष्ठु
गन्तुं शक्यस्तेभिस्तेमार्गैरागत्याद्यास्मिन्कर्मणि नोऽस्मान् रक्ष । तथा नोऽस्मान्-
धिब्रूहि चाधिकोऽयं यजमान इति देवानामग्रे कथय च ।

कल्पः—‘ नमोऽग्नये पृथिविक्षित इत्येतैश्च यथालिङ्गम् ’ इति । उपतिष्ठत
इत्यनुवर्तते ।

पाठस्तु—

नमोऽग्नये इति । पृथिविक्षिते भूनिवासिने लोकस्पृते लोकस्य प्रीणयि-
त्रेऽग्नये नमोऽस्तु । अस्मै यजमानाय लोकमुत्तमस्थानं देहि । एवमुत्तरयोरपि
योज्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये सप्तमकाण्डे पञ्चमप्रपाठके

चतुर्विंशोऽनुवाकः ॥ २४ ॥

(अथ सप्तमाष्टके पञ्चमप्रपाठके पञ्चविंशोऽनुवाकः) ।

यो वा अश्वस्य मेध्यस्य शिरो वेदं शीर्षणा-
मेध्यो भवत्युषा वा अश्वस्य मेध्यस्य शिरः
सूर्यश्चक्षुर्वार्तिः प्राणश्चन्द्रमाः श्रोत्रं दिशः पादा
अवान्तरदिशाः पशवोऽहोरात्रे निमेषोऽर्धमासाः
पवीणि मासाः संधानान्यृतवोऽङ्गानि संवत्सर
आत्मा रश्मयः केशा नक्षत्राणि रूपं तारका

(अश्वमेधाङ्गमन्त्रकथनम्)

अस्थानि नभो मांसान्योषधयो लोमानि वन-
स्पतयो बाला अग्निर्मुखं वैश्वानरो व्यात्तम् (१)
समुद्र उदरमन्तरिक्षं पायुर्यावापृथिवी आण्डौ
ग्रावा शेषः सोमो रेतो यज्जंजभ्यते तद्वि द्योतते
यद्विधुनुते तत्स्तेनयति यन्मेहंति तद्वर्षति वागे-
वास्य वागहवां अश्वस्य जायमानस्य महिमा
पुरस्ताज्जायते रात्रिरेनं महिमा पश्चादनु जायते
एतौ वै महिमानावश्वमभितः सं बभूवतुर्हयो दे-
वानवहदवांससुरान्वाजी गन्धर्वानश्वो मनुष्या-
स्तसमुद्रो वा अश्वस्य योनिः समुद्रो बन्धुः *
(२) ॥

(व्यात्तमवहद्वादश च) ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके पञ्चविंशोऽनुवाकः ॥ २५ ॥

गावो गावः सिवासन्तीः प्रथमे मासि समान्यो यदि सोमौ षडहै-
हस्तृष्णां देवानामर्क्येण चर्माव पृथिव्यै दत्तते कस्त्वाऽग्नये यो वै यः प्राणतो
व आत्मश आ ब्रह्मन्नाऽक्रान्वाजी जज्ञिबीजमाग्रेयोऽष्टाकपालोऽग्नयेऽहोमुचेऽ-
ष्टाकपालोऽग्नये तस्मिन्मद्ये ते पन्थानो यो वा अश्वस्य मेधस्य शिरः पञ्च-
विंशतिः ॥ २५ ॥

मासः समान्यः सर्वनमष्टाभिर्वा एते देवर्कतं चाभिजित्या इत्या-
हूर्वरुणोऽद्भिः ताम्ने चतुःपञ्चाशत् ॥ ५४ ॥

* यद्यप्यत्र संहितायां प्रपाठ च बन्धुरिति पदं वैदिका न पठन्ति तथाऽपि भाष्य-
कारसंमतत्वात् ' व्यात्तमवहद्वादश च ' इतिवैदिकसंप्रदायानुरोधप्रतीकवाक्योक्तद्वादश-
संख्यापूरणार्थमावश्यकत्वाच्च स्थापितम् ।

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके

पञ्चमः प्रपाठकः ॥ ५ ॥

(अथ सप्तमकाण्डे पञ्चमपपाठके पञ्चविंशोऽनुवाकः) ।

अथान्तिमेऽनुवाके सर्वजगदात्मकत्वेनाश्वः स्तूयते । अथवा विराड्रूपेणा-
श्वोपासनप्रतिपादकोऽयमनुवाकः प्रकरणादुत्कृष्टोपनिषदादौ द्रष्टव्यः । अत एव
वाजसनेयिन एतदर्थप्रतिपादकं ब्राह्मणमुपनिषदादावामनन्ति ।

पाठस्तु—

यो वा अश्वस्येति । यः पुमान्मेध्यस्य यागयोग्यस्याश्वस्य शिरो वेद
शिरःप्रभृतीन्वयवान्विराडवयवभूतोऽश्वः कालादिरूपेणोपास्ते सोऽयं शीर्षणवानुषः-
कालादिरूपैः शिरःप्रभृतिभिर्विराडवयवैर्युक्तो मेध्यो यागफलयोग्यो भवति ।
कृत्वनुष्ठानस्य चोपासनस्य च समानं फलम् । तथा च पञ्चमकाण्डे समाम्ना-
तम्—‘सर्वं पाप्मानं तरति तरति ब्रह्महत्यां योऽश्वमेधेन यजेते य उ चैनमेवं
वेद’ इति । तत्र कस्मिन्भावयवे को विराडवयवो ध्यातव्य इति तत्सर्वमु-
च्यते—मेध्यस्याश्वस्य यच्छिरस्तदुषा उषःकालरूपम् । यदश्वस्य चक्षुस्तत्सूर्यः ।
यस्तदीयः प्राणः सोऽयं बाह्यो वायुः । यस्तदीयं श्रोत्रं सोऽयं चन्द्रमाः । ये
तदीयाः पादास्ताः प्राच्या दिशः । ये पश्चिमः पार्श्वास्थिविशेषास्ता इमा आग्ने-
य्याद्यवान्तरदिशाः । यस्तदीयो निषेध उन्मेधसहितस्ते उमे अहोरात्रे । यानि
तदीयहस्तपादगतपर्वणि ते शुक्लकृष्णपक्षरूपा अर्धमासाः । यानि च पर्वणां
संधानानि ते चैत्राद्या मासाः । यानि चानुक्तविशेषाणि स्वराद्यङ्गानि ते वस-
न्ताद्या ऋतवः । य आत्मा मध्यदेहः स संवत्सरकालः । ये तदीयाः केशास्ते
सूर्यरश्मयः । यदश्वस्य भास्वरूपं तानि कृत्तिकादिनक्षत्राणि । यान्यनुकान्य-
स्थानि तानि बृहस्पतिशुक्रध्रुवाद्याः प्रौढतारकाः । यानि तत्र तत्र स्थितानि
मांसखण्डानि तदेतन्मयः । यानि क्षुद्रलोमानि ता ओषधयः । ये बालाः
पुच्छगता दीर्घकेशास्ते वनस्पतयः । यदेतन्मुखं संपद्यतेऽयं लोकप्रसिद्धोऽग्निः ।
यद्व्याप्तं मुखविदारणं सोऽयं वैश्वानरनामको देवताविशेषः । यदुदरं सोऽयं
समुद्रः । यः पामु तदन्तरिक्षम् । यात्राण्डौ ते द्यावापृथिव्यौ । यः शेषः

(अश्वमेधाङ्गमन्त्रकथनम्)

सोऽथमभिषवार्थो ग्रावा । यद्वतः स सोमरसः । यज्जंजम्यते गात्राणि विना-
मयति तेयं विद्युत् । यद्विधूनुवं सशब्दं शरारं कम्पयति तदेतद्गर्जनम् । यदेत-
न्महन् तेयं वृष्टिः । अस्य हेवाशब्दरूपा या वाक्तेयं वेदरूपा वागेव । जाय-
मानस्य कर्तौ प्रयुज्यमानस्याश्वस्य यः संज्ञपनात्पुरस्तान्महिमारूढो राजतग्रह-
स्तदिदमहरेव । एनं पश्चादतस्याश्वस्य संज्ञपनादूर्ध्वं यो महिमारूढः सौवर्णग्रहः
तेयं रात्रिः । एतावेवोभौ महिमानी ग्रहावश्वममितः संबभूवतुरश्वस्य संज्ञपना-
त्पूर्वं पश्चाच्च व्यवस्थितौ । ह्याववाज्यथा अवान्तरजातिविशेषास्तत्तद्वेषेण देवा-
दीन्ब्रह्मन्ति । एवाविधस्य विराड् रूपस्याश्वस्य समुद्र एव योनिः कारणम् । तस्य-
गुद्रवत्पृथग्यते जगदस्मादिति समुद्रः परमात्मा । नखन्यस्मादयं विराडुत्पत्तुम-
र्हति । स एवास्य बन्धुः स्तम्भः स्थितिहेतुरित्यर्थः । एवमुपासिता पापक्षयद्वारा
विराड् रूपं प्राप्नोति । ' तं यथा यथोपासते तथैव भवति ' इति श्रुत्यन्तरात् ।
विराट्प्राप्तिश्च क्रममुक्तिहेतुः । तत्र ज्ञानोत्पत्तौ सत्यां तेन विराजा सह मुख्य-
मानत्वात् । तथा च स्मृतः—

‘ ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ’ इति ॥

एतच्च भगवान्व्यासः ‘ कार्यात्यये तदध्यक्षेणातः परमभिधानात् ’ इत्यस्मि-
न्निधिकरणे महता प्रबन्धेन प्रतिपादयामासेत्यशेषमतिमङ्गलम् ।

अथास्य प्रपाठकस्य विनियोगसंग्रहः—

विहितं पञ्चमस्याऽऽद्ये गवामयनसत्रकम् ।

तद्द्वैविध्यं द्वितीये स्यात्तृतीये पृष्ठनिर्णयः ॥

चतुर्थे व्यत्ययः पूर्वपक्षस्यान्त्यस्य पक्षसि ।

पञ्चमे संसवः षष्ठे भवेदुत्सर्गसत्रकम् ॥

तन्मीमांसा सप्तमे स्यादष्टमे तु महाव्रतम् ।

सामानि नवमे प्रोक्ता वीणाद्या दशमे पुनः ॥

दासीनृत्यं ततस्तूर्ध्वं मन्त्राश्चैवाश्वमेधगाः ।

पृथप(थ्य)जहोमाः पश्चादशदेकपश्चादशदीरिताः ॥

दत्तते परिधीनां तु कस्त्वामन्त्रवयं भवेत् ।

अग्नये सर्वपृष्ठेष्टिः प्रयोगोऽनन्तरे श्रुतः ॥

यः प्राणतो य आत्मेति तावुभौ महिमग्रहौ ।

आ ब्रह्मन्दशभिर्मन्त्रैर्ब्रह्मवर्चसहोमकः ॥

आऽक्रान्तं मन्त्रयेत् जज्ञीति (पञ्च) दशभिर्हुतिः ।

आग्ने नैमित्तिका यागा मुंगारेष्टिरथाग्नये ॥

अग्न संनतिहोमाः स्युर्दश ये स्वामिवाचनम् ।

[* नमस्त्रिभिरुपस्थानं यो वै विधिरूपासने ॥

ऋतुराङ्गश्वमेधोऽयं विराङ्गध्यानमुपास्तिराद्] ।

ताभ्यामुत्पद्यते ज्ञानं कृतकृत्यो भवत्यतः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमपपाठके

पञ्चविंशोऽनुवाकः ॥ २५ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराज-

परमेश्वरस्य श्रीवीरबुक्कमहाराजस्याऽऽज्ञापरिपालकेन

सायणाचार्येण विरचिते माधवीये वेदार्थप्रकाशे

कृष्णयजुर्वेदीयतैत्तिरीयसंहिताभाष्ये सप्तमकाण्डे

पञ्चमः प्रपाठकः ॥ ५ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराज-

परमेश्वरस्य श्रीवीरबुक्कमहाराजस्याऽऽज्ञापरिपाल-

केन सायणाचार्येण विरचिते माधवीये वेदार्थ-

प्रकाशे कृष्णयजुर्वेदीयतैत्तिरीयसंहिता

भाष्ये सप्तमः काण्डः ॥ ७ ॥

मूलक्रमेण सप्तमाष्टके-प्र० ५ अ० ९७

भाष्यक्रमेण सप्तमाष्टके-प्र० ५ अ० ९७

मूलक्रमेणाऽऽदितः समष्ट्यङ्काः-अष्ट० ७ प्र० ४४ अ० ६३१

भाष्यक्रमेणाऽऽदितः समष्ट्यङ्काः-का० ७ प्र० ४४ अ० ३२६

समाप्तेयं श्रीमत्सायणाचार्यविरचितभाष्यसमेता

ऋण्यजुर्वेदीयतैत्तिरीयसंहिता ॥

Central Archaeological Library,
NEW DELHI.

1900

Call No. Sa2V22
Tai/Agashe

Author—Taittiriya Samhita,
Agashe, K. amended.

Title—Krsnayajurvediya-
Taittiriya-Samhita .
Part. VIII.

Borrower No.

Date of Issue

Date of Return

"A book that is shut is but a block."

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.